

ماہنامہ میثاق لاہور

نومبر ۱۹۶۲ء

سر افغانہ دیم ! بسم اللہ بیچرہا و مرسہا
ایک نئی اسلامی تنظیم کے قیام کا فیصلہ

★ مدیر مسؤل ★

ڈاکٹر اسرار احمد

ایم۔ بی۔ بی۔ ایس (پنجاب)۔ ایم اے اسلامیات (کراچی)

★ مدیر معاون ★

مختار حسین فاروقی

بی۔ ایس۔ سی (انجینئرنگ)

★ یکے از مطبوعات ★

مرکز انجمن خدام القرآن لاہور

۱۲۔ افغانی روڈ۔ سمن آباد۔ لاہور (فون : ۶۸۲۳۵)

چندہ سالانہ - /۔

اس شمارے کی قیمت فی پرچہ دو روپے

ANNEXURE 'A'

AL-KULLIAT-UL-ARABIA
INCOME & EXPENSES ACCOUNT

FOR THE PERIOD ENDING 31st DECEMBER 1973

Staff Salaries	...	4,000.00			
Office Expenses	...	55.75			
Stationery & Printing	...	82.61			
Library	...	134.30			
Other Expenses	...	276.75			
Block & Other Expenses	...	40.00
					4,589.41
Less Admission Fee	...	416.50			
Tution Fee	...	904.50
					1,321.00
					3,268.41
				Net Expenses Rs.	3,268.41

ANNEXURE 'B'

MAKTABA

LIABILITIES :

Anjuman Khuddam-ul-Quran, Lahore	1,08,081.00
Excess of Income Over Expenses		...	1,389.00
Payable to Mr. Mohammad Jamil	88.70
			Total Rs. 1,09,558.97

ASSETS :

Furniture	1,625.00	}	...	1,462.50
Less Depreciation	162.50			
Stock of Books			...	72,976.48
(Valued by Management at Estimated Cost)				
Royalty				
Total Payment	30,000.00			
Less Written off	5,000.00		...	25,000.00
Advances :				
Recoverable in cash	3,644.65			
Value to be Received :				
Zafar Cali Grapher	200.00			
Mohammad Bashir (جلاد ساز)	5,000.00		...	8,844.65
Cash in Hand			...	1,275.34
				Total Rs. 1,09,558.97

ماہنامہ میثاق لاہور

جلد ۲۱

اکتوبر نومبر ۱۹۷۲ء

شماره ۱۰-۱۱

فہرست مضامین

* تذکرہ و تبصرہ ————— اسرار احمد ۲

- قادیانی مسئلہ اور اس کا حل ----- ۲
- پاکستان : اجاتے اسلام کے طویل المیعاد
- خدائی منصوبے کی ایک اہم کرشمی ----- ۱۴
- اُمتِ مسلمہ کے مروج و زوال کا ایک خاکہ ----- ۲۰
- اجاتی عمل اور اس کے اہم پہلو ----- ۳۱

* "سراغندیم" (۲) ————— اسرار احمد ۴۱

* تنظیم اسلامی ----- ۶۱

- قرار داد ----- ۶۲
- ترضیحات ----- ۶۴
- تقریر مولانا امین احسن اصلاحی ----- ۷۱
- " عبدالغفار حسن ----- ۸۱
- مولانا امین احسن اصلاحی کا الوداعی خطاب ----- ۹۰
- تائید و تبصرہ ----- ۹۳

* دعوت الی اللہ کی اہمیت اور اس کے اصول و مبادی
اسرار احمد ۹۴

بِسْمِ اللّٰهِ الرَّحْمٰنِ الرَّحِیْمِ

سِرِّ اَحمَد

تذکرہ و تبصرہ

(۱)

اگرچہ جس وقت 'مِثَاق' کا یہ شمارہ طبع ہو کر تاریخ کے ماحول میں پہنچے گا، اس وقت تک قادیانیوں کے غیر مسلم اقلیت قرار دیتے جانے کا فیصلہ خاصہ پرانا ہو چکا ہوگا، تاہم جی نہیں مانتا کہ 'مِثَاق' کے صفحات اللہ تعالیٰ کے اس احسانِ عظیم پر اس نعمت کی جناب میں ہدیہ تشکر و امتنان پیش کرنے کی سعادت سے بالکل محروم رہ جائیں جو اس فیصلے کی صورت میں پوری ملت اسلامیہ پر ہوا ہے۔ — اس لئے کہ اگرچہ عالم اسباب میں اس تاریخی فیصلہ کے بہت سے عوامل ہیں، تاہم واقعہ یہ ہے کہ فی الحقیقت یہ سب کچھ ایک خالص خدائی تدبیر کے نتیجے میں ہوا جس نے حمد اسباب و عوامل کو طوعاً و کرہاً اس طرح ایک ہی رُخ میں پھیر دیا کہ اس فیصلے سے فرار کی کوئی راہ کسی کے لئے کھلی ہی نہ رہی اور بالکل معجزانہ طور پر وہ کھٹن مہلٹے ہو گیا جس کے طے ہونے کا کوئی امکان آج سے چھ ماہ قبل کسی بڑے سے بڑے سیاسی پنڈت کو بھی نظر نہ آ سکتا تھا۔

لہذا — اگرچہ آنحضرت صلی اللہ علیہ وسلم کے اس فرمان مبارک کے مطابق کہ "مَنْ كَفَرَ بِشُكْرِ النَّاسِ لَا يَشْكُرُ اللّٰهُ" پوری ملتِ اسلامیہ کی جانب سے مبارکباد اور شکرِ بے حد کے مستحق ہیں وہ عوام بھی جنہوں نے دینی عزت اور حمیت کا بھرپور ثبوت بھی دیا اور صبر و تحمل اور نظم و ضبط کا دامن بھی ہاتھ سے نہ چھوڑا اور علماء کرام اور دینی و سیاسی جماعتوں کے رہنما اور کارکن بھی جنہوں نے نہایت منظم طریقے پر عوام کے جذبات کی زنجانی کا فرض سرانجام دیا اور اس سلسلے میں سخت محنت اور مشقت بھی برداشت کی اور ہر طرح کے خطرات بھی مول لئے یہاں تک کہ

۱۷ "جو لوگوں کا شکر یہ ادا نہیں کرتا وہ اللہ کا شکر بھی ادا نہیں کر سکتا" (المحدث)

قید و بند کی صعوبتیں بھی جھیلیں۔ خصوصاً مولانا محمد یوسف بنوری جنہوں نے علالت و پیرانہ سالی اور ضعف و نقابت کے باوجود ایسی شدید مشقت برداشت کی جس کا تحمل صحت مند اور تنومند نوجوانوں کے لئے بھی مشکل ہو، پھر مبارک باد اور شکر یہ کے مستحق ہیں ممبران اسمبلی اور ارکان پارلیمنٹ بھی جنہوں نے عوام کے جذبات کا بھی پورا لحاظ کیا اور خود بھی دیانت دارانہ اور حقیقت پسندانہ روش اختیار کی اور حکومت وقت بھی جس نے اسے اپنے وفار کا مسئلہ بنایا، نہ نوشتہ دیوار کو پڑھنے سے انکار کیا۔ خصوصاً مسٹر ٹھٹھو جو سیاسی تدبیر اور فہم و فراست کے اس کڑے امتحان سے کامیابی کے پھر یہیے اڑانے ہوتے نکلے۔ ————— ہمیں ہمارے شکر و سپاس کا اصل حقدار اور ہمارے تشکر و امتنان کا سزاوار حقیقی ہے اللہ رب العالمین جو ”فَعَالٌ لِّمَآ یُرِیدُ“ بھی ہے اور ”غَالِبٌ عَلَیْ الْأُمُورِ“ بھی اور جس کے قبضہ قدرت میں ہیں تمام اسباب و علی اور جملہ وسائل و عوامل، فَلَہُ الْحَمْدُ فِی السَّمَوَاتِ وَالْأَرْضِ وَرَکَّہُ الْحَمْدُ فِی الدُّنْیَا وَالْآخِرَةِ۔

جیسا کہ تاریخین ’ میتاق ‘ کو معلوم ہے، راقم الحوادث ۲۷ مئی سے ۳۰ جون تک تقریباً مسلسل لاہور سے باہر رہا۔ پچھ بچھ بجائی صحت اور کچھ بعض معاملات و مسابقت پر گوشہ تنہائی میں غور و فکر کے پیش نظر ایک سفر ایبٹ آباد اور وادی کاغان کا ہوا، پھر ایک طویل دورہ کراچی اور سندھ کے بعض دوسرے شہروں کا رہا، اسی دوران میں جب حادثہ ربوہ کی خبر پڑھی تو فوراً جو خیالی دل میں پیدا ہوا وہ یہ تھا کہ غالباً تقدیر الہی میں نعمتہ قادیانیت کی جس قدر ہمت طے تھی وہ پوری ہو چکی۔ یہ وہی رسی جتنی دراز ہونی مقدر تھی وہ ہو چکی۔ آج سے اس کے زوال کا آغاز ہو گیا، گویا ایک انگریزی محاورے کے مطابق ”THIS IS THE BEGINNING OF THEIR END!“ تبھی تو ان کی عقل ماری گئی اور ایسے ہوشیار اور کیا دو شاطر گروہ کے لاکھوں اتنی بڑی حماقت کا ارتکاب ہو گیا۔ چنانچہ اثنائے سفر میں شی گفتگووں میں بھی راقم اپنے اس ناز کا اظہار کرتا رہا اور جب ۲۸ جون کو سکھر کی نئی تعمیر شدہ بین قدیم بادشاہی طرز کی عظیم جامع مسجد میں اجتماع جمعہ سے خطاب کا موقع ملا تو وہاں بھی راقم نے اپنے اس یقین کا اظہار کیا کہ یہ ایک خاص خدائی تدبیر ہے اور اس بار یہ مسئلہ انشاء اللہ العزیز نے ضرورتاً نسی بخش طریقے پر طے ہو جائے گا اور پھر جب تقریباً ڈیڑھ ماہ کی غیر حاضری کے بعد راقم نے ہرجولائی کو جامع مسجد خضر اسمعیل آباد میں پہلا جمعہ پڑھایا تو اس موقع پر بھی ایک مفصل تقریر میں پھر اسی موقع کا اظہار کیا۔ یہ تقریر جو اتفاقاً ٹیپ کر لی گئی تھی، رفقاء و احباب نے اپنے حسن نظر کے باعث بہت پسند کی،

اور محترم شیخ جمیل الرحمن صاحب نے سخت محنت بھیل کر اسے صفحہ قرطاس پر بھی منتقل کر لیا۔ ان کی شدید خواہش تھی کہ اسے 'میشاق' میں شائع کر دیا جائے لیکن اس وقت سلسلہ کی پابندی کے باعث ان کی یہ خواہش پوری نہ کی جاسکی۔ ذیل میں اس کا ابتدائی حصہ درج کیا جا رہا ہے تاکہ ایک تو ان کی خواہش پوری ہو جائے اور ان کی محنت بچھل ہو اور دوسرے یہ نہ کہا جاسکے کہ ہمارے یہ خیالات و قوہ کے پیش آچکنے کے بعد کی خیالی آرائیوں کے قبیل سے ہیں۔

(تقریر کا بقیہ حصہ جو "عقیدہ و ختم نبوت اور قرآن حکیم" کے موضوع پر اظہار خیال پر مشتمل ہے انشاء اللہ آئندہ اشاعت میں شائع کر دیا جائے گا!) :-
"حمد و ثنا اور تلاوت آیات کے بعد عرض کیا گیا :-

حضرات! ۱۷۷۷ مئی کے بعد آج ہر جوفانی کو ملاقات ہو رہی ہے۔ عجیب اتفاق یہ ہے کہ ادھر تو جمعہ کے ان اجتماعات میں میرے خطابات کا سلسلہ عارضی طور پر لاہور سے باہر جانے کے سبب سے معطل ہوا اور ادھر ملک میں ایک ہنایت بسجان انجیگر واقعہ پیش آ گیا۔ یعنی حادثہ ربوہ۔ اور اس کے بعد پوری شدت کے ساتھ اس مسئلے نے سر اٹھایا جو اگرچہ موجود تو تقریباً ایک صدی سے ہے لیکن جس کا شدت کے ساتھ احساس آج سے تقریباً اکیس سال قبل ۱۹۵۳ء میں ہوا تھا۔ لیکن ۱۹۵۷ء کے حادثے کے بعد یہ مسئلہ دوبارہ بالکل دب گیا تھا اور پھر اس کے کہ بعض افراد جیسے جناب شوہر کش کاشمیری اور ہمارے بزرگ حکیم عبدالرحیم اشرف اس کی فتنہ سمانی کی طرف توجہ دلانے رہتے تھے یا بعض غیر اہم قسم کے ادارے وقتاً فوقتاً کچھ کتابچے اور پمفلٹ اس کے بارے میں شائع کرتے رہتے تھے۔ کوئی عوامی تحریک اس مسئلے کے بارے میں موجود نہ تھی۔ اب ربوہ کے اس حادثے نے اس کو از سر نو زندہ کر دیا ہے۔ بلکہ حقیقت یہ ہے کہ پہلی مرتبہ اس کی حقیقی فتنہ انجیگری، اس کی سازشی فطرت اور اس کی منگاری کا ملک گیر احساس اجاگر ہوا اور ایوان حکومت سے لے کر خواص و عوام سب کی توجہ ادھر مبذول ہو گئی۔ اللہ تعالیٰ کا شکر ہے کہ اس مرتبہ جو یہ مسئلہ اٹھا تو وہ کسی سیاسی پارٹی کی کوشش اور محنت سے نہیں اٹھا بلکہ میں نے جہاں تک حالات کا تجزیہ کیا ہے میں اس نتیجہ پر پہنچی ہوں کہ یہ خالص ایک خدائی تدبیر ہے کہ اس طائفے کی عقل ماری گئی اور اس نے خود ہی اپنے ایک انتہائی غلط اقدام سے اس مسئلے کو زندہ کر دیا!

یہ فتنہ اپنے سازشی کردار اور خاموشی لیکن انتہائی مہارت اور مشاقتی کے ساتھ جدت میں سلطان کے چھوڑے کی طرح جڑیں جمانے کے اعتبار سے پوری ملت اسلامیہ کی تاریخ میں منفرد مقام

رکھتا ہے اور عام طور پر اس کی ہلاکت انگریزی کا لوگوں کو اندازہ نہ تھا بلکہ نفعیہ یافتہ حضرات میں سے بھی اکثر لوگ اس سے بالکل ناواقف تھے یا اس کے بارے میں گونا گوں غلط فہمیوں میں مبتلا تھے۔ اس مرتبہ جو یہ مسئلہ اٹھا ہے تو اگرچہ قادیانیوں نے تو اس کا کریڈٹ بھڑوا صاحب کو دینے کی کوشش کی ہے تاہم اسے بھی ان کی سابقہ مکاریوں کا ایک قسم یا ضمیمہ ہی سمجھنا چاہیے۔ لیکن واقعہ یہ ہے کہ اس دفعہ اس مسئلہ کے اُبھرنے اور اٹھنے میں نہ حکومت کا کوئی عمل دخل ہے نہ کسی اپوزیشن پارٹی کا مداخلت، بلکہ واقعہ یہ ہے کہ علماء کی کسی تنظیم یا جماعت کا بھی اس میں کوئی دخل نہیں ہے! اور حقیقت یہ ہے کہ اس بار اس کے کریڈٹ کا کوئی شخص اور کوئی سیاسی پارٹی دعویٰ نہیں کر سکتی۔ بلکہ جیسا کہ میں نے عرض کیا، اس مرتبہ مسئلہ ایک خالص خدائی تدبیر کے تحت اٹھا ہے اور اس کا کریڈٹ اگر کسی کو پہنچتا ہے تو وہ صرف اللہ تبارک و تعالیٰ کی ذات گرامی ہے۔

میرے اس یقین کی بنیاد یہ حقیقت ہے کہ اس مرتبہ قادیانیوں کی طرف سے ربوہ سٹیشن پر جو اقدام ہوا وہ ان کے اپنے اساسی فلسفے، بنیادی طریق کار اور اپنے سابقہ طرز عمل سے بالکل مختلف ہے ان کا رویہ اور طریقہ ہمیشہ سے یہ رہا ہے کہ حکومت وقت کو سلام کرو اور اس کی کامیابی، مدح سراہی اور اس کی ثنا خوانی کر کے اس سے مراعات حاصل کرو اور ان مراعات کے تحت غیر محسوس طور پر اندر ہی اندر اپنی جڑیں پھیلاؤ۔ امت مسلمہ سے براہ راست تصادم سے ہمیشہ کئی کتراخان کا وپرہ رہا ہے۔ یہی ان کا ابتدا سے فلسفہ ہے، یہی ان کا طریق کار ہے۔ انہوں نے نہ کبھی سیاسی میدان میں خود کو نمایاں کرنے کی کوشش کی اور نہ ہی کسی موقع پر جارحیت کا کوئی انداز اختیار کیا۔ اس لئے کہ سیاست کا مبتدی طالب علم بھی یہ بات جانتا ہے کہ چھوٹی چھوٹی جماعتیں اور جماعتیں یا فرقے اور گروہ کسی ملک میں بھی جارح ہو کر نہیں جی سکتے۔ مظلوم و مجروح ہو کر رہنے میں تو پھر بھی ان کے زندہ رہنے کا امکان رہتا ہے۔ جارحیت کی صورت میں تو سوائے خاتمے کے اور کوئی صورت ہی نہیں رہی فلسفہ تھا جس کے سہارے یہ آج تک پہنچے رہے ہیں۔ اسی فلسفے پر وہ انگریزی دور میں پوری طرح کاربند رہے۔ حکومت برطانیہ کی قصیدہ گوئی، اس کی خوشامد، اس کو رحمتِ خداوندی قرار دے کر اس کو لیا و ترقی کی دعائیہ دے کر، اس کے مقاصد و مفادات میں مدد و معاون ہو کر، اس کے زیر سایہ اور زیر عاطفت رہ کر اور اس سے مراعات حاصل کر کے جس قدر ممکن ہو اس کے ماننے اپنی جڑیں پھیلاتے رہے۔ قیام پاکستان کے بعد بھی یہ اسی طریق کار پر عمل پیرا ہے ہیں کہ خواہ کوئی بھی حکومت ہو اور کوئی بھی شخص یا جماعت برسرِ اقتدار ہو خود کو اس کا وفادار ثابت کریں اور خوشامد کے ذریعے

مرامعات پر مرامعات حاصل کرنے چلے جائیں۔ یہ پہلی مرتبہ ہوتا ہے کہ نہ صرف ان کی طرف سے جارحیت کا اظہار ہو بلکہ انہوں نے اس جارحیت کو وقت کی حکمران سیاسی پارٹی سے منسوب کرنے کی سعی کرتے ہوئے حکومت وقت کو اپنے مد مقابل لاکھڑا کیا۔ گویا ان کی حماقت کے نتیجے میں حکومت اور عوام دونوں ایک صف میں کھڑے ہو گئے اور حکومت اور عوام بلکہ حکمران جماعت اور اپوزیشن کے مابین کسی قسم کی سیاسی غلط فہمی کے پیدا ہونے کا امکان ختم ہو گیا۔ لہذا ہمیں خدا کا شکر ادا کرنا چاہیے کہ ایک طرف تو یہ مسئلہ اٹھ کھڑا ہوا دوسری طرف خود بخود حالات ایسے پیدا ہو گئے کہ حکومت اور عوام سیاسی پارٹیوں کی باہمی کشاکش کی لذت آتے بغیر یہ امید ہو چلی ہے کہ اس مرتبہ انشاء اللہ اس مسئلہ کا ایسا حل ضرور نکل آئے گا جو امت کے لئے قابل قبول ہو اس سے پہلے سمجھی ایسی صورت حال رونما نہیں ہوتی کہ اس مسئلے کے حل کی طرف کوئی ادنیٰ سا اقدام بھی ہوتا ہو لیکن اس مرتبہ تاہم ایز دی سے ایسے حالات خود بخود پیدا ہو گئے ہیں کہ انشاء اللہ عزیز اس بار یہ مسئلہ کھٹائی میں نہیں پڑ سکے گا۔ اس لئے کہ محمد اللہ اس حد تو معامہ آ گیا ہے کہ ایک طرف ایک اعلیٰ سطحی تحقیقاتی عدالت کا تقرر ہوا ہے جس کے TERMS OF REFERENCE کافی وسیع کر دیئے گئے ہیں، تمام معاملات اس عدالت کے سامنے لائے جا رہے ہیں۔ اگر یہ عمل جاری رہا تو اس گروہ کا کھٹاؤ ناکار دار اس تحقیقی عدالت کے سامنے آجائے گا اور یہ بات روز روشن کی طرح واضح ہو جائے گی کہ اس گروہ کا مقام دائرہ ملت کے اندر نہیں بلکہ باہر ہے۔ دوسری طرف اس ملک کے اعلیٰ ترین با اختیار ادارے یعنی ملک کی اسمبلی اور پارلیمنٹ میں بھی اس مسئلے پر باقاعدہ غور و فکر شروع ہو گیا ہے۔ یہ دونوں صورتیں اس مسئلے کے صحیح حل کے لئے نہایت مناسب ہیں اس وقت اس بات سے بالکل قطع نظر کر لیجئے کہ اس مسئلے کے حل سے کس کا کیا مفاد وابستہ ہے۔ حکمران پارٹی کیا چاہتی ہے اور اپوزیشن پارٹیاں کیا چاہتی ہیں؟ ان سب سے صرف نظر کرتے ہوئے میں یہ بات عرض کرتا ہوں کہ یہ اللہ تعالیٰ کے شکر کا مقام ہے کہ اس مسئلے کے حل کے لئے قانونی اور دستوری طور پر جو صحیح اقدامات کئے جا سکتے ہیں وہ کر لئے گئے ہیں اور یہ امید پیدا ہو چلی ہے کہ اس مرتبہ یہ مسئلہ انشاء اللہ ضرور حل ہو جائے گا۔

البتہ اس موقع پر بین احتیاطوں کی سخت ضرورت ہے :

ایک احتیاط تو عوام کو کرنی چاہیے کہ معامہ کسی صورت میں بھی ہنگامہ مایچی ٹیشن اور دنگے فساد کی شکل اختیار نہ کرنے پائے اس لئے کہ یہ قادیانیوں کے جال میں پھنسنے کے مترادف ہوگا۔ بعض معتبر

ذرائع سے معلوم ہوا ہے کہ ۱۹۵۳ء میں بھی قادیانیوں نے پاکستان سے نفع مکانی کا فیصلہ کر لیا تھا لیکن اس کے ساتھ ہی ان کی یہ کوشش بھی ختم ہو گئی کہ کسی طرح ہنگامہ کی صورت پیدا ہو اور حکومت اور عوام کے مابین شدید لڑائی کا تصادم پیدا ہو جائے اور جب وہ اس میں کامیاب ہو گئے اور مارشل لا لگ گیا تو وہ جو چاہتے تھے وہ ہو گیا اور ان کے قدم جم گئے۔ اب بھی ان کی طرف سے اشتعال انگیزی کی جارہی ہے۔ اب تک جہاں بھی فساد اور لوٹ مار کا معاملہ ہوا یا فائرنگ تک قربت پہنچی وہاں ابتداً ان ہی کی طرف سے ہوتی ہے اور انہوں نے ہر ممکن کوشش کی ہے کہ اس کو ایک ہنگامہ خیز اور دھماکہ خیز صورت بنا دیا جائے اور حالات کا رخ اس طرف پھیر دیا جائے کہ ملک میں LAW AND ORDER کا گھبرائے ہوئے ہونا تاکہ حکومت اور عوام میں خوفناک تصادم ہو جائے۔ نتیجتاً موجودہ دستوری اور آئینی نظام درہم برہم ہو جائے اور اختیارات فوج کے ہاتھوں میں منتقل ہو جائیں۔ فوج کا معاملہ یہ ہوتا ہے کہ اس کو کسی سیاسی یا دینی مسئلہ کی تائید یا مخالفت سے کوئی تعلق نہیں ہونا۔ وہ خاص انتظامی معاملہ سمجھ کر LAW AND ORDER قائم کرنے کے لئے ہر قسم کی بد امنی اور ہنگامے کو فرو کر دینا اپنا فرض منصبی سمجھتی ہے لہذا قادیانیوں کو اسی میں اپنی عافیت نظر آتی ہے کہ ملک میں بڑے پیمانے پر لائینڈ آرڈر کا مسئلہ کھڑا کر دیا جائے اور عوام اور حکومت میں کسی طرح شدید تصادم کرا دیا جائے۔ آپ نے بھی سنا ہوگا کہ ربوہ میں کسی جگہ نمایاں طور پر یہ عبادت لکھی گئی تھی کہ "خدا اپنی فوجوں کے ساتھ آ رہا ہے" گویا انہوں نے اپنی طرف سے اس بات کا پورا اہتمام کر لیا تھا کہ کسی طرح ملک میں سول ایڈمنسٹریشن فیمل ہو جائے اور فوج حکومت کے اختیارات اپنے ہاتھ میں سنبھال لے تاکہ ایک طرف دستور معطل ہو جائے اور دوسری طرف وہ اپنے سازشی طور طریقوں سے فوج کو متاثر کر کے فائدہ اٹھا سکیں لہذا اس بات کی شدید ضرورت ہے کہ عوام ہر قسم کی اشتعال انگیزی پر ضبط و تحمل اور صبر سے کام لیں اور کسی وقت بھی کوئی ایسی صورت حال پیدا نہ ہونے دیں جس سے LAW AND ORDER کا مسئلہ کھڑا ہو جائے۔ اگر اس موقع پر قادیانیوں کی اشتعال انگیزی کے جواب میں ہماری جانب سے بھی اسی قسم کا معاملہ ہو گیا تو درحقیقت یہ قادیانیوں کی تذبذب کی کامیابی ہوگی اور گویا ہم خود ان کے جال میں پھنس جائیں گے۔

دوسری احتیاط نام سیاسی اور دینی پارٹیوں کو یہ کرنی چاہیے کہ اس مسئلہ کے اٹھانے اور

اس کے حل کا کریڈٹ لینے کی کوشش سے بھرپور اجتناب کیا جائے۔ کسی سیاسی پارٹی کی جانب سے اس مسئلے سے سیاسی مفاد حاصل کر لے کی ادنیٰ سی کوشش بھی پورے معاملہ کو خواب کر سکتی ہے لہذا اس سے دائمی بچانا از حد ضروری ہے۔ ————— واقعہ یہ ہے کہ اس موقع پر کسی پارٹی کی جانب سے اس رجحان کا اظہار کہ یہ معاملہ اس کی کوششوں سے اٹھا ہے اور اس کی کامیابی کا سہرا اس کے سر بندھنا چاہیے انتہائی تباہ کن ثابت ہو سکتا ہے۔

تیسری احتیاط یہ ہونی چاہیے کہ کسی موقع پر بھی اس معاملہ کو حکومت اور حزب اختلاف کے مابین طاقت آزمائی کا رنگ نہ دیا جائے۔ ماضی میں ایسا ہو چکا ہے کہ اس مسئلے سے بعض گروہوں اور سیاسی پارٹیوں نے سیاسی مفادات حاصل کرنے کی کوشش کی اور اس کو حکومت VERSUS حزب اختلاف کا مسئلہ بنا دیا جس کے نتیجے میں مسئلہ حل ہونے کے بجائے لاینحل بن گیا۔ اس موقع پر یہ صورت حال پیدا نہیں ہونی چاہیے۔ اس سلسلے میں یہ بات نہایت اہمیت افزا اور اطمینان بخش ہے اور گویا ایک نہایت نیک شگون کا درجہ رکھتی ہے کہ اس بار متحدہ مجلس عمل کی قیادت مولانا سید محمد یوسف بنوری مدظلہ کو سونپی گئی ہے جو ایک خاص غیر سیاسی شخصیت ہیں اور چاہے ملک کے ہر شہری کی طرح ان کے بھی کچھ مخصوص سیاسی نظریات ہوں بہر حال وہ عملی سیاست کے میدان سے بالکل علیحدہ رہتے ہوئے صرف علمی اور تدریسی مشاغل میں بہر تن مصروف ہیں۔ مجھے قومی امید ہے کہ مولانا کی قیادت میں یہ تحریک سیاست کی نذر ہونے سے بچ جائے گی اور معاملہ حکومت بمقابلہ احزاب اختلاف کا نہیں بنے گا بلکہ میں تو یہاں تک کہتا ہوں کہ اگر مسئلے کے حل کا کریڈٹ حکمران پارٹی لینا چاہتی ہو تو وہ بے شک ملے۔ ہمیں ساری دلچسپی اس سے ہونی چاہیے کہ اس مرتبہ کسی طرح یہ مسئلہ ہمیشہ ہمیشہ کے لئے مسلمانوں کے مطالبے کے مطابق حل ہو جائے۔ میں اسی بات کو سکڑ کے ایک اجتماع میں بھی بیان کر چکا ہوں، مختلف ذرائع سے اپنی یہ گزارشات علماء کرام اور سیاسی جماعتوں کے رہنماؤں تک بھی پہنچا چکا ہوں اور آج پھر اس کا اظہار کر رہا ہوں کہ اس مرتبہ یہ مسئلہ خود قادیانیوں کی حماقت سے اٹھا ہے پورے دور شور سے اٹھا ہے۔ اس مسئلے کے اٹھانے میں کسی سیاسی پارٹی کا کوئی دخل نہیں ہے۔ یہ خاص خدائی تدبیر ہے۔ اللہ نے ہمیں موقع عطا فرمایا ہے کہ ہم اس صورت حال سے صحیح فائدہ اٹھا لیں۔ اگر ہم نے کفران نعمت کیا تو نہیں کہا جاسکتا کہ یہ مسئلہ کتنے طویل عرصے کے لئے دوبارہ سرد خانے میں چلا جائے۔ اس مسئلہ کو نئے سرے سے اٹھانا آسانی نہیں ہو گا۔ ۱۳۷۷ء کے بعد سے یہ مسئلہ جس

طرح دیا گیا تھا وہ آپ کو معلوم ہے۔ لہذا اس موقع پر ہمیں پورے دینی اور سیاسی جنم کا ثبوت دینا چاہیے اور ہر قسم کی اشتغال انگریزی پر ضبط و تحتی کا ثبوت دیتے ہوئے پُر امن ذرائع سے اپنا مطالبہ جاری رکھنا چاہیے، دلائل سے اپنی بات منوانے کی کوشش کرنی چاہیے۔ ہند گامہ آرائی سے دامن پکانا چاہیے، اس کو حکومت اور حزب اختلاف کے مابین نزاعی مسئلہ بنانے سے پہلو ہتی کرنی چاہیے اور اس کا ریڈٹ لینے کی کوشش سے ہر سیاسی پارٹی بالخصوص اپوزیشن کو بچنا چاہیے۔ ہم کو یہ بات خاص طور پر پیش نظر رکھنی چاہیے کہ یہ پہلا موقع ہے کہ حکومت کی سطح پر اس فتنہ پر تشویش کا اظہار ہوا ہے اور بڑی اعلیٰ سطح پر یہ احساس اجاگر ہوا ہے کہ اس مسئلہ پر سجدگی سے غور کرنے اور اس کا صحیح حل تلاش کرنے کی واقعاً ضرورت ہے۔ یہ صورت حال بڑی اطمینان بخش ہے لہذا ہمیں موقع دینا چاہیے کہ ایوان نمائندگان پُر امن فضا میں اس مسئلہ کو اُس صحیح حل تک پہنچانے کے جو پوری اُمت مسلمہ کے لئے قابل قبول ہو۔

جہاں تک اس مطالبہ کا تعلق ہے کہ قادیانیوں کو غیر مسلم اقلیت قرار دیا جائے تو حقیقت یہ ہے کہ مولانا امین احسن اصلاحی کے بقول اس سے زیادہ نرم کوئی اور مطالبہ نہیں ہو سکتا اس لئے کہ کسی کمیونٹی (COMMUNITY) کو باقاعدہ اقلیت (MINORITY) تسلیم کرنے کے معنی یہ ہیں کہ اسے بہت سے قانونی حقوق اور تحفظات دے دیئے جائیں! یہ گویا ایک اعتبار سے اس کی قانونی حیثیت کا اقرار (RECOGNITION) اور بین الاقوامی سطح پر اس کے حقوق کا اعتراف ہے۔ اگر کوئی ملک کسی کمیونٹی کو اپنے ماں اقلیت (MINORITY COMMUNITY) کی حیثیت سے تسلیم کر لے تو گویا یونائیٹڈ نیشنز کے تمام ادارے اس کے پشت پناہ ہو گئے۔ یو این او اس کی کسٹوڈین بن گئی۔ بین الاقوامی عدالت اس کے معاملات میں مداخلت کی مجاز ہو گئی۔ بحیثیت اقلیت ان کے حقوق آپ کو باقاعدہ ملنے ہوں گے اور ان کو اپنی کتاب دستور میں مندرج کرنا ہو گا۔ ان حقوق کی ادائیگی کی ہر کوشش دینی ہوگی اور آپ کے ملک کی عدالت عالیہ ان حقوق کی نگہداشت کرے گی۔ قادیانیوں کے لئے اس سے زیادہ فیاض سلوک کا تصور تک نہیں کیا جاسکتا ختم نبوت کا عقیدہ اُمت مسلمہ کا ایک ایسا اجماعی عقیدہ ہے کہ اس میں کسی اعتبار سے زحہ ڈالنا یا دراز پیدا کرنا ہمیشہ سے انہاد کی ایک پختہ اور متفق علیہ بنیاد رہی ہے۔ دوسری طرف قبل مرتد اور خصوصاً منظم مرتدین کے ساتھ قتال کے مسئلے پر بھی ہمیشہ سے اُمت کا اجماع ہے۔ یہ تو اس دور کی "برکات" ہیں۔ بقول ابرار الہ آبادی مرحوم کہ:

گورنمنٹ کی تیسری بارو مناؤ گے میں جو آئین وہ تائیں اڑاؤ
 کہاں ایسی آزادیاں تھیں میسٹر انا الحق کہو اور پچھائی نہ پاؤ
 کہ جس نے جو چاہا کچھ دیا اور جو بی میں آیا دعویٰ کر دیا اور اسے کوئی ٹکڑ نہیں کہ میرا حشر کیا ہوگا
 اور میرے ساتھ کیا معاملہ کیا جائے گا؟ مرزا صاحب کے تمام دعویٰ برٹش راج میں ہوتے۔ یہ
 دعوے برطانوی سامراج کے اپنے مفاد میں تھے۔ پھر مسلمانوں میں انتشار و فتنہ و نظر اس کو عین مطلوب
 تھا لہذا وہ کیوں ان کا نوٹس لیتا اس نے تو ان کی سرپرستی کی اور خوب سرپرستی کی اس کی سرپرستی
 اور نگہداشت میں یہ پورا نہیں، جھاڑ جھنکار نشر و نمائے پاتا رہا۔ اگر کہیں خلافت راشدہ کا دور ہوتا یا
 کوئی بھی اسلامی حکومت ہوتی تو آٹے وال کا بھاتو معلوم ہوتا۔ ایسا دعویٰ کرنے والے کا مقام دار و
 رسن ہوتا یا پھر اس دعویٰ کو ماننے والوں کے ساتھ باقاعدہ قتال ہوتا۔ ان کی جان اور ان کا مال
 مسلمانوں کے لئے مباح قرار پاتا اور ان کے ساتھ معاملہ وہی کیا جاتا جو متہرب کفار اور مشرکین
 کے ساتھ کیا جاتا رہا ہے۔

حقیقت یہ ہے کہ امت مسلمہ کا سینہ بڑا کشادہ رہا ہے۔ ہمارے ہاں تکفیر کا مسئلہ بہت ہی نازک
 مسئلہ سمجھا گیا ہے۔ عام طور پر جو یہ بات مشہور ہے کہ تکفیر ایک آسان سا معاملہ ہے تو یہ بہت بڑا
 مغالطہ ہے۔ ہمارے ہاں تکفیر کا معاملہ بہت کم ہوا ہے۔ عام طور پر ہمارے ہاں کفر کا فتویٰ مختلف
 عقائد اور مختلف اعمال پر لگتا رہا ہے۔ منتہین افراد یا گروہوں کی باقاعدہ تکفیر شافی کبھی ہوتی
 ہے۔ آپ کو غنتی کی مثالیں ہی ملیں گی کہ کسی اسلامی حکومت نے متعین طور پر کسی متعین شخص
 یا جماعت کی تکفیر کے اس کو جہالت سے کاٹ پھینکا ہو۔ اذداد یا تکفیر کا معاملہ اپنی افراد
 کے ساتھ کیا گیا ہے کہ جن کے قول اور عقیدہ کی کوئی تاویل اور توجیہ ممکن ہی نہ رہی ہو اور
 صریح اذداد یا کفر کا ایسا ثبوت فراہم ہو گیا ہو جس کی تردید ممکن نہ ہو پھر ایسے افراد کے ساتھ بھی
 انتہائی سزا یعنی قتل سے قبل پوری طرح افہام و تفہیم کا طریقہ اختیار کیا گیا ہے۔ اس کے مقابلے
 میں عیسائیت کی تاریخ آپ کو بتائے گی کہ کتنی معمولی، چھوٹی اور بالکل فوجی باتوں پر کیسی کیسی
 بہیمانہ اور وحیانہ سزائیں دی جاتی تھیں اور کس طرح بے دریغ ان کو موت کے گھاٹ اتار دیا
 جاتا تھا۔ ہمارا اجتماعی مزاج اس کے بالکل برعکس رہا ہے۔ لیکن قادیانیوں کا معاملہ یہ ہے کہ انہوں
 نے وہ رخصت پیدا کیا ہے کہ اگر اس سے صرف نظر کیا گیا تو ملت کی شیرازہ بندی ممکن ہی نہیں رہے
 گی۔ دعویٰ نبوت درحقیقت وہ رخصت اور فتنہ ہے کہ جس سے وہ بنیاد ہی منہدم ہو جاتی ہے جس

پر اسلام کا قصر کھڑا ہے۔ نبوت سے کم تو درجہ کے بہت سے فتنے ہمارے ہاں اٹھتے رہے اور امت نے انہیں برداشت کیا ہے لیکن نبوت کا دروازہ وہ دروازہ ہے کہ اگر اس کو ایک ہی بار کھول دیا گیا تو منطقی طور پر امت میں تفریق کا ایک مسلسل عمل شروع ہو جائے گا جس کی کوئی حد مقرر نہیں ہو سکتی۔ ظاہر ہے کہ اگر کوئی دعویٰ نبوت کرے تو لازماً اس کے دو نتائج مترتب ہوں گے۔ اس کو ماننے والا مومن اور اس کا انکار کرنے والا کافر قرار پائے گا۔ نبی ایک میزان اور فرقان بن کر آتا ہے وہ کفر و ایمان کا معیار بن کر آتا ہے جو اس کو نہ مانے چاہے وہ دیگر تمام باتوں کو مانتا ہو یہاں تک کہ وہ خدا کو مانتا ہو اور خالص توحید کے ساتھ مانتا ہو وہ آخرت کو مانتا ہو اور ان تمام تفصیل کے ساتھ مانتا ہو جن کی خبر انبیاء و رسل دیتے چلے آئے ہیں۔ وہ حضرت آدم سے لے کر اس نبی سے پیچھے آنے والے تمام نبیوں اور رسولوں کو مانتا ہو، تمام صحیفوں اور کتابوں کو مانتا ہو، ملائکہ کو مانتا ہو، زاہد ہو، عابد ہو، بڑا ہی متقی ہو لیکن مجرد اس بات سے کہ اس نے ایک نبی کا انکار کر دیا، اس پر کفر کا بیٹھ لگ جاتے گا اور وہ مومن نہیں بلکہ کافر قرار پائے گا۔ گویا نبوت کا لازمی اور منطقی نتیجہ تفریق ہے۔ غور کیجئے کہ یہود اور نصاریٰ کے مابین آخر کیا چیز مابہ الاختلاف ہے؟ عیسائی اب بھی جس کتاب کو لٹے پھرتے ہیں، اس میں انجیل (NEW TESTAMENT) کے ساتھ ساتھ عہد نامہ عتیق (OLD TESTAMENT) کے نام سے بنی اسرائیل کے انبیاء پر نازل ہونے والے تمام صحیفے شامل ہیں گویا عیسائی تورات، زبور اور تمام صحیفوں کو بھی مانتے ہیں اور حضرت آدم سے حضرت عیسیٰ علی نبینا وعلیہا الصلوٰۃ والسلام تک تمام نبیوں اور رسولوں کو بھی مانتے ہیں لیکن پھر بھی یہ مد علیہہ طیبہ استنبی ہیں۔ یہ فرق کیوں واقع ہوا؟ صرف اس لئے کہ یہود نے حضرت عیسیٰ کی نبوت کا انکار کیا اور عیسائیوں نے اس کو مانا تو بنی اسرائیل میں تفریق ہو گئی۔ اب یہ دو بالکل جدا امتیں ہو گئیں۔ یہود کے نزدیک حضرت عیسیٰ کو نبی اور رسول ماننے والے دائرہ ایمان سے خارج ہو کر کافر ہو گئے اور عیسائیوں کے نزدیک حضرت عیسیٰ کے انکار کی وجہ سے یہود کافر قرار پائے۔ مزید غور کیجئے کہ ہمارے اور عیسائیوں کے مابین فرق کیا ہے؟ یہاں میری مراد ان لوگوں سے ہے جو حضرت مسیح علیہ السلام کو خدا کا نبی اور رسول مانتے ہوں اور جو حقیقتاً حضرت مسیح کے بنتے ہوں۔ ہم حضرت عیسیٰ علیہ السلام کو مانتے ہیں لیکن یہ متبعین حضرت مسیحؑ، ہمارے نبی سید المرسلین، خاتم النبیین صلی اللہ علیہ وسلم کو نہیں مانتے لہذا ہمارے نزدیک وہ کافر اور ان کے نزدیک ہم کافر،

گویا یہ وہ منطق تجربہ ہے جس تک خود قادیانیوں نے اس مسئلے کو پہنچایا ہے جب وہ ایک نئی نبوت پر ایمان کے مدعی ہیں تو ان کے نزدیک اس نبوت کا انکار کرنے والے کافر اور ہمارے نزدیک اس نبوت کو ماننے والے کافر۔

اس حقیقت کو بھی اچھی طرح سمجھ لیجئے کہ آخر کیا وجہ تھی کہ نئی نبوت کا کھڑا کر مولیٰ کیا گیا؟ حقیقت یہ ہے کہ نبوت کی بنیاد پر جو تنظیم قائم ہوتی ہے اس سے زیادہ مضبوط تنظیم کا آپ تصور ہی نہیں کر سکتے۔ جس کس نے کسی کو بنی مان لیا اس نے گویا ہر اعتبار سے اپنے آپ کو اس نبی کی کامل فرمانبرداری میں دے دیا اور خود کو بالکل SURRENDER کر دیا۔ اور اب اس نبی کے مقابلے میں اُس کا فکر، اُس کی عقل اور اس کی رائے سب معطل ہو جاتی ہے کوئی شخص جب غلط طور پر، بروزی طور پر یا کسی اور اعتبار سے خود کو ایک مرتبہ بنی منوالے تو اب وہ ماننے والے کے لئے اہم معصوم بھی ہو گیا، واجب الاطاعت بھی ہو گیا، اس کی رائے سے اختلاف اور اس کے حکم سے انحراف کفر ہو جائے گا حتیٰ کہ اس کے خلاف دل میں کدورت کے جذبات رکھنا بھی کفر ہو جائے گا۔ پس ایسے شخص کے گرد جو تنظیم بنے گی اس سے زیادہ مضبوط تنظیم کا آپ تصور بھی نہیں کر سکتے ایسی تنظیم کے علاوہ جو دوسری تنظیمیں ہوں گی ان کے صدر سے، امیر سے، سربراہ سے آپ اختلاف کر سکتے ہیں، آپ ان کے خلاف سو وطن میں بھی مبتلا ہو سکتے ہیں۔ ان کی رائے کے مقابلے میں اپنی رائے پیش بھی کر سکتے ہیں اور اس پر عمل بھی کر سکتے ہیں چونکہ یہاں معادہ ایمان و کفر کا نہیں ہوتا لیکن اس کے برعکس جہاں کسی کو بنی مان لیا گیا ہو وہاں ان تمام امکانات کا خاتمہ ہو جانا ہے۔ چنانچہ یہ امر واقعہ ہے کہ اس بزمیغ میں قادیانیوں کی تنظیم سے بہتر اور مضبوط کوئی تنظیم نہیں ہے اور اس کا سبب یہی "نبوت" کا تصور ہے۔ یہ نائدہ نبوت کے دعویٰ کے بغیر حاصل ہونا ممکن ہی نہیں تھا۔

پھر انہوں نے نبوت کے لازمی اور منطقی نتیجے کو خود ہی لوگوں کے سامنے واضح کر کے پیش کر دیا۔ عاتقہ المسیبن سے ان کی مساجد علیحدہ، نمازیں علیحدہ یہاں تک کہ وہ ہمارے جنازے میں شرکت نہیں کریں گے۔ حد یہ ہے کہ وہ ہمارے بچوں کے جنازے میں بھی شریک نہیں ہوں

لے مشہور ہے کہ چودھری سرفراز اللہ خاں صاحب نے جو لیاقت علی خاں مرحوم کی کابینہ میں اس وقت وزیر امور خارجہ تھے، اپنے شخص اور ترقی اور بانی پاکستان محمد علی جناح مرحوم کے جنازہ میں شرکت نہیں کی تھی۔

گئے۔ یہ بات باقاعدہ سوال و جواب کی صورت میں ان کے لٹریچر میں موجود ہے مرزا بشیر الدین محمود سے پوچھا گیا کہ بچے تو معصوم ہوتے ہیں لہذا اگر غیر احمدی بچوں کے جنازہ کی نماز میں شرکت کر لی جائے تو کیا برج ہے؟ جواب دیا گیا کہ کیا آپ عیسائیوں کے بچوں کے جنازہ میں شرکت کر سکتے ہیں؟ اسی طرح انہوں نے کسی غیر احمدی لڑکے سے احمدی لڑکی کا نکاح ناجائز اور غیر احمدی کی لڑکی سے احمدی کا نکاح جائز قرار دیا۔ دلیل یہ دی گئی کہ اہل کتاب کی لڑکیوں سے نکاح جائز لیکن ان کو لڑکی دینا ناجائز ہے۔ کتنی عجیب بات ہے کہ اس معاملہ کو منطقی انتہا تک تو قادیانی خود پہنچا تین اس کے جملہ مضمرات کو کھول کر وہ خود واضح کر ہی اور اس کے بعد اس کا جو عملی نتیجہ نکلنا چاہیے یعنی یہ کہ ان کو غیر مسلم اقلیت قرار دیا جائے تو یہ اس پر دایلا کریں۔ اس میں آخر کیا معقولیت ہے؟ خوب اچھی طرح سمجھ لیجئے کہ اعتقاد ہی طور پر وہ اپنے آپ کو خود ہی ایک علیحدہ امت قرار دے چکے ہیں لیکن وہ اس کے مفہومات کو اس لئے تسلیم کرنے کے لئے تیار نہیں ہیں کہ اس طرح ان کے توسیع پسند عرب اہم میں رکاوٹ پیدا ہوتی ہے۔ امت مسلمہ میں شامل رہ کر وہ جس طرح ہر قسم کے مادھی فرائد سے متمتع ہو رہے ہیں اس میں خلل واقع ہوتا ہے۔ غیر مسلم اقلیت ہونے کے باعث وہ حکومت کے تمام کلیدی مناصب سے محروم کر دیئے جاتے ہیں۔ نیز حکومت کے دفاتر اور محکمہ جات کی ملازمتوں میں تناسب تعداد کے لحاظ سے ان کا کوئی نام نہ ہو جائے گا۔ تبلیغ اسلام کے نام سے جو زبرد مادہ کثیر مقدار میں وہ ہر سال حاصل کرتے ہیں اس پر قدرتی ملک جاتے گی۔ مسلمانوں میں شامل رہنے کے سبب سے فرج، سفارت خانوں اور دیگر محکموں کے اعلیٰ عہدوں تک ان کی جو پہنچ اور دسترس حاصل ہے اس پر پابندی عاید ہو جائے گی۔ یہ نقصانات وہ ٹھنڈے پٹیوں برداشت نہیں کر سکتے وہ چاہتے ہیں کہ آکاش بیل کی طرح شجرت سے لپٹے رہیں تاکہ اسی سے غذا حاصل کرتے رہیں اور اسی کی بربادی کے باعث ہوں۔ اسی لئے وہ دایلا بچار ہے ہیں اور خود کو "مسلمان" ثابت کرنے کے لئے اپنے روایتی دلیل و فریب سے کام لے رہے ہیں۔ حالانکہ انہوں نے خود اپنے اختیار کردہ موقف کے اعتبار سے اپنے علاوہ بغیر تمام مسلمانوں کو کافر قرار دے کر بحیثیت ایک جداگانہ امت اپنا تشخص یقین چوتھائی صدی قبل ہی کر لیا تھا۔ ان حالات کی بنا پر ہر معقول اور انصاف پسند شخص اس نتیجے پر بہ ادنیٰ تاثر پہنچ جاتا ہے کہ قادیانیوں کو ایک جداگانہ غیر مسلم اقلیت قرار دے دیا جائے۔ اور جیسا کہ میں نے عرض کیا کہ یہ انتہائی نرم، معقول اور ہلکا نیران کے حتیٰ میں مفید فیصلہ ہے۔ اور

اس طرح ان کو بین الاقوامی سطح پر MINORITY COMMUNITY کا مقام حاصل ہو جاتا ہے۔ اگر یہاں فی الواقع دینی نظام نافذ ہوتا تو ان پر جو کچھ بستی اور ان کو نئی نبوت کے اجرا اور اس کو ماننے کے جو نتائج بھگتے پڑتے وہ ان کے لئے کہیں زیادہ سخت ہوتے رہتے تو لادینیت کا دور ہے اور ملک میں ابھی تک بالفضل انگریزی دور کا نظام معمولی حکمت و اضافہ کے ساتھ نافذ ہے اسی لئے ان کے ساتھ انتہائی نرم سلوک کا مطالبہ ہے ورنہ ان کے ساتھ معاملہ وہ ہوتا جو حضرت ابو بکر صدیق رضی اللہ تعالیٰ عنہ کے زمانے میں ہوا اور خلافت راشدہ کے بعد بھی اسلامی سلطنت میں ارتداد کی جو سزا تین دی جاتی رہی ان کا ان سزوں سے واسطہ پڑنا۔ یہ تو اکبر الہ آبادی مرحوم کے بقول اس دور کی برکت ہے کہ "انا ملحق کہو اور پھانسی نہ پاؤں"۔ کتنے ہی لغو اور مضحکہ خیز دعویٰ کئے گئے۔ حتیٰ کہ نبوت کے قلعے میں بھی زخم ڈالی دیا گیا اور نئی نبوت کے کھٹکے بالفضل جما دیئے گئے۔ اپنے علاوہ عالم اسلام کے تمام مسلمانوں کو کافر دے دیا، ان کے پیچڑوں کی بھی سفیر کر ڈالی لیکن نہ صرف یہ کہ ان کا کچھ نہ بگڑ سکا بلکہ وہ مسلمانوں میں شامی رہ کر تمام حقوق سے استفادہ کرتے رہے اور اپنے خاص سازشی کردار اور راجن امداد باہمی کے طرز پر کام کرتے ہوئے اپنے جائز حقوق سے کہیں بڑھ کر سہولتیں اور مراعات حاصل کیں ہر حال جیسا کہ میں نے عرض کیا کہ یہ نرم ترین اور انتہائی وسعت قلبی کا سلوک ہے جو امت مسلمہ ان کے ساتھ روا رکھنا چاہتی ہے یعنی یہ کہ نادانیوں کو غیر مسلم اقلیت قرار دے کر ان کے حقوق و فرائض متعین کر دیتے جائیں اور ان کو ہمیشہ کے لئے جہد امت اسلامی سے علیحدہ کر دیا جائے۔"

(۲)

ہمارے نزدیک نادانیوں کے غیر مسلم اقلیت قرار دیئے جانے کا یہ فیصلہ ان معجزات کے سلسلے کی تازہ ترین اور اہم ترین کڑی ہے جن کی بنا پر ہمیں یہ یقین حاصل ہے کہ پاکستان کا قیام اسلام کے احیاء اور دین حق کے اس عالمی غلبے کی خدائی اسکیم کا ایک اہم جزو ہے جس کی خبر خبر صادق صلی اللہ علیہ وسلم نے دی تھی۔

کون نہیں جانتا کہ مسلمانوں کے لگ بھگ کا زمانہ تو دور رہا، آج تک بھی ہم قومی بیداری اور تعمیر نو کے اعتبار سے ہندوؤں کے پاسنگ تک کی حیثیت نہیں رکھتے اور کسے معلوم نہیں کہ اتحاد و تنظیم کا معاملہ ہو یا تعلیم و ترقی کا، پھر ایشیا و قربانی کا معاملہ ہو یا محنت و مشقت کا، کسی بھی اعتبار سے بڑھتی ہوئی مسلمان ہرگز اس قابل نہ تھے کہ ہندوؤں کا مقابلہ کر سکتے اور ان کی خواہشات کے علی الرغم

بھارت ماتا، کے ٹکڑے کرا لینے میں کامیاب ہو جاتے۔ گویا پاکستان کا قیام اسبابِ عادیہ کے اعتبار سے یقیناً حرقِ عادت کی قبیل سے نفع رکھتا ہے اور احوال ظاہری کے اعتبار سے اسے ایک مجروحہ قرار دینے بغیر چاہ نہیں۔ غور فرمائیے کہ:

۱۔ سترہ برس سے پہلے تو کسی کے حاشیہ خیال میں بھی یہ بات نہ آ سکتی تھی کہ مکمل سترہ سال بعد تو صیغہ کے شمال مشرقی اور شمال مغربی علاقوں پر مشتمل کا ملکہ ایک آزاد اور خود مختار مسلمان مملکت قائم ہو سکتی ہے۔ پہلی بار سترہ برس میں، اپنے مشہور خطبہ صدارت (۱۹۴۷ء) میں علامہ اقبال مرحوم نے اس کا دھندلا سا تصور پیش کیا لیکن وہ بھی دنیادہ سے زیادہ، جو کچھ کہہ سکے وہ یہ تھا کہ ہندوستان کے 'کم از کم' شمال مغربی صوبوں پر مشتمل ایک آزاد مسلمان ریاست قائم ہونی چاہیے۔ گویا کہ موجودہ وقت حالات کے پیش نظر مشرقی علاقوں کا تو نام تک زبان پر لانے کی جرأت و سانسِ انجم، کونہ ہو سکی، پھر کون نہیں جانتا کہ اس وقت اس اوصاف سے تصور کو بھی ایک مجذوب کی بڑا اور ایک قلندر کے لغزہ مستانہ سے زیادہ حیثیت حاصل نہ تھی۔

۲۔ پھر سترہ برس میں مشہور 'قرارداد پاکستان' منظور ہوئی تو اس میں بھی ہندوستان کے شمال مشرقی اور شمال مغرب میں 'مسلم ریاستوں' کا تصور پیش کیا گیا اس لئے کہ اس وقت تک یہ بات ناممکن تصور تھی کہ ان دونوں پر مشتمل ایک ریاست، بھی قائم ہو سکتی ہے۔ پھر کسے معلوم نہیں کہ اس 'قرارداد لاہور' کی حیثیت بھی اصلاً دو فریقوں کے مابین کسی تصفیہ طلب معاملے میں سودے بازی کے مروجہ طریقے پر ایک فریق کی جانب سے ابتداء و اونچے سے اونچے مطالبے کی تھی جس کے تسلیم کے جانے کا کوئی امکان خود مطالبہ کرنے والے کے ذہن میں بھی نہیں ہوتا۔

۳۔ یہی وجہ ہے کہ ۱۹۷۱ء میں مسلم لیگ نے کینٹ مشن پلان کو فوراً منظور کر لیا جس کا لازمی مطلب یہ ہے کہ وہ ایک آزاد مسلم ریاست کے مطالبے سے کم از کم وقتی طور پر نو دستبردار ہو ہی گئی تھی۔ اب اسے خالص خدائی تدبیر کے سوا اور کیا سمجھا جائے کہ عین اس وقت آج بھائی پنڈت نہرو کی 'مت ماری گئی' اور ان کی ایک ہم ایہ ایسی حماقت کے نتیجے میں پاکستان ایک آزاد اور خود مختار مسلم ریاست کی حیثیت سے منصفہ شہرہ پر آ گیا۔ گویا اس عالم اسباب و علل میں پاکستان کے ایک کلیئہ آزاد اور خود مختار ملک کی حیثیت سے قیام کے لئے ہم اصلاً پنڈت جی کے ممنون احسان ہیں۔

۴۔ اس پر مستزاد یہ کہ پاکستان کے قیام کا فیصلہ اس وقت ہوا جب انگلستان میں میر پارٹی برسرِ اقتدار تھی جو نہ صرف یہ کہ کبھی بھی مسلمانوں کی بھدرو یا طر فدار نہ رہی تھی بلکہ ہمیشہ سے کانگرس کی سہمنو اور ہم خیال رہی تھی۔ خصوصاً اس وقت کے برطانوی وزیر اعظم مسٹر ایٹلی کو جو بعض مسلم لیگ اور اس کے

سربراہ و قائد محمد علی جناح مرحوم کے ساتھ تھا وہ کوئی ڈھکی چھپی بات نہیں ہے۔

ان حقائق کی روشنی میں غور کیجئے تو کیا پاکستان کا قیام کسی حساب کتاب میں آنے والا معاملہ نظر آتا ہے؟ اور کیا اس میں کوئی مبالغہ ہوگا اگر یہ کہا جائے کہ پاکستان ایک خالص خدائی تدبیر کے طور پر قائم ہوا اور اس کے قیام کا فیصلہ زمین پر نہیں آسمان پر ہوا اور گویا اسے مسلمانان ہند نے قائم نہیں کیا بلکہ یہ ان پر اور اسے سے کھولنا گیا۔

مزید غور فرمائیے کہ ۱۹۴۷ء میں سابق صدر ایوب خاں مرحوم نے، جبکہ وہ پاکستان میں ہر اعتبار سے دیکھیں، ملک، بجا رہے تھے اور گویا پورے پاکستان کے سیاہ و سفید کے تنہا مالک و مختار تھے، امریکی دباؤ کے تحت بھارت کو مشترکہ دفاع کی پیش کش کی! اب ظاہر ہے کہ مشترکہ دفاع کا لازمی مطلب مشترکہ خارجہ پالیسی بھی ہے اور چونکہ آجکل بحیثیت کا اکثر حصہ دفاعی اخراجات ہی پر صرف ہوتا ہے لہذا اس کا لازمی نتیجہ مشترکہ بحیثیت بھی ہے تو کیا اس کے یہ معنی نہیں کہ اس وقت پاکستان کے ذمہ دار ترین شخص نے پاکستان کی آزادی اور خود اختیاری کو چاندی کی طشتری میں رکھ کر بھارت کی خدمت میں پیش کر دیا تھا؟ اور اگر صدر ایوب مرحوم کو ملت اسلامیہ پاکستان کا ترجمان قرار دیا جائے تو کیا اس سے یہ مطلب نکالنا غلط ہوگا کہ ملت اسلامیہ پاکستان نے گویا دوبارہ ایک کلیتہً علیحدہ اور خود مختار پاکستان سے دستبرداری اختیار کرتے ہوئے پھر کینٹ مشن پلان ہی کی جانب رجعت اختیار کر لی تھی۔ یہ دوسری بات ہے کہ پھر اسی 'خدائی تدبیر' کا ٹھہور چہڑا اور دوبارہ ان ہی پندت نہرو کی عقل ماری گئی، اور انہوں نے اس پیش کش کو نہایت حقارت کے ساتھ ٹھکرا کر گویا پاکستان کی آزادی اور خود اختیاری کی از سر نو توثیق کر دی۔

تو کیا کسی شک و شبہ کی گنجائش ہے اس میں کہ پاکستان کا ایک آزاد اور خود مختار ملک کی حیثیت سے برقرار رہنا بھی ہماری کوشش سے نہیں بلکہ حاصل

۱۹۷۲ء کے رمضان المبارک کے دوران میں جب مولانا قدس سرہ اپنے معمول کے مطابق سلہٹ میں مقیم تھے انہوں نے کشت کی بنیاد پر اپنے رفقاء کو بتا دیا تھا کہ "ملاء اعلیٰ میں پاکستان کے قیام کا فیصلہ ہو چکا ہے!"

خواتین فیصلے کے تحت ہے جو اوپر سے مسلط ہوتا ہے (بِسْمِ اللّٰهِ الرَّحْمٰنِ الرَّحِیْمِ)
اِلٰی الْاَرْضِ

۱۹۷۷ء کی پاک بھارت جنگ کے دوران پھر اس امر کے ناقابل تردید ثبوت ہلے کہ پاکستان کا بقا آسمان والے ہی کو مطلوب ہے ورنہ جس طرح بھارتی افواج حملہ آور ہوئی تھیں اور واپگ کی سرحد عبور کر کے بلا روک ٹوک لاہور کی جانب بڑھ رہی تھیں، واقعہ یہ ہے کہ اس عالم اسباب کے اعتبار سے تو مسفوظ لاہور، طے شدہ ہی تھا، یہی وجہ ہے کہ بی بی سی سے اس کی خبر بھی نشر ہو گئی۔ اب یہ 'معجزہ' نہیں تو اور کیا ہے کہ بھارتی افواج ہی کے دنوں میں دوسرے پیدا ہوا اور انہیں یہ خوف لاحق ہو گیا کہ کہیں ہمیں کسی خوفناک گھیرے میں تو نہیں یا جا رہا؟ چنانچہ وہ ٹھنک کر رک گئیں اور اسی شش و پنج میں وقت گزر گیا اور شام کو لاہور چھینا نہ میں داد عیش دینے کے سارے منصوبے دھرے رہ گئے۔ غور کا مقام ہے کہ کیا یہ "سَأَلْتَنِي فِي قُدْرَتِ الَّذِينَ كَفَرُوا السَّرْعَةَ" کی بت مثال نہیں اور کیا اس سے یہ ظاہر نہیں ہوتا کہ پاکستان کا قیام اور بقا اللہ تعالیٰ کی کسی طویل المیعاد حکیم کی اہم کڑی ہے؟

یہ ٹھیک ہے کہ اللہ میں ہمیں اپنے کرتوتوں کی سزا بھی ملی۔ اور "لَمَنْ شَكَرَ تَزِدْ لَهُ زَيْدًا نِعْمَةً وَ لَمَنْ كَفَرَ تَزِدْ لَهُ اِنْ عَذَابِي لَشَدِيدًا" کے اہل قانونی کے تحت اللہ تعالیٰ کے احسانات کی ناقدری پر عذاب شدید کا ایک کوڑا بھی ہماری پیٹھ پر پڑا۔ لیکن غور کا مقام ہے کہ — ایک طرف تو اس موقع پر بھی اللہ تعالیٰ نے ہم سے صرف وہ چیز چھینی جو نالایقہ و فضل خداوندی کے حکم میں تھی جس کا تصور تک بھی ہم لاشعور سے قبل نہ کر سکتے تھے چنانچہ اللہ تعالیٰ میں تو اس کا ذکر تک بھی زبان پر نہ لاسکے اور اللہ تعالیٰ نے ہمیں بھی تو ایک علیحدہ ریاست کی حیثیت

۱۔ سورہ سجدہ آیت ۵ "تذبیروا تا ہے وہ اپنے دماغ کی آسمان سے زمین کی طرف!"

۲۔ سورہ انفال آیت ۱۱ "عقرب میں ڈال دوں گا اہل کفر کے دل میں رشتہ اور خوف!"

۳۔ سورہ ابراہیم آیت ۷ "اور جبکہ پوری طرح واضح کر دیا تمہارے رب نے کہ اگر تم میرے احسانات

کی تذکرہ کرو گے تو میں مزید دوں گا تمہیں اور اگر تم ناقدری کے مرتجب ہوئے تو جان لو کہ میری سزا

بھی بڑی سخت ہے!"

سے — اور دوسری طرف دائرہ یہ ہے کہ اس موقع پر بھی مغربی پاکستان کا تحفظ اللہ تعالیٰ سے
 حاصل معجزانہ طریق پر کیا کوئی حقائق و واقعات سے بالکل ہی صرف نظر کر لے تو دوسری بات ہے ورنہ
 یہ حقیقت اظہر من الشمس ہے کہ اگر سابق صدر نکسن نے روسی وزیر اعظم مسٹر کوسیگین کو واضح الفاظ میں
 دے دیا ہوتا اور آسمان ماسکوا سے نڈلی ٹنڈہ، روسی، نامی، پیریدی، میں مسز نڈرا کا دل سے تپک
 بندی کا، ایک طرف، اعلان نہ کر دیا ہوتا تو جس طرح ہمارے حوصلے پست ہو چکے تھے اور سوائے
 ایک میکر کے پورے برہمنی محاذ پر بھی بھلا دفاع بالکل مجروح اور شکستہ (SHATTER) ہو
 چکا تھا، یہی ایر فورس اور بیوی تو وہ دونوں تو گویا بالکل ہی مفلوج بلکہ معدوم کے علم میں آچکی
 تھیں اور سب سے بڑھ کر یہ کہ قوم کو سرے سے کوئی قیادت حاصل ہی نہ تھی — اور ادھر بھارت
 کا حوصلہ (MORALE) آسمان سے باقیں کر رہا تھا اور سقوط مشرقی پاکستان کے بعد اب وہ
 بالکل کیسہ ہو کر اپنا ساری جنگی قوت کا رخ مغربی پاکستان کی جانب پھیر رہا تھا اور اسباب ظاہری کے
 اعتبار سے حقیقت یہ ہے کہ مغربی پاکستان بھارت کے لئے چند دن کی مار سے زیادہ حیثیت نہیں رکھتا تھا۔
 اب ذرا غور کیجئے کہ اگر خدا نخواستہ، اس وقت سابق صدر نکسن یہ چند دن کو گواہ تہذیب
 کے عالم اور INDECISION کی کیفیت میں گزار دیتے — اور امریکی راستے عام
 اور کانگریس کے غالب رجحان کے پیش نظر یہ صورت بہتر نہ بعید از امکان نہیں بلکہ عین قرین
 قیاس تھی تو کیا ہوتا؟ اب جن کو باطنوں کو یہ معلوم ہی نہ ہو کہ انسانوں کے دل، بیٹن، اَصْبَحِي ۽
 السَّحَابِ، ہیں اور وہ ان کو جھڑپاتا ہے پھیر دیتا ہے ان کا معاط تو دوسرا ہے لیکن جن کی
 باطن کی آنکھ بھی کسی قدر کھلی ہوتی ہو انہیں تو اس پورے معاملے میں تدبیر الٰہی ہی کا فرما نظر آتی
 ہے اور " وَاللّٰهُ غَالِبٌ عَلٰی اٰمْرِہٖ وَ لٰكِنَّا كَثُرَ النَّاسِ لَا یَعْقِلُوْنَ " ہے گا
 مشاہدہ ہوتا ہے — !!

تذکرہ بالا تمام مشاہدہ کا مفاد تو اسی قدر ہے کہ پاکستان کا قیام بھی ایک 'موجہ' تھا اس کا

لے ایک حدیث کے الفاظ " انسانوں کے دل اللہ کی دو انگلیوں کے مابین ہیں وہ ان کا رخ
 جہر چاہتا ہے پھیر دیتا ہے "

لے سورۃ یوسف آیت ۲۱ " اللہ اپنے فیصلے (کی تنفیذ) پر پوری طرح قادر ہے لیکن اکثر
 لوگ اس حقیقت سے (گماختہ) واقف نہیں ہیں "

نک جگ ایک ربع صدی تک اپنی کامل حالت میں برقرار رہا جاتا بھی ایک 'مجزرہ' تھا اور اب اس مغربی پاکستان کا بڑھ جاتا بھی، جسے عام طور پر 'ناقدری' میں 'پچا کچا پاکستان' کہہ دیا جاتا ہے، ایک 'مجزرہ' ہی ہے لیکن قادیانیوں کو غیر مسلم اقلیت قرار دینے کے تاریخی فیصلے کی صورت میں جو تازہ ترین 'مجزرہ' ظاہر ہو رہے ہیں اس نے تو یہ ثابت کر دیا ہے کہ اس ملک کا تہذیبی گہرائت گہرا تعلق دین و مذہب کے ساتھ ہے اور دست قدرت نے اسلام اور پاکستان کے باہر ایک ایسے مضبوط رشتے کی گرہ باندھ دی ہے جسے کھولنا کسی کے لئے ممکن نہیں۔ اس کے ساتھ ہی اگر پاکستان کے وجود میں آنے کا پورا عمل (GENESIS) اور اس کی نشانیوں کا تاریخ کے دوران میں ظاہر ہونے والے وہ شواہد بھی پیش نظر رکھی جوں کا بھائی تذکرہ اوپر ہوا تو اس نتیجے تک پہنچنے میں کوئی دشواری باقی نہیں رہتی کہ درحقیقت پاکستان کا قیام اور بقا اچھے اسلام اور خیر دین حق کے ایک طویل المیعاد خدائی منصوبے کا اہم جزو ہے۔

اسی لئے کہ بیسویں صدی عیسوی کے اس ربع آخر کے قریب، جبکہ پورے گمراہ ارضی پر الحاد کا کامل تسلط ہے اور پورے عالم انسانی میں لادریستی کا دور دورہ ہے نتیجتاً 'ریاست' اور 'مذہب' دو بالکل جدا اور ایک دوسرے سے علیحدہ 'ہڈا داریوں کی حیثیت رکھتے ہیں پھر اس وقت جبکہ پاکستان میں وہ قیادت برسر اقتدار ہے جس کا دین و مذہب سے عملی تعلق تو انہر من الشمس ہے ہی، اس کے اپنے مبینہ موقف کے اعتبار سے بھی اسلام کو اس کے PARTY CREED میں 'تجزی' میں کے ایک 'سے زیادہ کی حیثیت حاصل نہیں۔ ایک گروہ کی حیثیت کا تعین خاص مذہبی بنیادوں پر ہونا اس کے بغیر ہرگز ممکن نہیں کہ کوئی خاص خدائی تدبیر کا کارفرما ہو اور قدرت کا کوئی عظیم منصوبہ ہی اس سے وابستہ ہو۔

ہمارے نزدیک اس کی واحد توجیہ یہ ہے کہ دراصل پاکستان کو اس وسیع اور ہمہ گیر اچھائی عمل میں ایک اہم مقام حاصل ہے جو اس صدی کے ربع اول کے بعد سے اس وقت شروع ہوا ہے

لے یہ 'طویل المیعاد' بھی دراصل صرف ہماری تقویم کے اعتبار سے ہے ورنہ خدائی تقویم کے حساب سے تو معطوہ ہے جو آیت قرآنی "اِنَّ هٰذَا يَوْمٌ لَّيْسَ لَكَ فِيْهِ سُلْطٰنٌ" (سورہ معارج: ۴) میں بیان ہوا۔

امت مسلمہ کا زوال و انحطاط انتہا کو پہنچ گیا اور قانون قدرت کے عین مطابق "جہاد" کی انتہا کے بعد حالات کا رُخ : "تدبر" کی جانب مڑ گیا۔

(۳)

"وسیع اور ہمہ جہتی ایشیائی عمل" کا ذکر ہم ہی کیا ہے تو مناسبتاً معلوم ہوتا ہے کہ ہم اس کے بارے میں اپنے خیالات قدر سے تفصیل سے پیش کر دیں۔ اس لئے کہ ایسا تو اس کا گہرا تعلق ہماری موجودہ سرگرمیوں اور اہلئہ کے لائحہ عمل سے ہے اور یہ چیزیں آج کل "میشاق" میں تفصیلاً زیر بحث آ رہی ہیں اور دوسرے ممکن ہے کہ اس سے ہمارا متوقفہ ان لوگوں پر واضح ہو سکے جن کی ہم سے ناراضگی اور دل گرفتگی کا واحد سبب یہ ہے کہ وہ ذہنی طور پر اشخاص یا جماعتوں کے تنگ دائرے سے باہر نکلنے کو تیار نہیں ہیں اور تمام معاملات پر کسی متعین شخصیت یا کسی مخصوص جماعت کے محدود زاویہ نگاہ ہی سے غور کرتے ہیں اور کیا عجب کہ اس سے اس عمومی صورت عالی کی شدت میں بھی کچھ کمی ہو سکے کہ مخصوص شخصی یا جماعتی وابستگی کے باعث اکثر لوگوں کا افق ذہنی بہت تنگ ہو جاتا ہے۔ نتیجتاً ایک محدود دائرے کے اندر اندر تو شدید محبت بلکہ اندھی عقیدت کی حکمرانی ہوتی ہے اور اس سے باہر کے لئے ان کے پاس نفرت اور خدا واسطے کی عداوت کے سوا کچھ نہیں رہتا۔ چنانچہ تعصب کی ایک بھاری پٹی ان کی آنکھوں پر بندھ جاتی ہے اور نوبت یہاں تک پہنچ جاتی ہے کہ ایک جانب کا تو بڑے سے بڑا اثر بھی انہیں خیر نظر آنے لگتا ہے اور دوسری طرف کے بڑے سے بڑے خیر میں بھی وہ کوئی نہ کوئی پہلو شر کا ڈھونڈ نکالتے ہیں۔ گویا ایک جانب انہیں "خیر کل" کا مشاہدہ ہوتا ہے اور دوسری طرف "شر عرض" کا!

جیسا کہ ہم عرض کر چکے ہیں، ہمارے نزدیک بیسویں صدی عیسوی کو امت مسلمہ کی تاریخ میں ایک فیصلہ کن موڑ (TURNING POINT) کی حیثیت حاصل ہے، چنانچہ اس کے رُخ اولیٰ کے خاتمے کے لگ بھگ جبکہ امت کے ایک حساس اور دردمند فرد کی دل کی گہرائیوں سے یہ درد انیکر صدا بلند ہوتی ہے

پستی کا کوئی حد سے گزرنا دیکھے اسلام کا گرہ نہ اُبھرنا دیکھے
مانے نہ سمجھے کہ مد ہے ہر جہاد کے بعد دریا کا ہمارے جو اتنا دیکھے!! (حالی)

تاریخ ایک کوڑے پھیلتی تھی اور امت اسلامی کے تن مرموہ میں حیات تازہ کے کچھ اشارہ ظاہر ہونے شروع ہو چکے تھے۔

اور اگر ذرا نظر غائر مشاہدہ کیا جائے تو اس صدی کا درمیانی نصف تو ایک نہایت ہی عجیب نقشہ پیش کرتا ہے۔ یعنی یہ کہ ایک طرف تشریل اور انحطاط کا عمل بھی جاری رہا اور نکبت و ادبار کے سائے مزید گہرے ہوتے چلے گئے جس کا نقطہ عروج (CLIMAX) ۶۷ء اور ۶۸ء کی ذلت و رسوائی ہے اور دوسری طرف ایک گھمبیر اور پھر جہتی اجمالی عمل کا آغاز بھی ہو گیا جس کا نقطہ آغاز ۲۵-۶۷ء کا زمانہ ہے۔ گویا مسلسل پچاس برس تک یہ دونوں عمل "مَرَجُ الْكَافِرِينَ يَلْقَوْنَ فِيهَا مَبْذُورًا لَا يَبْقَوْنَ فِيهَا وَلَا يَسْمَعُونَ" کی سی شان کے ساتھ پہلو پہ پہلو جاری رہے۔

اسے اجمال کی تفصیل کے ضمن میں ہم پہلے امت مسلمہ کے عروج و زوال کا ایک اجمالی خاکہ تاریخی ترتیب (CHRONOLOGICAL ORDER) کے ساتھ پیش کرنے کی کوشش کریں گے تاکہ ایک طرف عروج کے ضمن میں ملت اسلامی کی عظمت و سطوت گذشتہ کی ایک جھلک سامنے آئے اور علامہ اقبال کے اس شعر کے مطابق کہ

"کبھی اسے نوجوان مسلم تدبیر بھی کیا تو نے؟ وہ کیا کردوں تھا تو جس کا ہے اک ٹوٹا ہوا تارا"

مسلمان نوجوان کو معلوم ہو کہ ایک وقت وہ بھی تھا جب عرب افواج جبرالطری سے شمال مشرق کی جانب بڑھتی ہوئی فرانس کے عین قلب تک جا پہنچی تھیں اور پھر ایک وقت وہ بھی آیا جب ترک افواج پورے مشرقی یورپ کو روندتی ہوئی اٹلی کے دروازوں تک جا پہنچی تھیں، شاید کہ اسی طرح کچھ نوجوانوں کے دل میں ملت اسلامی کی تجدید اور اس کی عظمت و سطوت گذشتہ کی بازیافت کا جذبہ پیدا ہو جائے۔ اور دوسری طرف و زوال کے ضمن میں یہ حقیقت واضح ہو جائے کہ خدا کا عدل بے لاگ ہے اور اس کا قانون اٹل اور غیر تبدیل، اس نے جو معاملہ سابق امت مسلمہ یعنی بنی اسرائیل کے ساتھ کیا بعینہ وہی ہمارے ساتھ کیا۔ حتیٰ کہ ہماری اور ان کی تاریخ میں ایک حد درجہ حیرت انگیز مشابہت موجود ہے، اس پہلو سے کہ یہودیہ بھی اللہ تعالیٰ کے عذاب کے دو دور آہستہ اور ہم پر بھی دو ہی دور آئے۔ اگرچہ امت محمد علی صاحبہا، الصلوٰۃ والسلام کی وسعت کی نسبت سے ہمارے نکبت و ادبار کے یہ دور بھی یہودیہ کے مقابلے میں بہت طویل رہے اور جس طرح بنی اسرائیل

لے سورۃ رحمن، آیات ۱۹ و ۲۰ "چلائے دو دریا ایک دوسرے کے ساتھ ساتھ (یعنی) دونوں کے

دہن ایک پر دہ (حائل) ہے کہ باہم ایک دوسرے پر غالب نہ آسکیں!"

کی تولیت کے زمانے میں بیت المقدس کے ناموس کا پروہ سے

” اسکذر و پیگیز کے لائقوں سے جہاں میں سربار ہوئی حضرت انسانی کی تباہی کا ”

کے مصداق دوبار چاک ہوا اسی طرح ہمارے عہد تولیت میں بھی مسجد اقصیٰ کی حرمت دوہا مرتبہ پامال ہوئی۔

اس کے بعد ہم اس گھبر اور پیمہ بہتی ” اجماعی عمل “ کا اجمالاً جائزہ لیں گے تاکہ ایسا طرہ لڑکوں

کا افق ذہنی وسیع ہو اور وہ مختلف اجماعی گوشمستوں کو ان کے صحیح پس منظر (PERSPECTIVE)

میں دیکھ سکیں اور دوسری طرف یہ بھی واضح ہو جائے کہ ہم خود اسی ہم بہتی اجماعی عمل کے کس گوشے

میں ایک حیرت منی خدمت سر انجام دینے کی کوشش کر رہے ہیں تاکہ ” لِيَهْدِيَهُمْ مِّنْ فَضْلِكَ عَنَّا

بَيْتِنَا وَ يُخَيِّرَنَا مِّنْ حَيْثُ عَنَّا بَيْتِنَا “ کے مصداق جو ہمارا ساتھ دینا چاہے وہ بھی

پورے انشراح صدر کے ساتھ دے اور جو تنقید کی خدمت سر انجام دینا چاہے وہ بھی ہمارے

موقف کو اچھی طرح سمجھنے کے بعد اس اہم گونا گوں فرض کی ادائیگی پر کمر بستہ ہو!

امت مسلمہ کے سروج و زوال کے تاریخی خاکے کے ضمن میں دو باتیں پیش کی جا سکتی ہیں :

ایسا یہ کہ اپنی ہیئت تشکیل کے اعتبار سے امت محمد علی صاحبہا المتقوة والسلام کے دو حصے

ہیں۔ پہلا ” اُمّیّین “ یعنی نبی اسخیل پر مشتمل ہے اور اسے اس امت کے قلب یا مرکز

(NUCLEUS) کی حیثیت حاصل ہے اور دوسرا ” اٰخِریّین “ یعنی دیگر اقوام پر مشتمل ہے

خواہ وہ کرد ہوں یا ترک، اہل فارس ہوں یا اہل ہند، افغان ہوں یا مغل، اہل حبش ہوں یا

بربر، شرقی بعید یعنی ملا یا اور انڈیشیا سے تعلق رکھتے ہوں یا مغرب بعید یعنی مراکو، درمیان بظاہر

دوسرے یہ کہ جغرافیائی اعتبار سے بھی عالم اسلام کو تین حصوں میں منقسم سمجھنا چاہیے۔ یعنی ایک

قلب، دوسرے بیمنہ اور تیسرے سسرہ، اگر دنیا کے نقشے کو سامنے رکھ کر عالم اسلام پر نگاہ جمائی

جائے تو وہ ایک ایسے عقاب کے مانند نظر آئے گا جو اپنے دونوں بازوؤں کو پوری طرح پھیلائے ہو

پر واز ہو۔ جزیرہ نمائے عرب، عراق، فلسطین، شام اور ایشیا کے چوک جو عالم اسلام کے قلب

کی حیثیت رکھتے ہیں اس عقاب کے جسم کے مانند نظر آئیں گے جن میں سے ایشیا کو چوک کو اس کے سر

لے سورۃ انفال آیت ۲۷: ” تا کہ ہلاک ہو جسے ہلاک ہونا ہے حجت قائم ہو چکے کے بعد اور ہے“

بے جینا ہو واضح دلیل کے ساتھ ! “

اور چرچ سے مشابہت ہے اور جزیرہ نمائے عرب کے جنوبی حصے کو اس کے دم کے پھیلتے ہوئے پر وہی سے اس سقلاب کا دایاں بازو (میںہ) ایران، ترکستان، افغانستان اور پٹویر ہندوپاک سے ہونا ہوا پایا اور انڈونیشیا تک پھیلا ہوا ہے اور بایاں بازو (میسرہ) پورے شمالی افریقہ کو پھیلتا میں لیتا ہوا اسپین تک چلا گیا ہے۔

اب آئیے تاریخی خاکے کی طرف :

سن عیسوی کے حساب سے امت مسلمہ کی تاریخ کا آغاز ساتویں صدی سے ہونا ہے اس لئے کہ آنحضرت صلی اللہ علیہ وسلم کی ولادت باسعادت غلباً ۶۱۰ء میں ہوئی، اللہ عزوجل نے اپنی دعوت کا آغاز فرمایا اور مخاطب ترین حساب کے مطابق ۶۳۲ء میں آپ جزیرہ نمائے عرب کی حد تک (السلطان انقلاب) کی تکمیل فرما کر "رفیق اعلا" سے جا ملے، فضلی اللہ علیہ وبارک وسلم تسلیماً کثیراً کثیراً۔ اصحاب ثلاثہ یعنی حضرات ابوبکر صدیق، عمر فاروق اور عثمان رضی اللہ تعالیٰ عنہم کے عہد خلافت کے دوران "امیتیں" ایک لاکھ تین قرآن اور دوسرے میں توارسے کر ایک سیلاب کے مانند جزیرہ نمائے عرب سے نکلے اور انہوں نے ایک عربی صدی سے بھی کم میں ایران و عراق، شام و فلسطین اور مصر کے علاوہ شمالی افریقہ کے بڑے رقبے پر اسلام کا پرچم لہرا دیا۔ حضرت علی رضی اللہ عنہ کے عہد خلافت میں تازیہ عمل رکا راکا لیکن بنو امیہ کے دور کے آغاز کے ساتھ ہی اس سیلاب نے دوبارہ اگلے بڑھنا شروع کر دیا اور عورتوں سے ہی عرب میں ایک طرف مشرق میں ترکستان، افغانستان اور سندھ تک اور دوسری طرف مغرب میں پورے شمالی افریقہ کے علاوہ اسپین سمیت مغربی یورپ کا وسیع علاقہ "امیتیں" کے زیر نگیں آگیا اور عالم اسلام کی سرحدیں تین بڑے انگلوں تک وسیع ہو گئیں۔ یہی وہ زمانہ تھا جب عرب افواج اندلس سے پیش قدمی کرتے ہوئے فرانس کے عین قلب تک جا پہنچی تھیں۔

آٹھویں، نویں اور دسویں صدی عیسوی کا زمانہ عربوں کے عروج کا دور ہے، جس کے دوران اسلام کی علمبرداری اور عالم اسلام کی سیادت دونوں "امیتیں" کی دو اہم شاخوں یعنی بڑا تیر اور بنو عباس کے پاس رہیں اور روتے ارضی کے ایک بڑے حصے پر ان کے دین و مذہب۔ ان کے

لے چونکہ اکثر لوگوں کے اذہان سن عیسوی ہی کے ساتھ زیادہ مانوس ہیں۔ لہذا یہاں
اسی کو پیش نظر رکھا جا رہا ہے !
لے حاشیہ اگلے صفحہ پر

تہذیب و تمدن، ان کے علوم و فنون اور ان کی نشانی و شوکت کا لنگر زوال رہا۔ لیکن جیسے جیسے دنیوی جاہ و جلال میں اضافہ ہوا، جذباتِ دینی اور حرارتِ ایمان میں کمی آتی چلی گئی اور اس طرح یہ تناور درخت اندر سے کھوکھلا ہوتا چلا گیا۔ اس اندرونی اضمحلال کے اثرات کے ظاہر ہونے میں کچھ مدت ضرورت ہوتی لیکن دسویں صدی عیسوی ہی کے دوران واضح ہو گیا تھا کہ عرب اپنے عالمِ پیری میں قدم رکھ چکے ہیں۔

گیارہویں صدی عیسوی کے دوران میں 'اُمّیّین' کا انحطاط و زوال اپنی آخری حدوں کو پہنچ گیا اور اس طرح عالمِ اسلام کے قلب میں قوت کا ایک خلا (POWER VACUUM) پیدا ہو گیا۔

خوش قسمتی سے قوت کے دباؤ میں اس کمی (DEPRESSION) کے نتیجے میں عالمِ اسلام کی شمال مشرقی سرحدوں سے جو قبائلی قلبِ اسلام کی طرف کھینچ کر آئے وہ پہلے ہی سے مسلمان ہو چکے تھے۔ یعنی کُرد اور زکائن سجوقی جنہوں نے گیارہویں صدی عیسوی کے دوران شام، فلسطین اور مصر میں مضبوطی کے ساتھ قدم جمائے اور اس طرح عالمِ اسلام کے قلب کی حفاظت اور مدافعت کے لئے کسی قدر تازہ دم قوت فراہم ہو گئی۔

بارہویں اور تیرہویں صدی عیسوی کے دوران میں اُمتِ مسلمہ پر گویا عذابِ خداوندی کے "وعدۃ اولیٰ" کا ظہور ہوا اور ہو ہوا "بَعَثْنَا عَلَيْكُمْ عِبَادًا كَنُفًا اَوْ لِي سَابِقِ"

(حاشیہ بقیہ صفحہ گزشتہ) لگے ان میں سے بھی صرف بنو امیّہ کے دورِ حکومت کو خاص عربِ غلبہ و اقتدار کا دور قرار دیا جا سکتا ہے۔ اس لئے کہ بنو عباس کے دورِ حکومت میں ابتدا ہی سے اہلِ عجم کو حکومت و سلطنت کے معاملات میں مفصل کن دخل حاصل ہو گیا تھا اور دراصل اسی نے عربِ اقتدار کے تناور درخت کو اندر ہی اندر لکھن کی طرح چٹ کر لیا ورنہ خالص عربِ ثخانی میں جو حرارتِ حق اور قوتِ مقاومت موجود تھی اس کا ثبوت اس سے ملتا ہے کہ بنو امیّہ کی ایک شاخ جس نے اندلس میں قدم جمائے وہ عالمِ اسلام کے قلب سے عربِ قوت کے قلعے خاتمے کے بھی بین صدی بعد تک چھلتی پھولتی رہی اور اس کا خاتمہ کہیں پندرہویں صدی عیسوی میں جا کر ہوا۔

لگے یہ اسی دور کی بات ہے کہ افغان قبائل نے جنوب مشرقی کاشغر کیا اور ہندوستان پر حملے شروع کئے جس سے ہند میں مسلمانوں کی عظیم الشان مہمکت کے قیام کی راہ ہموار ہوئی۔

شَدِيدًا فَجَاءَ سَوَا حِلَلِ السِّيَارِ“ کا نقشہ کھینچ گیا۔ چنانچہ پہلے منرب سے صلیبی طوفان کے ریلے اٹنے شروع ہوئے اور ۹۹ء میں نہ صرف یہ کہ مسجد اقصیٰ کے ناموس کا پردہ چاک ہوا بلکہ بیت المقدس میں وہ قتل عام ہوا جس کا تذکرہ کرتے ہوئے مزنی مؤرخین بھی کانپ جاتے ہیں۔ پورے اٹھاسی برس تک بیت المقدس پر صلیبیوں کا قبضہ رہا اس لئے کہ دولت عباسی تو مرنے والی امتوں کے عالم پیری، کا نقشہ پیش کر رہی تھی گویا ’ اُمّیّین ‘ میں تو سرے سے دم خم باقی ہی نہ رہا تھا بالآخر ’ اٰخِرین ‘ کے تازہ و گرم خون نے مجاہد کبیر صلاح الدین ایوبیؒ کی سرکردگی میں ۱۱۸۷ء میں بیت المقدس کو صلیبیوں کے قبضے سے نجات دلائی۔ اور اس طوفان کا رُخ موڑا۔

— اور پھر مشرق کی جانب سے آیا فتنہ تاتار کا وہ طوفان عظیم جس نے پچھلے افغانستان اور ایران کو پامال کیا اور ہر جگہ کشتوں کے پٹے لگا دیئے اور بالآخر ۱۲۵۸ء میں بغداد میں وہ تباہی مچاتی کر رہے نام اللہ کا۔ لاکھوں مسلمان تہ تیغ ہوئے۔ بغداد کی گلیاں خون کی ندیاں بن گئیں اور انسانی لید کے اس کے رومانوی شہر کی اینٹ سے اینٹ بچ گئی اور بعینہ وہ کیفیت پیدا ہو گئی جو کم و بیش دو ہزار سال قبل نخت نصر کے محلے سے بیت المقدس کی ہوئی تھی۔ نتیجتاً ذوال ملک مستصم امیر المومنین کے ساتھ ہی خلافت عباسی کا ٹٹمنا ہوا چراغ بالکل گلے ہو گیا اور نہ صرف یہ کہ امت مسلمہ پر عذاب خداوندی کا یہ پہلا دور تکمیل کو پہنچا بلکہ کم از کم ’ اُمّیّین ‘ کی حد تک تو ” اِنْ تَتَوَلَّوْا يَسْتَبَدِلْ قَوْمًا غَيْرَكُمْ“ کی دعوت بھی پوری ہو گئی اور وہ عالم اسلام کی سادت و قیادت کے منصب سے معزول کر دیئے گئے۔ دو سال بعد یعنی ۱۲۶۰ء میں اس طوفان کا رُخ بھی ’ اٰخِرین ‘ ہی نے پھیرا جس نے کم از کم اسلام کا مغربی بازو اس کی تاخت و تاراج سے محفوظ رہ گیا۔

بارہویں اور تیرہویں صدی عیسوی کے دوران عالم اسلام کا قلب بعینہ وہی نقشہ پیش کر رہا تھا جسے دیکھ کر کبھی حضرت عزیر علیہ السلام کی زبان سے بے اختیار یہ الفاظ نکل گئے تھے کہ ” اِنِّي نَجِيَّ اللّٰهِ هٰذَا بَعْدَ هٰذَا“ لیکن پھر امت مسلمہ کے لئے بھی اللہ تعالیٰ کی وہی شان ظاہر ہوئی جس کا

۱؎ سورہ بنی اسرائیل آیت ۵ ”بھیجے ہم نے تم پر اپنے بندے سخت جنگجو جو گھس گئے اور پھیل گئے شہروں کے مابین“

۲؎ سورہ فتح آیت ۳۸: ”اگر تم پیٹھ موڑو گے تو اللہ (تبارک و تعالیٰ) تمہاری جگہ کسی دوسری قوم کو کھڑا کر دے گا!“

۳؎ سورہ بقرہ آیت ۲۵۹: ”کیسے زندہ کرے گا اللہ اسے، اس کی موت کے بعد!“

ظہور بنی اسرائیل کے حق میں ہوا تھا یعنی " شَمَّ كَرَدْنَا لَكُمْ اَكْثَرَ عَلَيْهِمْ وَاَمَدَدْنَا لَكُمْ بِاَهْوَالٍ وَبَنِينَ وَجَعَلْنَاكُمْ اَكْثَرَ نَفِيرًا " صرف اس فرق کے ساتھ کہ چونکہ سابقہ امت مسلمہ ایک ہی نسل پر مشتمل تھی لہذا اس کی نشاۃ ثانیہ، کا یہ عمل بھی لامحدود اسی نسل کے اندر واقع ہوا لیکن امت محمد علی صاحبہا الصلوٰۃ والسلام کے معاملے میں یہ مجبوری نہ تھی لہذا یہاں 'تجدید ملت' کا یہ کام 'آخرین' کی مختلف اقوام سے لے لیا گیا۔ چنانچہ نہ صرف یہ کہ خود انہی ترکان پنجگزی کا بڑا حصہ اسلام لے آیا جس کے ہاتھوں عالم اسلام پر ہولناک تباہی آئی تھی بلکہ انہی کے قبیل کے وحشی قبائل میں سے دو قبیلوں کو یہ توفیق ارزانی ہوئی کہ وہ حلقہ بگوشی اسلام ہوئے اور ان میں سے ایک یعنی ترکان تیموری نے ہندوستان میں ایک عظیم الشان مسلم سلطنت کی بنیاد رکھ کر عالم اسلام کے دایئہ بازوں کی توسیع کی اور دوسرے یعنی ترکان عثمانی نے ابتدائے ایشیائے کوچک میں قدم جمائے اور پھر رفتہ رفتہ اس عظیم الشان مسلمان مملکت کی بنیاد رکھی جس نے ایک طرف پورے مشرقی یورپ پر اپنی بالادستی کا سکہ جمایا۔ یہاں تک کہ ایک موقع پر اٹلی کے دروازوں تک پر دستک دی اور دوسری طرف شمالی افریقہ سمیت پورے عالم اسلام کے قلب کی حفاظت و سیادت کی ذمہ داری سنبھالی تاآنکہ خلافت کا بھی احیاء کیا۔ اور اس طرح گویا عالم اسلام کے قلب کی عظمت و سطوت گزشتہ پھر پوری طرح لوٹ آئی۔ اگرچہ عربوں کے ذریعے نہیں بلکہ ترکوں کے واسطے سے!

قدرت کے کھیل بھی عجیب ہیں۔ ادھر تو خلافت عثمانی کے استحکام کے ذریعے عالم اسلام کے قلب میں گویا ملت کی نشاۃ ثانیہ ہوئی اور ادھر یورپی استعمار کے سیلاب کی صورت میں امت مسلمہ پر عذاب الہی کے دوسرے اور نہایت طویل دور کا آغاز ہو گیا جس کا اصل زور عالم اسلام کے میسرہ اور مہینہ کی جانب رہا۔

یہ ایک ناقابل تردید تاریخی حقیقت ہے کہ یورپ میں احیاء (RENAISSANCE) کا پورا عملی اسلام ہی کے زیر اثر شروع ہوا اور یہ مسلمان ہی تھے جنہوں نے یورپ کو مشرق و مغرب کے علوم و فنون سے روشناس کرایا۔ لیکن جیسے ہی یورپ میں بیداری پیدا ہوئی اور دلائل حجت کا

۱۔ سورہ بنی اسرائیل آیت 4: "پھر ہم نے تمہیں ان پر دوبارہ غیہ عطا فرمایا اور تمہاری مدد کی مال و

اسباب اور بیٹوں سے اور کردی تمہاری نفی سب سے زیادہ!"

۲۔ ہے عیاں فتنہ تاتار کے اٹانے سے پاسباں مل گئے کجے کو صنم خانے سے! (اقبال)

دباؤ (POWER POTENTIAL) بڑھا گویا عالم اسلام کی نشانت آگئی۔

یورپ مشرق و مغرب دونوں اطراف سے مسلمانوں کے شکنجے میں جکڑا ہوا (LOCKED) تھا۔ لیکن مشرق میں عذاب کے وعدہ آؤنی کے بعد نشاۃ ثانیہ کا عمل ظاہر ہو چکا تھا اور عظیم سلطنت عثمانیہ عالم اسلام کے قلب کے محافظ سنتری کی حیثیت سے کھڑی تھی البتہ مغرب میں اب دولتِ ہسپانیہ "مرنے والی انتوں کے عالم پیری" کا نقشہ پیش کر رہی تھی۔ لہذا "یہ جرم ضعیفی کی سزا مرگِ مفاجات!" کے مصداق یورپی استعمار کا اولین شکار وہی بنی اور پندرہویں صدی عیسوی کے دوران اس عظیم سلطنت کا قلع قمع ہو گیا یہاں تک کہ ۱۴۹۲ء میں سقوطِ غرناطہ کے بعد تو بعینہ وہ صورت پیدا ہو گئی جس کا نقشہ قرآن مجید میں عذابِ استیصال کا لزام بننے والی قوموں کے بیان میں کھینچا جانا ہے یعنی "كَانَ لَكُمْ يَغْنَوًا فَبُيْهَا!" اور "لَا يَبْرَأُ إِلَّا مَسَاكِينُهُمْ!" جیسے کہ وہ کبھی دہاں آباد ہی نہ تھے، اور 'اب ان کے ویران مسکنوں کے سوا اور کچھ نظر نہیں آتا'!

۱۷۹۸ء میں داسکوڈی گامانے نیا بحری راستہ تلاش کیا اور اس کے فوراً بعد یورپی استعمار کا سیلاب عالم اسلام کے میز پر ٹوٹ پڑا اور انڈونیشیا، ملایا اور ہندوستان مختلف یورپی اقوام کے استبدادی پنجوں میں جکڑے گئے اور یہ عمل جس کا آغاز سو لہویں صدی عیسوی سے ہوا، اٹھارویں اور انیسویں صدی عیسوی میں عالم اسلام کے دائیں بازو کی مدہمک اپنے عروج (ZENITH) کو پہنچ گیا۔

اس آشنائیں دولت عثمانی بھی اپنے شباب کے دور سے گزر آتی تھی اور اب اس نے بھی مردِ بیمار کی حیثیت اختیار کر لی تھی۔ گویا عالم اسلام کے قلب میں آٹھ صدیوں کے بعد پھر وہی قوت کا خلا پیدا ہو گیا جو گیا رہوین صدی عیسوی میں دولتِ عباسیہ کے اضمحلال کے باعث پیدا ہوا تھا۔ اور قوت کے دباؤ کی اس کمی کے باعث مغربی استعمار کا رخ عالم اسلام کے قلب کی جانب ٹر گیا اور گویا اس کے اعتبار سے بھی "دَعْدُ الْآخِرَةِ" کا وقت آ پہنچا۔

عالم اسلام کے قلب پر افکارِ نئے کے عذاب کے اس دوسرے دور کا آغاز بیسویں صدی کے شروع میں ہو گیا تھا چنانچہ پہلی عالمگیر جنگ کے خاتمے پر جب دنیا کا نیا نقشہ سامنے آیا تو معلوم ہوا کہ عظیم دولت عثمانیہ سمٹ سٹا کر ایشیا کے کونچے میں محدود ہو گئی اور شمالی افریقہ سمیت پورا عالم عرب چھوٹے چھوٹے ٹکڑوں میں منقسم ہو کر مختلف یورپی اقوام کے باہ راست زیرِ نگیں ہو گیا یا بالواسطہ

مکملی میں آگیا اور ہو بہو وہی کیفیت پیدا ہو گئی جس کی خبر بخبر صادق صلی اللہ علیہ وسلم نے ان الفاظ میں دی تھی کہ " ایک زمانہ آئے گا کہ اقوام عالم ایک دوسرے کو تم پر ٹوٹ پڑنے کی اس طرح دعوت دیں گی جیسے کسی دعوتِ طعام کا اہتمام کرنے والا دسترخوان چنے جانے پر مہازوں کو بلا کر تہ ہے! "

اس طرح بحیثیت مجموعی امت مسلمہ پر اللہ تعالیٰ کے عذاب کے لاؤٹھانی کی تکمیل اس صدی کے ربیعِ اول میں ہو گئی تھی جبکہ پورا عالم اسلام مغربی استعمار کے ناپاک نکلنے میں جکڑ گیا۔ اگرچہ خاص " اُمّیّین " کے حق میں " وَعَدُ الْآخِرَةُ " کی وہ مکمل صورت جو " لَيْسُوْا وَّجُوْهُكُمْ وَلْيَدْخُلُوْا الْمَسْجِدَ كَمَا دَخَلُوْهُ اَوَّلَ مَرَّةٍ " کے الفاظ میں بیان ہوئی تھی تقریباً نصف صدی بعد ۱۹۷۷ء میں ظاہر ہوئی جب اللہ تعالیٰ نے انہیں اپنی ایک منصفوب و ملعون قوم کے نام مقبول ایک شرفناک اور ذلت آمیز شکست دلوائی اور عربوں کے عہدِ توہمیت کے دوران ایک بار پھر مسجد اقصیٰ کی حرمت پامال ہوئی اور بیت المقدس ان کے ہاتھوں سے نکل کر یہود کے قبضے میں چلا گیا اور اللہ ہی بہتر جانتا ہے کہ اس بار یہ قبضہ کتنا طویل ہوگا!

اسی داستان کا اہم ترین باب یہ ہے کہ مغربی استعمار نے امت مسلمہ کی وحدتِ ملی کو پارہ پارہ

۱۔ سورۃ بنی اسرائیل آیت ۷: " تو پھر جب آیا وقت دوسرے وعدے کا تو مستط کے تم پر وہ لوگ (ناکہ حلیہ بگاڑ دیں تمہارا اور گھس جائیں مسجد اقصیٰ) میں جیسے کہ گھسے تھے پہلی بار اور تباہ و برباد کر دیں جس پر بھی قابو پائیں! "

۲۔ یہ ایک عجیب تاریخی حقیقت ہے کہ روسے ارضی کے دو بقولوں میں سے بے حرمتی اور پامالی کا معاملہ چاروں مرتبہ مسجد اقصیٰ ہی کے ساتھ ہوا جسے غلطی سے قبلہ اول کہہ دیا جاتا ہے۔ واضح رہنا چاہیے کہ قبلہ اول بیت اللہ اور مسجد حرام ہے (بجواسے الفاظ قرآنی " اِنَّ اَوَّلَ بَيْتٍ وَّضِعْنَا لِنَاۤسٍ لِّكِنِّيْ بِبَكَّةَ " اور اس کے ساتھ اللہ تعالیٰ کا جو خاص معاملہ رہا ہے وہ واقعہ نبی سے ظاہر ہے اور راقم کو تو یہی حکمت نظر آتی ہے اس میں کہ مسلمانوں کے سیاسی مرکز کو رفتہ رفتہ اس قبلہ اول سے دُور سے دُور کر دیا جانا رہا تاکہ اس امت کو بھی جب عذاب الہی سے واسطہ پڑے تو اس کے ساتھ خانہ کعبہ کی حرمت بھی مجروح نہ ہو۔ چنانچہ خلافت راشدہ ہی کے اواخر میں مرکز عالم اسلام مدینہ منورہ سے کوثر منتقل ہو گیا۔ پھر وہاں سے بھی دمشق اور بغداد کی جانب نقل مکانی ہوئی اور بالآخر انتہائی شمال یعنی قسطنطنیہ کو عالم اسلام کے دار الخلافہ کی حیثیت حاصل ہو گئی اس طرح بیت اللہ کم از کم انبیاء و اعداء کی دست برد سے ہمیشہ محفوظ رہا۔ یہ عجیب بات ہے کہ اس کے تقدس پر دو ایک مرتبہ خود ان لوگوں کے ہاتھوں کسی قدر پانچ آئی جو اپنے آپ کو مسلمان کہلاتے تھے! اسرار احمد

کر دیا اور اس صدی کے آغاز ہی میں نسلی اور علاقائی عصبیتوں کے وہ بیج مسلمان اقوام کے دلوں میں بو دیتے جو ابھی تک رنگ و بار لارہے ہیں۔ چنانچہ پہلے انہوں نے عربوں کو ترکوں کے خلاف ابھارا۔ نتیجتاً "عالم اسلام کا قلب دو تخت ہو گیا اور وحدت حق کے علامتی ادارے (SYMBOL) یعنی خلافت کا بھی خاتمہ ہو گیا۔ پھر عالم عرب کو چھوٹے چھوٹے ٹکڑوں میں اس طرح تقسیم کیا کہ نسلی اور لسانی اشتراک کے باوجود عالم عرب کا بل اتحاد کا امکان تاحال دور دور تک نظر نہیں آتا۔

اسی نسلی تعصب کے نتیجے میں اللہ تعالیٰ کے اس عذاب کا مزہ بھی امت مسلمہ کو چکھنا پڑا جو قرآن مجید میں ان الفاظ میں بیان ہوا ہے کہ "أَذَلَّيْلَسَكُمْ شَيْعًا فَيَذَرُكُمْ بَعْضُكُمْ لِبَعْضٍ" یعنی تمہیں گرد و ہوں میں تقسیم کر دے اور پھر چکھائے ایک کو دوسرے کی جنگی قوت کا مزہ! چنانچہ اس صدی کے آغاز میں عربوں کے لاکھوں ترکوں کا خون بہا اور پھر اٹھارہویں صدی میں بنگالی مسلمان کے لاکھوں غیر بنگالی مسلمان کے خون کی ہولی اور جان و مال اور عزت و آبرو کی دھجیاں بکھرنے کا منظر چشم فلک نے دیکھا۔ فاعْتَبِرُوا يَا أُولِي الْأَبْصَارِ!

بہر حال ہمارے نزدیک "امیتیں" کے لئے "سلسلہ" کی ذلت اور "آخرین" کے ایک اہم حصے کے لئے "سلسلہ" کی رسوائی کو امت مسلمہ کے زوال و انحطاط کی آخری حد کی حیثیت حاصل ہے اور اگرچہ "وَإِنْ عُدْتُمْ عَدُوًّا نَحْنُ" کی مستقل وعید اب بھی موجود ہے۔ تاہم ہمارا گمان یہ ہے کہ اب "عَسَىٰ رَبُّكُمْ أَنْ يَسِّرَ لَكُمْ" ہی کی شان کا ظہور ہوگا اور انشاء اللہ العزیز اب کلنگ کا کوئی اور "بیکہ امت محمد علی صاحبہا الصلوٰۃ والسلام کی پیشانی پر نہیں لگے گا!

ہمارے لئے تو اس امیت کی حیثیت ایک خالص داخلی (SUBJECTIVE) اور وجدانی احساس کی بھی ہے لیکن اس کے بعض نہایت قوی شواہد بھی خارج میں موجود ہیں۔ مثلاً:-
ایک طرف "امیتیں" کے حالات میں گزشتہ پانچ پھ برس میں نمایاں تبدیلی پیدا ہو چکی ہے چنانچہ "سلسلہ" کی عرب اسرائیل جنگ میں انہوں نے جس بہادری اور شجاعت کا مظاہرہ کیا،

۱۔ سورۃ بنی اسرائیل آیت ۸: "بمید نہیں کہ تھا لارہ تم پر رحم فرمائے لیکن اگر تم نے پھر وہی کچھ کیا تو ہم بھی دوبارہ وہی کچھ کریں گے!"

اس نے پوری دنیا کو حیرت میں ڈال دیا اور کلمہء عربی ذلت و رسوائی کے داغ کو اگر بالکل دھو نہیں دیا تو کم از کم دھندلا ضرور کر دیا۔ پھر ان کی صفوں میں انتشار کا بھی اب وہ عالم نہیں رہا اور تمام اختلافات کے باوجود اب ان میں اتحاد کی ایک شان بھی نمایاں نظر آتی ہے اور سب سے بڑھ کر یہ کہ مسلح جنگ کے بعد ڈیپوٹیک جنگ کے میدان میں انہوں نے "تیل کا سہتار" جس جہارت اور خود اعتمادی کے ساتھ استعمال کیا اور امریکہ ایسی "سپر پاور" تک کو گھٹنے ٹیکنے پر مجبور کر دیا اس نے ان کی سیاسی بانٹ نظری کا بھی ایک نہایت درخشاں ثبوت فراہم کر دیا ہے۔ گویا علامہ اقبال کا وہ خواب اب حقیقت کا جامہ پہنتا نظر آ رہا ہے جو انہوں نے اپنے اس شعر میں بیان کیا تھا

نکل کے صحرا سے جس نے روم کی سلطنت کو الٹ دیا تھا
سنا ہے یہ قدسیوں سے میں نے وہ شیر پھر ہونٹیا رہوگا!
دوسری طرف "اخیرین" میں سے ترکوں نے قبرص کے حالیہ بحران میں جو جرات مندانہ اور باوقار طرز عمل اختیار کیا اس نے یقیناً پوری دنیا کے مسکالوں کی مسرت میں اضافہ کیا ہے۔ ادھر خود پاکستان نے کلمہء عربی کے ذلت آمیز حوادث کے بعد جس طرح اپنے آپ کو سنبھالا ہے اس کی تعریف بھی پوری دنیا میں کی گئی ہے۔ نتیجتاً مسز اندرا گاندھی نے "ایک ہزار سالہ شکست کے انتقام" کی مسرت سے سرشار ہو کر "چند ہی ماہ میں ایک اور عظیم خوش خبری" سنانے کا جو وعدہ اپنی قوم سے کیا تھا وہ زمرت یہ کہ ہنوز شرمندہ تھیکل ہے بلکہ کم از کم مستقبل قریب (FORE-SEEABLE FUTURE) کے اعتبار سے تو خواب و خیالی ہی بن کر رہ گیا ہے۔

اور تیسری طرف "اُمّیّین" اور "اخیرین" کے باہمی تعلقات کے ضمن میں بھی ایک نہایت خوشگوار دور کا آغاز ہو چکا ہے چنانچہ پاکستان نے تو گویا رفتہ رفتہ سرب دنیا کے ایک جبر و لاینفک ہی کی حیثیت اختیار کر لی ہے۔ قبرص کی حالیہ جنگ کے دوران ترکوں کو بہت سرحے کے بعد عربوں کی جانب سے جو حمایت حاصل ہوئی وہ بھی بہت حوصلہ افزا اور امید پرور ہے اور اسی سال کے آغاز میں جو عالمی اسلامی کانفرنس لاہور میں منعقد ہوئی تھی اور جس کے دوران نہایت مسرت بخش اور روح پرور مناظر دیکھنے میں آئے تھے اس نے تو گویا اتحاد ملت اسلامیہ کا وہ نقشہ دنیا کے سامنے پیش کر دیا جس کی خبر نصف صدی قبل علامہ اقبال مرحوم نے ان الفاظ میں دی تھی کہ

کتاب ملت بیضا کی پھر شیرازہ بندی ہے
یہ شاخ ماشھی کرے کو ہے پھر برگ و بر پیدا

(۴)

جہاں تک تجدیدی مساعی کا تعلق ہے واقعہ یہ ہے کہ تاریخ اسلام کا کوئی دور بھی ان سے بالکل خالی نہیں رہا اور ہر زمانے اور ہر ملک میں ایسے اولوالعزم لوگ پیدا ہوتے رہے جنہوں نے اپنے حالات کے تقاضوں کے مطابق اصلاحی اور تجدیدی کارنامے سرانجام دیئے۔ لیکن بیسویں صدی عیسوی سے قبل کی ایسی تمام کوششوں کے بارے میں ایک اصولی بات پیش نظر رہنی چاہیے اور وہ یہ کہ ان کی اصل نوعیت 'احیاء دین' کی نہیں بلکہ حفاظت و مدافعتِ دین کی تھی۔ اس لئے کہ ابھی اسلام کا قصرِ عظیم بالکل زمیں بوس نہیں ہوا تھا اور خواہ دین کی حقیقی روح کتنی ہی مضعل اور پڑ مردہ ہو چکی ہو بہر حال اسلام نے جو تہذیبی اور عمرانی نظام دنیا میں قائم کیا تھا اس کا ڈھانچہ برقرار (INTACT) تھا حتیٰ کہ شریعت اسلامی تمام مسلمان ممالک میں بالفضل نافذ تھی چنانچہ تمام تجدیدی مساعی کا اصل ہدف یہ رہا کہ دین کا نظام عقائد و اعمال محفوظ اور اپنی اصل صورت میں قائم رہے اور خارجی و بیرونی اثرات دین کو مسخ نہ کر دیں۔

یہی وجہ ہے کہ امام الہند حضرت شاہ ولی اللہ دہلوی کے دور تک کے تمام مجدد دین امت علیہم السلام کی مساعی اکثر و بیشتر علم و فکر کے میدان ہی تک محدود رہیں اور عقائد و نظریات کی تصحیح و اصلاح ہی کو ان کے اصل ہدف کی حیثیت حاصل رہی اور اس سے آگے اگر قدم بڑھا بھی تو زیادہ سے زیادہ اصلاح اخلاق و اعمال، تزکیہ نفس اور تربیت روحانی تک، اس سے آگے بڑھ کر گزشتہ صدی سے قبل کسی بھی مجدد دین کی مساعی نے سیاسی یا عسکری تحریک کی صورت اختیار نہیں کی۔

لہٰذا اس کا ایک اہم سبب یہ بھی تھا کہ نبی اکرم صلی اللہ علیہ وسلم نے مسلمان حکمرانوں کے خلاف "خروج" یعنی مسلح بغاوت پر نہایت سخت بندشیں عاید فرمادی تھیں اور جب تک ان کے ہاتھوں شریعت اسلامی کا نفاذ ہو رہا تھا اور کسی "کفر بواح" یعنی کھلے اور صریح کفر کی تردید و تنفیذ نہیں ہو رہی تھی ان کے ذاتی فسق و فجور اور ظلم و جور کے باوجود ان کے خلاف مسلح بغاوت ممکن نہ تھی!

یہی وجہ ہے کہ جیسے ہی یہ صورت حال تبدیل ہوتی اور حکومت مسلمانوں کے ہاتھوں سے نکل کر غیر مسلم اقوام کے ہاتھوں میں آئی دفتہً ای مساعی میں عسکریت بھی پیدا ہو گئی جس کی نہایت شاندار اور تابناک مثال خانوادہ ولی اللہی ہی کے زیر اثر برپا ہونے والی تحریک شہیدین^۲ ہے۔

یہی وجہ ہے کہ بعض لوگوں کو سابق مجددین کا تجدیدی کام ”جزوی“ نظر آتا ہے اور انہیں حیرت ہوتی ہے کہ امت مسلمہ کی چودہ سو سالہ تاریخ میں کوئی ایک بھی ”مجددِ کامل“ پیدا نہیں ہوا۔

حالانکہ بات بالکل واضح اور سیدھی ہے کہ ابھی عمارت بالکل منہدم ہوئی ہی نہ تھی کہ بالکل نئی تعمیر کی حاجت ہوتی بلکہ صرف شکستہ و بوسیدہ ہوتی تھی اور ضرورت ہی صرف جزوی اصلاح و استحکام کی تھی۔

یہ تو جیسا کہ ہم منفل عرض کر چکے ہیں اس بیسویں صدی کے آغاز میں ہوا کہ ملت اسلامیہ کا بوسیدہ قصر گویا دفعۃً زمین پر آ رہا اور اسلام اور مسلمان دونوں اپنے زوال و انحطاط کی آخری حدوں کو پہنچ گئے اور اب اس طرف کروڑوں کی تعداد میں ہونے کے باوجود مسلمانوں کی حالت حدیث نبوی کے الفاظ کے مطابق ”عُشَاءُ السَّيْلِ“ یعنی سیلاب کے جھاگ سے زیادہ نہ رہی اور دوسری طرف اسلام اور قرآن دونوں بھی محض رسول اللہ صلی اللہ علیہ وسلم کے الفاظ کے مطابق اس حال کو پہنچ گئے کہ ”لَا يَبْقَى مِنَ الْإِسْلَامِ إِلَّا اسْمُهُ“ وَلَا يَبْقَى مِنَ الْقُرْآنِ إِلَّا رُسْمُهُ“ لہذا قانونِ فطرت کے عین مطابق ایجاد کا ہم جہتی عمل شروع ہو گیا۔

اس احيائي عمل کے بارے میں بھی بعض بنیادی حقائق ذہنی نشین رہنے چاہئیں۔ مثلاً ایسا یہ کہ یہ کوئی سادہ اور بسیط عمل نہیں ہے بلکہ اس کے متعدد گوشے ہیں جن میں سے ہر ایک میں اولوالعزم افراد اور جماعتیں برسر کار ہیں اور جو بظاہر ایک دوسرے سے جدا اور مختلف بلکہ بعض پہلوؤں کے اعتبار سے متضاد ہونے کے باوجود اس وسیع تر احيائي عمل کے اعتبار سے ایک دوسرے کے لئے باعث تقویت ہیں۔ دوسرے یہ کہ اسلام کی نشاۃ ثانیہ اور ملت اسلامیہ کی تجدید کا یہ کام دس بیس برس میں مکمل ہونے والا نہیں ہے بلکہ ”لَمَّا كَمَبْنَا مَدِينًا عَنْ طَبَقِ السَّيْلِ“ کے مصداق درجہ بدرجہ بہت سے مراتب و مراحل سے گزر کر ہی پایہ تکمیل کو پہنچے گا لہذا اس ارتقائی عمل کا ہر درجہ اپنی جگہ اہمیت کا حامل ہے اور چاہے بعد کے مراحل کے اعتبار سے پہلوں کا کام بہت حقیر بلکہ کسی قدر غلط بھی نظر آئے، اپنے اپنے دور

۱۔ ”ایک زمانہ وہ آئے گا کہ اسلام میں سے سوائے اس کے نام کے کچھ باقی نہ رہے گا اور قرآن میں سے بھی سوائے اس کے رسم الخط کے اور کچھ نہ بچے گا۔“ مشکوٰۃ شریف، کتاب العلم
۲۔ سورۃ الشقاق آیت ۱۹: ”تم لازم پڑھو گے میری ہی بے سیٹھی!“

کے اعتبار سے اس کی اہمیت و وقعت سے بالکلے انکار ممکن نہیں۔ تیسرے یہ کہ اس سہ گہر تجدیدی جدوجہد میں اگرچہ افراد کی اہمیت اپنی جگہ مسلم ہے تاہم جماعتوں اور تنظیموں کے مقابلے میں کم ہے۔ پھر جماعتیں بھی تحریکوں کی وسعت میں کم ہو جاتی ہیں اور بالآخر تمام تحریکیں بھی اس وسیع اجماعی عمل کی پہنائیوں میں کم ہو جاتی ہیں جو ان سب کو محیط ہے۔

ماضی میں ان حقائق کے پیش نظر نہ رہنے کے باعث بہت سے لوگوں کے دلوں میں "جدیدی موعود" یا "مجدد کامل" بننے کا شوق پیدا ہوتا رہا ہے جس کے نتیجے میں طرح طرح کے نئے نئے اٹھنے اٹھنے رہے ہیں اور اچھی بھلی تعمیری کوششوں کا رخ تخریب کی جانب مڑ جاتا رہا ہے!

اس اجماعی عمل کا اولین مرحلہ مسلمان اقوام کا مغربی استعمار کے براہ راست تسلط سے نجات کا حصول تھا جو بعد اللہ گزشتہ تیس چالیس سال کے دوران تقریباً مکمل ہو چکا ہے اور اگرچہ اب بھی ہم مغرب کی علمی و فکری اور تہذیبی و ثقافتی غلامی میں مبتلا ہیں اور اقوام مغرب کی سائنسی و تکنیکی بالا دستی کے باعث بہت سے پہلوؤں سے ان کے دست لگ رہے ہیں تاہم خدا کا شکر ہے کہ ایک قضیہ فلسطین سے قطع نظر اور صرف کشمیر اور اریٹیریا کے علاوہ پورے کہہ ارضی پر مسلم اکثریت کا کوئی علاقہ براہ راست غلامی و محکومی کی صفت میں گرفتار نہیں رہا۔

خالص اصولی و نظریاتی اور تصوراتی پسندانہ (IDEALISTIC) نقطہ نظر سے تو "مسلمان اقوام" کی اصطلاح ہی قطعاً غلط ہے۔ اس لئے کہ از روئے قرآن و حدیث مسلمانوں کی حیثیت ایک جماعت یا امت یا حزب کی ہے نہ کہ قوم کی۔ اور وہ ایک ناقابل تقسیم وحدت ملی، میں منسک ہیں جس میں تعدد و تکثر کا امکان ہی موجود نہیں کہ اقوام کا لفظ صحیح قرار دیا جائے۔ لیکن واقعیت پسندانہ (REALISTIC) نقطہ نظر سے دیکھا جائے تو حقیقت یہ ہے کہ مسلمانوں نے ایک جماعت یا امت یا حزب کا کردار (ROLE) تو بہت پہلے ترک کر دیا تھا اور بالکل ایک قوم ہی کی حیثیت اختیار کر لی تھی۔ البتہ وحدت ملی کا تصور اس صدی کے آغاز تک برقرار تھا۔ لیکن جیسا کہ ہم پہلے عرض کر چکے ہیں اس صدی کے ربع اول کے دوران مغربی

۱۔ بقول علامہ اقبال سے

افراد کے باختموں میں ہے اقوام کی تقدیر ہر فرد سے ملت کے مفکر کا ستارہ

استغفار کے ہتھکنڈوں نے اسے بھی ختم کر کے رکھ دیا تھا اور اس وقت فی الواقع رُوئے الراضی پر کوئی ایک "امت مسلمہ" آباد نہیں ہے بلکہ بہت سنی مسلمان اقوام آباد ہیں۔

اسی طرح خاص تصورات پسندانہ نقطہ نظر سے دیکھا جائے تو ج "نشتہ" کو تعلق نہیں پیمانے سے؛ کے مصداق مسلمانوں کی آزادی اور خود مختاری کا جائے اسلام سے کوئی تعلق نہیں ہے۔ لیکن واقعیت پسندانہ نگاہ سے دیکھیے تو مستقبل کے بارے میں تو کچھ نہیں کہا جاسکتا۔ ہو سکتا ہے کہ اللہ تعالیٰ اپنے دین کی عبرت داری کی سعادت کسی بالکل ہی نئی قوم کے حوالے فرمادے اور "یَسْتَبْدِلُ قَوْمًا غَیْرَکُمْ" کی نشان دوبارہ ظاہر ہو۔ لیکن بحالات موجود تو ج "کہیں ممکن ہے کہ ساتی نہ رہے جام رچے؛" کے مصداق اسلام کا مستقبل موجودہ مسلمان اقوام ہی کے ساتھ وابستہ ہے۔ اور دونوں باہم لازم و ملزوم کی حیثیت رکھتے ہیں،

اندریں حالات، مسلمان اقوام کا آزادی و خود اختیاری کی نعمت سے ہمکنار رہنا یقیناً ایسے اسلام ہی کے سلسلے کی ایک کڑھی ہے اور جن تحریکوں کے ذریعے یہ مشکل مرحلہ سر ہوتا ہے ان کی سہمی بھی اسلام کی نشاۃ ثانیہ ہی کی جدوجہد کا جز و قرار پائے گی۔ دلا یہ شبہ کہ ان میں سے اکثر کے قائدین اور زعماء کا دین و مذہب کے ساتھ کوئی واقعی اور عملی تعلق نہ تھا تو اسی کا جواب ہے نبی اکرم صلی اللہ علیہ وسلم کے ان الفاظ مبارکہ میں کہ "إِنَّ اللَّهَ يُؤَيِّدُ السَّيِّئِينَ بِالرَّجُلِ الْفَاجِرِ" (بخاری: کتاب الجہاد) واقعہ یہ ہے کہ اللہ کے کام بہت زارے ہیں اور اس کی تدبیریں بہت لطیف اور مخفی اور اس کے منصوبے بہت طویل الذیل اور وسیع الاطراف ہوتے ہیں اور وہ بسا اوقات فساق و فجار سے اپنے دین کی خدمت لے لیتا ہے۔ "وَاللَّهُ عَالِمٌ عَلَىٰ أَمْرٍ وَ لَسِکِنَّ أَكْثَرَ النَّاسِ لَا یَعْلَمُونَ" ۵

اس ضمن میں ایک اور حقیقت بھی پیش نظر رہنی چاہیے کہ اگرچہ مختلف مسلمان ممالک میں حصول آزادی کی تحریکوں کی تقویت کے لئے جن علاقائی یا نسلی عبثیتوں کو استعمال (INVOLVE) کیا گیا انہیں بھی خاص اصولی اور نظری اعتبار سے اسلام کے نظام فکر کے ساتھ سوائے تباہی و تضاد کے کوئی نسبت حاصل نہیں ہے۔ لیکن عالم واقعہ میں اس کے سوائے کوئی چارہ کار موجود نہ تھا اس لئے کہ اسلام کے ساتھ مسلمانوں کا ذہنی و قلبی رشتہ اتنا قوی نہ رہا تھا کہ اسے کسی جاندار اور فعال تحریک کی اساس بنا یا جا سکتا اور حصول استقلال کے لئے جس مؤثر مزاحمت (EFFECTIVE RESISTANCE) کی ضرورت ہوتی ہے اس کی بنیاد خیالی یا جذباتی نہیں بلکہ حقیقی اور واقعی اساسات

(CONCRETE GROUNDS) ہاں پر رکھی جاسکتی ہے۔ واقعہ یہ ہے کہ اگر ترک نیشنلزم کا جذبہ فروری طور پر بیدار نہ ہو گیا ہوتا تو شاید آج ترکی کا نام و نشان بھی صغیر ارضی پر ہو چکا نہ ہوتا۔ اسی طرح اسلام سے جتنا کچھ حقیقی اور واقعی تعلق اس وقت مسلمان عرب کو ہے وہ کسی معلوم نہیں۔ اندر میں حالات عرب نیشنلزم ہی یورپی سامراج کے چنگل سے نکلنے کی جدوجہد کے لئے واحد موجود (THE ONLY AVAILABLE) بنیادیں لے سکتا تھا اور ایک وقتی ضرورت اور دفاعی تدبیر کی حد تک اس کے استعمال میں کوئی قناعت بھی نہیں ہے بشرطیکہ اسے نظام فکر کی مستقل اساس کے طور پر قبول نہ کر لیا جائے اور حصول آزادی کے عبوری مقصد کی تکمیل کے بعد صحیح اسلامی فکر اور وحدت ملی کے شعور و احساس کو اجاگر کیا جائے!

اس پس منظر میں دیکھتے تو تحریک پاکستان کا معاملہ بالکل منفرد نظر آتا ہے۔ تبصرے کے مسلمان بھی اگر برطانوی استثمار سے نجات حاصل کرنے کے لئے ہندی قومیت کی اساس پر غیر مسلموں کے ساتھ اشتراک عمل کرتے تو اس کے لئے بھی درجہ جواز موجود تھی۔ لیکن یہ اللہ تعالیٰ کا خاص فضل و کرم ہے کہ یہاں کے مخصوص حالات کے باعث مسلمان ہند نے اپنی سیاسی جدوجہد کا آغاز ہی "مسلم قومیت" کی اساس پر کیا جس کے نتیجے میں وہ ملک وجود میں آیا جو حضرت سلمان فارسی رضی اللہ تعالیٰ عنہ کی طرح جو اپنا نام "سلمان ابن اسلام" بنایا کرتے تھے، صرف اور صرف "فرزند اسلام" قرار دیا جاسکتا ہے اور جس کے قیام اور بقا کے لئے کوئی وجہ جواز سوائے اسلام کے موجود نہیں ہے۔ گویا پاکستان ج "خاص ہے ترکیب میں قوم رسولِ مآشقی!" کے مصداق اپنی پیدائش (GENESIS) اور ہیبت ترکیبی کے اعتبار سے تمام مسلمان ممالک سے ایک قدم آگے ہے اور دوسروں کو ج "قبائلی ہوں ملت کی وحدت میں گم!" کا جو کھٹن مرحلہ ابھنی طے کرنا ہے وہ کم از کم اصولی اور نظری اعتبار سے یہاں پہلے ہی سے طے شدہ ہے!

مسلمانان ہند کی سیاسی جدوجہد کو اس رخ پر ڈالنے والے اسباب و عوامل میں نسبی و منفی طور پر سب

اے چنانچہ جمعیت علمائے ہند کی سیاسی جدوجہد اسی اصول پر مبنی تھی بلکہ مولانا حسین احمد مدنی رحمۃ اللہ علیہ نے اپنی خود نوشت سوانح 'نقشہ حیات' میں تو ثابت کیا ہے کہ خود جہاد کبیر حضرت سید احمد یروپوری رحمۃ اللہ علیہ مسلمانان پنجاب کو سکھ شاہی، سے نجات دلانے کے بعد اسی اساس پر انگریزوں کے خلاف تحریک چلانے کا ارادہ رکھتے تھے!

سے زیادہ دخل ہندوؤں کی روایتی تنگ نظری اور تنگ دلی اور اس سے بھی بڑھ کر مسلمانوں سے اپنی ہزار سالہ شکست کا انتقام لینے کے اس جذبے کو حاصل ہے جو ان کے سینوں میں کھولتے ہوئے لاوے کی طرح پک رہا تھا اس اعتبار سے دیکھا جائے تو گویا ان کا یہ طرز عمل بھی اسلام کی نشاۃ ثانیہ کے لئے عمدہ معاون بن گیا اور ہم اپنے سابقہ بنائے وطن کی خدمت میں بجا طور پر عرض کر سکتے ہیں کہ یہ

تو نے اچھا ہی کیا دوست سہارا نہ دیا تجھ کو لغزش کی ضرورت تھی سنبھلنے کے لئے!

مثبت اسباب کے ضمن میں ایک تو یہ حقیقت پیش نظر رہنی چاہیے کہ مسلمانان ہند کے دلوں میں پچھلے بھی جذبہ ملی باقی تمام دنیا کے مسلمانوں سے زیادہ تھا۔ جس کا سب سے بڑا ثبوت یہ ہے کہ تفریح خلافت (ABOLITION OF CALIPHATE) پر جس قدر شدید رد عمل یہاں ظاہر ہوا اس کا عشرِ عشر بھی کہیں اور نہیں ہوا۔ حتیٰ کہ ایک وقت تھا کہ برصغیر کے ہندوؤں اور مسلمانوں سب کی مشترک سیاسی جدوجہد کا عنوان ہی "تحریک خلافت" میں لگتی تھی۔ اور دوسرے یہ کہ اس خطے میں علامہ اقبال مرحوم ایسی عظیم شخصیت پیدا ہوئی جس کی انتہائی پرورد و پر تاثیر حدیٰ خوانی نے قافلہ ملی کو خوابِ نخت سے بیدار کر دیا اور مسلمانان ہند کو جذبہ ملی سے سرشار کر دیا۔ حقیقت یہ ہے کہ یہ یورپی امت مسلمہ پر علامہ مرحوم کا ایک بہت بڑا احسان ہے اور بلاشبہ ان کی ملی شاعری کو اسلام کی نشاۃ ثانیہ اور تجدید و احیاء دین کی وسیع الاطراف جدوجہد میں ایک اہم مقام حاصل ہے۔

اور اس پس منظر (CONTEXT) میں دیکھا جائے تو عالمی اسلامی سرپرہی کا فرس کا پاکستان اور خاص طور پر اس شہر لاہور میں اتفاقاً و بہت معنی خیز ہے۔ جہاں قریباً ثلث صدی قبل قرار دیا گیا تھا بھی منظور ہوتی تھی اور جہاں دورِ حاضر میں قافلہ ملتِ اسلامیہ کا وہ سب سے بڑا احدیٰ خوال بھی مد فون ہے جو آخری دم تک یہ صدا لگاتا رہا کہ :

بیاتا کارِ این امت بس ازیم
پناں نایم اندر مسجدِ شہر
تو را زندگی مردانہ بازیم
دلے در سینہ مولا گدازیم

اس ہم جہتی اجابتی عمل کا دوسرا اہم گوشہ وہ ہے جس میں علمائے کرام کی مختلف جماعتیں اور تنظیمیں سرگرم کار اور اپنے اپنے مخصوص انداز میں اسلام اور مسلمانوں کی خدمت میں مصروف و مشغول ہیں۔

اور واقعہ یہ ہے کہ اس پہلو سے بھی برصغیر ہند و پاک کو پورے عالم اسلام میں ایک امتیازی مقام حاصل ہے چنانچہ علمائے دین کو جس قدر اثر (HOLD) یہاں کے مسلمان عوام پر حاصل ہے وہ دنیا

میں کہیں اور نظر نہیں آتا اور راسخ العقیدہ اسلام (ORTHODOX ISLAM) جتنی مضبوط جڑیں یہاں رکھتا ہے کہیں اور نہیں رکھتا۔ حتیٰ کہ جزیرہ نمائے عرب بھی، جہاں اس صدی کے وسط تک محمد ابن عبدالوہاب رحمۃ اللہ علیہ کی تجدیدی مساعی کے گہرے اثرات قائم رہے ہیں اب اس معامے میں بہت پیچھے رہ گیا ہے!

اس کی وجہ بھی بادی تاہل سمجھ میں آجاتی ہے اور وہ یہ کہ امام الہند حضرت شاہ ولی اللہ دہلوی رحمۃ اللہ علیہ ایسی جامع شخصیت گذشتہ تین سو سالوں کے دوران میں پورے عالم اسلام میں پیدا نہیں ہوئی اور انہوں نے مسلمانوں کی توجہ علم دین کے اصل سرچشموں یعنی قرآن اور حدیث کی جانب منطقت کرانے کے ساتھ ساتھ فکر اسلامی کی تدوین نوکا جو عظیم الشان کارنامہ سر انجام دیا اسی کا نتیجہ ہے کہ یہاں دین اور رجال دین کی ساتھ از سر نو مضبوط ہو گئی۔

اس ضمن میں یہ حقیقت بھی پیش نظر رکھنی چاہیے کہ علمائے دین کی مساعی میں اصل زور (EMPHASIS) دور حاضر میں اسلام کی نشاۃ ثانیہ اور تجدید و احیائے دین کے تقاضوں کو پورا کرنے کے بجائے دین کے نظام عقائد و اعمال کی حفاظت و مدافعت ہی پر ہے۔ اس طرح گویا غلبہ ہی اعتبار سے ان کی خدمات کو سابق عبد دین اسلام کی مساعی کے ساتھ ایک نوع کے تسلسل کی نسبت حاصل ہے۔ اگرچہ حقیقت کے اعتبار سے بعض اہم فرقے بھی ہیں مثلاً ایہا یہ کہ جب سے اجہاد کا دور واہ بند ہوا اور تقلید جامد کا دور دورہ ہوا اور تشکیک و انتشار اور فرقہ پرستی و گروہ بندی نے پاؤں جمائے ہر فرقے کے علماء کرام دین کے نظام عقائد و اعمال کی خاص اسی صورت کی حفاظت و مدافعت پر سارا زور صرف کر رہے ہیں جو ان کے مخصوص فرقے یا گروہ کے نزدیک معتبر و مستند ہے جس سے فرقہ بندی کی جڑیں مضبوط سے مضبوط تر ہوتی چلی جا رہی ہیں۔ دوسرے چونکہ انہوں نے علوم جدیدہ اور دور حاضر کے افکار و نظریات کا مطالعہ اس طرح براہ راست اور بالاستیعاب نہیں کیا جس طرح اپنے اپنے دور میں امام غزالی اور امام ابن تیمیہ رحمہما اللہ نے کیا تھا لہذا وہ دور حاضر میں حفاظت و مدافعت دین کے اصلی تقاضوں کو بھی صحیح طور پر پورا کرنے سے قاصر ہیں۔

۱۹۶۵ء میں جو ایچی میس ڈاکٹر فضل الرحمن صاحب کی تصنیف 'ISLAM' کے خطبات ہوا تھا اور اب جو تادمہ 'معجزہ قادیانی مٹنے کے عمل کی صورت میں صادر ہوا ہے وہ اسی کے منہ بولتے ثبوت ہیں!

لہذا دور حاضر میں علمائے دین کی حیثیت دین کے جہاز کو اگلے بٹھانے والی قوت کا خزانہ بنانے والے انجن کی تو نہیں ہے البتہ کم از کم برصغیر پاک و ہند کی حد تک ایسا جیسے بھاری لشکر کی ضرورت ہے جو اس کشتی کو غلط رخ پر بٹھانے سے روکنے کی خدمت بہر حال سرانجام دے سکتا ہے اور فی زمانہ یہ بھی ایک اہم خدمت ہے!

برصغیر میں اس سلسلے میں ایک اہم مقام اور مرتبہ دیوبندی مکتب فکر کو حاصل ہے جو امام الہند حضرت شاہ ولی اللہ دہلویؒ کے 'فکر' کا نوسہی 'علم' کا وارث ضرور ہے اور جس کی کوکھ سے دینی مدرسوں اور دارالعلوموں کے ایک عظیم سلسلے کے علاوہ ایک عظیم تحریک بھی برآمد ہوئی ہے جس نے راسخ العقیدہ اسلام کی جڑوں کی آبیاری کے ساتھ ساتھ توجہات کو حفاظت ایمانی پر مرکب کر دیا اور جس کے زیر اثر کم از کم ایسے لوگ ضرور دین سے قریب ہو رہے ہیں جن کے اذہان ٹکڑی و نظری اشکالات سے خالی ہوتے ہیں اور جن کے قلوب میں نیکی کا ایک جذبہ خواہ نیم خوابیدہ حالت ہی میں سہی بہر حال موجود ضرور ہوتا ہے۔ ہماری مراد 'جماعت تبلیغی' سے ہے جس نے اس دور میں دین و مذہب کے نام پر ایک عظیم حرکت عالم اسلام ہی نہیں، دیارِ غیر میں بھی برپا کر دی ہے اور جس کے زیر اثر محدود پیمانے ہی پر سہی بہر حال 'تجدید ایمان' کی ایسا تحریک بالفعل برپا ہو گئی ہے اور جسے بلاشبہ زیر بحث 'بہرہ جہتی' اجاتی عمل میں ایک اہم مقام حاصل ہے

اسے 'بہرہ جہتی اجاتی عمل' کا تیسرا اور اہم ترین گوشہ وہ ہے جس میں وہ جماعتیں اور تنظیمیں برسر کار ہیں جو قائم ہی خالص اجاتی مقاصد کے تحت ہوئیں اور جنہیں اب اس اجاتی عمل کے اعتبار سے گویا مقدمہ الجہد کی حیثیت حاصل ہے! مختلف مسلمان ممالک میں ایسی جماعتیں اور تنظیمیں مختلف ناموں کے تحت کام کرتی رہی ہیں لیکن "ہے ایک ہی جذبہ کہیں واضح کہیں مبہم" اور "ہے ایک ہی نغمہ کہیں اونچا کہیں مدغم" کے مصداق ان کی حیثیت ایک ہی تحریک کے تحت کام کرنے والی مختلف تنظیمی بنیادوں کی ہے۔

ان جماعتوں میں سے اگرچہ ایک دور میں بولش اور جذبے کی شدت اور اثر و نفوذ کی وسعت کے اعتبار سے مصر کی 'الاخوان المسلمون'، توجہات اور امیدوں کا مرکز بن گئی تھی لیکن واقعہ یہ ہے کہ اجاتی عمل کے اس گوشے میں بھی اصل اہمیت برصغیر ہند و پاک ہی کو حاصل ہے۔

برصغیر میں اس تحریک اجاتی دین کے مؤسس اولین اور داعی اول کی حیثیت مولانا ابوالکلام آزاد

مرحوم کو حاصل ہے جنہوں نے اس صدی کے بالکل اوائل میں "الہلال" اور "البلاغ" کے ذریعے "حکومت الہیہ" کے قیام اور اس کے لئے ایک "حزب اللہ" کی تاسیس کی پر زور دعوت پیش کی۔ مولانا کے مخصوص طرز نگارش اور انداز خطابت نے خصوصاً تحریک خلافت کے دوران میں ان کی شہرت کو بڑھانے کے طول و عرض میں پھیلا یا اور ان کی دعوت نے لاکھوں مسلمانوں کے دلوں کو مسخر کر لیا۔ لیکن اس کے بعد خدا ہی بہتر جانتا ہے کہ کس سبب سے انہوں نے اس عظیم مشن کو خیر باد کہہ کر انڈین نیشنل کانگریس میں شمولیت اختیار کر لی اور باقی پوری زندگی پوری یکسوئی اور کمالی مستقل مزاجی کے ساتھ ہندوستان کی نیشنلسٹ سیاست کی نذر کر دی۔

مولانا کی زندگی کے اس عظیم انقلاب کے ممکن اسباب میں ان کی حد سے بڑھی ہوئی ذکاوت کو بھی شمار کیا جاسکتا ہے کہ "اے روشنی طبع تو بر من بلا شدی" مولانا بلاشبہ عبقری تھے اور عبقری انسان زیادہ عمل نہیں ہوا کرتے۔ اس کا کچھ سراغ ان کے اس جملے میں بھی ملتا ہے کہ "ہم بیک وقت گلیم زہد اور درداے زندگی اور طبع کے جرم کے مرتکب ہیں" اور ایک خیال جو زیادہ قرین قیاس ہے یہ بھی ہے کہ مولانا کی حیثیت ایک سکتہ بند اور مسلم عالم دین کی نہ تھی اور اس وقت تک مسلمانان ہند پر علماء کی گرفت بہت مضبوط تھی لہذا مولانا کو گویا راستہ بند نظر آیا۔ اس کی تائید اس روایت سے بھی ہوتی ہے جو پروفیسر یوسف سلیم چشتی صاحب کے ذریعے ہم تک پہنچی اور جس کا حاصل یہ ہے کہ دس سال کے عرصے میں اپنے پیش نظر مقصد کے لئے تہتدی مراحل کی تکمیل کے بعد اپریل ۱۹۲۲ء میں مولانا نے دہلی میں منعقدہ جمعیت علمائے ہند کی کانفرنس میں مفتی کفایت اللہ مرحوم اور مولانا احمد سعید مرحوم کے تعاون سے اگلا قدم اٹھانے کی سکیم بنائی۔ چنانچہ پہلے خود انہوں نے تقریر کی اور اپنے جوش خطابت سے حاضرین کے جذبہ عمل کو ابھارا ہی نہیں لکھنؤ اور پھر مولانا احمد سعید صاحب نے تقریر کی کہ حضرت شیخ الہند کی رحلت کے بعد سے مسلمانان ہند کی قیادت کی مسند خالی ہے۔ اور اب جو مرحلہ درپیش ہے اس میں شیخ الہند سے بھی بڑھ کر امام الہند کی ضرورت ہے۔ اب خود کو اور اس کے لئے کسی موزوں شخص کو تلاش کر کے اس کے ہاتھ پر بصیحت کو اور جدوجہد کا آغاز کر دو۔ لیکن اللہ تعالیٰ کو کچھ اور ہی مطلوب تھا۔ چنانچہ علامتہ الہند مولانا معین الدین احمدی اٹھنے اور انہوں نے براہ راست مولانا آزاد کو خطاب کر کے ان الفاظ سے اپنی تقریر کا آغاز کیا کہ "ایاز قدر خود بنشاس" جس سے بخوبی اندازہ کیا جاسکتا ہے کہ پوری تقریر میں کیا کچھ ہو گا۔ بہر حال اس سے دل شکستہ اور

لے "الہلال" کا اجراء ۱۹۱۷ء میں ہوا تھا!

دل برداشتہ ہو کر مولانا اس کام ہی سے دست کش ہو گئے اور اس کے فوراً بعد ہی انہوں نے کانگریس میں شمولیت اختیار کر لی !

اس طرح مولانا ابوالکلام آزاد مرحوم تو میدان چھوڑ گئے لیکن ان کی زور دار دعوت کی گھوڑی گرج سے مسلم انڈیا کی قضایاں دیر تک گونجتی رہیں اور پھر کم و بیش دس ہی سال بعد ایک باہمت نوجوان نے مولانا کو ان کی زندگی بھائی میں مرحوم قرار دے کر ان کے ترک کردہ مشن کو اختیار کرنے کے عزم مصمم کے ساتھ ان کی تفسیر ترجمان القرآن، ہی کے ہم نام ماہنامے کی ادارت سنبھالی اور اس کے ذریعے اسی حکومت الیہ، کے قیام کا نصب العین اور "تجدید و احیائے دین" کی سعی کا ایک نقشہ مسلمانان ہند کے سامنے پیش کرنا شروع کر دیا۔

اس نوجوان میں مولانا مرحوم کی بہ نسبت جوش کم تھا، ہوش زیادہ، ذکاوت و فطانت قدسہ کم تھی لیکن اسی نسبت سے محنت و مشقت کا مادہ بہت زیادہ تھا۔ لہذا اس نے پہلے چھ سات برس تک پورے صبر و استقلال کے ساتھ خاص انفرادی طور پر کام جاری رکھا۔ کچھ عرصہ 'دارالاسلام' کے نام سے ایک ادارے کے تحت کام کیا اور بالآخر ۱۹۵۷ء میں 'جماعت اسلامی' کے نام سے ایک جماعت کی بنیاد رکھ دی اور ایک منظم جدوجہد کا آغاز کر دیا۔

جماعت کے قیام سے قبل اس نوجوان نے پہلے انڈین نیشنل کانگریس میں شامل یا اس کے حلیف علماء کے موقف پر شدید تنقید کی اور اپنے زور استدلال سے ان کے طریق کار کا انجام کار کے اعتبار سے اسلام اور مسلمان دونوں کے حق میں سخت مضر ہونا ثابت کر دیا۔ پھر مسلمانوں کی قومی سیاست پر مدلل تنقید کی اور اسلام کے بلند ترین تصوریت پسندانہ موقف کے تقابلی سے اس کا دخلات اسلام، ہونا ثابت کیا اور خود اسی بلند ترین تصوریت پسندانہ سطح (HIGHEST IDEALISTIC LEVEL) پر اپنی جماعت کی اساس رکھ دی۔

چنانچہ جماعت اسلامی کے اساسی موقف کا خلاصہ یہ قرار پایا کہ :

- ۱۔ اسلام مذہب نہیں دین ہے اور اس کی اصل حیثیت ایک کامل نظریہ حیات اور مکمل نظام زندگی کی ہے جو اپنی عین فطرت کے تقاضے کے طور پر اپنا نکل نفاذ اور کامل غلبہ چاہتا ہے۔
- ۲۔ عبادت صرف مراسم عبودیت کا نام نہیں بلکہ اس نظام کی نکل اطاعت کا نام ہے۔
- ۳۔ مسلمان قوم نہیں امت مسلمہ اور حزب اللہ ہیں اور ان کی اصل حیثیت ایک نظریاتی جماعت (IDEOLOGICAL PARTY) کی ہے جس کا اولین مقصد اپنے نظریات کے مطابق انقلاب

پر پا کرنا اور اپنے نظام زندگی کو بالکل قائم کرنا ہے۔

- ۴۔ دنیا کے موجودہ غیر مسلموں کی ایک عظیم اکثریت قانوناً تو کافر ہے لیکن حقیقتاً کافر نہیں۔ اس لئے کہ ان کے سامنے اسلام کی دعوت پیش ہی نہیں کی گئی کہ ان کے انکار یا رد کو دینے کا سوال پیدا ہو۔
- ۵۔ اسی طرح دنیا کے موجودہ مسلمانوں کی ایک عظیم اکثریت بھی صرف قانونی اور نسلی، مسلمانوں پر مشتمل ہے نہ کہ حقیقی مسلمانوں پر۔ اس لئے کہ نہ ان کے قلوب و اذکار میں اسلام کی نظریاتی و عقائدی اساسات راسخ ہیں نہ ان کے عمل میں اسلامی قانون کی پابندی اور شریعت کا التزام ہی پایا جاتا ہے۔
- ۶۔ مسلمانوں کے قومی مفادات کے تحفظ اور ان کے سیاسی حقوق کی حفاظت یا ان کی آزادی اور خود اختیاری کے حصول کی جدوجہد کا اسلام کی نشاۃ ثانیہ یا اجیائے دینی سے کوئی تعلق نہیں ہے۔
- ۷۔ دکنے کا اصل کام، یہ ہے کہ اولاً — بلا لحاظ مذہب و ملت پوری نوجوانی کو بندگی رب کی طرف پکارا جائے اور اسلام کی نظریاتی اساسات کو شعوری طور پر قبول کرنے کی دعوت دی جائے اور — پھر سابق غیر مسلموں یا نسلی مسلمانوں میں سے جنہیں بھی اللہ تعالیٰ اسلام کو شعوری طور پر قبول کرنے کی توفیق عطا فرمادے۔ ان کی قوتوں کو ایک بنیاد تنظیمی کے تحت مجتمع کر کے علیہ دین حق یا حکومت الہیہ کے قیام کی منظم جدوجہد کی جائے!

۸۔ اس جدوجہد میں اولین اہمیت علمی و فکری انقلاب کو حاصل ہے۔ پھر علمی و اخلاقی تبدیلی اور معاشرتی اصلاح کو نظام حکومت کی تبدیلی کا مرحلہ ان سب کے بعد آتا ہے۔

ہمارے نزدیک، اس موقف میں انتہا پسندی کی شدت تو موجود ہے لیکن اس میں کوئی شک نہیں کہ اسلام کا کھیلنے نظریاتی اور اصولی موقف یہی ہے اور دوسری حیاتی مساعی کے ساتھ ساتھ اس خاص اصولی اساس پر کسی تحریک کا اگٹھا وقت کی ایک اہم ضرورت تھی جو مولانا سید ابوالاعلیٰ مودودی کے ماخوذی پوری ہوئی اور ہم داد دیتے بغیر نہیں رہ سکتے اس پر کہ مولانا موصوفت اور ان کے رفقاء کے کارحالات کی سخت نامساعدت کے علی الرغم اور ہر طرح کے طعن و طعن اور تشویر و استہزاء کے باوجود مسلسل چھ سال اس موقف پر ڈٹے رہے۔ نتیجتاً عزمیت کی نہایت اعلیٰ مثالیں سچم فلک نے دیکھیں اور "تالیخ دعوت و عزمیت" میں ایک نہایت درخشانی باب کا اضافہ ہو گیا۔ اس طرح

لے واضح رہے کہ جب جماعت اصلاحی کے قیام پر مولانا امین احسن اصلاحی کا قرآن اور بھی اس تحریک کے ساتھ آ شامل ہوا تو حکومت الہیہ کی اصطلاح سرے سے متروک ہو گئی اور اس کی جگہ "شہادت حق" اور "اقامت دین" کی خالص قرآنی اصطلاحوں نے لے لی

وہ کام جسے احیائے اسلام کے راست اقدام سے تعبیر کیا جاسکتا ہے اور جس کا ابتدائی خاکہ (BLUE-PRINT) مولانا ابوالکلام آزاد مرحوم نے تیار کیا تھا عملاً مولانا مودودی کے ہاتھوں شروع ہوا۔

لیکن انسوس کہ ج "خوش درخشید وے شغہ مستعجبی بود" کے مصداق مولانا مودودی اور جماعت اسلامی اس بند و بالا موقف پر زیادہ دیر تک قائم نہ رہ سکے اور کچھ عرصے میں جیسے ہی مسلمانان ہند کی قومی تحریک کامیابی سے ہمکنار ہوئی اور پاکستانی کے نام سے ایک آزاد مسلمان ریاست قائم ہوئی اور متعدد اسباب سے ایک توقع سی نظر آتی کہ یہاں اسلام کے نام پر ایک سیاسی تحریک چلائی جاسکتی ہے۔ انہوں نے اپنے اصولی موقف کو ترک کر کے بغیر اس کے کہ کوئی علمی و فکری انقلاب آیا ہو یا اخلاقی و عملی تبدیلی معاشرے میں برپا ہوئی ہو، نظام حکومت کی اصلاح کے لئے عملی سیاسیات کے میدان میں قدم رکھ دیا۔ لیکن جیسے جیسے وقت گزرتا گیا وہ توقع تو مہوم سے مہوم تر ہوتی چلی گئی البتہ سیاست کی سنگلاخ وادی میں یہ تحریک "وَاللَّكِنَّةُ أَخْلَدُ إِلَى الْأَرْضِ لَحْمًا" کے مصداق پست سے پست تر موقف اختیار کرنے پر مجبور ہوتی چلی گئی۔

پہلے خیال تھا کہ خالص اسلام کے نام اور شخص اپنے زور بازو کے بل پر یہ مرحلہ سر ہو جائے گا لہذا کمال شان، استغنا کے ساتھ دوسری سیاسی جماعتوں کی اشتراک عمل کی پیش کشوں کو ٹھکرا دیا گیا۔ جب پنجاب کے شاہ عکے الیکشن کے بعد یہ مغالطہ دور ہوا تو خیال ہوا کہ مذہب کے نام پر دوسری مذہبی جماعتوں کے تعاون سے یہ ہم سر کی جائے۔ پھر جب معلوم ہوا کہ یہ بھی ممکن نہیں اور چڑھاتی اتنی سخت ہے کہ گاڑی اس سیکنڈ گئیر میں بھی آگے نہیں بڑھ سکتی تو گویا ٹاپ گئیر آزمایا گیا اور ایک درجہ اور نیچے اتار کر محض جمہوریت کے نام پر مذہبی و لادینی تمام عناصر کے ساتھ مل کر آگے بڑھنے کی کوشش کی گئی۔ سابق صدر ایوب مرحوم کا پورا گیارہ سالہ دور حکومت اسی "عالی جمہوریت" کے ہم کی نذر ہو گیا۔ لیکن جب ان کے اقتدار کی عمارت گری تو اس کے بے سے کچھ اور ہی برآمد ہو گیا۔

ہمارے پیش نظر اس وقت نہ تو تاریخ نگاری ہی ہے نہ جماعت اسلامی کے مستقبل کے بارے میں کوئی پیش گوئی یا قیاس آرائی، نہ ہم اس وقت اس بحث میں الجھنا چاہتے ہیں کہ مولانا مودودی کے اس انقلابِ حالی کے اسباب کیا تھے (اس پر ہم اپنی تالیف "تحریک جماعت اسلامی :

سورۃ اعراف آیت ۱۷۶: لیکن وہ تو زمین ہی میں دھنس کر رہ گیا!

ایک تحقیقی مطالعہ " میں مفصل بحث بھی کر چکے ہیں، ہمیں اس معاملے کے جس پہلو سے اصل دلچسپی ہے وہ یہ ہے کہ جماعت اسلامی کے اس و انتقالِ موقت، سے اچھے اسلام کے ہمہ جہتی عمل میں ٹھیکہ اصولی اسلامی تحریک کی جگہ پھر خالی ہو گئی اور اس ہمسبب خدا کو پر کرنے کی کوئی صورت تاحال پیدا نہیں ہوئی جو اپنے پیش رو مولانا آزاد اور ان کی جماعت حزب اللہ کی طرح مولانا مودودی اور ان کی قائم کردہ جماعت اسلامی نے جیتے جی مرحوم ہو کر پیدا کیا ہے چنانچہ اگرچہ سیاسی و قومی سطح پر بھی اچائی عمل جاری ہے اور علماء کرام کی سرگرمیاں بھی اپنے اپنے رنگ میں تیز سے تیز تر ہو گئی ہیں، اچائی عمل کا یہ تیسرا اور اہم ترین گوشہ ویران و سنسان پہاڑ ہے!

جماعت اسلامی کے موقف میں یہ تبدیلی اصولاً ۱۹۷۷ء میں پیدا ہو گئی تھی لیکن کم و بیش دس سال یہ اپنی پہلی قوت کے زور میں بڑھتی چلی گئی اور اس تبدیلی کا احساس بھی لوگوں کو نہیں ہوا۔ لیکن ۱۹۷۶-۷۷ء میں جماعت میں اسی احساس نے زور پکڑا اور طریق کار کے بارے میں ایک اختلاف رائے ظاہر ہوا جس نے ایک ہنگامے کی صورت اختیار کر لی۔ نتیجتاً جماعت کے اکابر، کی اکثریت چند اصناف سمیت جماعت سے کٹ گئی۔ ان اصناف میں سے ایک ان منظور کا راقم بھی ہے۔ بعد ازاں 'بڑے' تو اپنے اپنے 'بڑے' کاموں میں مشغول و مصروف ہو گئے لیکن یہ 'چھوٹا' " ایک بلبل ہے کہ ہے محو لڑنے اب تمکا! اس کے سینے میں ہے لغووں کا تقاضا اب تمکا!" کے مصداق اپنے دل و دماغ کو اس جنتِ گمشدہ کے خیالی سے فارغ نہ کر سکا بلکہ جیسے جیسے دیکھتے جیتے اس کا حال یہ ہوتا چلا گیا کہ

تخم جس کا تو ہمارا ہی کشتہ جاں میں بو گئی
شرکتِ غم سے یہ الفت اور محکم ہو گئی!

وہ جب جماعت سے علیحدہ ہوا اس کی عمر علی پچیس برس تھی۔ بالکل نو عمری کا عالم، نہ علم نہ تجربہ، لہذا پورے دس برس اس نے اس انتظار میں بسر کئے کہ 'بڑوں' میں سے کوئی ہمت کرے اور اذہر نو سفر کا آغاز کر دے لیکن اللہ کو یہ بھی منظور نہ ہوا تا نکہ ۶۶-۶۷ء میں اس نے

لے اتفاقاً اس کی پیدائش کا وقت لگ بھگ وہ تھا جب مولانا مودودی نے 'ترجمان القرآن' کی ادارت سنبھالی اور مولانا مودودی سے اس کی راہ کی علیحدگی کا زمانہ لگ بھگ وہ تھا جب مولانا آزاد نے اس دنیا سے رحلت اختیار کی!

خود کمرہت کسی اور لفظوں سے الفاظ قرآنی لا اِنَّ هٰذَا الْقُرْآنَ يَهْدِيْ لِسْتِ هِيَ اَقْوَمٌ“
 درس قرآن کی صورت میں خطبہ اسلامی دعوت کے لئے ذہنی و فکری سطح پر میدان سہوار کرنے کا کام
 شروع کر دیا۔ اس کے کام کو اللہ تعالیٰ نے شرف قبولی عطا فرمایا اور چند ہی سالوں میں اس کے
 قائم کردہ حلقے ہائے مطالعہ قرآن کی کوکھ سے امر کوئی انجمن خدام القرآن لاہور، برآمد
 ہو گئی اور اب اس کے بھی دو ہی سال بعد وہ اسی خطبہ اصولی اسلامی تحریک کے اجسام کے لئے
 ”تنظیم اسلامی“ کے قیام کا ارادہ کر رہا ہے !

اسے خوب معلوم ہے کہ اس کے پاس نہ مولانا ابوالکلام آزاد مرحوم کی سی عبقریت اور
 ذہانت و فطانت ہے، نہ مولانا ابوالاعلیٰ مودودی کی سی صلاحیت کار اور محنت و مشقت کا مادہ
 پھر نہ وہ شعلہ بیان خطیب ہے نہ صاحب طرز ادیب، بایں ہمہ ایک احساس فرض ہے جو چہیں
 نہیں لینے دیتا اور ایک عظیم تحریک کی امانت کے بار کا احساس گراں ہے جس نے اسے
 ”پرچہ بادا باد، ماکشتی در آب انداختیم!“

کے مصداق اس پر خطر وادی میں کود پڑنے پر مجبور کر دیا ہے !
 اسی فیصلے کے تحت اس بار ان صفحات میں بھی اس قدر طول کلام اختیار کیا گیا ہے، تاکہ
 راقم کا ذہن قارئین پر بالکل واضح ہو جائے۔ مزید برآں اس شمارے میں اس تقریر کا بقیہ حصہ

لے ”یقیناً یہی قرآن ہے جو رہنمائی فرماتا ہے اس راہ کی طرف جو سب سے سیدھی اور سب
 سے درست ہے!“ جب سنن اتفاق ہے کہ یہ الفاظ مبارکہ سورۃ بنی اسرائیل میں ان آیات
 کے فوراً بعد وارد ہوئے ہیں جو بنی اسرائیل اور امت مسلمہ کی تاریخ میں عافیت و مشابہت
 کے بیان میں اس تحریر میں تفصیل کے ساتھ زیر بحث آچکی ہیں۔ مزید فرمود طلب نکتہ ہے یہ کہ
 بنی اسرائیل کی تاریخ کا ذکر شروع ہوا توراہ کے ذکر سے ”وَ اَنْتَبْنَا مُوسٰی اِلَيْكَتَبًا
 وَ جَعَلْنٰهُ هٰدًى لِّبَنِيْ اِسْرٰئِیْلَ“ اور اس کا اختتام ہوا قرآن کے ذکر پر۔ گویا
 سابق امت کی تاسیس بھی کتاب ہی کی بنیاد پر ہوئی تھی اور اس کے معزول کئے جانے کے بعد
 نئی امت مسلمہ کی تاسیس بھی ”اَلْكِتٰبِ“ ہی کی بنیاد پر ہوئی ہے تو ظاہر ہے کہ اس کی تجدید
 کے لئے بھی معنی و اساس قرآن کے سوا اور کوئی چیز نہیں بن سکتی ہے
 گزوی خواہی مسلمان زبانتہ نیست ممکن جز بہ قرآن زبانتہ (اقبال)

بھی مزید اضافوں کے ساتھ شائع کیا جا رہا ہے جو ۱۲ جولائی کی شام کو لاہور میں منعقدہ اکیس روزہ قرآنی تربیت گاہ کے اختتام پر کی گئی تھی اور اواخر ۱۹۷۶ء میں رحیم یار خاں میں منعقدہ ایک اجتماع کی مفصل رپورٹ بھی شائع کی جا رہی ہے جس میں تنظیم اسلامی کی وہ تجویز قبول کی گئی تھی جو بعد میں بعض اسباب کی بنا پر تکمیل کا جامہ نہ پہن پائی اور اسی زمانے کی راقم کی ایک تقریب بھی شائع کی جا رہی ہے جس میں "دعوت الی اللہ" کی اہمیت اور اس کے اصدول و مبادی پر قرآنی اور سنت رسول صلی اللہ علیہ وسلم کی روشنی میں بحث کی گئی ہے گویا راقم نے اپنا ذہن کھولی کر سامنے رکھ دیا ہے!

اب جو لوگ شخصیتوں اور جماعتوں کی سطح سے بلند نہ ہو کر سوچنے اور غور فکر کرنے کی ہمت اور صلاحیت ہی سے عاری ہوں ان کا معاملہ تو دوسرا ہے البتہ وہ لوگ جو کسی تحریک کے بنیادی نظریات و مقاصد پر نظر رکھتے ہوتے اپنے موقف پر نظر ثانی کی ہمت کر سکیں۔ ان کے لئے ایک نوحہ فکریہ ہے۔ انہیں چاہیے کہ ٹھنڈے دل کے ساتھ ہمارے موقف پر غور کریں۔ اور اگر انہیں اس میں صحت و صداقت نظر آتے تو ہمارا ساتھ دینے پر آمادہ ہوں اور کمر ہمت کریں!

جہاں تک تنظیم اسلامی، کے تنظیمی ڈھانچے کا تعلق ہے ابھی ہم نے اس سے تعارف نہیں کیا اگرچہ اس مسئلے پر ہمارا ذہن کم از کم قادیان، میثاق، پرپلس سے ہی واضح ہے اور اس کی کسی قدر وضاحت اس تقریب میں بھی موجود ہے جو اسی شمارے میں شائع ہو رہی ہے۔ مزید برآں اس شمارے میں ضمیمے کے طور پر "مرکزی ایجنٹ خدام القراءین لاہور" کی جو قرارداد تاسیس شائع کی جا رہی ہے اس میں بھی اس کے اساسی خاکے (BLUE PRINT) کے بارے میں ہمارا تصور اجمالاً موجود ہے۔ تاہم اس مسئلے پر ابھی راقم خود بھی مزید غور و فکر کی ضرورت محسوس کرتا ہے۔ اسی لئے فی الحال بحث کو صرف تنظیم اسلامی کے مقاصد و طریق کار تک محدود رکھا گیا ہے۔ جو لوگ ان سے متفق ہوں تفصیلی تنظیمی ڈھانچوں کے بارے میں ان کے مشوروں سے بھی ضرور استفادہ کیا جائے گا۔

راقم المحرمات اللہ تعالیٰ کے فضل و کرم سے اس بار پھر حج بیت اللہ کے لئے روانہ ہو رہا ہے۔ اگر عمر نے وفا کی تو واپسی وسط جمادی شمسہ تک متوقع ہے۔ اس کے فوراً بعد انشاء اللہ اعزین زیادہ سے زیادہ وسط فروری شمسہ تک ایک اجتماع ان لوگوں کا بلایا جائے گا جو اس بنیادی مقصد سے اتفاق رکھتے ہوں اور اسی میں بقیہ ضروری مراحل طے کر کے اللہ نے چاہا تو سفر کا آغاز کر دیا جائے گا۔ الغرض سب دیں دریا سے بے پایاں، دیں طوفان موج افزا، سرانگندیم، بسم اللہ، شجر حاد و سرسھا!

ضمیمہ

قرارداد تاسیس و اعراض و مقاصد

مرکزی اہل علم و اہل قرآن لاہور

نَعْمَدُهُ وَنُصَلِّي عَلَى رَسُولِهِ الْأَرِيْمِ

بِسْمِ اللَّهِ الرَّحْمَنِ الرَّحِيمِ

چونکہ ہمیں اس امر کا شدید احساس ہے کہ

اسلام کی نشاۃ ثانیہ اور غلبہ دین حق کے دورانی

کا خواب

امت مسلمہ میں تجدید ایمان کی عمومی تحریک

کے بغیر نثر مندرجہ تبخیر نہیں ہو سکتا اور

اس کے لیے لازم ہے کہ اولاً

منہج ایمان و یقین یعنی قرآن حکیم کے علم و حکمت

کی وسیع پیمانے پر تشہیر و اشاعت

کا اہتمام کیا جائے

اور چونکہ اس ضمن میں ہمیں ڈاکٹر اسرار احمد صاحب خیالات سے کامل اتفاق ہے

اور

ہم اس کام کو بنظر استحسان دیکھتے ہیں جو وہ گذشتہ ساڑھے چار سال سے کر رہے ہیں

لہذا

ہم چند خادمانِ کتابین،

”مرکزی انجمن خدام القرآن لاہور“

کے قیام کا فیصلہ کرتے ہیں

جو

ڈاکٹر صاحب موصوف کی رہنمائی میں مندرجہ ذیل مقاصد کے لیے
کوشاں رہے گی

- ۱- * عربی زبان کی تعلیم و ترویج
 - ۲- * قرآن مجید کے مطالعے کی عام ترغیب و تشویق
 - ۳- * علوم قرآنی کی عمومی نشر و اشاعت
 - ۴- * ایسے نوجوانوں کی مناسبت تعلیم و تربیت جو تعلیم و تعلم قرآن کو مقصد زندگی بنالیں
 - ۵- * اور
ایک ایسی قرآن اکیڈمی کا قیام جو قرآن حکیم کے فلسفہ و حکمت
کو وقت کی اعلیٰ ترین علمی سطح پر پیش کر سکے۔
- اللہ تعالیٰ ہمیں ان مقاصد کے لئے بیش از بیش کوشش اور ایثار کی توفیق عطا فرمائے (آمین)

ہم

مؤسسین، مرکزی انجمن خدام القرآن لاہور: —

(انجمن ۱۲ نومبر ۱۹۷۷ء کو باقاعدہ رجسٹر ہوئی)

عَنْ الْحَارِثِ الْأَشْعَرِيِّ

رضی اللہ تعالیٰ عنہ

قال : قال رسول الله صَلَّى اللهُ عَلَيْهِ وَسَلَّمَ

”أَمْرُكُمْ خَمْسٌ :

بِالْجَمَاعَةِ

وَالسَّمْعِ وَالطَّاعَةِ

وَالْهَجْرَةِ

وَالْجِهَادِ فِي سَبِيلِ اللَّهِ“

(مشکوٰۃ المصابیح : بحوالہ مسند احمد و جامع ترمذی)

حزب: حارث الاشعری (رضی اللہ عنہ) سے روایت ہے کہ رسول اللہ صلی اللہ علیہ وسلم نے فرمایا:

”پنچ باتیں پانچ چیزوں کا حکم دیتا ہوں:

جماعت، سماع و طاعت، ہجرت اور جہاد فی سبیل اللہ

بِسْمِ اللّٰهِ الرَّحْمٰنِ الرَّحِیْمِ

سرا فکندیم!

بِسْمِ اللّٰهِ مَجْرَہَا وَمُرْسَہَا
اِنَّ رَبِّيْ لَغَفُوْرٌ رَّحِیْمٌ

(۲)

[گذشتہ اشاعت میں ماقم کی جو تقریر کچھ اضافوں اور توضیحی ضمیموں کے ساتھ شائع کی گئی تھی اس کا بقیہ حصہ درج ذیل کیا جا رہا ہے۔ بہتر ہو گا کہ اس کو پڑھنے سے پہلے گزشتہ شمارے سے اس تقریر کا پہلا حصہ دوبارہ نظر سے گزار لیا جائے۔ اسرار احمد]

دینے کی اس چھوٹی سی خدمت کا آغاز، جس نے بعد میں دعوتِ رجوع الی القرآن، اور تحریکِ تعلیم و تعلم قرآن، کی شکل اختیار کر لی، میں نے اوائل ۱۹۳۷ء میں بالکل نئی تہا کیا تھی اور اس میں مجھے سوائے مولانا امین احسن اصلاحی کی دعا اور اشیر واد کے کسی پرانے بزرگ یا رفیق کا تعاون حاصل نہیں تھا بلکہ ان میں سے کچھ حضرات کی جانب سے تو مجھے باقاعدہ مخالفت کا سامنا بھی کرنا پڑا جو بعض کی طرف سے تو علانیہ اور کھلم کھلا تھی اور بعض کی طرف سے خفیہ اور درپردہ۔ اور یہ صرف اللہ تعالیٰ ہی کا فضل و کرم ہے کہ میں ان سے دلی برداشتہ نہیں ہوا بلکہ کمالی کیسوی کے ساتھ اپنے کام میں لگا رہا۔

تاہم یہ واقعہ ہے کہ ابتدا میں مجھے محنت بہت شدید کرنی پڑی۔ چنانچہ ایک طرف منسوب اور اس کی ذمہ داریاں، دوسری طرف درس ہائے قرآن اور خطابات عام، تیسری طرف ماہنامہ 'مِثَاق' کی ادارت اور اس کا اہتمام و انتظام، اور چوتھی طرف دارالاشاعت اور اس کی گونا گوں مصروفیات، انہیں بالکل مختلف بلکہ متضاد النوع مصروفیات کی کشاکش کا نتیجہ نکلا کہ دو ہی سال کی مدت میں صحت

اب غور کرتا ہوں تو حیرت ہوتی ہے کہ ۱۹۳۷ء کے دوران 'مِثَاق' ہر ماہ اسی صفحات پر شائع ہو رہا تھا۔

نے جواب دے دیا اور مستقل حرارت پر پہننے لگی جوشام کے وقت باقاعدہ بخار کی صورت اختیار کر لیتی تھی۔ ابتدا میں میں نے اسے نظر انداز کرنے کی کوشش کی پھر جبورا تشخیص کی طرف توجہ کرنی پڑی لیکن بہت سی تحقیق و تفتیش سے جب کوئی حتمی نتیجہ برآمد نہ ہوا تو طے پایا کہ آرام کیا جائے۔ چنانچہ دو تین سفینوں کے لئے لاہور سے باہر جا کر آرام کیا۔ لیکن واپس آ کر دوبارہ کام شروع کیا تو پھر وہی صورت پیدا ہو گئی، بالآخر کچھ اسی بددلی کے باعث اور کچھ بعض دوسرے اسباب کی بنا پر میں نے طے کیا کہ چار پچھ ماہ تک سے باہر سفر کئے جائیں۔ اب ظاہر ہے کہ بیرون ملک ارض مقدس سے بہتر جگہ اور کون سی جگہ سکتی تھی چنانچہ اواخر اکتوبر ۱۹۰۷ء میں میں عازم حجاز ہو گیا۔

رمضان المبارک ۱۳۲۵ھ میں نے پورا مدینہ منورہ میں مولانا عبدالغفار حسن صاحب کی معیت میں بسر کیا۔ اس کے بعد میں ایک ماہ کے لئے برادر عزیز ڈاکٹر ابصار احمد کنگہ کی دعوت پر لندن چلا گیا وہاں سے واپس پھر حجاز آیا اور فروری ۱۹۰۷ء میں جاؤ گے اس شعر کے مصداق کہ سے

مشرق گر چہ شد جامی ز لطفش

خدایا ہں کرم بارے دگر سن!

حج بیت اللہ سے دوسری بار مشرق ہوا۔

اس پورے عرصے کے دوران میں میں مسلسل آئندہ کے لائحہ عمل کے بارے میں سوچتا رہا اور بالآخر سر زمین حجاز میں حج ہی کے مبارک موقع پر میں نے اپنی زندگی کا اہم فیصلہ کر لیا۔ یعنی یہ کہ آئندہ مطب کا سلسلہ بالکل بند، اور جو بھی مکتوبات بھی بہت پونجی قوت اور صلاحیت کی حاصل ہے اور جتنی بھی مہلت عمر بقایا ہے سب کی سب وقت برائے خدمت کتاب اللہ و سعی اعلاء کلمۃ اللہ!

نتیجتاً مارچ ۱۹۰۷ء میں ارض مقدس سے واپسی پر جب بالکل یکسو ہو کر از سر نو کام کا آغاز کیا تو چند ہی ماہ میں اس نے اتنی وسعت اختیار کر لی کہ ایک تنہا ڈھانچے کی ضرورت محسوس ہونے لگی۔ اس ضرورت کے احساس کو کچھ تقویت اس سے بھی حاصل ہوئی کہ اس وقت تک طباعت و اشاعت کا سارا کام میرے ایک ذاتی مکتبہ ادارے کے تحت ہو رہا تھا اور اگرچہ اس میں یافت کچھ بھی نہ تھی تاہم لوگوں کو ان مطبوعات کی اشاعت کی زینب دلانے میں مجھے خود بھی حجاب محسوس ہوتا تھا، اور بعض بزرگوں نے بھی توجہ دلائی کہ یہ بات کچھ اچھی نہیں لگتی!

چنانچہ خیال آیا کہ کوئی ادارہ قائم کیا جائے اور طباعت و اشاعت کا سارا سلسلہ اس کے حوالے کر دیا

جائے تاکہ دوسرے مصنفین کی کتابوں کی اشاعت سے بھی اگر کچھ بچت ہو تو وہ کسی فرد کی کمائی نہ بنے بلکہ ادارے کی ملکیت ہو۔ یہی میری تحریریں تو ان پر تو نہ کوئی سلفعت ادارہ حاصل کرے نہ میں ہی کوئی حق تالیف وصول کروں تاکہ میں پورے انشراح صدر کے ساتھ کچھ سکون کہ میرا کوئی مفاد ان کے ساتھ وابستہ نہیں ہے اس لئے کہ اس پورے کام کو محض رسماً تو کرنا مقصود نہیں تھا اصل پیش نظر تو یہ تھا کہ یہ ایک صحیح اسلامی دعوت کی تہذیب ہے اور دعوت حق کے مزاج سے اس چیز کو کوئی ادنیٰ منافعت بھی حاصل نہیں کہ داعی اپنی دعوتی تحریروں کی رائے کو اپنی معاش کا ذریعہ بنائے داعی الی اللہ کا مقام اور مرتبہ تو بہت ہی بلند ہے اور اس کے لئے تو لازم ہے کہ واضح طور پر یہ کہہ سکے کہ "وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَىٰ رَبِّي الْعَلِيمِ" دین کی کسی ادنیٰ خدمت میں بھی کوئی شخص کسی ادارے یا جماعت سے ایک مہینہ مشاہرہ بقدر کفایت لے لے تو اس کی گنجائش تو نکال سکتی ہے لیکن کسی دینی خدمت کے ضمن میں تحریر یا تقریر کو ذریعہ معاش بنانا تو کسی درجے میں بھی مناسب نہیں چنانچہ ماضی قریب تک ہمارے بزرگوں کا دستور یہ رہا ہے کہ سماجی غیر مختلف اداروں یا دارالعلوموں میں نہایت قبیل مگر مہینہ مشاہرہ پر گزارا کرتے ہوئے بسر کر دی اور اس پورے عرصہ کے دوران میں جو کچھ لکھا اسے ہوا اور پانی کی طرح بہا کر دیا کہ جو شخص چاہے شائع کرے، اپنا کوئی حق تصنیف اس پر نہیں رکھا۔۔۔۔۔ میں اگرچہ ذاتی طور پر تو پیٹہ ہی سے اس طریق پر عمل پیرا ہو چکا تھا چنانچہ "مسلمانوں پر قرآن مجید کے حقوق" کا پہلا ایڈیشن اگرچہ شائع تو دارالاشاعت الاسلامیہ کے تحت ہوا تھا لیکن اس پر لکھ دیا گیا تھا کہ "اس کتابچے کی طباعت و اشاعت کی ہر شخص کو کھلی اجازت ہے!" تاہم اب ضرورت محسوس ہوئی کہ پورے سلسلہ اشاعت کو ایک نظام کے تحت لے آیا جائے۔

بہر حال، ان گونا گوں اسباب سے ایک سہیتہ تنظیم کی ضرورت محسوس ہوئی اور چونکہ یہ بات بالکل واضح تھی کہ "سج و طاعت" کے ٹیکسٹ اسلامی اصولی پر مبنی نظم جماعت کا قیام اچھی بہت

لے اس کتابچے کا انگریزی ترجمہ بھی پروفیسر محمد ابراہیم مرحوم و مغفور نے بالکل بلا معاوضہ کیا اور جب وہ طبع ہوا تو اس پر بھی تفریح کر دی گئی کہ اس پر کسی فرد یا ادارے کا کوئی حق محفوظ نہیں ہے۔ جو چاہے شائع کرے، اب اس کا سبب ترجمہ بھی برادر صہیب حسن نے بالکل بے مزہ کیا ہے اور اگر اس کی بھی کتابی صورت میں اشاعت کی نوبت آتی تو انشاء اللہ یہی تفریح کر دی جاتے گی!

قبل از وقت تھا لہذا ذہن ایسا انجمن کی تشکیل کی جانب منتقل ہوا کہ **SERVANTS OF THE BIBLE SOCIETY** کے طرز پر "انجمن خدام القرآن" کے نام سے ایک ادارہ قائم کیا جائے۔

اب جو غور کیا تو محسوس ہوا کہ تشفی اعتبار سے 'انجمن' 'اِنْ اَوْهَسْنَا اَلْبُیُوتَ لَبِیْتٍ اَلْعُنْکُبُوْتِ' کا کامل مصداق ہوتی ہے اور عام طور پر اس کے قواعد و ضوابط کا جو ڈھانچہ بنایا جاتا ہے اس کی بنا پر وہ موم کی ناک بن کر رہ جاتی ہے کہ جدھر چاہے موڑ لی جاسے بلکہ بسا اوقات انجمنیں اپنے موسیٰ کے مقصد و غشا کے بالکل خلاف رخ پر چل پڑتی ہیں اور ایسی مثالیں بھی موجود ہیں کہ وہ موسیٰ یا موسیٰ جنہوں نے کسی انجمن کی تاسیس اور داغ بیل ڈالنے میں خون پسینہ ایک کیا ہوتا ہے اس سے اس طرح نکال دیئے جاتے ہیں جیسے دودھ سے مکھی۔

دوسری طرف ایک عرصہ تک غور و فکر کے بعد میں اس نتیجے پر پہنچ چکا تھا اور مجھ پر یہ بات شدت کے ساتھ منکشف ہو چکی تھی کہ اسلام کا تنظیمی مزاج نہ صرف یہ کہ دور جدید کی جماعت سازی کے طریقوں سے کوئی مناسبت نہیں رکھتا بلکہ اس سے یکسر مختلف ہے۔ چہ جائزہ میں کسی بھی سہیت تنظیمی کی اصل اساس اس کے دستور اور قواعد و ضوابط ہوتے ہیں جن سے ہر فرد و ناداری استوار کر کے لوگ اس سہیت تنظیمی میں شریک ہوتے ہیں۔ پھر یہ لوگ اپنے میں سے کثرت رائے سے اپنا ایک صدر چنتے ہیں جسے صرف ایک آئینی سربراہ کی حیثیت حاصل ہوتی ہے اور جس کا انتخاب محض ایک معینہ مدت کے لئے ہوتا ہے۔ پھر اس صدر اور عام اراکین کے مابین ایک اور ادارہ مجلس منتظمہ یا مجلس عامہ وغیرہ ناموں سے قائم کیا جاتا ہے جس کی اصل غرض اس صدر کی نگرانی ہوتی ہے۔ آگے اس صدر اور مجلس عامہ یا منتظمہ کے مابین حقوق و اختیارات کی تقسیم کے مختلف طریقوں کی بنیاد پر صدارتی یا پارلیمانی طرز ہائے جماعت وجود میں آتے ہیں لیکن ان سب میں یہ امر بطور تدریج مشترک موجود ہوتا ہے کہ تنظیمی ڈھانچہ نیچے سے اوپر کی طرف بڑھتا ہے۔ یعنی اس میں اصل حیثیت بنیادی (PRIMARY MEMBERSHIP) کو حاصل ہوتی ہے نہ کہ صدر یا سربراہ کو!

اس کے برعکس اسلام کا تنظیمی ڈھانچہ اوپر سے نیچے کی طرف بڑھتا ہے یعنی کوئی شخص معین جسے اللہ تعالیٰ توفیق عطا فرماتا ہے دین کی کسی خدمت کے داعیے سے سرشار ہو کر اٹھتا ہے اور لوگوں کو بچارتا ہے کہ "مَنْ اَنْصَارِیْ اِلَی اللّٰہِ" کون ہے جو اللہ کے دین کی اس خدمت میں میرا دست و بازو بننے کے لئے تیار ہو؟ اور جنہیں اللہ توفیق دیتا ہے وہ اس کے گرد جمع ہو جاتے ہیں۔ اس طرح وہ

شخص معین آپ سے آپ ان کا سربراہ بن جاتا ہے اور اسے کسی کے ووٹوں سے منتخب ہونے کی ہرگز کوئی حاجت نہیں ہوتی پھر یہ کہ وہ محض ایک دستوری اور آئینی سربراہ نہیں ہوتا بلکہ امیر یعنی صاحب امر ہوتا ہے اور رہنمائی کی اصل ذمہ داری اسی کے کاندھوں پر ہوتی ہے وہ اپنے رفقاء سے مشورہ ضرور کرتا ہے لیکن اپنی ضرورت کے احساس کے تحت نہ کہ ان کا حق ادا کرنے کی خاطر۔۔۔۔۔ یہ ایک ایسا فطری نظم جماعت ہے جس میں قواعد و ضوابط اور دخول و خروج کے لیے چوڑے قوانین وضع کرنے کی حاجت ہی نہیں ہوتی جس شخص کو جس قدر اتفاق اس دعوت کے ساتھ اور جتنے اعتماد اس داعی کی ذات پر ہوتا ہے اتنا ہی وہ اس کے ساتھ تعاون کرتا ہے اور جب اور جتنی کمی ان دونوں چیزوں میں واقع ہو جائے اسی مناسبت سے دوسری اختیار کر لیتا ہے۔ یہاں تک کہ جنہیں اس کے ساتھ کامل اتفاق اور اس پر پورا اعتماد ہو جاتا ہے وہ اس کے ہاتھ پر "بیعت" کر کے اس کے ساتھ سمع و طاعت کے ایک شخصی رابطے میں منسلک ہو جاتے ہیں اور اسی کو اس ہتیت تنظیمی کے اصل مرکز (NUCLEUS) کی حیثیت حاصل ہو جاتی ہے!

بنابریں میں نے یہ طے کیا کہ اگرچہ ابھی سمع و طاعت کے اصول پر معنی ایک ٹھیکہ اسلامی نظم جماعت کے قیام کا وقت تو نہیں آیا اور سر دست صرف ایک ایجنٹ ہی قائم کی جائے جس کے تحت اس دعوت رجوع الی القرآن، اور تحریک تعلیم و تقسیم قرآن کے کم از کم ان جملہ امور کو منضبط کر لیا جائے جن کا تعلق روپے پیسے سے ہو۔ تاہم اس کا تنظیمی ڈھانچہ عام انجمنوں کی طرز پر نہ ہو جس کے بارے میں علامہ اقبال نے اپنے طریقہ نامہ کلام میں بہت خوب کہا ہے کہ:

الیکشن، ممبری، کرسی، صدارت بناتے خوب آزادی نے پھندے

اٹھا کر پھینک دو باہر گلی میں نئی تہذیب کے اڈے ہیں گندے

بلکہ اسی فطری طرز پر ہو جس کی وضاحت میں کر چکا ہوں اور چونکہ مجھے اس پر پورا انشراح صدر حاصل تھا لہذا میں نے اسے ہرگز مخفی نہیں رکھا بلکہ اواخر ۱۹۷۵ء میں جبکہ ایک ایجنٹ کے قیام کی تجویز ابتدائی مراحل میں تھی، میں نے متعدد بار مسجد خضر میں درس قرآن کے بعد اپنا ذہن کھول کر حاضرین کے سامنے رکھ دیا اور پھر جولائی ۱۹۷۶ء کے "مشاق" میں مرکزی ایجنٹ خدام القرآن لاہور کے مجوزہ خاکے کے ساتھ بھی میں نے تذکرہ و تبصرہ کے صفحات میں اپنا نقطہ نظر پوری وضاحت کے ساتھ پیش کر دیا۔

اس کا ترجمہ علی بھی وہی ہوا جس کی اس وجہ پر بین نواز، بلکہ جمہوریت پرست، دور میں
 مجھے پہلے سے توقع تھی، چنانچہ مذاق بھی اڑایا گیا اور پھبتیاں بھی کسی تھپتی۔ لیکن الحمد للہ المفسر
 کہ لاہور میں جن لوگوں نے اس کام میں میرے ساتھ تعاون کا بیڑا اٹھایا تھا ان میں سے کسی ایک
 نے بھی اختلاف نہیں کیا اور بالآخر اواخر ۱۹۷۶ء میں 'مرکزی انجمن خدام القرآن لاہور' اپنی
 اصولوں پر بالفعل قائم ہو گئی اور اس طرح یہ چھوٹی سنی اسلامی تحریک اپنے پہلے تنظیمی مرحلے میں
 داخل ہو گئی۔

اس مرحلے پر عام لوگوں کے استہزاء کی توہین نے کوئی پروا نہ کی لیکن بعض بزرگوں کا
 شدید اختلاف میرے لئے بڑی آذنائش بن گیا۔ ان حضرات کی خدمت میں میں نے تصدایب
 عرض کیا کہ دلائل سے میری رائے تبدیل ہو جائے تو میں یقیناً رجوع کر لوں گا۔ لیکن
 محض لحاظ بزرگی کے باعث یا صرف پاسی ادب کے طور پر میں اپنا قدم واپس نہیں
 لے سکتا اس سے کچھ شکر بخیاں بھی ہوئیں اور بعض معاملات میں کچھ RE-ADJUSTMENTS
 بھی کرتی پڑیں لیکن مجدّد کام رکا نہیں بلکہ قافلہ روال ہی رہا۔

انجمن خدام القرآن کی دو سال سے بھی کم مدت کی کا مدت اڑھی چاہے ابھی حوصلہ افزا نہ ہو،
 مجدّد مایوس کن یا حوصلہ شکن بھی نہیں ہے چنانچہ ڈھائی لاکھ کے ٹک بھگ سرمایہ فراہم ہوا جس
 میں سے قریباً ایک لاکھ کے صرف سے نیو یورک سٹی کیمپس کے نواح میں مجوزہ قرآن ایڈیٹری کے لئے
 ایک قطع زمین خرید گیا اور ایک لاکھ سے کچھ زیادہ کی INVESTMENT سے دکنیہ مرکزی
 انجمن خدام القرآن لاہور، کا قیام عمل میں آیا جس نے نہایت قلیل مدت میں ایک طرف تندر قرآن
 کی جلد سوم اور چھوٹے نسخے فراہم کر ایسی ضخیم کتب شائع کیں۔ تندر قرآن کی جلد اولیٰ کا دو سرا
 ایڈیشن شائع کیا۔ حقیقت شریک، حقیقت توحید، حقیقت تقویٰ اور حقیقت نماز پر مشتمل حقیقت دین
 شائع کی اور مزید راس مقدمہ تندر قرآن اور تفسیر سورہ فاتحہ کا ایک نہایت سستا ایڈیشن تین ہزار کی
 تعداد میں شائع کیا۔ تاکہ تندر قرآن کے اصول و منہاج (METHODOLOGY) کا

لئے ایک دوسرا قطع جو انجمن کے مرسسین میں سے ایک صاحب نے انجمن کو پیش کیا ہے کیمپس سے
 ذرا ناصحے پر واقع ہے جسے فروخت کر دینے کا پروگرام ہے!

علم عام ہو، ————— دوسری طرف جیسا کہ پہلے عرض کیا جا چکا ہے، مسلمانوں پر قرآن مجید کے حقوق، کا دوسرا ایڈیشن دس ہزار کی تعداد میں اور اس کا انگریزی ترجمہ دو ہزار کی تعداد میں شائع کیا د اسلام کی نشاۃ ثانیہ: کرنے کا اصل کام، کے دو ایڈیشن شائع کئے۔ راہ نجات: سورہ والعصر کی روشنی میں، کا پہلا ایڈیشن چار ہزار کی تعداد میں شائع کیا اور اب مولانا فرہادی رح کی اتمام القرآن، اور ذبیح کون؟، کی کتابت ہو چکی ہے اور تہذیب قرآن جلد چہارم کی کتابت جاری ہے۔ لاہور میں دو مقامات پر تدریس عربی کا انتظام کیا گیا جو اگرچہ لوگوں میں مستقل مزاجی کی کمی کے باعث زیادہ حوصلہ افزا تو ثابت نہیں ہوا لیکن جیسے نیسے چلی رہا ہے۔

دسمبر ۱۹۷۷ء میں لاہور میں ایک عظیم الشان سہ روزہ 'قرآن کانفرنس' منعقد کی گئی جس سے لوگوں میں ایک خاصی خوشگوار حیرت (PLEASANT SURPRISE) کی سہی کیفیت پیدا ہوئی اور جس سے کم از کم لاہور میں اس دعوت رجوع الی القرآن، اور تحریک تعلیم و تعلم قرآن، کا تعارف نہایت وسیع پیمانے پر ہو گیا۔ نتیجہً لاہور میں اس دعوت کام مرکز شہر کے ایک انگریز یعنی مسجد خضر اسمن آباد سے شہر کے قلب یعنی مسجد شہداء مال روڈ میں منتقل ہو گیا۔

مزید برآں چار اہم مواقع پر لوگوں کی توجہ قرآن حکیم کی جانب منطقت لانے کی کوشش کی گئی۔ چنانچہ ایک طرف ایک سٹال تبلیغی جماعت کے سالانہ اجتماع کے موقع پر رائے ونڈ میں اور ایک مشہور خواجی میلے کے موقع پر لاہور میں لگایا گیا یہاں مطبوعات کی فروخت کا انتظام بھی کیا گیا اور تعارفی سینیٹل بھی کثیر تعداد میں تقسیم کئے گئے۔ دوسری طرف لاہور میں فروری ۱۹۷۷ء میں منعقدہ اسلامی کانفرنس (ISLAMIC SUMMIT) کے موقع پر بعض غیر حضرات کے تعارفی سے اجازت میں ایسے خوبصورت کتبے (INSERTIONS) شائع کئے گئے جن سے لوگوں کا ذہن ادھر متوجہ ہو کہ اسلامی اتحاد کا اخصار، اعظام بحیل اللہ ہے اور اذروئے فرمان نبوی علیٰ صاحبہ الصلوٰۃ و السلام "حیل اللہ" سے مراد قرآن حکیم ہے۔ گویا بقول علامہ انبال مرحوم

ع " اعراضا منہی کن کہ حیل اللہ اوست ! "

لہ یہ کتاب حال ہی میں ایک رفیق کی جانب سے مسجد شہداء کے درس کے شرکاء میں مفت تقسیم کی گئی اور اس سے شرکاء کی تعداد کی پہلی بار صحیح گنتی بھی ہوئی۔ معلوم ہوا کہ اس اجتماع ہی ساڑھے چار سو سے زائد لوگ شریک تھے ————— فللہ الحمد والمنة

تیسرے لاہور کے اہم ثقافتی اجتماع یعنی اجلاس یومِ اقبال کے موقع پر ایک نہایت خوبصورت دورہ و ہدیہ یومِ اقبال، تقسیم کیا گیا جس میں علامہ مرحوم کے اشعار کے حوالے سے لوگوں کی توجہ قرآن حکیم کی جانب منقطعت کرنے کی کوشش کی گئی۔

عمومی نشر و اشاعت کی ان کوششوں پر مستزاد ہیں انجمن کے ایک اہم رکن اور فعال کارکن کی ذاتی مساعی جن میں ”قرآن سے حقوق“ پر مشتمل ایک نہایت خوشنما چارٹ کی کثیر تعداد میں اشاعت اور تقسیم اور بعض دوسرے ذرائعِ ابلاغ سے لوگوں کو قرآن مجید کے جانب متوجہ کرنے کی کوششیں شامل ہیں۔

رہا درس لائے قرآن اور خطابات عام کا سلسلہ جو لاہور میں جاری رہا تو اس کی تفصیل نہ ممکن ہے نہ ضروری۔ ان میں سے صرف دو چیزوں کا ذکر اور وہ بھی محض ”تَحْدِيثًا لِلْمَعْلَمَةِ“ کر رہا ہوں ایسا یہ کہ اتوار کی صبح کا درس اب مجددِ بنگلہ لاہور کی دینی، علمی اور ثقافتی زندگی کا اہم اور مستقل جزو بن چکا ہے اور دوسرے یہ کہ لوگوں کے ذوق و شوق کا اندازہ کرنے کے لئے خود یہ تہہ تہہ پر دو گرام کافی ہے جس میں موسم کی شدت اور حالات کی نامساعدت کے علی الرغم لوگوں نے کثیر تعداد میں شرکت کی۔

یہ دن لاہور ————— کراچی میں تو ایک ذیلی انجمن ہی قائم ہو گئی جس کی کارگزاری بعض ایسٹوٹوں سے مرکزی انجمن سے بھی بہتر رہی۔ اس کے علاوہ بہت سے دوسرے مقامات کا سفر کر کے وہاں قرآن حکیم کا پیغام پہنچانے کی سعی کی گئی جس کی تفصیل طوالت کے خوف کے باعث ممکن نہیں!

قصہ مختصر یہ کہ جہاں تک میری ذات کا تعلق ہے میں اس عرصے میں پوری طرح مصروف رہا ہوں اور جہاں تک میرے اوقات اور میری حقیقی قوتوں اور صلاحیتوں کا تعلق ہے ان کا پورا مصروف انجمن خدامِ القرآن کے تحت ہو رہا ہے اور مجددِ بنگلہ اپنی حقیقی عظمت کے نتائج سے بھی میں نہ بد دل ہوں نہ بالوس، تاہم اس پورے عرصے کے دوران میں ایک غلٹ میرے دل میں مسلسل موجود رہی اور یہ سوال بار بار ذہن میں ابھرتا رہا کہ کیا اس طرح میری تمام دینی ذمہ داریاں پوری ہو رہی ہیں اور میں اپنے مجددِ فرائض دینی سے عہدہ برآ ہو رہا ہوں؟ اور کہیں ایسا تو نہیں کہ میں نے اپنے اصل فرائض سے پہلو ہٹنے کرنے کی غرض سے گریز کی راہ اختیار کر لی جو۔ اور ایک باقاعدہ جماعت کے قیام اور شہادتِ حق اور اقامتِ دین ایسے کھٹے فرائض دینی کی ”پتی راہوں“ سے فرادگی خاطر ایک انجمن اور اس کے تحت صرف

لے اس اجتماع کی حاضری اب، مجددِ بنگلہ پانچ صدے سے متجاوز ہو چکی ہے۔ ہدیہ

درس و تدریس اور طباعت و اشاعت کی "ٹھنڈی بھاؤلی" میں بسیرا کر لیا ہو؟
 میں نے اپنی سؤچ کا جو پس نظر اور اپنے فکر کا جو درختہ نسب، آج تفصیل کے ساتھ بیان کیا
 ہے اس کے پیش نظر اس بات کا تو کوئی سوال ہی پیدا نہیں ہوتا کہ میں اس محدود اور جزوی کام پر
 پوری طرح مطمئن ہو سکتا۔ چنانچہ انجمن خدام القرآن کے مجوزہ خاکے کی اشاعت کے ساتھ ہی جو لائی
 شدہ کے "میشاق" میں جو تصریحات میں نے شائع کی تھیں ان میں بھی یہ الفاظ موجود ہیں کہ :
 " واضح رہے کہ راقم الحروف اپنی ذہنی ساخت اور مزاج و طبع کی اقتاد کے اعتبار سے محض انجمن سازی
 پر نہ سمجھی پہلے مطمئن ہو سکا ہے اور نہ اب مطمئن ہو سکتا ہے بلکہ اس کے پیش نظر مجد اللہ اعلائے کلمۃ اللہ
 اور اظہار دین حق کا بندوبال و انصب العین ہے اور اس کے لئے ایک ہمہ گیر جدوجہد ہی اس کی
 زندگی کا اصل مقصد ہے۔ پھر یہ بات بھی اس پر بخوبی واضح ہے کہ یہ کام انجمنوں کے
 ذریعے نہیں ہو سکتا بلکہ اس کے لئے لادیم ہے کہ نبی اکرم صلی اللہ علیہ وسلم کے ایک قول مبارک
 کے مطابق سمیع و طاعت اور جہاد و ہجرت کی بنیادوں پر باقاعدہ ایک جماعت قائم کی جائے اور
 اسے امید و اشن ہے کہ بفضلہ تعالیٰ اس کی زندگی میں یہ مرحلہ بھی ضرور آکر رہے گا۔ تاہم ابھی نہیں
 کہا جاسکتا کہ اس کا مناسب وقت کب آئے گا اور فی الوقت ان مقاصد عظیمہ کی اصل جدوجہد
 کی تہید کے طور پر صرف تعلیم و تعلم قرآن کے جزوی کام پر اکتفا کئے ہوئے ہے اور پیش نظر
 انجمن کی حیثیت اس جزوی کام کے بھی ایک خبے کی ہے۔

چنانچہ مجوزہ انجمن کی قرارداد تاسیس کے الفاظ سے بالکل واضح ہو جاتا ہے کہ "بیض ایمان و
 یقین یعنی قرآن حکیم کے علم و حکمت کی وسیع پیمانے پر تشریح و اشاعت" بجائے خود مقصود نہیں
 بلکہ اصل مقصود یعنی "اسلام کی نشاۃ ثانیہ اور غلبہ دین حق کے دور ثانی کی شرط لادیم یعنی
 "مجدید ایمان کی عمومی تحریک" برپا کرنے کا وسیلہ اور ذریعہ ہے۔"

یہاں ہم تجھے اپنی کمزوریوں، خامیوں اور کوتاہیوں کا شدید احساس اس راہ میں پیش قدمی سے روکے
 رہا۔ اس لئے کہ جیسا کہ میں پہلے تفصیل سے بیان کر چکا ہوں میرے نزدیک مدرس اور معلم کا مقام اور

۱ تپتی راہیں مجھ کو پکاریں
 ۲ دامن پوٹے بھاؤں گھنیری
 ۳ ماہنامہ "میشاق" بابت جو لائی شدہ صفحات ۳ و ۴

(جگمگ آبادی)

ہے، داعی کا مقام اور! مدرس یا معلم کا کام بات سمجھا کر یا راستہ دکھا کر ختم ہو جاتا ہے جبکہ داعی کا فرض یہ ہوتا ہے کہ خود آگے بڑھے اور نہ صرف یہ کہ لوگوں کو اپنے ساتھ آنے کی دعوت دے بلکہ خود راہ عزیمت پر گامزن ہو کہ دوسروں کے لئے مثال اور نمونہ پیش کرے اور نظاہر ہے کہ یہ ذمہ داری نہایت کھٹن ہے اور اس کی شرائط بہت سخت ہیں! میں نے جب بھی کبھی اپنے آپ کو ان نفاعوں کے اعتبار سے تو لاتو محسوس ہوا کہ میں اس مقام کے کم از کم معیار پر بھی پورا نہیں اترتا۔ لہذا اپنے آپ کو اس راہ میں اقدام سے روکے رکھنے ہی میں عافیت نظر آتی۔

لیکن ادھر کچھ عرصے سے بعض باتیں ایسی سامنے آئیں جنہوں نے مجھے اپنے فیصلے پر نظر ثانی کرنے پر مجبور کر دیا۔

یہ خدشہ تو، جیسا کہ میں عرض کر چکا ہوں، مجھے پہلے بھی تھا کہ کہیں میرا نفس عافیت کوشی کی خاطر مجھے گریز اور فرار کی راہیں نہ سمجھا رہا ہو۔ لیکن ایک بزرگ نے یہ اندیشہ بھی پوری شدت کے ساتھ پیش کیا کہ یہ کہیں شیطان کا وسوسہ ہی نہ ہو اور ایسا نہ ہو کہ اپنی کمزوریوں اور کوتاہیوں کے قرار اور اعترافِ تقصیر کے پردے میں دراصل وہی دشمنِ انہی راستہ روکے کھڑا ہو اور معاملہ وہی ہو کہ سے

خواب سے بیدار ہوتا ہے ذرا حکوم اگر

پھر سلا دیتی ہے اس کو حکمران کی ساحری

پھر یہ بات بھی سامنے آئی کہ معصومیت خاصہ نبوت ہے اور نبوت کا دروازہ بند ہو چکا! امامت معصومہ کے قارئین کے لئے تو گنجائش ہو سکتی ہے کہ وہ حالت انتظار ہی میں رہیں لیکن دوسروں کے لئے تو ایک ہی صورت ممکن ہے اور وہ یہ کہ وہ جیسے بھی ہوں اپنی اصلاح اور تربیت کی فکر کرتے ہوئے قرأت کی انجام دہی پر کمر بستہ ہو جائیں۔ پھر یہ بات بھی چاہے کلیمہ صحیح نہ ہو، جزوی حقیقت ضرور ہے کہ کام خود بہترین مرتبی ہے اور اصلاح و تربیت کے بعض نفاذ اس کے بغیر پورے ہو ہی نہیں سکتے کہ انسانی اللہ کا نام لے کر کام کا آغاز کر دے اور منجھدار میں کود پڑے!

لے بقول علامہ اقبال مرحوم

ملا کی اذال اور مجاہد کی اذال اور!

الفاظ و معانی میں تفاوت نہیں لیکن

لگس کا جہاں اور ہے شایں کا جہاں اور!

پر واژه ہے دونوں کی اسی ایک فضا میں

سے تو معلوم نہیں ہوتی! گویا بقول شاعر

تاب لاتے ہی بنے گی غالب
مرد سخت ہے اور جان عزیز!

دوسری طرف بعض حضرات نے اس طرف بھی فوجِ دلائی کہ تم لوگوں کے سامنے دین کے مطالبات تو بہت بلند و بالا بیان کرتے ہو لیکن ان کی ادائیگی کی کوئی عملی صورت ان کے سامنے نہیں آتی۔ تم نے خود جو کام عملاً شروع کیا ہے اس میں لوگوں کی شرکت کے مواقع بہت محدود ہیں، تحریکِ تعلیم و تعلمِ قرآن میں بالفعل صرف وہی لوگ شریک ہو سکتے ہیں جو عربی سیکھ سکیں اور قرآن کا علم اس حد تک حاصل کر سکیں کہ دوسروں تک پہنچانے کے قابل ہو سکیں اور ظاہر ہے کہ یہ سب کے لئے ممکن نہیں۔ اب جو شخص نہ عربی سیکھ سکتا ہو نہ قرآن مجید کا درس دے سکتا ہو وہ تمہارا شریک کار بنے تو کیوں نہ؟ اس میں کوئی شک نہیں کہ آنحضرت صلی اللہ علیہ وسلم نے فرمایا ہے کہ "خَيْرُكُمْ مَنْ لَعَلَّمَهُ الْقُرْآنَ وَعَلَّمَهُ" لیکن ظاہر ہے کہ یہ ہر شخص کے کرنے کا کام نہیں ہے۔

تمہارے درس قرآن سے تو معلوم ہوتا ہے کہ ایمانِ حقیقی کا رکن لازم جہاد فی سبیل اللہ ہے، جس کی غایتِ اولیٰ فریضہ شہادتِ حق کی ادائیگی ہے اور غایتِ قصویٰ اعلیٰ کلمۃ اللہ اور علیہ دینِ حق کی جدوجہد، لیکن تم یہ نہیں بتاتے کہ آخر ان فریضوں کی ادائیگی کی عملی شکل کیا ہو؟ لوگ کیا کریں؟ کیسے جمع ہوں؟ کہاں سے سفر کا آغاز کریں؟ اور کس کی رہنمائی میں آگے چلیں؟ اگر تم ان سوالوں کا جواب نہیں دیتے اور لوگوں کے لئے عمل کی راہ نہیں کھولتے تو بجائے اس کے کہ تمہاری طرف سے ان پر حجت قائم ہو، الٹی ان کی حجت تم پر قائم ہوتی جا رہی ہے!

بعض نے طنزاً اور بعض نے خلوص کے ساتھ یہ بھی کہا کہ تمہارے درس قرآن میں شریک ہونے والوں کی عظیم اکثریت محض روایتی اور رسمی طور پر حصولِ ثواب کی خاطر درس سنتی ہے۔ جیسے ہی تم نے عمل کے لئے پکارا اور "مَنْ أَنْصَارِي إِلَى اللَّهِ!" کی ندا دی تم خود دیکھ لو گے کہ ساری بھڑھٹ جاتے گی گویا "دیکھنا ان بستیوں کو تم کہ ویراں ہو گئیں!" تو اگرچہ ان کی یہ بات کلیتہً تو درست نہیں ہے اس لئے کہ متعدد مثالیں ایسی موجود ہیں کہ اس سلسلہٴ درس سے منسک ہو کر عملی اعتبار سے لوگوں کی زندگیوں میں عظیم انقلاب برپا ہو گیا۔ تاہم ادھر کچھ غصے سے میں خود بھی نہایت شدت کے ساتھ محسوس کر رہا ہوں کہ ہمارے حلقہٴ احباب میں درس قرآن کے سلسلے کو واقعہً ایک رسم اور روایت کی حیثیت حاصل ہوتی جا رہی ہے اور گویا نعرہٴ درس قرآن

ہی مقصود بالذات بنتا چلا جا رہا ہے اور بہت سے لوگ اسے اپنے معمول (ROUTINE) میں داخل کر کے مطمئن ہو گئے ہیں! ————— یہ واقعہ ہے کہ ہم مسلمانوں نے اپنے دورِ انحطاط میں دین کے اعلیٰ سے اعلیٰ اعمال کو محض رسم بنا کر رکھ دینے کے فن میں بیدِ طوئی حاصل کیا ہے اور اس میں کوئی شک نہیں کہ ہمیں اس میں جہارت تامہ حاصل ہے لیکن میں لرز جاتا ہوں اس خیال سے کہ اگر قرآن کا پڑھنا پڑھانا اور سیکھنا سکھانا بھی محض ایک رسم بن کر رہ گیا تو پھر اور کون سی چیز رہ جائے گی جو لوگوں کو آمادہ عمل کر سکے — اور یہی کانپ اٹھتا ہوں اس احساس سے کہ اگر لوگ سورۃ صفت اور سورۃ حدید کو بھی پڑھیں، گئے اور لٹے سے مس نہ ہوتے اور سورۃ عنکبوت، سورۃ احزاب اور سورۃ توبہ کو بھی بے سمجھے بوجھے نہیں بلکہ خوب سمجھ کر اور ایک بار نہیں بار بار پڑھ گئے لیکن معاصد وہی رہا کہ ع "ذہین جنبد نہ جنبد گل محمدؐ"؛ تو "فَبِأَيِّ حَدِيثٍ بَعْدَهُ لَا يُوَسِّنُونَ؟" میرے لئے اس معاصد کا سب سے زیادہ قابلِ خذر پہلو یہ ہے کہ اگر لوگوں کی بے عملی اور ان کے تعطل و جمود میں کچھ دخل میری ہچکچاہٹ اور میرے تذبذب کو بھی حاصل ہوا تو کون سا آسمان ٹھہرے گا اور کون سی زمین ٹھہرے گی؛ گویا میرے سامنے اب یہ معاصد بالکل دو ٹوک طور پر آچکا ہے کہ یا تو یہ صورت حال ختم ہونی چاہیے کہ "یہ صورت بھونک کے تم سو گئے کہاں آخر؟" اور سیدھی طرح دین کے تقاضوں کے بیان کرنے کے ساتھ ساتھ ان کی ادائیگی کے لئے واضح لائحہ عمل بھی پیش کیا جائے اور خود راہِ عزیمت پر پیش قدمی کر کے لوگوں کے لئے راستہ کھولا جائے یا پھر قرآن مجید کے اس انقلابی درس کا کام بھی کسی ایسے باہمت اور صاحبِ عزیمت انسان کے لئے چھوڑ دیا جائے جو محض درس ہی نہ دے سامنے آکر لوگوں کی رہنمائی کا فرض بھی انجام دے سکے؛ گویا میرے نزدیک اب صورتِ مسئلہ یہ ہے کہ "یا چنان کن یا چنیں!" اور ع "یا سراپا نالہ بن جا یا نوا پیدا نہ کر!"

اندریں حالات، جیسا کہ میں آغا نے میں عرض کر چکا ہوں، میں نے اللہ تعالیٰ کی تائید و توفیق کے بھر سے پر یہ فیصلہ کر لیا ہے کہ آئندہ میری مساعی صرف درس و تدریس اور تعلیم و تعلم قرآن تک محدود نہیں رہیں گی بلکہ میں خالص دینی بنیادوں پر ایک نئی جماعت یا تنظیم قائم کرنے کی کوشش

۱۰ سورہٴ مہملات کی آخری آیت: "اب اس کے بعد وہ آئیں بات پر یقین لائیں گے؟"

کروں گا جس میں وہ لوگ شامل ہوں جو :

اولاً — اللہ اور اس کے رسول صلی اللہ علیہ وسلم کی جانب سے عاید کردہ حلال و حرام کی جگہ تیسویں پابندی کا عہد کریں اور اس معاملے میں رخصتوں کے بجائے عزیمت کی راہ پر گامزن ہونے کے لئے آمادہ ہوں۔

ثانیاً — دسمع و طاعت کے ٹھیکڑ اسلامی اصول پر مبنی نظم جماعت کی پابندی کا عہد کریں اور معروف کے دائرے کے اندر اندر اطاعت امیر کے التزام کے لئے پوری طرح آمادہ ہوں۔ اور ثالثاً — یہ عہد کریں کہ دنیوی زندگی اور اس کے لوازمات کے باب میں کم از کم پرتقاوت اور قوتِ لایموت پر اکتفا کرتے ہوئے اپنی بہتر اور بیشتر مساعی اور اپنے اموال اور اوقات کا معضد بہ حصّہ اچھائے اسلام اور تجدیدِ دین کی کوشش اور شہادتِ حق اور اقامتِ دین کی جدوجہد میں کھپا دیں گے۔

اپنی جگہ خود میں آپ سب کو گواہ بنا کر عہد کرتا ہوں کہ میرا جینا اور مرنا اللہ کے دین ہی کے لئے ہوگا اور میں ہر حال میں دین کو دنیا پر مقدم رکھتے ہوتے اپنے بہتر اور بیشتر اوقات اور اپنی بہتر اور بیشتر صلاحیتیں جیسی کچھ اور جتنی کچھ وہ مجھ میں ہیں اور اپنی بہتر اور بیشتر قوتیں جیسی کچھ اور جتنی کچھ وہ مجھے حاصل ہیں فریضہ شہادتِ حق کی ادائیگی اور اعلاءِ کلمۃ اللہ اور غلبہٴ دینِ مبین کی سعی و جدوجہد کے لئے وقف کر دوں گا۔ گویا :

إِنَّا صَلَوَاتِي وَ نُسُكِي وَ حَيَايَ وَ مَسَاقِي لِلَّهِ رَبِّ الْعَالَمِينَ
لَا شَرِيكَ لَهُ ۚ وَ بِيْذِ الْاَيْدِي اَمْوَاتِ وَ اَنَا اَوَّلُ الْمُسْلِمِينَ
اللہ تعالیٰ مجھے اپنے عہد پر قائم رہنے کی توفیق عطا فرمائے، عَلَيْهِ تَوَكَّلْتُ وَ اِلَيْهِ اُنِيبُ

ابے آپ میں سے ہر شخص کو بھی اپنے آئندہ طرز عمل کے بارے میں واضح فیصلہ کرنا ہوگا۔ جہاں تک میرا تعلق ہے اگر کوئی کامل رفاقت پر آمادہ ہو اور پوری طرح دست و ہاز و بننے کے لئے تیار ہو تب تو کیا ہی کہنے! "دیدہ و دل فرسش راہ!" کوئی جدوی طور پر تعاون کرنا چاہے تو بھی سر آنکھوں پر، کوئی صرف دعاؤں اور نیک تمنائوں سے تائید کرے تو وہ بھی بسر و چشم قبول، اور اگر کوئی محض سامع کی حیثیت سے حسب سابق ہماری محفلوں اور مجلسوں کو رونق بخشنا رہے،

تو وہ بھی شکر یہ کا مستحق۔

لیکن اپنی جگہ آپ کو چند باتیں واضح طور پر سمجھ لینی چاہئیں :

اولیں اور اہم ترین معاملہ دین کے مطالبوں اور تقاضوں کے بارے میں انشراح صدر کا ہے۔ اور میں نہیں سمجھتا کہ جو شخص اس دعوتِ قرآنی سے کسی درجے میں بھی منسلک رہا ہو اسے اس مسئلے میں کوئی اشتباہ لاحق ہو سکے؛ جیسا کہ میں عرض کر چکا ہوں اس 'تخریبِ تعلیم و تقلمِ قرآن' کا پورا اٹھان مطالعہ قرآن حکیم کے ایک منتخب نصاب کی اساس پہ ہوا ہے جس کا مرکزی مضمون ہی یہ ہے کہ از دوتے قرآن انسان کی نجات کے لوازم کیا ہیں اور اللہ کی کتاب کی روش سے ایک مسلمان کی دینی ذمہ داریاں اور فرائض کیا ہیں۔ اس منتخب نصاب کو میں سرزمینِ لاہور میں متعدد بار بیان کر چکا ہوں اور تجھے یقین ہے کہ اگر کسی نے اسے تسلسل کے ساتھ ایک مرتبہ بھی پڑھ یا سنا لیا ہو تو اسے کم از کم اپنے دینی فرائض کے بارے میں ہرگز کوئی مغالطہ یا اشتباہ لاحق نہیں ہو سکتا۔

آپ نے آج ہی یہ نصاب مکمل کیا ہے ان بیس دنوں کے دوران میں قرآن حکیم کے جو مقامات آپ نے پڑھے ان میں سے ایمان اور عمل صالح کے تفصیلی مباحث سے قطع نظر کرتے ہوئے ذرا اس مرکزی مضمون کی ڈور پر نگاہ جمائیے جو گویا ان تمام مقامات کو پروتے ہوئے ہے تو بات پھر دو اور دو چار کی طرح واضح ہو جائے گی۔

سورہ والعصر، مختصر ترین سورتوں میں سے ہونے کے باوجود ایمان اور عمل صالح کے ساتھ تو اسی بالحق اور تو اسی بالبر کو بھی انسان کی نجات کی لازمی شرائط کی حیثیت سے پیش کرتی ہے ، آیہ ۱ تا ۳ (سورہ بقرہ : ۱۷۷) نیکی کے صفت اسی تصور کو معنی بہ صداقت قرار دیتی ہے جس میں بدی سے بچنے آزمائی کرنا اور اسے میدانِ جنگ میں لاکارنا لازماً شامل ہو۔ سورۃ لقمان کا دوسرا رکوع اقتباس عن الشکر اور التزام توجید، شکر باری تعالیٰ اور برّ والدین اور ایمان بالمعاد اور اقامت صلوة کے ساتھ ساتھ امر بالمعروف اور نہی عن المنکر، کو بھی لازمی قرار دیتا ہے۔ سورۃ حٰجّہ المسجدہ میں دعوت الی اللہ کی پُر زور زنجب ملتی ہے۔ سورۃ حجرات کے آخری حصے میں یقین قلبی کے ساتھ جہاد فی سبیل اللہ اور اس میں جان اور مال کھپانے کو بھی ایمانِ حقیقی کے لوازم میں سے شمار کیا گیا ہے ، سورۃ حج کا آخری رکوع " اِرْکَعُوْا وَاَسْجُدُوْا وَاَعْبُدُوْا رَبَّکُمْ وَانْعَلُوْا الْخَبِرَ " کے ساتھ " جَاہِدُوْا فِی اللّٰهِ حَتّٰی جَہَادِہٖ " کا حکم بھی سناتا ہے اور اس کی غرض و غایت

لے اس موضوع پر میری تقریر اسی شمارے میں شائع کی جا رہی ہے۔ (اسرار احمد)

قرآن دیتا ہے شہادتِ حق کو، بھجوائے الفاظِ قرآنی " لِيَكُونَ الرَّسُولُ شَهِيداً عَلَيْكُمْ وَتَكُونُوا شُهَدَاءَ عَلَى النَّاسِ " سورہ صفت پھر عذاب الیم سے چھٹکارا پانے کے لئے ایمان کے ساتھ ساتھ " وَتَجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ " کی شرط عاید کرتی ہے اور اس کا ہدف و مقصود قرآن دیتی ہے غلبہٴ دینِ حق کو، بھجوائے الفاظِ قرآنی " لِيُنظِرَهُوَ عَلَى السَّيِّئِينَ كَلِمَةً " اور عبوبیتِ خداوندی کی شرط کے طور پر پیش کرتی ہے۔ اس لغت کی ماہ میں اس طرح جنگ کرنے کو گویا سیسہ پلائی ہوئی دیوار ہیں کہ کوئی رخ نہ ڈال سکی نہ جاسکے۔ سورہ حدید دین کے تمام تقاضوں کو دو الفاظ میں سمیٹ کر بیان کرتی ہے ایک ایمان اور دوسرے انفاق اور یہاں انفاق سے مراد صرف انفاقِ مال نہیں بلکہ بذلِ نفس بھی ہے۔ چنانچہ اسی کی کوکھ سے فوراً ہی قتال بھی برآمد ہو جاتا ہے اور بالآخر ارسالِ رسل، انزالِ کتاب و میزان اور تخلیقِ حدید سب کی غرض یہ بیان ہوتی ہے کہ " وَلِيَخْلُقَ اللَّهُ مَنْ يَنْصُرُهُ وَرُسُلَهُ بِالْغَيْبِ " یعنی اللہ دیکھنا چاہتا ہے کہ کون ہیں اس کے وہ وفادار بندے جو اس کی اور اس کے رسولوں کی نصرت و حمایت میں سلاحِ جنگ لاکھ میں لے کر سرکھن میدان میں نکل آئیں — پھر سورہ عنکبوت ہو یا سورہ احزاب، سورہ توبہ ہو یا سورہ حدید سب اس راہ سے گریز اور اس کے شدید و مصائب سے گھبرانے اور ہمت مار جانے پر نفاق کی وعید سناتی ہیں جس کا انجام ہے :

”حَسْرَةُ الدُّنْيَا وَالْآخِرَةِ“

تو بتائیے کہ آخر فرار کی راہ کون سی باقی رہ گئی؟ مجھے تو عافیت کی راہ صرف ایک نظر آتی ہے اور وہ یہ کہ انسان قرآن کو اول تو پڑھے ہی نہیں یا پڑھے تو کم از کم سمجھے نہیں۔ ورنہ قرآن تو جس صراطِ مستقیم یا سواء السبیل کی طرف رہنمائی کرتا ہے اس کے ناگزیر سنگِ لائے میں وہی ہیں جو میں نے ابھی بیان کئے اور اس کی آخری منزل وہ ہے جو سورہ احزاب میں بیان ہوئی یعنی یہ کہ یا لَوْ اَنَّ النَّاسَ " فَمِنْهُمْ مَنْ قَضَىٰ نَحْبَهُ " کی فہرست میں شامل ہو کر سرخرو ہو جائے یا پھر " وَمِنْهُمْ مَنْ يَنْتَظِرُ " کے زمرے میں شریک ہو کر اپنی باری کا انتظار کرے۔ غالباً اسی احساس کے تحت کہا تھا علامہ اقبال مرحوم نے کہ :

رفت سوزِ سینہ تا تار و کرد

یا مسلمان مرد یا قرآن مرد!

۱۰ جزدار اگر کوئی مفر ہو تو بتاؤ ناچار گنہگار سوسے ڈال چلے ہیں (فیض)

اچھی طرح سمجھ لیجئے کہ یہ کسی مخلوق کی تصنیف یا تالیف نہیں، خالق کا کلام ہے، کسی انسان کے نظریات نہیں جو بدل بھی سکتے ہوں، قرآن کی آیات حکمت ہیں جو اٹکی بھی ہیں اور غیر متبدل بھی۔ یہ ہزلی نہیں قولِ فضلؑ ہے، پھر چینیستاں نہیں کتابِ مبین ہے اور کسی مردہ زبان میں نہیں لسانِ عربی مبین میں ہے۔ اور اچھی طرح جان لیجئے کہ اگر قرآن حکیم کے ان مقامات کو پڑھتے ہوئے آپ کے دل نے گواہی دی ہو کہ ان کا جو معنی و مضمون اور مراد و مقصود میں نے بیان کیا ہے وہ حق ہے تو قرآن کی جانب سے ایک محبت آپ پر قائم ہو چکی۔ اب دو ہی راستے کھلے ہیں۔ یا تو ان فرائض کی ادائیگی پر کمر بستہ ہو جائیں اور قرآن کو اپنے حق میں محبت اور دلیل راہ بنائیں یا اس سے پہلو ہتی کی دوش اختیار کر کے اسے اپنے خلاف محبت اور برطان قاطع بنالیں۔ تیسری کوئی راہ ممکن نہیں!

دوسرا مسئلہ میرے ساتھ تعاون کرنے یا نہ کرنے اور میرا ساتھ دینے یا نہ دینے کا ہے تو سیدھی سہی بات ہے اگر آپ کو کسی معقول سبب سے میرے خلوص و اخلاص پر اعتماد نہ ہو یا آپ کو میرے بارے میں کوئی حقیقی خدشہ اور واقعی اندیشہ لاحق ہو تو آپ ہرگز میرا ساتھ دینے پر مکتف نہیں۔ لیکن خوب سمجھ لیجئے کہ اس سے آپ کے فرائض بہر حال ساقط نہیں ہو جاتے۔ اگر آپ کو کسی اور پر اعتماد ہو تو اس کے ساتھ مل کر کام کریں ورنہ ان خود کھڑے ہوں اور اپنی ذمہ داریوں کی ادائیگی کی فکر کریں۔ اور خود ایک قافلہ تشکیل دے کر سفر کا آغاز کریں۔

لیکن اگر آپ کے پاس کوئی معقول وجہ ہے سے سوء ظن کی نہیں ہے تو پھر آپ پر لازم ہے کہ میرا ساتھ دیں اور خواہ مخواہ اپنی ڈیڑھ اینٹ کی مسجد علیحدہ نہ بنائیں۔ اس معاملے میں آپ کا اصل منفق آپ کا دل ہے۔ اسے ٹٹولیے۔ اگر وہ مجھ پر اعتماد کے حق میں راستے دے تو گویا ایک دوسری محبت آپ پر قائم ہو گئی اور آپ پر واجب ہو گیا کہ میرا ساتھ دیں۔ خوب سمجھ لیجئے کہ محض گریز اور فرار کی خاطر الزام و اعتراض سے یہاں تو آپ دامن بچا جائیں گے خدا کے یہاں معاملہ مشکل ہو جائے گا اس سلسلے میں میں آپ کو کھلی اجازت دیتا ہوں کہ میرے بارے میں جو شبہات بھی آپ کے دل میں آتے ہوں بلا جھجک بیان کریں اور جو دریافت کرنا ہو بلا تکلف دریافت کریں خواہ وہ میرے

۱۔ "إِنَّهُ لَقَوْلُ فَضْلِ وَ مَا هُوَ بِالْهَزْلِ" (سورۃ طارق)
 ۲۔ "الْقُرْآنُ رُحْمَةٌ لَكَ أَوْ عَلَيْكَ" (الحديث)
 ۳۔ "رِسْتَفْتِ قَلْبَكَ وَ كَوَافُتِكَ الْمَفْتِي" (الحديث)

دل سے متعلق ہو یا ماضی سے اور خواہ اس کا تعلق میری پہلک لائف سے ہو خواہ نئی زندگی سے !
 بن یہ احتیاط بہ صورت ملحوظ رہے کہ مجھے وضاحت کا موقع دیتے بغیر میرے بارے میں کوئی رائے قائم
 کریں۔ اس لئے کہ ہو سکتا ہے کہ یہ محض آپ کا سوء ظن ہو اور آپ سورہ حجرات میں یہ الفاظ پڑھ
 لے ہیں کہ " اِحْتَسِبُوا كَثِيرًا مِّنَ الظَّنِّ ۗ اِنَّ لِبَعْضِ الظَّنِّ اِشْمًا ! "

اس موقع پر ابتدا میں خود بھی میں اپنے بارے میں بعض وضاحتیں کئے دیتا ہوں :
 ایک یہ کہ میں عالم دین ہونے کا ہرگز مدعی نہیں بلکہ مجھے اپنی نسبت اُمتیت پر فخر ہے۔ گویا
 ذیل علامہ اقبال مرحوم ع " میں نہ عارف، نہ مجدد، نہ محدث نہ فقیہہ ! " لہذا مجھے اپنے
 تہی معاملات میں راستے دینے کا ہرگز کوئی شوق نہیں بلکہ میں صاف اقرار کرتا ہوں کہ مجھ میں اس
 اہلیت ہی موجود نہیں ہے — میری کل حیثیت قرآن کے ایک ادنیٰ طالب علم اور دین کے
 با ادنیٰ خادم کی ہے ،

البتہ قرآن کے مطالعے سے مجھے یہ ضرور معلوم ہو گیا ہے کہ دین میں مقدم
 کیا ہے اور نثر خر کیا ، اولیت کسے حاصل ہے اور ثانوی درجہ کس کا ہے ،
 جڑ اور اصل کی حیثیت رکھنے والی چیزیں کون سی ہیں اور فروعات کی
 حیثیت کس کی ہے ،

گویا حکمت دین کے اس شعبے سے اللہ تعالیٰ نے مجھے ایک حصہ عطا فرمایا ہے جس کی جانب
 رہ آغضور صلی اللہ علیہ وسلم کے ان الفاظ مبارک میں ملتا ہے جو آپ نے حضرت معاذ ابن جبل
 ؓ سے فرمایا کہ " اِنَّ سَمِئْتَ حَدَّثَتْكَ يَا مَعَاذُ
 اٰمِنٍ هٰذَا الْاَمْرُ وَ ذِرْوَةٌ السَّلَامِ ! " یعنی اے معاذ اگر تم چاہو تو میں
 میں یہ بتاؤں کہ ہمارے اس کام (دین حق) کی جڑ اور اساس کیا ہے اور اس کی سب سے اونچی
 ناکون سی ہے اور مجھے خالصتہً تَخَدُّ بِنَا لِلتَّحِيْمَةِ یہ عرض کرنے میں بھی کوئی باک نہیں کہ اس
 ملے میں مجد لہد مجھے اپنے آپ پر پورا اعتماد حاصل ہے اور میں پورے وثوق کے ساتھ ساتھ جانتا
 سا کہ اس اُمت نے کس طرح دین کی جگہ اقدار کو تلیٹ کر کے رکھ دیا ہے اور اصل کو فروغ اور
 کو اصل کا درجہ دے کہ فراتین دینی کا پورا تصور ہی مسخ کر دیا ہے۔ نتیجتاً حضرت مسیح کے الفاظ
 " پچھڑ جانے جا رہے ہیں اور سوچے اونٹ نکلے جا رہے ہیں اور ایک عظیم اکثریت کا حال یہ ہے کہ

انہیں نہ " اس ہذا الامر " سے کوئی بحث ہے نہ " ذرۃ السام منہ " سے کوئی دلچسپی۔ صرف کچھ درمیانی اعمال اور ان کے بھی شخص ظاہر کو کل دین سمجھے بیٹھے ہیں۔ گویا نہ جڑ کا دھیان نہ چوٹی، فکر، تنے کی بھی صرف پھال نے کل دین کی حیثیت اختیار کر لی ہے اور اب ساری بحث و تخیص، قیل و قال، مناظرہ و مجادلہ اور تحقیق و تفتیش کا موضوع صرف رفع یدین، آئین بالجہر اور تقدیر کلمات تراویح ایسے فروعی مسائل بن کر رہ گئے ہیں! — اور میں علی وجہ البصیرت جانتا ہوں کہ اصلاً احوال کی کوئی صورت اس کے بغیر ممکن نہیں کہ اس معاملے میں نسبت و تناسب کو اندر سے اندر سمجھا جائے، چنانچہ آپ کو بھی میرا مشورہ یہ ہے کہ فروعات کے باب میں اہل سنت کے جس مسئلہ پر آپ چاہیں عمل پیرا ہوں اور فقہی معاملات میں اپنے ہم مسک علماء ہی کی جانب رجوع کریں البتہ دوسروں کے لئے وسعت قلب پیدا کریں اور چھوٹی چھوٹی باتوں میں اختلاف سے دل گرفتہ ہوں — البتہ دین کی جڑ اور اس کے " ذرۃ السام " کے بارے میں کوئی اشکال یا اشتباہ ہو تو مجھے وضاحت کا موقع دیں۔ پھر اگر آپ کا دل مطمئن ہو تو میری بات قبول کر لیں ورنہ میرے منہ پر دے ماریں۔

دوسرے یہ کہ مجھے اپنی عملی کوتاہیوں اور کمزوریوں کا بھی بخوبی علم ہے اور مجھے نفسِ مڑکی ہونے کا ہرگز کوئی دعویٰ نہیں بلکہ حقیقت یہ ہے کہ " من آمم کہ من دائم "؛ اور جیسا کہ میرا تفصیلاً عرض کر چکا ہوں یہی وہ احساس تھا جو مجھے اب تک اس راہ میں پیش قدمی سے روکے اور اب بھی اقدام کی جرأت کر رہا ہوں تو صرف اس دعا کے سہارے کہ " رَبِّ آتِ نَفْسِی هُدًى اَھَا وَ زَكَّھَا فَاِنَّھَا خَیْرٌ مِّنْ زَكَّھَا "؛ اپنے بہت سے عیوب پر تو میں خود بھی مطلع ہوں اور ان کو دور کرنے کی امکان بھر سچی کروں گا۔ مزید یہ جو بھی مجھے متنبہ کرے گا اس کا شکریہ ادا کروں گا اور انشاء اللہ العزیز اس کی بھی اصلاح کی سچی کروں گا بسید التوفیق و علیہ التکلان!

تیسرے یہ کہ میرا ایک ماضی بھی ہے جس سے دستبردار ہونے کے لئے میں ہرگز تیار نہیں۔ اس لئے کہ مجھے اس پر نہ کوئی ندامت ہے نہ پشیمانی۔ مجھے پورا اطمینان ہے کہ میں نے اپنا جو وقت جمعیت طلبا یا جماعت اسلامی میں صرف کیا وہ ہرگز ضائع نہیں ہوا۔ اور اپنی جو قوتیں اور صلاحیتیں ان میں کھپا ہیں وہ قطعاً رائیگال نہ گئیں۔ اس لئے کہ میں نے یہ کام خلوص کے ساتھ شخصِ خدمہ دین کے جذبے سے نکت کیا لہذا اللہ کے یہاں میرا اجر بالکل محفوظ ہے۔ میں وہاں تھا تو اللہ کے

نے تھا اور دماغ سے نکلا تو بھی صرف اللہ کے لئے لنگھا۔ کسی سے ذاتی نوعیت کی کوئی شکایت یا
 نجی قسم کی کوئی رنجش اس علیحدگی کا باعث نہیں بنی۔ یہی وجہ ہے کہ میں نے آج آپ کے سامنے اپنا
 پورا ماضی وضاحت کے ساتھ بیان کر دیا ہے اور اپنی امکانی حد تک اس میں سے کسی چیز کو چھپانے
 کی کوشش نہیں کی۔ اس کے بعد بھی میں یہ چاہتا ہوں کہ جو حضرات اس کام میں میرا ساتھ دینے
 کا کوئی ارادہ یا خواہش دل میں پاتے ہوں وہ میری کتاب ”تحریک جماعت اسلامی : ایک
 تحقیقی مطالعہ“ اور ”میشاق“ کا ۶۶-۶۷ء کا فائنل ضرور نظر سے گزار لیں۔ جیاداً کوئی چیز بعد
 میں ان کے علم میں آئے اور وہ جزبہ ہوں۔ پھر ان کے مطالعے کے بعد بھی کوئی اشکال ذہن میں
 رہ جاتے تو میں حاضر ہوں وضاحت طلب کیجئے اور کامل اطمینان کے بعد ہی رفاقت اختیار کیجئے!
 آئندہ کام کا جو نقشہ میرے ذہن میں ہے اس کو سمجھنے کے لئے میں درخواست کروں گا کہ
 ایک قومی رسالے ”اسلام کی نشاۃ ثانیہ“ کرنے کا اصل کام“ کا مطالعہ پوری توجہ کے ساتھ
 کر لیا جاتے، جو طبع شدہ موجود ہے، اور دوسرے رسالے میں تنظیم اسلامی کے قیام کی جو
 سہمی ہم نے کی تھی اس کی قرارداد اور اس کی توضیحات بھی غور سے پڑھ لی جائیں اور اس پر جو
 تقاریر مولانا امین احسن اصلاحی اور مولانا عبدالغفار حسن نے کی تھیں ان کو بھی نظر سے گزار لیا
 جائے۔ وہ قرارداد اور اس کی توضیحات دراصل میں نے ہی لکھی تھیں جنہیں معمولی سی لفظی
 ترمیم کے ساتھ اجتماع نے اختیار (ADOPT) کر لیا تھا اور میں ان پر آج بھی اتنا ہی
 مطمئن ہوں جتنا اس وقت تھا۔

رہا آئندہ کا تفصیلی لائحہ عمل — اور بہتیت تنظیمی کی مفصل صورت تو ان مسائل کے
 بارے میں ہیں اس وقت کچھ عرض کرنا نہیں چاہتا اس لئے کہ ان کا دار و مدار کلیتہً اس پر ہے
 کہ کتنے لوگ تعاون پر آمادہ ہوتے ہیں اور کتنی کچھ صلاحیتوں اور قوتوں کا سرمایہ جمع
 (POOL UP) ہوتا ہے۔

آخر میں ”من انصاری الی اللہ!“ کے سوال پر اپنی گفتگو ختم کرتا ہوں اس وضاحت

لے یہ تمام چیزیں اس شمارے میں ایک جگہ شائع کی جا رہی ہیں مزید برآں میری ایک
 تقریر بھی شائع کی جا رہی ہے جو اجتماع رحیم یار خان کے منقلاً بعد ایک موقع پر میں نے کی
 تھی اس سے بھی میرے ذہن کو سمجھنے میں مدد مل سکتی ہے!

(۱۹۷۷ء)

ایک نئی اسلامی تنظیم

کے قیام کا فیصلہ

روداد اجتماع رحیم یار خاں

منعقدہ ۶ تا ۹ ستمبر ۱۹۷۷ء

• قرار داد مع توضیحات

• تقریر مولانا امین احسن اصلاحی

• تقریر مولانا عبد الغفار حسن

• مولانا اصلاحی کا الوداعی خطاب

★

اور

تائید و تبصرہ

منجانب

• مولانا عبد الماجد دریا بادی - مدیر صدق جدید، لکھنؤ

• مولانا عبدالباری ندوی

بِسْمِ اللّٰهِ الرَّحْمٰنِ الرَّحِیْمِ ط

قرارداد

آج ہم اللہ کا نام لے کر ایک ایسی اسلامی تنظیم کے قیام کا فیصلہ کرتے ہیں جو دین کی جانب سے عاید کردہ جملہ انفرادی و اجتماعی ذمہ داریوں سے عہدہ برآہونے میں ہماری حمد و معاون ہو۔

ہمارے نزدیک دین کا اصل مخاطب فرد ہے اسی کی اخلاقی و روحانی تکمیل اور فلاح و نجات دین کا اصل موضوع ہے اور پیش نظر اجتماعیت اصلاً اسی لئے مطلوب ہے کہ وہ فرد کو اس کے نصب العین یعنی رضائے الہی کے حصول میں مدد دے۔

لہذا پیش نظر اجتماعیت کی نوعیت ایسی ہونی چاہیے کہ اس میں فرد کی دینی اور اخلاقی تربیت کا کما حقہ لحاظ رکھا جائے اور اس امر کا خصوصی اہتمام کیا جائے کہ اس کے تمام شرکاء کے دینی جذبات کو جلا حاصل ہو۔ ان کے علم میں مسلسل اضافہ ہونا رہے، ان کے عقائد کی تصحیح و تطہیر ہو، عبادات اور اتباع سنت سے ان کا شغف اور ذوق و شوق بڑھتا چلا جائے۔ عملی زندگی میں حلال و حرام کے بارے میں ان کی حس تیز تر اور ان کا عمل زیادہ سے زیادہ مبنی بر تقویٰ ہوتا چلا جائے اور دین کی دعوت و اشاعت اور اس کی نصرت و اقامت کے لئے ان کا جذبہ ترقی کرنا چلا جائے۔ ان تمام امور کے لئے ذہنی اور علمی رہنمائی کے لئے ساتھ ساتھ عملی تربیت اور تاثیر صحبت

کے اہتمام کی جانب خصوصی توجیہ ناگزیر ہے۔
 دعوت کے ضمن میں ہمارے نزدیک "المدین النصیحة" کی روح اور
 "الاقرب فالاقرب" کی تدریج ضروری ہے لہذا دعوت و اصلاح کے
 عمل کو فرد سے اولاً کنبہ اور خاندان اور پھر تدریجاً ماحول کی جانب بڑھنا
 چاہیے۔ اس ضمن میں نئی نسل کی دینی تعلیم و تربیت کا خصوصی اہتمام
 ناگزیر ہے۔

عامۃ الناس کو دین کی دعوت و تبلیغ کی جو ذمہ داری امت مسلمہ پر
 بحیثیت مجبوسی عاید ہوتی ہے اس کے ضمن میں ہمارے نزدیک اہم ترین
 کام یہ ہے کہ جاہلیت قدیمہ کے باطل عقائد و رسوم اور دور جدید کے
 گمراہ کن افکار و نظریات کا مدلل ابطال کیا جائے اور حیات انسانی کے
 مختلف پہلوؤں کے لئے کتاب و سنت کی ہدایت و رہنمائی کو وضاحت کے
 ساتھ پیش کیا جائے تاکہ ان کی اصلی حکمت اور عقلی قدر و قیمت واضح ہو
 اور وہ تشہات و شکوک رفع ہوں جو اس دور کے لوگوں کے ذہنوں
 میں موجود ہیں۔

مندرجہ بالا رہنما اصولوں کی روشنی میں عملی جدوجہد کے آغاز اور ایک
 ہیئت اجتماعی کی باقاعدہ تشکیل کے لئے مندرجہ ذیل اصحاب پر مشتمل ایک
 مجلس مشاورت کے تقرر کی توثیق کی جاتی ہے۔

۱ : مولانا امین احسن اصلاحی

۲ : مولانا عبدالنعمان حسن

۳ : مولانا عبدالحق جامعی

۴ : شیخ سلطان احمد (معتد)

۵ : سردار محمد اجمل خاں لغاری

۶ : ڈاکٹر محمد نذیر مسلم

۷ : ڈاکٹر اسرار احمد

توضیحات

قرآن داد میں جن امور کی وضاحت کی گئی ہے ان میں اولین اور اہم ترین امر یہ ہے کہ ہمارے نزدیک دین کا اصل مخاطب فرد ہے۔ اسی کی اخلاقی اور روحانی تکمیل اور فلاح و نجات دین کا اصل موضوع ہے اور پیش نظر اجتماعیت اصلاً اسی لئے مطلوب ہے کہ وہ فرد کو اس کے اصل نصب العین یعنی رضائے الہی کے حصول میں مدد دے۔ — اس تشریح کی ضرورت اس لئے محسوس ہوئی کہ ماضی میں مسلمانوں کو ان کی یہ ذمہ داری تو بالکل ٹھیک یاد کرائی گئی کہ جس دین کے وہ مدعا ہیں اسے دنیا میں عملاً قائم کرنے کی سعی و جہد بھی ان پر فرض ہے اور یہ کہ دین محض ذاتی عقائد اور کچھ مراسم عبودیت یعنی انسان اور رب کے مابین پر ایٹمیٹعلق کا نام نہیں ہے بلکہ وہ انسان کی پوری انفرادی و اجتماعی زندگی کو اپنے احاطے میں لینا چاہتا ہے لیکن ان امور پر اس قدر زور دیا گیا کہ بندے اور رب کے مابین تعلق کی اہمیت اور افراد کی اپنی علمی، اخلاقی اور روحانی ترقی نظر انداز ہوتی چلی گئی۔ بہتندہ جو کام پیش نظر ہے اس کے اصول و مبادی میں یہ ممکنہ بہت زیادہ قابل لحاظ رہے گا کہ ایک مسلمان کا اصل نصب العین صرف نجات اخروی اور رضائے الہی کا حصول ہے اور اس کے لئے اسے اصل زور اپنی سیرت کے تطہیر و تزکیے اور اپنی شخصیت کی تعمیر و تکمیل پر دینا ہوگا جس سے تعلق مع اللہ اور محبت خدا اور رسول صلی اللہ علیہ وسلم میں اضافہ ہوتا رہے اور اس میں زیادہ سے زیادہ اخلاص پیدا ہوتا چلا جائے۔ دین کی تائید و نصرت اور شہادت و اقامت یقیناً قرآن دینی میں سے ہیں لیکن ان کے لئے کوئی ایسی اجتماعی جدوجہد ہرگز جائز نہیں ہے جو افراد کو ان کے اصل نصب العین سے غافل کر کے انہیں محض ایک دنیوی انقلاب کے کا دکن بنا کے رکھ دے! — چنانچہ پیش نظر اجتماعیت میں اولین زور افراد کی دینی و اخلاقی تربیت پر دیا جائے گا اور اس امر کا خصوصی اہتمام کیا جائے گا کہ ”اس کے تمام شرکاء کے دینی جذبات کو جلا حاصل ہو، ان کے علم میں مسلسل اضافہ ہوتا رہے، ان کے عقائد کی تصحیح و تطہیر ہو، عبادات اور اتباع سنت سے ان کا شغف اور ذوق و شوق بڑھتا چلا جائے، عملی زندگی میں حلال و حرام کے بارے میں ان کی حس تیز تر اور ان کا عمل زیادہ سے زیادہ معنی بر تقویٰ ہوتا چلا جائے اور دین کی دعوت و اشاعت اور اس کی نصرت و اقامت کے لئے ان کا جذبہ

ترقی کرتا چلا جائے۔

”دیہی جذبات کے چلا“ کے لئے قرآن مجید کی بلاناغہ تلاوت مع تذبذب، سیرت نبویؐ اور سیر الصحابہ رضی اللہ عنہم کا مطالعہ، مجالس وعظ کا انعقاد، باہمی مذاکرہ آخرت اور مضامین موعظت پر مشتمل آسان لٹریچر کی اشاعت پر زور دیا جائے گا۔

”علم میں مسلسل اضافے“ کے لئے عربی زبان کی تفصیل کی عام ترغیب اور اس کا اہتمام، قرآن حکیم اور حدیث نبویؐ کے باقاعدہ حلقے بناتے درس کا قیام اور جاہلیت قدیم و جدیدہ پر اسلام کے نقطہ نظر سے تنقیدی کتب کی نشر و اشاعت کا اہتمام کیا جائے گا۔

مندرجہ بالا دونوں امور سے یہ توقع کی جاسکتی ہے کہ جاہلیت قدیم و جدیدہ دونوں کے اثرات قلوب و اذنان سے محو ہوں، عقائد کی تصحیح و تطہیر ہو اور صحیح اسلامی عقائد کی تخم دیزی و آبیاری ہو سکے۔

شرکاء تنظیم کے دیہی جذبات کے چلا اور علم میں اضافے کا براہ راست اثر عملی زندگی پر پڑے گا اور ان کی زندگیوں میں دیہی تبدیلی عملاً پیدا ہوتی چلی جائے گی لیکن اس میدان میں اس امر کی تنقید ضرورت ہوگی کہ اس بات کی کڑی نگرانی کی جائے کہ یہ تبدیلی جمہوریت ہو اور اعمال انسانی کے مختلف گوشوں میں متناسب انداز میں نمود پدیر ہو، چنانچہ جماعت میں ذوق و شوق، معاملات میں احتیاط و تقویٰ اور دعوتی و تبلیغی سرگرمیوں میں شغف اور دلچسپی متناسب انداز میں بڑھے۔ یہ صورت حال کہ جلسوں کے انعقاد کے ضمن میں تو پابندی بھی ملحوظ رہے اور جوش و خروش کا بھی مظاہرہ کیا جائے لیکن نماز باجماعت کی پابندی گراں محسوس ہو اور نوافل سر سے سے خارج و بحث ہو جائیں۔ دین کی نصرت و حمایت کا جذبہ تو ترقی کرتا چلا جائے لیکن تزکیہ باطن کی طرف کوئی توجہ نہ دی جائے یا سنت نبویؐ کی حجیت و اہمیت پر دلائل تو اذہر ہوں لیکن خود اپنی زندگی میں اتباع نبویؐ کی جھلک نظر نہ آئے۔ نہ صرف یہ کہ افراد کے حتیٰ میں ستم قائل ہے بلکہ خود اجتماعیت کے لئے بھی سخت مضر اور جھلک ہے۔ لہذا اس امر کی کڑی نگرانی ضروری ہوگی کہ شرکاء میں عبادت سے شغف، اتباع سنت کا جذبہ، معاملات میں حلال و حرام کی حدود و قیود کی پابندی اور دعوتی و تبلیغی سرگرمیوں سے دلچسپی توفیق و تناسب کے ساتھ بڑھیں۔ خصوصاً یہ احتیاط تو انتہائی لازمی ہوگی کہ پیش نظر اجتماعیت کے تبلیغی ڈھانچے میں جو لوگ آگے آئیں وہ تیزی و مستعدی اور نفاست و باقاعدگی سے کام کرنے کی صلاحیت کے اعتبار سے چاہے کسی قدر تہی دست ہوں، عبادت اور اتباع سنت کے ذوق و شوق سے ہرگز تہی دامن

۲۰ ہول۔

شرکاءِ جماعت میں مندرجہ بالا تبدیلیاں یا الفاظِ دیگر ان کے نفوس کے تزکیہ اور ان کی شخصیت کی دینی تعمیر کے لئے جہاں ذہنی و علمی رہنمائی اور فکری تربیت لازمی و لا بدی ہیں وہاں عملی تربیت اور تاثیر صحبت کا موثر اہتمام بھی ضروری و ناگزیر ہے۔ اس غرض کے لئے مختلف مقامات پر تربیت گاہوں کا سلسلہ بھی شروع کیا جاسکتا ہے اور ایک ایسی مرکزی تربیت گاہ کا قیام بھی عمل میں لایا جاسکتا ہے جس میں مختلف مقامات کے رفقا کو پیش کی صورت میں شریک ہوں اور ایک مقررہ میعاد میں انہیں قرآن و حدیث کے منتخب حصص کا درس بھی دیا جائے اور ایک ایسی دینی فضا بھی جہاں کی جائے جس میں ان کے دینی جذبات بھی از سر نوا تازہ ہوں اور ایک خاص اسلامی زندگی بسر کرنے کا عملی تجربہ بھی حاصل ہو جائے۔

قرآنِ داد کے بنیادی نکات میں سے دوسرا اہم اور بنیادی نکتہ یہ ہے کہ دعوت کے ضمن میں ہمارے نزدیک 'السدین النصیحة' کی روح کو لا قلوب فالاقرب کی تدریج ضروری ہے۔ پیش نظر اجتماعیت لازماً یہ چاہئے گی کہ اس کا ہر شریک نبی اکرم صلی اللہ علیہ وسلم کے اتباع میں داعی الی اللہ اور اپنے ماحول میں حسب مقدور و صلاحیت اور بقدر سمجھت و استطاعت ہدایت کا ایک روشن چراغ بن کر رہے اور اس کی شخصیت پر بحیثیت مجموعی دعیمانہ رنگ غالب ہو جائے۔ اس دعوت کا اصل محرک بناتے نوع کی ہمدردی اور نصح و خیر خواہی کا جذبہ ہونا چاہئے اور اس میں نہ تو اپنی شخصیت کی نمود کا کوئی نشانہ شامل ہونا چاہئے نہ طلبِ جاہ کا۔ حتیٰ کہ اللہ رسول اور شریعت کی وفاداری کے جذبے کے تحت اگر کبھی کسی فرد، گروہ یا ادارے پر تنقید کی لزمت ہے، جائے تو اس میں بھی ہمدردی اور دلسوزی غالب رہے اور ذاتی رنجش یا انتقام نفس کا کوئی نشانہ نہ پیدا ہونے پائے۔

اس سلسلے میں یہ وضاحت بہت ضروری ہے کہ ہمارے معاشرے کا مجموعی مزاج اگرچہ دین سے بہت دور جا چکا ہے اور اس اعتبار سے انتہائی اصلاح طلب ہے لیکن دعوت و اصلاح کے عمل میں دو حقائق کا لحاظ ضروری ہے۔ ایک یہ کہ یہ معاشرہ ایک مجموعی اکائی ہے اور اس کے تمام طبقات میں انحطاط سرایت کر چکا ہے۔ اس اعتبار سے اس کے مختلف طبقات میں کمیت کا فرق بہت فرق چاہئے موجود ہو، کوئی بنیادی امتیاز موجود نہیں ہے اور دوسرے یہ کہ انحطاط براہ راست نتیجہ ہے جذباتِ ایمانی کے ضعف اور کتاب و سنت کے علم کی کمی کا۔ اس میں دین دشمنی کا عنصر حذیبی استثنائی

صورتوں کے سوا موجود نہیں ہے جو اگرچہ بجائے خود تو بہت خطرناک ہیں اور ان سے خبردار رہنے کی بھی ضرورت ہے۔ تاہم مجموعی اعتبار سے ہمارے معاشرے کے عام بیگانگان کا اصل سبب دین دشمنی نہیں بلکہ دین سے لاعلمی ہے! حکومت اس معاشرے کا جامع عکس اور ارباب اقتدار اس کا اہم جزو ہیں۔ ان کو اپنی اہمیت اور معاشرے میں اثر و نفوذ کی قوت و صلاحیت کے اعتبار سے دعوت و مخاطب میں اولیت تو دی جاسکتی ہے اور دی جانی چاہیے۔ لیکن انہیں دین کا دشمن قرار دے کر ان کے خلاف نفرت و عداوت کے جذبات پیدا کرنے کے لئے عوام کے دینی جذبے کو مشتعل کرنا درآں حایکہ خود عوام کی ایک عظیم اکثریت کا حال دین سے بے خبری اور عملی بعد کے اعتبار سے خود کم و بیش وہی ہے جو اصحاب قوت و اختیار کا، نہ ان کی خیر خواہی سے نہ خود دین کی، بلکہ اقتدار کے حصول کی خاطر برسر اقتدار طبقے کے خلاف و معاند کی حیثیت اختیار کرنا تو یہ ہمارے نزدیک دینی نقطہ نگاہ سے نہایت مضر ہی نہیں سخت جہلک ہے جس سے کلی اعتبار لازمی و لا بدی ہے۔ ہمارے نزدیک "اُمّت المسلمین" اور "عاقبتہم" دونوں ہی نصیح و خیر خواہی کے برابر مستحق اور دعوت و اصلاح کے یکساں محتاج ہیں!

یہاں یہ تصریح بھی ضروری ہے کہ ہماری دانست میں انتخابات کے ذریعے عمومی اصلاح کا نظریہ نری خام خیالی پر مبنی ہے۔ بحالات موجودہ تو اس امر کا سرے سے کوئی امکان ہی نہیں ہے کہ انتخابات کے ذریعے اصلاح کی امید کی جائے۔ ویسے بھی ہماری رائے میں انتخابات میں دوسری جماعتوں کے خلاف و مقابل کی حیثیت سے شرکت و دعوت و اصلاح کے صحیح بیج کے منافی ہے اور اس سے قبول حق کے دروازے بند ہو جاتے ہیں۔

داعی کے قلب میں اپنے ابنائے نوح کے لئے جس ہمدردی اور نصیح و خیر خواہی کا ہونا لازمی ہے اسی کا ایک اہم مظہر اہم درجہ اور شفقت و رحمت کا وہ جذبہ ہے جو ابنائے نوح کو تکلیف اور مصیبت میں دیکھ کر اس کے دل میں پیدا ہوتا ہے اور عملی زندگی میں خدمت خلق اور ایشاد و اتفاق کی صورت میں جلوہ گر ہوتا ہے۔ دعوت دین اور خدمت خلق کا ایسا چولی دامن کا ساتھ ہے کہ ایک کو دوسرے سے علیحدہ کرنا ممکن نہیں بلکہ بلا خوف تہدید یہ کہا جاسکتا ہے کہ دین کا وہ داعی جو خادم خلق نہ ہو اپنی دعوت میں دولت اخلاص سے محروم ہے اس ضمن میں البتہ یہ فرق ضرور پیش نظر رہنا چاہیے کہ خدمت خلق کی اجتماعی سکیموں کو زیر عمل لانا بالکل دوسری بات ہے اور افراد میں خدمت خلق کے جذبے کا پیدا ہونا اور بڑھنا بالکل دوسری چیز ہے۔ خدمت خلق کی اجتماعی سکیموں

کی اہمیت اپنی جگہ کتنی ہی مسلم ہو، دعوت دین کے لفظ نظر سے اصل مطلوب افراد کے قلوب میں شفقت و رحمت کے جذبے اور عمل میں ایثار و انفاق کی کیفیت کا ظہور ہے۔ پیش نظر اجتماعیت میں اصل زور انشاء اللہ اسی پر دیا جائے گا!

دعوت کے ضمن میں دوسری اہم بات یہ ہے کہ اس کا مخاطب لازماً ایک تدریج کے ساتھ داعی کے اپنے نفس سے شروع ہو کر علیکم انفسکم لایضرکم من صل اذھندیتم) اپنے اہل و عیال (تُولُوا نَفْسُکُمْ وَ اَهْلِیْکُمْ نَارًا) اور کچھ قبیلے (وَ اَسْذَرِ عَشِیْرَتَکَ الْاَثَرِیْنَ) سے ہوتے ہوتے اپنی قوم (لِیَتُومَ اَعْبُدُ و اللہ) اور پھر پوری انسانیت (لِتَکُوْنُوْا شَہِدَآءَ عَلَی النَّاسِ) تک پہنچنا چاہیے۔ ہمارے نزدیک یہ صورت کہ داعی اپنے آپ کو بھول جائے اور برہ و تقویٰ کی سلامی دعوت دوسروں کو دیتا رہے، (اِنَّا صُوْرُوْنَ النَّاسِ بِاَسْبَرٍ وَ تَنْسُوْنَ اَنْفُسُکُمْ) یا اپنے خاندان اور کچھ قبیلے کو تو بھول جائے اور دور دراز کے لوگوں میں ہدایت کی سوغات بانٹنے کے لئے اٹھ کھڑا ہو۔ نہایت خطرناک مرض کی علامت ہے۔ دعوت کے عمل کا صحیح نتیجہ یہ ہے کہ الاقرب فالاقرب کے اصول پر آگے بڑھے اور جس سے جتنی قربت اور محبت داعی کو ہو دعوت و مخاطب میں اسی قدر اسے مقدم رکھا جائے۔ اس سلسلے میں یہ خیال البتہ صحیح نہ ہوگا کہ ایک مرحلے کی تکمیل کے بعد ہی دوسرا مرحلہ شروع کیا جائے۔ مطلوب صرف یہ ہے کہ دعوت کے عمل کو ایک فطری تدریج اور حسین تناسب کے ساتھ اپنی ذات، اہل و عیال، کچھ قبیلے اور پھر عوام الناس تک بڑھنا چاہیے۔

اس سلسلے میں یہیں اپنی اولاد اور فی الجملہ نئی نسل کے بارے میں خصوصی توجہ و اہتمام سے کام لینا ہوگا اس لئے کہ ان کے بارے میں ہم حدیث نبویؐ (کَلِمَةُ رَاجِعٍ وَ کَلِمَةُ مَسْئُوْلٍ عَنْ رَعِیْبَتِهِمْ... الخ) کی رو سے براہ راست مسئول اور ذمہ دار ہیں۔ اولاد کی دینی تعلیم و تربیت کا یہ اہتمام ذاتی و انفرادی بھی ہوگا اور جہاں جہاں ممکن ہوگا اور وسائل دستیاب ہو سکیں گے اس امر کی سعی بھی کی جائے گی کہ ایسے مدارس اپنے اہتمام میں قائم کئے جائیں جن میں نئی نسل کے قلوب و اذہان میں ایمان کی تخم ریزی و آبیاری اور اخلاقی و عملی تربیت کا بندوبست کیا جائے۔ اس سلسلے میں متعدد رفقائے نے پہلے سے جو کوششیں اپنی انفرادی حیثیت میں شروع کر رکھی ہیں کوشش کی جائے گی کہ ان کو ایک باقاعدہ نظم کے تحت لاکر ان کی افادیت میں حتمی الامکان اضافہ کیا جائے اور ان کے تجربات سے دوسرے مقامات پر مدارس کے قیام و اہتمام میں فائدہ اٹھایا جائے۔

وسائلِ دعوت کے ضمن میں کوئی تعین غیر ضروری ہے۔ حسب صلاحیت و استعداد انفرادی و جمعی

گنتگو، خطاب ہاتے عام، خطباتِ جمعہ اور درسِ قرآن و حدیث کے ساتھ ساتھ تعقیف و تالیف اور نشر و اشاعت کے تمام جدید طریقوں کو اختیار کیا جاسکتا ہے!

قراداد کا تیسرا اہم نکتہ "عامہ الناس کو دین کی دعوت و تبلیغ" کی اس ذمہ داری سے بحث کرتا ہے جو "امت مسلمہ پر بحیثیت مجموعی عاید ہوتی ہے" ہمارے نزدیک انداز و تیشیر، دعوت و تبلیغ اور شہادت حق علی الناس کی جو ذمہ داریاں انبیاء کرام علیہم السلام پر عاید ہو کر تھی تھیں، وہ اب حضور نبی اکرم صلی اللہ علیہ وسلم پر نبوت و رسالت کے ختم ہو جانے کے بعد آپ کی امت پر بحیثیت مجموعی عاید ہوتی ہیں۔ اول اتوں اس امت نے "خلافت علی منہاج النبوة" کے نظام کے تحت اپنی اس ذمہ داری کو اجتماعی حیثیت سے ادا کیا۔ خلافت علی منہاج النبوة کے خاتمے کے بعد بھی ایک عرصے تک مسلمان حکومتیں اس فرض منصبی کو ادا کرتی رہیں۔ اس کے بعد ایک طویل عرصے تک اقیان و صلحا ذاتی طور پر دور دراز علاقوں میں پہنچ کر دین کی دعوت و تبلیغ کا فریضہ ادا کرنے لپے اور عرصے سے یہ سلسلہ بھی تقریباً ختم ہو چکا ہے اور امت مسلمہ بحیثیت مجموعی "کتمان حق" کے جرم کی مرتکب ہو رہی ہے اور صورت حال یہ ہے کہ امت کی تمام اجتماعی سرگرمیاں صرف اپنے دفاع اور دنیوی ترقی و استحکام تک محدود ہیں۔ کچھ حقوڑا بہت دینی رنگ کسی اجتماعی سرگرمی میں ہے جی تو وہ بھی محض امت کی داخلی اصلاح کی حد تک ہے۔ ہمارے نزدیک یہ صورت حال سخت تشویش ناک ہے اور اس سے نہ صرف یہ کہ اخروی باز پرس کا اندیشہ ہے بلکہ ہماری رائے میں ہماری دنیوی تکبت و ذلت کا اصل سبب بھی یہی ہے!

اس ضمن میں ہمارے نزدیک اس وقت کرنے کا اہم ترین کام یہ ہے کہ ایک طرف ادیان باطلہ کے مزعمہ عقائد کا موثر و مدلل ابطال کیا جائے اور دوسری طرف مغربی فلسفہ و فکر اور اس کے لائے ہوئے زندگی و اتحاد اور مادہ پرستی کے سیلاب کا رخ موڑنے کی کوشش کی جائے اور حکمتِ قرآنی کی روشنی میں ایک ایسی زبردست جوہانی علمی تحریک برپا کی جائے جو توحید، معاد اور رسالت کے بنیادی حقائق کی حقانیت کو بھی مبرہن کر دے اور انسانی زندگی کے لئے دین کی رہنمائی و ہدایت کو بھی مدلل و مفصل واضح کر دے۔ ہمارے نزدیک اسلام کے حلقے میں نئی اقوام کا داخلہ اور جدید دین میں نئے خون کی پیدائش ہی نہیں خود اسلام کے موجود الوقت حلقہ بگوشوں میں حرارتِ ایمانی کی تازگی اور دین و شریعت کی علمی پابندی اسی کام کے ایک موثر و جدہم تکمیل پذیر ہونے پر موقوف ہے اس لئے کہ دور جدید کے گمراہ کن افکار و نظریات کے سیلاب میں خود مسلمانوں کے ذہین اور تعلیم یافتہ

طبقے کی ایک بڑی تعداد اس طرح بہہ نکلی ہے کہ ان کا ایمان بالکل بے جان اور دین سے ان کا تعلق محض برائے نام رہ گیا ہے اور اسی بنا پر دین میں نت نئے نئے اٹھ رہے ہیں اور ضلالت و گمراہی نت نئی صورتوں میں ظہور پذیر ہو رہی ہے۔

اس سلسلے میں انفرادی کوششیں تو اب بھی جیسی کچھ بھی عملاً ممکن ہیں جاری ہیں اور آئندہ بھی جاری رہیں گی۔ ضرورت اس کی داعی ہے کہ جیسے بھی ممکن ہو وسائل فراہم کئے جائیں اور ایک ایسے باقاعدہ ادارے کا قیام عمل میں لایا جائے جو حکمت قرآنی اور علم دینی کی نشرو اشاعت کا کام بھی کرے۔ اور ایسے نوجوانوں کی تعلیم و تربیت کا بھی مناسب اور موثر بندوبست کرے جو عربی زبان، قرآن حکیم اور شریعت اسلامی کا گہرا علم حاصل کر کے اسلامی اعتقادات کی حفاظت کو بھی ثابت کریں اور انسانی زندگی کے مختلف شعبوں کے لئے جو یہ آیات اسلام نے دی ہیں انہیں بھی ایسے انداز میں پیش کریں جو موجودہ اذعان کو اپیل کر سکے۔

آخر میں اس امر کی وضاحت بہت ضروری ہے کہ پیش نظر تنظیم برگز "المجاعت" کے حکم میں نہ ہوگی۔ "المجاعت" کا منہم ہماری دانست میں امت مسلمہ کو بحیثیت مجموعی حاصل ہے۔ پیش نظر اجتماعیت کی حیثیت مسلمانوں کی ایک ایسی تنظیم کی ہوگی جس میں وہ لوگ شریک ہوں گے جو خود اصلاح نفس اور تعمیر سیرت کے خواہش مند ہوں اور ان جملہ انفرادی و اجتماعی ذمہ داریوں سے عہدہ برآ ہونا چاہیں جو دین کے جانب سے ان پر عاید ہوتی ہیں تاکہ ایک طرف ان کا باہمی تعاون ایک دوسرے کے لئے سہارا بن سکے اور دوسری طرف اصلاح معاشرہ کے لئے ایک مؤثر قوت فراہم ہو جائے۔

دین کی خدمت ایک نہایت وسیع و عظیم کام ہے اور اس کے گوشے بے شمار ہیں۔ ہم ان تمام جماعتوں اور اداروں کو قدر کی نگاہ سے دیکھتے ہیں جو کسی بھی گوشے میں دین کی خدمت کا کام کر رہے ہیں اور انشاء اللہ ان کے ساتھ ہمارا رویہ تعاون و تائید ہی کا ہوگا۔ اپنے فہم و فکر کے مطابق ہم بھی دین کی خدمت کی ایک ادنیٰ کوشش کے لئے بھج ہو رہے ہیں اور یہ توقع کرنے میں اپنے آپ کو حق بجانب سمجھتے ہیں کہ دینی کے تمام خادموں میں اپنے رفیق راہ ہی گردانیں گے۔ اس تصریح کی ضرورت اس لئے بھی ہے کہ ہم واقعہً تمام دینی عناصر خصوصاً علمائے کرام کے تعاون کی شدید احتیاج محسوس کرتے ہیں۔

وآخر دعوانا ان الحمد لله رب العلمین

تقریر مولانا امین احسن اصلاحی

خطبہ مسنونہ کے بعد

بھائیو اور دوستو!

ایک طویل مدت کے بعد ہم خیال و ہم مقصد دوستوں کی صحبت جو میسر آئی ہے تو معلوم نہیں دل کے کتنے گوشے ہیں جن کے درپے کھل گئے ہیں اور کتنے سوتے ہوئے خیالات ہیں جو جاگ پڑے ہیں۔ ظاہر ہے کہ ان ساری باتوں کو ایک صحبت میں کہہ ڈالنا ممکن نہیں ہے یہ تو جب بھی کہا جائیں گی مختلف فنطوں اور مختلف مجلسوں میں بھی کہا جائیں گی۔ اس وقت تو صورت حال یہ ہے کہ سہرا نہیں مل رہا ہے کہ بات کہاں سے شروع کی جائے، کیا بات کہا جائے کیا نہ کہا جائے اور شروع کر کے بات کہاں ختم کی جائے۔ اس الجھن کی وجہ سے ہم تجھے اجازت دیجئے کہ میں گفتگو صرف اس قرارداد کی وضاحت تک محدود رکھوں جو اپنے پورے مالہ اور مالک کے ساتھ آپ کے سامنے آچکی ہے۔ اس قرارداد کی وضاحت کرنے میں اس وجہ سے نہیں اٹھا ہوں کہ اس میں کوئی ابہام و اجمال ہے۔ یہ اپنے مقصد و مفہوم میں بالکل واضح ہے۔ جس طرح میں نے اس کو سمجھ لیا ہے اسی طرح آپ نے بھی اس کو اسی طرح سمجھ لیا ہے۔ میری اس وضاحت کا مقصد صرف یہ ہے کہ اس میں جو نصب امین اور جو طریقہ کار اپنانے کا ارادہ ظاہر کیا گیا ہے اس کے بعض دلائل آپ کے سامنے عرض کروں تاکہ اس کی پوری اہمیت آپ کے سامنے آجائے۔

ہم نے اس قرارداد میں اللہ کا نام لے کر ایک ایسی تنظیم کے قیام کا مقصد کیا ہے جو دین کی جانب سے عاید کردہ جملہ انفرادی و اجتماعی ذمہ داریوں سے عہدہ بردار ہونے میں ہماری مدد کرے۔ قرارداد کا یہ جملہ دو اہم حقیقتوں کی طرف اشارہ کر رہا ہے ایک اس حقیقت کی طرف کہ آپ تنظیم کو بجائے خود غایت و مقصد نہیں سمجھتے بلکہ اس کو صرف دین کی عاید کردہ انفرادی و اجتماعی ذمہ داریوں کے ادا کرنے میں اپنے لئے عمدہ و معاون سمجھتے ہیں۔ دوسری طرف اس بات کی طرف کہ آپ اپنا نصب امین دین کو سمجھتے ہیں اور اس دین کو اپنی انفرادی و اجتماعی دونوں زندگیوں پر حاوی مانتے ہیں۔

جہاں تک پہلی بات کا تعلق ہے وہ درحقیقت ایک بہت بڑے خطرے سے آگاہی ہے وہ خطرہ یہ ہے کہ جماعتیں اور تنظیمیں قائم نہ ہوتی ہیں اصلاً کسی اعلیٰ اور برتر نصب امین کے لئے، لیکن قائم

ہو جانے کے بعد آہستہ آہستہ وہ خود نصب العین اور مقصد بن جاتی ہیں اور اصل نصب العین غائب ہو جاتا ہے۔ آپ کو اس خطرے سے ہر قدم پر ہوشیار رہنا ہے۔ اس چیز نے نہ صرف جماعتوں اور تنظیموں کو تباہ کیا ہے بلکہ مطلق اور امتوں کو بھی بالکل برباد کر کے رکھ دیا ہے۔ اس تغیر کا نتیجہ صرف یہی نہیں ہوتا کہ اصل مقصد غائب ہو جاتا ہے بلکہ مقصد وسیلہ اور ذریعہ کا ایک ادنیٰ خادم اور چاکر بن کے رہ جاتا ہے۔ پھر تنظیم مقصد کی خدمت نہیں کرتی بلکہ مقصد کو اپنی خدمت اور اپنے مفادات کے لئے استعمال کرتی ہے۔ مذہب کے نام پر قائم ہونے والی جماعتوں کے لئے یہ چیز خاص طور پر خطرناک ہے اس لئے کہ جب اس طرح کی کوئی جماعت خود اپنے وجود اور اس کے قیام و بقا کو مقصود بنا لیتی ہے تو وہ مذہب کی بھی جن چیزوں کو اپنے اس مقصد کی راہ میں مزاحم پاتی ہے ان کو بدل کر اپنے جماعتی اغراض کے سانچہ میں ڈھال لیتی ہے۔ مذہب کی تاریخ ایک ساتھ شہادت دیتی ہے کہ اس چیز نے بے شمار تحریکات کی راہیں کھولی ہیں اور اس سے بڑے بڑے فتنے ظہور میں آتے ہیں۔ اس خطرے کے پیش نظر اس قرارداد میں اس امر کو خاص طور پر پیش نظر رکھا گیا ہے کہ تنظیم جائے خود غایت و مقصد نہ بننے پائے۔ بلکہ وہ اصل مقصد کے وسیلہ و ذریعہ کی حد تک محدود رہے۔ قرارداد کے اس پہلو پر بہت سی باتیں کہنی ہیں جو آگے کے مراحل میں بالترتیب آپ کے سامنے آئیں گی۔ اس کے لئے لازماً اس کے تنظیمی ڈھانچہ میں ایسی حد بندیاں کرنی پڑیں گی جو اس کو بے راہ رومی اور گمراہی سے محفوظ رکھیں۔

جہاں تک دوسری چیز یعنی دین ہی کو نصب العین بنانے کا تعلق ہے یہ کم از کم ہمارے اور آپ کے لئے محتاج دلیل نہیں۔ ہم خدا کے فضل سے مسلمان ہیں اور ہمارا یہ نچتر عقیدہ ہے کہ انسانیت کی اصلی ترقی و فلاح مذہب کے ساتھ وابستہ ہے۔ مذہب کے بغیر انسان بس ایک لائق یا نافرمان حیوان ہے جیسا کہ نظریہ ارتقاء کے قائلین کہتے ہیں یا زیادہ سے زیادہ ایک حیوان مطلق جیسا کہ اسطونے انسان کی تعریف کی ہے ہم ان دونوں میں سے کسی تعریف کو بھی انسان کی صحیح تعریف نہیں سمجھتے۔ ہمارے نزدیک انسان ایک روح یزدانی کا حامل ہے جیسا کہ قرآن نے "وَلَفَحَتْ فِيهِ رُوحِي" کے الفاظ سے اس کی طرف اشارہ فرمایا ہے۔ یہی روح یزدانی ہے جو انسان کا شرف خصوصی ہے اور اسی کی بدولت انسان مسجودِ مطلق بنا ہے۔ یہی روح ملکوتی اگر انسان کی روح بھی ہے تو انسان حقیقی انسان ہے ورنہ وہ بس دو ٹائٹلوں پر چلنے والا ایک جانور ہے۔ اس روح ملکوتی کے روح بھی پر غالب رہنے کے لئے یہ ضروری ہے کہ انسان کے ارادے کی باگ خدا کی شریعت کے ماتحت رہے اور اگر انسان کا ارادہ شریعت کے ماتحت نہیں رہتا اور اس کی عقل خدا کی وحی سے رہنمائی حاصل

ذکر ہے تو جیسا کہ میں نے عرض کیا یہ کپڑوں میں بیوس ایک جالور ہے۔ یہ جالور گدھا بھی ہو سکتا ہے کتا بھی ہو سکتا ہے اور بندر اور خنزیر اور ایک خوفناک درندہ بھی ہو سکتا ہے۔ چنانچہ قرآن نے شریعت سے بے قید انسانوں کو مذکورہ تمام جالوروں سے تشبیہ دی ہے۔ یہ تشبیہ محض برائے تشبیہ نہیں ہے بلکہ اظہار حقیقت ہے۔ اگر ہمارے پاس حقیقت کو دیکھ لینے والی آنکھیں ہوتیں تو ہم اپنے سر کی آنکھوں سے دیکھ لینے کہ ہمارے مقدس شہروں میں کپڑوں میں بیوس کتنے چوپائے اور درندے انسانوں کے بھیس میں پھر رہے ہیں اور اس صحیح ارضی پر قوموں کی قومیں ہیں جو مقدس کہلانے کے بلوغت اپنی سرشت کے اعتبار سے درندوں سے زیادہ سفاک اور خونخوار بن گئی ہیں۔ ہمارے لئے شریعت کے انتخاب کا معادہ بھی کوئی پیچیدہ معادہ نہیں ہے۔ ہم یہ عقیدہ رکھتے ہیں کہ اسلام تمام دنیا کا مشترک دین ہے اور قرآن خدا کی آخری اور کامل کتاب اور محمد رسول اللہ صلی اللہ علیہ وسلم خدا کے آخری رسول ہیں اس وجہ سے یہ عین ہمارے عقیدے کا تقاضا ہے کہ ہم اپنی زندگی اسلام کے احکام و ہدایات کے تحت گزاریں اور اسی کی دعوت دوسروں کو بھی دیں۔ یہ دوسروں کو دعوت دینا بھی عین ہماری فطرت بشری کا اقتضاد اور ہماری اپنی اصالت و ترقی کا لازمہ ہے۔ آپ اس حقیقت سے بے خبر نہیں ہو سکتے کہ انسان تنہا نہیں پایا جاتا وہ ایک مدنی بطبع ہستی ہے۔ وہ کسی خاندان کے فرد، کسی قبیلہ کے رکن، کسی شہر کے شہری خود کسی ملک کے باشندے کی حیثیت سے پایا جاتا ہے اور اپنی فطری صلاحیتوں کے پروان چڑھنے کے لئے وہ ان سب باتوں کا محتاج ہے۔ اسی بنا پر انسان کو SOCIAL ANIMAL کہا گیا ہے۔ جس طرح مچھلی پانی سے مستغنی نہیں ہو سکتی اسی طرح انسان معاشرے سے مستغنی نہیں ہو سکتا اگر انسان معاشرہ سے بے تعلق ہو کر اپنی صلاحیتوں کو صحیح طور پر اجاگر کر سکتا تو اسلام ربانیہ کی ممانعت نہ کرتا۔ انسان اپنی فطرت کے لحاظ سے نباتات میں سے CREEPERS سے مشابہ ہے۔ جس طرح انگور کی بیل صحیح طور پر اسی طرح پروان چڑھتی ہے جب اس کو کوئی سہارا ہے۔ بغیر اس سہارے کے وہ سکر کے رہ جاتی ہے۔ اسی طرح انسان بھی صحیح طور پر اسی طرح پروان چڑھتا ہے جب اس کو معاشرے کا سہارا ہے۔ بغیر اس سہارے کے اس کی صلاحیتیں سکر کے رہ جاتی ہیں۔ اس کے ساتھ ساتھ یہ امر بھی ضروری ہے کہ یہ سہارا اس کے روحانی تقاضوں کے موافق ہو جس طرح انگور کی بیل اس سہارے کے اثرات میں سے حصہ لیتی ہے جس پر وہ چڑھتا ہے۔ اسی طرح انسان اس معاشرے کے خیر و شر سے متاثر ہوتا ہے جس میں زندگی گزارتا ہے۔ انگور کی بیل کو

نیم پوچھا دیکھے تو اس کے پھل کرکوسے کیسے ہو سکتے ہیں۔ اسی طرح انسان اگر بڑے معاشرے میں زندگی گزارے تو وہ بڑا بن سکتا ہے۔

انسان کی اس فطرت نے اس کے لئے ایک سخت مشکل پیدا کر دی ہے۔ ایک طرف تو اس کی فطرت کی رنج سے یہ واجب ہے کہ وہ معاشرے سے وابستہ رہے، اس سے بے تعلق نہ ہو۔ دوسری طرف اس پر یہ واجب ہے کہ وہ اپنے لئے سازگار معاشرہ تلاش کرے اور اگر معاشرہ سازگار نہ ہو تو اپنے روحانی و اخلاقی تقاضوں کے لئے پورے اخلاص کے ساتھ اس کو سازگار بنانے کی جدوجہد کرے۔ اگر کوئی شخص یہ جدوجہد نہ کرے تو اس کی اخلاقی و روحانی موت یقینی ہے۔ اگرچہ کوئی شخص کسی دوسرے کی اصلاح پر اختیار نہیں رکھتا۔ دوسرے کی اصلاح اللہ کی توفیق پر منحصر ہے لیکن ہر شخص خود اپنی اصلاح کے لئے اس جدوجہد پر اپنے امکان اور اپنی صلاحیتوں کے حدود مامور ہے۔

اس وجہ سے ہمارے پیغمبر صلی اللہ علیہ وسلم نے ارشاد فرمایا ہے کہ تم میں سے ہر شخص کوئی بڑائی دیکھے اس پر واجب ہے کہ وہ اپنے لائق سے اس کی اصلاح کرے۔ اگر اس کی قدرت رکھتا ہو اگر لائق سے اس کی اصلاح کی قدرت نہ رکھتا ہو تو زبان سے اس کی اصلاح کی کوشش کرے اگر اس کی صلاحیت رکھتا ہو۔ اگر اس کی صلاحیت بھی نہ رکھتا ہو تو وہ اپنی درجہ کا ایمان یہ ہے کہ اس کو دل سے بڑا جانے (یعنی اس میں کسی نوعیت سے بھی تعاون نہ کرے) اس سے نیچے ایمان کا کوئی درجہ نہیں ہے۔

معاشرہ سے متعلق افراد کی ذمہ داریوں کو واضح کرنے کے لئے حضورؐ نے معاشرہ اور افراد کو ایک کشتی کے مسافر سے تشبیہ دی ہے۔ ایک کشتی میں کچھ لوگ سریشے پر سفر کرتے ہیں اور کچھ لوگ اس کے نیچے کے حصے میں۔ فرض کیجئے نیچے والے یہ محسوس کرتے ہیں کہ ہمیں پانی لینے کے لئے اور جانے کی مشقت اٹھانی پڑتی ہے کیوں نہ ہم اپنے حصے میں کشتی کے پینڈے میں سوراخ کر لیں اور اوپر والے یہ خیال کر کے کہ وہ اپنے حصے کی کشتی میں سوراخ کر رہے ہیں ان کو اس ارادے سے باز رکھنے کی کوشش نہ کریں بلکہ سوراخ کرنے کے لئے ان کو آواز چھوڑ دیں تو سوراخ ہو جانے کے بعد کشتی جو ڈوبے گی تو اوپر والوں اور نیچے والوں سب کو لے کر ڈوبے گی۔ یہی حال معاشرے کا ہے اس میں اچھے بھی ہوتے ہیں بڑے بھی ہوتے ہیں۔ اگر اچھے لوگ معاشرہ کے خیر و شر سے بے تعلق ہو جاتے ہیں تو بڑوں کی بڑائی سے جو آفت ظہور میں آتی ہے اس میں اچھے اور بڑے دونوں ہی حصہ پاتے ہیں۔

حدیثوں میں ایک بستی کا ماجرا بھی بیان ہوا ہے جس سے یہ حقیقت مزید واضح ہوتی ہے۔ مذکور ہے کہ اللہ تعالیٰ نے ایک بستی کے متعلق فرشتہ کو حکم دیا کہ جا کر اس کو الٹ دو۔ فرشتہ نے عرض کی کہ ہاں اللہ تعالیٰ اس میں تو تیرا ایک ایسا بندہ بھی ہے جو برابر تیری عبادت میں لگا رہتا ہے، اللہ تعالیٰ نے فرمایا کہ اس کے سمیت بستی کو الٹ دو اس لئے کہ اس کا چہرہ کبھی میرے دین کی بے حرمتی پر نیرت سے تمنا یا نہیں۔

اس تفصیل سے یہ حقیقت واضح ہوتی کہ ہمارے لئے اپنے معاشرے کے خیر و شر سے بے تعلق رہنے کی کوئی گنجائش نہیں ہے نہ ہماری فطرت اس بے تعلق کی روادار ہے نہ ہمارا مذہب اس کی اجازت دیتا ہے۔ دوسروں کی اصلاح سے قطع نظر ہم خود اپنی اصلاح و فلاح کے لئے اس بات کے محتاج ہیں کہ اپنے معاشرے کو اپنے روحانی و اخلاقی تقاضوں کے لئے سازگار بنانے کی کوشش کریں۔ اس کوشش سے دوسروں کی اصلاح ہو یا نہ ہو لیکن ہماری اصلاح ہوگی۔ اس سے ہماری اپنی صلاحیتیں پروان چڑھیں گی اور ہماری اپنی فطرت کے مضمرات برائے کار آئیں گے۔ جو شخص یہ کام کرنا ہے وہ خود اپنا فرض انجام دینا ہے اور دوسروں سے زیادہ وہ خود اپنے اوپر احسان کرنا ہے اس وجہ سے اگر کوئی شخص یہ فرض انجام دیتا ہے تو اس کے لئے یہ زیبا نہیں ہے کہ وہ اپنے آپ کو معاشرہ کا عمن سمجھنے لگے بلکہ وہ یہ سمجھے کہ اس نے اپنا ہی فرض انجام دیا ہے۔ جس طرح ہم نماز پڑھتے ہیں تو کسی پر احسان نہیں کرتے بلکہ خود اپنے اوپر احسان کرتے ہیں اسی طرح اگر ہم معاشرہ کی کسی برائی کی اصلاح کرتے ہیں تو کسی پر احسان نہیں کرتے بلکہ صرف اپنا فرض ادا کرتے ہیں۔ دین میں دوسروں کے نیک و بد سے متعلق ہم پر جو ذمہ داری عاید کی گئی ہے وہ ہمارے ذاتی فرض ہی کی حیثیت سے عاید کی گئی ہے۔

ذی بحث قرآن داد میں یہ تصور اچھی طرح واضح کر دیا گیا ہے اور اس کے دو بڑے اہم فوائد ہیں۔ ایک یہ ہے کہ کوئی شخص دعوت و اصلاح کا کوئی کام کرتے ہوئے یہ نہیں سمجھے گا کہ وہ کسی دوسرے کا کام کر رہا ہے بلکہ وہ یہی سمجھے گا کہ اپنا ہی کام کر رہا ہے۔ دوسرا یہ کہ کوئی شخص دوسروں کی اصلاح میں اتنا مستغرق نہیں ہوگا کہ وہ خود اپنی اصلاح سے غافل اور بے پروا ہو جائے۔ یاد رکھیے کہ میں خود عرض کر چکا ہوں کہ دوسروں کی اصلاح کی کوشش اصلاً خود اپنی ہی اصلاح کی کوشش کا ایک حصہ ہے۔ جو شخص دوسروں کی اصلاح میں رات دن سرگرم ہے لیکن اسے خود اپنی اصلاح کی فکر نہیں ہے وہ محض غائبی مصلح ہے۔ جو خود ٹھیک رہا ہو وہ دوسروں کی رہبری نہیں کر سکتا۔ انگوٹھی کی وہ بیل سوکھ جاتی ہے جس کی اپنی جڑ اکھڑی ہوتی ہو اگرچہ اس کو کتے ہی خوبصورت سہارے

پہلے چرچا دیجئے اس زمانے میں چونکہ زیادہ تر مدعیان اصلاح ایسے ہی ہیں جنہیں خود اپنے دین و ایمان کا کچھ ہوش نہیں لیکن دوسروں میں دین کی سوغات بانٹنے کے لئے تھکی و تری کا سفر کرتے پھرتے ہیں۔ اس وجہ سے ضروری ہے کہ اصل نقطہ پر لوگوں کی توجہ مرکوز کرائی جائے۔ چنانچہ قرارداد میں اس حقیقت کو یوں واضح کیا گیا ہے کہ "ہمارے نزدیک دین کا اصل مغایب فرد ہے۔ اسی کی اخلاقی و روحانی تکمیل اور فلاح و نجات دین کا اصل موضوع ہے اور پیش نظر اجتماعیت اصلاً اسی لئے مطلوب ہے کہ وہ فرد کو اس کے نصب العین یعنی رضائے الہی کے حصول میں مدد دے"۔

اس تصور کا قدرتی مطالبہ یہ ہے کہ اس تنظیم کا ڈھانچہ ایسا بنایا جائے کہ وہ اپنے اعضاء و ارکان کی اصلاح و تربیت کا ایک جامع ادارہ بن جائے اس عزم کا اظہار قرارداد میں ان الفاظ میں کیا گیا ہے :

"لہذا پیش نظر اجتماعیت کی نوعیت ایسی ہونی چاہیے کہ اس میں فرد کی دینی و اخلاقی تربیت کا کام تقاضا رکھا جائے اور اس امر کا خصوصی اہتمام کیا جائے کہ اس کے تمام شرکاء کے دینی جذبات کو جلا حاصل ہو۔ ان کے علم میں مسلسل اضافہ ہوتا رہے ان کے عقائد کی تصحیح و تطہیر ہو عبادت اور اتباع سنت سے ان کا ذوق و شوق بڑھتا چلا جائے۔ عملی زندگی میں حرام و حلال کے بارے میں ان کی حس تیز اور ان کا عمل زیادہ سے زیادہ معنی بر تقویٰ ہوتا چلا جائے اور دین کی دعوت و اشاعت اور اس کی نصرت و اقامت کے لئے ان کا جذبہ ترقی کرنا چلا جائے"۔

ان تمام مقاصد کے حصول کے لئے تنظیم یا وسائل و ذرائع اختیار کرے گی؟ اس کا جواب دینا بروقت میرے لئے مشکل ہے اس کا جواب بہت کچھ منحصر ہے اس بات پر کہ اس تنظیم کو کن صلاحیتوں کے افراد حاصل ہوتے ہیں اور وہ اپنی مجموعی کوشش سے کیا اسباب و وسائل فراہم کرنے پر قادر ہوتے ہیں۔ افراد اور وسائل کی وسعت کے ساتھ ساتھ امکانات کا جائزہ لینا اور ان کے مطابق تنظیم اٹھانا تنظیم کے اسباب علی و عقلاً کا کام ہے۔ لیکن اتنی بات بدیہی ہے کہ اس مقصد کے بروقت نکلوانے میں اسی امر کی پوری کوشش کی جائے گی کہ جو قدم بھی اٹھے اسوۃ نبیاء کی روشنی میں اٹھے اور جماعت کی تربیت اس پہلو پر ہو جس کی طرف کتاب و سنت میں رہنمائی کی گئی ہے۔

ہم اپنی تربیت کے لئے سب سے پہلے تو صحیح علم کے محتاج ہیں صحیح علم سے میری مراد دیباہ کا علم ہے۔ اسی زمانے میں دین کا علم حلقہ ہو رہا ہے اس کے حصول کے لئے وسائل و ذرائع بھی

روز بروز کم تر ہوتے جا رہے ہیں اور لوگوں کے اندر اس کی رغبت بھی بالکل ختم ہوتی جا رہی ہے اگر دین کا علم ہی مٹ گیا تو پھر دین کے باقی رہنے کا کیا امکان ہے؟ یہ امر بھی بدیہی ہے کہ اس زمانے میں دین کا روایتی علم بالکل غیر مفید ہے۔ یہ زمانہ عقلیت کا زمانہ ہے اس زمانے میں لوگ ہر چیز کی دلیل و حجت کو سمجھنا چاہتے ہیں۔ مجرد بات لوگوں کو اپنی نہیں کرتی کہ فلاں بات دین کی بات ہے۔ دین پر آج جو اعتراضات ہر۔ ہے ہیں وہ کل کے اعتراضات سے بالکل مختلف ہیں۔ یہ اعتراضات جدید مغربی فکر و فلسفہ کی پیداوار ہیں اور ان کو نہایت زور و قوت کے ساتھ پھیلانے والے خود ہمارے اندر پیدا ہو گئے ہیں۔ جب تک ان اعتراضات و شبہات کا مؤثر اثر نہ ہو اس وقت تک ممکن نہیں ہے کہ آپ دین کی کوئی مفید خدمت انجام دے سکیں۔ افسوس ہے کہ اس خدمت کی صلاحیت رکھنے والے آج ہمارے اندر اگر مفقود نہیں تو اتنے کم ہیں کہ وہ دین کے محاذ کو کسی طرح بھی سنبھال نہیں سکتے اس وجہ سے وقت کی ایک بہت بڑی ضرورت یہ ہے کہ ایسے حاملان دین پیدا کرنے کی مؤثر جدوجہد کی جائے جو جدید علوم و افکار سے بھی کما حقہ ناگاہ ہوں اور کتاب و سنت کے دلائل و براہین پر بھی وہ باہ راستہ نظر رکھنے ہوں۔ میں اس بات پر یقین رکھتا ہوں کہ ہمارا دین دنیا میں بے دلیل نہیں آیا ہے وہ بہتر سے بہتر فطری و عقلی دلائل سے مسلح ہو کر آیا ہے جو ہر دور کے فسقوں کا مقابلہ کرنے کے لئے کافی ہیں، بشرطیکہ ان کو جاگ کرنے والے اور ان کو دنیا کے سامنے حالات کے مطابق پیش کرنے والے موجود ہوں دوستو! یہ کام کوئی آسان کام نہیں ہے اس قسم کے افراد صرف اردو میں لکھی ہوئی چند کتابیں پڑھ لینے سے نہیں پیدا ہوں گے بلکہ اس کے لئے کتاب و سنت اور علوم اسلامیہ سے باہر راستہ کھری واقفیت ضروری ہے۔ میں جانتا ہوں کہ اس قسم کی صلاحیت ہم میں سے ہر شخص اپنے اندر نہیں پیدا کر سکتا لیکن معتد بہ تعداد ہمارے اندر جب تک ایسے لوگوں کی نہ ہوگی ہم ان ذمہ داریوں سے کما حقہ عہدہ برائے ہو سکیں گے جو دین سے متعلق اس زمانے میں ہم پر عاید ہوتی ہیں۔

جہاں تک عامۃ المسلمین کو دین کی دعوت دینے کا تعلق ہے اس کے بارے میں مجھے یہ کہنے کی اجازت دیجئے کہ اس زمانے میں مجرد تذکیر کافی نہیں ہے بلکہ وسیع پیمانے پر تعلیم و تہذیب کی ضرورت ہے۔ یہ صورت نہیں ہے کہ لوگ دین کی باتیں بھولے ہوئے ہیں اگر انہیں یاد دلادی جائیں تو وہ ان کو اختیار کر لیں گے بلکہ اشاعت باطل کے وسیع ذرائع نے اس زمانے میں عام افواہوں کے اندر بھی دین اور دینی اسماء و تسمیہ سے متعلق بے شمار غلط فہمیاں بھردی ہیں جن کو فوراً کرنے کا سامان کرنا ان لوگوں پر واجب ہے جو آج تک کے عوام کی اس پہلو سے کوئی خدمت کرنا چاہتے ہوں۔ آج اخبارات

مکمل نہیں رہتے ہیں۔ ریڈیو کھیتوں اور کھیتوں کی ملک میں موجود ہے اس وجہ سے یہ نہیں سمجھنا چاہیے کہ زندگی جدید شیطانی نظریات سے ہماری عوام بے خبر ہیں یا وہ ان سے بالکل بے تعلق ہیں۔ ان سے تازہ کے ہیں، شہری اور دیہاتی آبادی میں کچھ فرق ہونا تو ایک قدرتی امر ہے لیکن دیہاتی آبادی کو ان نئی سے بالکل الگ تھک خیال کرنا صحیح نہیں ہے اس وجہ سے ان کے اندر کام کرنے کے وہ طریقے بنا کر کے ہوں گے جو موجودہ حالات میں ان کے لئے موثر اور مفید ہوں۔

جہاں تک ملک کے ارباب اقتدار کا تعلق ہے ان کے بارے میں بھی ہماری ماں سخت افراط و تفریط پائی جاتی ہے۔ ایک تو وہ لوگ ہیں جو ان کی اصلاح کے معاملے میں بالکل بے تعلق ہیں انہیں کے خیر و شر سے کوئی دلچسپی نہیں ہے۔

دوسرے وہ لوگ ہیں جو ان کے شر کو بھی خیر ہی کہنا پسند کرتے ہیں۔ تیسرے وہ لوگ ہیں جو ان کے خیر کو بھی شر قرار دیتے ہیں اور ہر حالت میں ان کی مخالفت کرنا ان کے ہاں جزو ایمان ہے۔

آپ کی یہ قرار داد ان تینوں طریقوں کو غلط قرار دیتی ہے اور دین کی روشنی میں ایک چوتھا طریقہ آپ کے سامنے پیش کرتی ہے۔

جہاں تک پہلے طریقے یعنی لائسنس کے رویہ کا تعلق ہے اس کے بارے میں تفصیل کے ساتھ میں عرض کر چکا ہوں کہ اسلام میں اس کی کوئی گنجائش نہیں ہے۔ یہ کوئی پر ایسا جھگڑا نہیں ہے جس سے وہ دہنے میں آدمی کے لئے سعادت ہو بلکہ ہم میں سے ہر شخص کے اپنے دین و ایمان کا معاملہ ہے پیغمبر صلی اللہ علیہ وسلم کی واضح تعلیمات کی روشنی میں بنا چکا ہوں کہ جو شخص معاشرہ کے خیر و شر بے پروا ہے وہ خود اپنے دین و ایمان سے بے پروا ہے اور اس کی یہ بے پروائی اس کی ساری نافرمانی کو ثابت کر کے رکھ دے گی۔ ہم جس کشتی پر سوار ہیں اپنے امکان کے حد تک کسی کو اس پینڈے میں سوراخ کرنے ایک ناماشائی کی طرح نہیں دیکھ سکتے۔

دوسرے گروہ کا رویہ بھی بالکل غلط ہے جو چیز غلط ہے اگر وہ ارباب اقتدار کی طرف سے ظہور آئے تو اس کی غلطی اور بھی سنگین ہو جاتی ہے اس لئے کہ اس کے اثرات بہت دور رس ہوں گے۔ اگر کوئی شخص اس غلطی کو ثواب قرار دے تو یہ اس پر خاموش رہنے سے بھی بڑا جرم ہے یہ رویہ خوف یا صلح کی بنا پر اختیار کیا جائے تو یہ اسلام میں صریح نفاق ہے جو ایمان کے ساتھ جمع نہیں ہو سکتا۔ اگر یہ اس بنیاد پر اختیار کیا جائے کہ اس سے حکومت کو شہت پہنچتا ہے تو یہ بھی غلط ہے اول تو

حکومت کو صنعت پہنچ سکتا ہے تو غلط چیز سے نہ کہ صحیح چیز سے، ثانیاً حکومت بجائے خود مقصد و غایب نہیں ہے بلکہ اسلام میں وہ اللہ کے قائلین عدل و منصف کا ذریعہ ہے اس وجہ سے حکومت کی مصلحت کے لئے بھی کسی شر کو خیر قرار دینا اپنے دین و ایمان پر کھڑا ہی مارتا ہے۔

تیسرے گروہ کا رد یہ بھی بالکل غلط ہے اگر اب اقتدار کی ہر بات کو بدت تنقید بنا لینا یہاں تک کہ ان کے خیر کو بھی شر قرار دینا اور اس مخالفت میں اس حد تک بڑھ جانا کہ دوسروں کی برائیوں بھی ان کے کھانے میں ڈال دینا، عقل و منطق کی رُو سے جائز ہے نہ اسلام کی رُو سے۔ یہ اقتدار کی ہوا میں اندھے ہو جانے کی علامت ہے اور اس کا سب سے بڑا نقصان یہ ہے کہ ایسے لوگوں کی صحیح بات بھی اگر اب اقتدار کو اپیل نہیں کرتی۔ جن لوگوں کی ذہنیت یہ بن جاتی ہے وہ خیر خواہی کے جذبے سے بالکل خالی ہو جاتے ہیں۔ دراصل حالیہ یہ جذبہ دعوت دین کی اصل روح ہے۔ اگر انسان خیر خواہ کے جذبے سے خالی ہو تو اس کی ہر بات نفرت اور عناد کی تخم ریزی کرتی ہے اور اگر وہ اس کے صفات دین کا نام لینا ہے تو اس کے معنی یہ ہیں کہ وہ دین کو بھی لوگوں کی نگاہوں میں ایک نفرت انگیز چیز بنا چاہتا ہے۔ ایسے لوگوں کے ہاتھوں دین کو جو نقصان پہنچا ہے وہ دین کے کھلے ہونے و دشمنوں کے ہاتھوں بھی نہیں پہنچا ہے اس لئے کہ یہ لوگ اپنی ایک نفسیاتی جنگ میں دین کو ایک سہیوار کے طور پر استعمال کرتے ہیں اور اس طرح بلاوجہ دین کو ان تمام لوگوں کے سامنے ایک سرخین بنا کر کھڑا کر دیتے ہیں جن سے ان کی لڑائی ہوتی ہے۔ میں نے دیکھا ہے کہ اس طرح کے لوگ انسانیت اور خلق کی محبت سے بالکل عاری ہوتے ہیں۔ یہ لوگ دل سے اس بات کے آرزو مند ہوتے ہیں کہ ملک میں زلزلے آئیں، تحفظ پڑے، سیلاب آئیں، وبا پھیلیں تاکہ یہ ان سب چیزوں کا ذمہ دار حکومت کو ٹھہرا کر اپنے اقتدار کے لئے راہ ہموار کریں۔ ایسے بے درد اور شگ دل لوگوں سے یہ توقع رکھنا کہ یہ دین کی کوئی خدمت انجام دے سکیں گے محض خام خیالی ہے۔

آپ نے جو قرار داد پاس کی ہے اس میں آپ نے ان تمام طریقوں سے الگ اپنے لئے "الدین انصی" کی راہ اختیار کی ہے جس کے معنی یہ ہیں کہ آپ لوگوں کے خیر و شر سے بے نیاز نہیں ہو سکتے اس لئے کہ یہ خیر خواہی کے خلاف ہے۔ اسی طرح آپ کسی کے شر کو خیر بھی نہیں کہہ سکتے اس لئے کہ یہ بھی حق اور خیر خواہی کے خلاف ہے۔ علیٰ ہذا القیاس آپ کسی کی مخالفت کے جوش میں اس کی نیچی کو بدی نہیں ٹھہرا سکتے اس لئے کہ یہ بھی سچائی اور خیر خواہی کے خلاف ہے۔ سب سے بڑھ کر یہ کہ آپ دین کو ہوس اقتدار کی جنگ میں ایک سہیوار کے طور پر کھینچ استعمال نہیں کریں گے بلکہ جس کے سامنے

بھی اس کو پیش کریں گے اللہ کے دین کی حیثیت سے پیش کریں گے کہ اسی میں اس کی بھی جھلائی ہے۔ اور اسی میں آپ کی بھی جھلائی ہے۔ یہی حضرات اہلبیاء علیہم السلام کا طریق کار ہے اور یہی آپ کو اختیار کرنا ہے۔

رفیقو! میں سمجھتا ہوں کہ ایک واضح چیز کی وضاحت کرنے میں آپ کا بہت سا وقت میں نے لیا۔ اب میں اپنی تقریر ختم کرتا ہوں اور اپنے لئے اور آپ کے لئے دعا کرتا ہوں کہ ہم نے جو کچھ طے کیا ہے اس پر ہم عمل کرنے کی توفیق پائیں۔

اقول قولي هذا واستغفر الله لي ولكم وللسائر المسلمين والمسلمات!

عَنْ أَبِي رُتَيْبَةَ تَبِيٍّ بْنِ أَوْسٍ الدَّارِمِيِّ رَضِيَ اللَّهُ عَنْهُ
أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ:

“الدِّينُ النَّصِيحَةُ”

قُلْنَا: لِمَنْ؟ — قَالَ

“لِلَّهِ وَكِتَابِهِ وَلِرَسُولِهِ وَلِأُمَّتِهِ الْمُسْلِمِينَ وَعَامَّتِهِمْ” (رواه مسلم)

ترجمہ: —

نبی اکرم صلی اللہ علیہ وسلم نے فرمایا: ”دین تو بس وفاداری اور

خیر خواہی کا نام ہے“ صحابہ رضی اللہ عنہم نے پوچھا: ”حضور! کس کی؟“

آپ نے فرمایا ”اللہ کی، اس کی کتاب کی، اس کے رسول کی

اور مسلمانوں کے رہنماؤں اور عوام سب کی!“

تقریر مولانا عبدالغفار حسن

حمد و ثنا کے بعد

رفقائے محترم !

صبح کے درمیں قرآن پانچ قرار داد اور اس کی توضیح اور سب سے بڑھ کر مولانا اصلاحی کی تقریر سے معاطے کے اکثر پہلو اچھی طرح واضح ہو چکے ہیں اور اب میری تقریر کی کوئی خاص ضرورت نہ تھی، تاہم جو خدمت میرے سپرد ہے میں اس کی انجام دہی میں بعض باتیں آپ حضرات کے سامنے رکھتا ہوں تو اس سے بھی کم از کم تذکیر کا فائدہ تو حاصل ہو ہی جائے گا۔

ایک نئی دینی جماعت کے قیام کے فیصلے پر سب سے پہلے جو سوال ذہنوں میں پیدا ہونا لازمی ہے وہ یہ ہے کہ آخر ایک نئی جماعت کی ضرورت کیا ہے؟ اولاً کیا انفرادی طور پر کام کرنا کافی نہیں ہے؟ ثانیاً اگر اجتماعیت لازمی ہے تو بھی ڈیڑھ اینٹ کی ایک نئی مسجد الگ بنانے کی کیا حاجت ہے؟ بہت سی دینی تنظیمیں اور جماعتیں موجود ہیں کیوں نہ ان میں سے کسی کے ساتھ شامل ہو کر کام کیا جائے؟

جہاں تک اجتماعیت کی ضرورت و اہمیت کا تعلق ہے اس پر مولانا اصلاحی بہت مفصل روشنی ڈال چکے ہیں۔ یہ بدیہی بات ہے کہ بہت سے لوگوں کے علیحدہ علیحدہ کام کرنے اور ان سب کے مل کر اجتماعی طور پر کام کرنے میں نتائج کے اعتبار سے زمین آسمان کا فرق واقع ہو جاتا ہے۔ اجتماعیت میں ہر فرد ایک دوسرے کا سہارا اور ایک دوسرے کی کچی پور کرنے والا ہوتا ہے جس کے کام میں عظیم برکت پیدا ہوتی ہے۔ — ظاہر بات ہے کہ اللہ نے مختلف لوگوں کو مختلف صلاحیتیں دی ہیں۔ کسی کو بولنے کی صلاحیت دی ہے، کسی کو لکھنے کی، کسی کو بھاگ دوڑ کی قوت دی ہے، کسی کو غور فکر اور تدبیر و تفکر کی — اسی طرح کسی کو علوم دینی سے سرفراز فرمایا ہے اور کسی کو معلومات دنیوی سے بہرہ ور فرمایا ہے۔ کسی کو فہم قرآن کے بحر عمیق میں غوطہ لگانے کی صلاحیت دی ہے تو کسی کو علوم حدیث کی وسعتوں میں پیرائی کی صلاحیت سے نوازا ہے۔ کسی کو قدیم کی واقفیت عطا فرمائی ہے تو کسی کو جدید سے روشناس کیا ہے۔ مختلف صلاحیتوں اور قوتوں سے مسخ افراد کے مجتمع اور متحد ہو کر کام کرنے سے ہی اس بات کی توقع کی جاسکتی ہے کہ کوئی جامع اور ہمہ گیر نوعیت کا کام سرانجام پاسکے

پھر دینی و مذہب کے مخالف اور لادینیت کے علمبرداروں کو دیکھئے تو معلوم ہوتا ہے کہ وہ پوری طرح منظم ہو کر کام کر رہے ہیں اور ان کے مختلف گروہ اور جتنے مختلف اطراف سے پوری تنظیم اور اجتماعیت کے ساتھ دینی قوتوں پر یلغار کر رہے ہیں۔ اب ظاہر ہے کہ اجتماعیت کا مقابلہ انفرادیت سے نہیں کیا جا سکتا اس کے لئے اجتماعیت ہی کی ضرورت ہے۔ بنا بریں دینی قوتوں کا منظم و مجتمع ہونا ایک ناگزیر ضرورت ہے۔

بلاشبہ جماعت سازی سے کچھ اندیشے بھی لاحق ہوتے ہیں مثلاً ایک یہ کہ اس سے جماعتی و گروہی عصبیت پھر تھکتے اور بالآخر تحزب و تفرق کی لعنت وجود میں آتی ہے۔ دوسرے یہ کہ جماعتیں بالعموم شخصیتوں کے گرد گھومتی ہیں اور ان سے شخصیت پرستی کی مہلک بیماری پیدا ہوتی ہے۔ تیسرے یہ کہ خود جماعتیں عموماً داخلی انتشار کا شکار ہو جاتی ہیں اور بعض اوقات اس سے انتہائی کرہہ صورت حال پیدا ہو جاتی ہے۔

اس سلسلے میں اولیں بات تو یہ ہے کہ ہر چیز کے مجموعی فائدے یا نقصان کو پیش نظر رکھنا چاہیے۔ بہت سے اچھے کاموں میں کوئی پہلو برائی کا ہو سکتا ہے اور بہت سی برائیوں میں کوئی پہلو اچھائی کا ہونا ممکن ہے۔ قرآن مجید نے خود شراب اور جوئے کے بارے میں بھی یہ تسلیم کیا ہے کہ ان میں منفعت بھی ممکن ہے لیکن **وَ اَشْمَهُمَا اَكْبَرُ مِنَ نَفْعِهِمَا** ان کا شران کی منفعت سے زیادہ ہے۔ اس سے معلوم ہوا کہ جس چیز میں خیر کا پہلو غالب ہو اس کو اختیار کرنا چاہیے اور اس کے شر سے بچاؤ کی ہر ممکن تدبیر کرنی چاہیے۔

شخصیت پرستی، کسی لعنت کے پیدا ہونے کے امکانات و ماں زیادہ ہوتے ہیں جہاں کسی ایک داعی کی دعوت پر لوگ جمع ہوں اور اسی کے خیالات و نظریات و تصورات اور اسی کے فہم و فکر کو اس اجتماعیت میں مرکز و محور کی حیثیت حاصل ہو جائے۔ اس کے برعکس اگر ابتدا سے بہت سے لوگ باہمی مشورت سے اپنے مقصد اور اس کے حصول کے طریق کھوٹے کریں اور مسلسل "أَمْوَهُمْ شَوْرَىٰ بَيْنَهُمْ" کی قرآنی ہدایت پر عمل پیرا رہیں تو انشاء اللہ اس لعنت کا سدباب ہو جائے گا۔

تحزب اور تفرق سے بچنے کے لئے یہ ضروری ہے کہ دین کی خدمت کے لئے جمع ہونے والے لوگ ہمیشہ اقتسام المسلمین ہی کو اپنا واقعی شعار بنائیں اور اپنے آپ کو امت مسلمہ ہی کا ایک حصہ تصور کریں۔ چنانچہ نہ ان میں کوئی غرور و گھنڈ پیدا ہونے اپنے "چیز سے دگر" ہونے کا احساس پیدا ہونے پائے اور نہ ہی وہ اپنے آپ کو عام مسلمانوں سے کسی اعتبار سے بہتر و برتر تصور کریں۔

یہاں یہ حقیقت بھی نگاہ میں رہنی چاہیے کہ تخریب اور تفرق محض جماعت سازی ہی سے پیدا نہیں ہوتے بلکہ کوئی ادارہ یا محض درس گاہ یا دارالعلوم بھی ان کا سبب بن سکتا ہے اور واقعہ یہ ہے کہ بنا ہے اور اس کی مثالیں خود ہمارے ملک میں موجود ہیں۔ ظاہر بات ہے کہ جو درس گاہ نئی قائم ہوتی ہے وہ بالعموم کسی ایک خصوصیت کی حامل ہوتی ہے نتیجتاً اس سے نارغ ہونے والے نوجوانوں کو مزاج

ایک خاص رنگ میں دھلنا شروع ہو جاتا ہے اور مردِ آیام کے ساتھ اس کے فارغین و متوسلین میں گروہی و جزبی کیفیت پیدا ہو جاتی ہے۔ اب نہ تو یہ صحیح ہے کہ ان خدشات کی بنا پر درس گاہیں اور دارالعلوم قائم کرنے بند کر دیئے جائیں اور نہ یہ صحیح ہے کہ دینی مقاصد کے حصول کے لئے ادارے یا جماعتیں قائم کرنا ممنوع قرار دے دیا جائے۔ اس کے برعکس دارالعلوم اور اداروں کے قیام کے ساتھ حتی الامکان ایسی احتیاطی تدابیر اختیار کی جانی چاہئیں کہ ان کے ذریعے امت میں تفرقہ و انتشار پیدا نہ ہو۔ اس سلسلے میں جس قدر میں نے غور کیا ہے میں اسی نتیجے پر پہنچا ہوں کہ ایک تو جیسا کہ عرض کیا جا چکا ہے لوگوں میں کچھ "چیزے" دگر "ہونے" کے احساس کو پیدا ہونے سے روکا جائے اور "اثنیٰ من المسلمین" کی قرآنی ہدایت کو ہمیشہ مستحضر رکھا جائے اور دوسرے یہ احتیاط کی جائے کہ علم "جمہ و جماعت اور ربط و ضبط اور رشتوں ناظروں کے معاملات کو صرف ہم خیال لوگوں کے حلقے میں محدود کرنے کا نہ جحان نہ پیدا ہو۔ ان تدابیر پر اگر عمل کیا جائے تو میری رائے میں کوئی دینی جماعت فرقے میں تبدیل نہیں ہوگی۔ واللہ اعلم !

تیسرا اندیشہ جماعتوں کے "داخلی انتشار" کا ہے تو اگرچہ ماضی کے کچھ تلخ تجربات کی روشنی میں واقعہً اس اندیشے سے طبیعت میں بہت زیادہ تو خوش پیدا ہوتا ہے تاہم یہ حقیقت بادی تاہل سامنے آ جاتی ہے کہ محض اس اندیشے کی بنا پر اجتماعی جدوجہد سے باز رہنا ہرگز ایک معقول بات نہیں ہے۔ اختلاف اس عالم واقعہ کی ایک عظیم (اگرچہ تلخ) حقیقت ہے۔ "الایزالون مختلفین الا من رحمہم ربک"۔ تحریکیں اٹھتی ہیں اور بہت کچھ مفید کام کرتی ہیں پھر ان میں داخلی انتشار رونما ہو جاتا ہے تو ایسا بھی ہوتا ہے کہ وہ آپ اپنے خنجر سے خود کشتی کر لیتی ہیں لیکن اس سے یہ نتیجہ نکالنا صحیح نہیں ہے کہ ان کا کام نسبتاً منسباً ہو جاتا ہے ان کے اثرات ان کے بہت بعد تک بھی باقی رہتے ہیں۔ لہذا ضرورت اس کی ہے کہ خلوص اور لگن کے ساتھ کام شروع کیا جائے۔ اختلافات کے حل کے لئے صحت مند راستے حتی الامکان کھلے رکھے جائیں۔ اس کے بعد بھی کبھی ناگوار صورت حال پیدا ہو تو اس کا سامنا کیا جائے۔

اب دوسرے سوال کو لیجئے ————— یعنی یہ کہ آخر ایک نئی جماعت کا قیام ہی کیوں ضروری ہے؟ کیوں نہ موجود اوقات دینی جماعتوں میں سے کسی کے ساتھ مل کر کام کیا جائے؟

اس سوال کا مادہ سا جواب تو یہ ہے کہ جس طرح ملک میں بہت سی درس گاہوں اور دارالعلوم کے وجود سے یہ لازم نہیں آتا کہ کوئی نئی درس گاہ قائم نہ کی جائے اسی طرح بہت سی دینی جماعتوں کا وجود کسی نئی جماعت کے قیام کی نفی نہیں کرتا اور جس طرح ایک نئے دارالعلوم کے موسسین کے بارے میں لازماً یہ نہیں سمجھا جاتا کہ ان کی راتے بقیہ درس گاہوں کے بارے میں بہت بڑی ہے اس طرح ایک نئی دینی جماعت کے موسسین کے بارے میں یہ سمجھنا کہ یہ لازماً دوسری دینی جماعتوں کے بارے میں بہت بڑی یا حضرات امیر راتے رکھتے ہیں درست نہیں ہے۔

مزید وضاحت کے لئے عرض ہے کہ اس وقت جو جماعتیں ملک میں بالفعل موجود ہیں ہمارے نقطہ نظر سے ان کی درستیاں ہیں۔ ایک تو وہ ہیں جن سے ہمیں کئی اختلاف ہے یعنی ان کے طریق کار اور ان کے مزاج اور ذہن کو ہم درست نہیں سمجھتے۔ ایسی جماعتوں میں مدغم ہونے یا ان کے ساتھ مل کر کام کرنے کا تو کوئی سوال ہی پیدا نہیں ہوتا ————— دوسری جماعتیں ایسی ہی جو ہماری راتے میں بعض کام بہت اچھے سر انجام دے رہی ہیں لیکن ان کے کاموں میں کچھ خلا ہے اور دین کے بعض تقاضے اس کے ذریعے پورے نہیں ہو رہے ہیں ————— ایسی جماعتوں کے ساتھ دو طرح کا معاملہ نظری اعتبار سے ممکن ہے۔ ایک یہ کہ ان کے ساتھ شامل ہو کر کام کیا جائے اور ان کے اندر رہ کر زور ڈالا جائے کہ دین کے دوسرے تقاضوں کو بھی پورا کیا جائے۔ یہ طریق بظاہر بڑا معتدل اور مستحسن نظر آتا ہے لیکن عملاً اپنے اندر بہت سی پیچیدگیاں رکھتا ہے۔ ہر جماعت کے موسسین کا ایک خاص مزاج ہوتا ہے اور ان کے ذہن کی ایک خاص ساخت ہوتی ہے جسے باسانی بدلنا نہیں جاسکتا، اور اگر بدلنے کی کوشش کی جائے تو اس کے سوا کچھ حاصل نہیں ہو سکتا کہ خواہ حوالہ کی کھینچ تان اور بد مزگی پیدا ہو اور بالآخر کچھ نہ آئے۔ ظاہر بات ہے کہ اگر ان کے نزدیک کوئی دوسرا پہلو اہم تر ہے تو وہ آپ کی وجہ سے کسی اور پہلو پر کیوں زیادہ زور دیں لہذا عملاً دوسرا طریق ہی ممکن العمل بھی ہے اور بہتر بھی یعنی یہ کہ دوسرے لوگ ایک علیحدہ اجتماعیت قائم کریں اور اپنے ذہن و فکر اور اپنے صوابدید کے مطابق کام کریں ————— اب تو اگر خلوص اور لہجیت موجود ہے تو یہ دونوں کام ایک دوسرے کے معاون اور ایک دوسرے کی کمی کو پورا کرنے والے بن جاتیں گے اور اگر اختلاف کی دولت ہی سے ہتی دائمی ہو تو پھر بھی زیادہ سے زیادہ یہی ہو گا کہ جیسا تصادم اندر تھا ویسا ہی

باہر بھی ہوگا۔ اس صورت میں بھی علیحدہ جماعت سازی پہلی صورت کے مقابلے میں زیادہ نقصان دہ تو کسی طرح نہیں ہو سکتی۔ ——— !

اب میں آپ کے سامنے اس نئی دینی تنظیم کے کچھ خصائص پیش کروں گا۔ جس کے قیام کے لئے ہم یہاں جمع ہوئے ہیں۔ ان کا تذکرہ قرار داد میں بھی ہے اور ان کی توضیحات میں بھی۔ پھر مولانا اصلاحی بھی اپنی تقریر میں ان میں سے بعض کی وضاحت کر چکے ہیں۔ میں ان کو سلسلہ وار پیش کرنا ہوں تاکہ جیسا کہ میں نے شروع میں عرض کیا تھا کم از کم تذکرہ ہو جائے۔

پہلی خصوصیت ہماری پیش نظر تنظیم کی یہ ہے کہ اس میں نصب العین کے مقام پر صرف نجات اور رضائے الہی کے حصول کو رکھا گیا ہے اور اس میں ایسی کوئی تفریق نہیں رکھی گئی کہ دنیا میں ہمارا مقصود یہ ہے اور آخرت میں یہ ! ——— دینا دار العمل ہے اور آخرت دار جزا۔ دنیا میں انسان دین و شریعت کے جملہ تقاضوں کو اخروی جزا ہی کے لئے پورا کرتا ہے ہند اہر آں اور ہر لمحہ ہمارا نصب العین ایک ہی ہے اور وہ ہے آخرت کی کامیابی ! اور اس کے لئے دین کے جملہ انفرادی و اجتماعی تقاضوں کو اسی ترتیب و تدریج اور تقدیم و تاخیر کے ساتھ پورا کرنا ضروری ہے جو خود نظام دین میں متعین ہے ! ان میں سے کسی ایک تقاضے کو اہمیت دے کر نصب العین کے مقام پر لے آنا ہرگز صحیح نہیں ہے !

دوسری خصوصیت ہماری اس تنظیم کی یہ ہوگی کہ ہماری دعوت صرف اللہ اور اس کے دین کی طرف ہوگی نہ کسی خاص شخصیت یا جماعت کی طرف ہوگی نہ کسی خاص مسلک یا فقہی مذہب کی طرف ! اسی بنا پر اس اجتماعیت کی تیسری خصوصیت یہ ہوگی کہ یہ نہ کسی فرد یا گروہ کی حلیت ہوگی نہ حرلیت۔ اس میں حُب اور بغض اور محبت و نفرت کا مبعار صرف اللہ اور اس کا دین ہوں گے اور یہ "کو نوا قوا صیین بالقیسط شہدا علی اللہ" کے قرآنی حکم پر عمل پیرا ہونے کی مقدور بھر سعی کرے گی اور حتی الامکان کوشش کرے گی کہ ذاتی یا گروہی عصبیت یا تعصب کی بنا پر عدلی کا دامن لاکھڑے نہ چھوٹنے پائے (کلا یجرا منکم شان قومی علی ان لا تعدوا عدا ہم عدا ہم اقرب للفقوی) چنانچہ ہمارے لئے کسی حزب اختلاف کا تصور خارج از بحث ہوگا ——— مغربی جمہوریت کے پیدا کردہ ان تصورات سے عدلی و انصاف کے تقاضے پامال ہو جاتے ہیں اور انسان اپنی جماعت کے برے سے برے کام کی حمایت اور حزب مخالف کے اچھے سے اچھے کام کی مخالفت پر مجبور ہو جاتا ہے۔ پیش نظر

اسلامی تنظیم انشاء اللہ تعاوناً علی البیت والتقویٰ ولاتعاضدوا علی الاثم والعدوان کے قرآنی احکامات پر عمل پیرا ہوگی۔

چوتھی خصوصیت ہماری اس اسلامی تنظیم کی یہ ہوگی کہ یہ طبقاتی تصور اور اس سے پیدا شدہ تنازع للبقا کے بجائے وحدت الوجود اور توافقی یا تعاون للبقا کے تصور کو اجاگر کرنے کی کوشش کرے گی۔

پانچویں خصوصیت دینی مسائل اور ان سے متعلق اختلاف مذاہب و مسالک کے متعلق ہے۔ ہمارے نزدیک جگہ دینی مسائل میں طرح کے ہیں۔ ایک وہ جو اساسی اور بنیادی بھی ہیں اور متفق علیہ بھی، دوسرے وہ جو متفق علیہ تو ہیں لیکن اساسی نہیں ہیں۔ اور تیسرے وہ مسائل ہیں جن میں سلف اور خیر القرون ہی سے اختلاف چلا آ رہا ہے۔ ہماری یہ تنظیم انشاء اللہ اپنی اصل توجہ کا مرکز و محور پہلی قسم کے مسائل ہی کو بنائے گی۔ اس لئے بھی کہ فی الواقع وہی اساسی اور بنیادی ہیں اور اس لئے بھی کہ موجودہ دور کے فتنوں کی زد دراصل ان ہی پر پڑ رہی ہے، یعنی ایمان باللہ، ایمان بالرسالت اور ایمان بالآخرت ہی خطرے میں پڑ گئے ہیں لہذا اس وقت اصل ضرورت ان کے استحکام کی ہے، اور ان کے معاملے میں کسی قسم کی رواداری اور مہابنت کا کوئی امکان نہیں ہے۔ دعوت میں نرمی اور حکمت تبلیغ بالکل دوسری چیز ہے اور مہابنت فی الدین بالکل دوسری، ان معاملات میں مصلحت کی بنا پر رواداری ممکن نہیں ہے۔ البتہ تیسری قسم کے مسائل میں تشدد اور غلو کسی طرح جائز نہیں ہے۔ ان میں بھی مذکرہ اور باہمی تبادلہ خیال ہو سکتا ہے لیکن کسی ایک راستے یا مسلک کو یا لبر دوسروں پر ٹھونسناسی صورت میں درست نہیں۔ ہم اپنی اجتماعیت میں ایک ایسا ماحول پیدا کرنے کی کوشش کریں گے جس میں ان اختلافی مسائل کے بارے میں انتہائی رواداری اور فراخ دلی پائی جائے۔

چھٹی خصوصیت جو قرار داد میں صراحت کے ساتھ مذکور ہو چکی ہے یہ ہے کہ اس میں اَلَا کھڑے ناسکا ہمہ کا اصول پیش نظر رکھا جائے گا اور تبلیغ و دعوت میں تدریج ملحوظ رہے گی۔ یہ تمام معاملات احادیث نبوی صلی اللہ علیہ وسلم میں بصراحت مذکور ہیں۔

ساتویں خصوصیت اس اجتماعیت کی جیسا کہ قرار داد سے واضح ہے یہ ہوگی کہ اس کا دائرہ کار صرف مسلمانوں تک محدود نہیں رہے گا بلکہ غیر مسلم بھی اس کے مخاطب ہوں گے۔ مسلمانوں کی خامیوں کی اصلاح بھی ہمارے فرائض دینی میں شامل ہے اور غیر مسلموں تک اسلام کی تبلیغ اور ان پر

رسالت محمدی صلی اللہ علیہ وسلم کی جانب سے اتمامِ حجت بھی ہماری دینی ذمہ داریوں میں سے ہے ہماری یہ اصلاحی تنظیم، انشاء اللہ اس ضمن میں بھی اپنی ذمہ داریوں سے عہدہ بردار ہونے کے لئے کوشاں ہوگی۔

پیش نظر تنظیم کی متذکرہ بالا خصوصیات تو وہ ہیں جو ہمارے مابین متفق علیہ ہیں اور ہماری توجہ و ادراک میں صراحتاً یا دلالتاً مذکور ہیں۔ اب میں بعض ایسی خصوصیات کا تذکرہ کرنا چاہتا ہوں جو میری ذاتی رائے میں ہمیں اختیار کرنی چاہئیں۔ ان میں اختلافات کی گنجائش تو ہے لیکن مجھے امید ہے کہ ان میں سے اکثر کو آپ حضرات اپنے دل ہی کی آواز محسوس کریں گے۔

ان میں سے پہلی خصوصیت یہ ہے کہ ہمیں اذکار و ادراد کے معاملے میں یہ اصولی متعین کر لینا چاہیے کہ ہم ادراد و وظائف اور اذکار و ادعیہ میں سے صرف ان کو اختیار کریں جو خدا کی کتاب یا رسول اللہ صلی اللہ علیہ وسلم کی سنت سے ماخوذ ہوں ان کا اولین فائدہ تو یہ ہوگا کہ ہم خدا اور رسول کے ساتھ جڑے رہیں گے اور اس سے یقیناً ایک عظیم روحانی فائدہ ہوگا۔ اس کے ساتھ ہی اس سے افتراق و انتشار میں بھی کمی ہوگی۔ مختلف لوگ اپنے ذوق کے اعتبار سے مختلف اذکار اختیار کر لیں تو رفتہ رفتہ یہی ان کی ماہر الامتیا خصوصیت بن جاتے ہیں اور اس سے ایک علیحدگی کا احساس پیدا ہو سکتا ہے لہذا اس اعتبار سے بھی عافیت اسی میں ہے کہ صرف مسنون و ماثور ادعیہ و اذکار پر اکتفا کیا جائے۔

دوسری یہ کہ مثبت اور منفی دونوں کلام سامنے رکھے جائیں۔ دین میں معروف کے امر کے ساتھ منکر کی بھی حکم دیا گیا ہے اور احقاقِ حق کے ساتھ ابطالِ باطل کو بھی لازم ٹھہرایا گیا ہے، آجکل جو عام خیال پھیل گیا ہے کہ صرف مثبت کام کرنا چاہیے منفی کام نہیں کرنا چاہیے تو یہ میری ذاتی رائے میں از روئے دین درست نہیں ہے۔ دعوت کا اچھے سے اچھا اسلوب اختیار کرنا اور حکمت تبلیغ کو پیش نظر رکھنا بالکل دوسری بات ہے اور انکارِ منکر اور ابطالِ باطل سے قطعاً صرف نظر کر کے صرف مثبت، باتوں کو پیش کرتے رہنا بالکل دوسری چیز ہے اور دینی عزت و حیثیت کا لازمی تقاضا میرے نزدیک یہ ہے کہ خلافت دین و شرع امور پر بر لا تنقید کی جائے، چاہے اس کا بدت اصحاب اقتدار جتنے ہوں چاہے عوام۔ اس معاملے میں یہ پہلو بھی لائقِ توجہ ہے کہ آجکل حکومت کی خلافت مذہب باتوں پر تنقید کرنے والے تو پھر بھی مل جاتے ہیں۔ عوام کو ان کی خلافت دین باتوں پر ٹوکنے والا کوئی نہیں رہا جبکہ میری ذاتی رائے میں آج کے زمانے میں عوام کو وہی حیثیت حاصل ہے جو کبھی سلاطین و امراء کو حاصل تھی اور اس اعتبار سے ان کی نظری و علمی

گمراہیوں اور ضلالتوں پر تنقید بھی "افضل الجہاد کے حکم میں داخل ہو گیا ہے۔"

تیسرے یہ کہ جاہلیت قدیم اور جاہلیت جدیدہ دونوں کا ابطال کیا جائے۔ یہ تو ہو سکتا ہے بلکہ غالباً یہی ہو سکتا ہے کہ کچھ لوگ جاہلیت قدیمہ کی بیخ کنی کی صلاحیت و قدرت سے مستح ہوں اور کچھ دوسرے لوگ جاہلیت جدیدہ کے استیصال کی قدرت و طاقت رکھیں۔ چنانچہ انہیں اپنے اپنے عہدوں پر کام کرنا ہوگا۔ لیکن یہ ضروری ہے کہ یہ دونوں محاذ پیش نظر رہیں اور کسی سے صرف نظر نہ ہونے پائے۔

چوتھی کوشش پیش نظر تنظیم اسلامی میں اس امر کی ہونی چاہیے کہ نہ تو نری عقلیت پر بھروسہ کیا جائے اور نہ ہی نری جذباتیت پر دار و مدار ہو بلکہ عقل اور جذبے دونوں کو مناسب مقام پر رکھ کر کام کیا جائے جو بات بھی جائے وہ صرف عقل ہی نہ ہو بلکہ دل سے بھی نکلے تاکہ اس کے مخاطب اہل عقل بھی ہوں اور صاحبان دل بھی۔ اور دعوت خود اہل عقل کے ہی دل میں گھر کر جائے!!

پانچویں لازمی چیز جس کا پورا اہتمام ہماری اس تنظیم میں کیا جانا چاہیے یہ ہے کہ اس میں تنقید پر کوئی پھرانہ لگایا جائے اور ایسی کوئی پابندی نہ لگائی جائے جس سے لوگوں کی زبانیں بند ہو جائیں تنقید کے صحیح اسلامی آداب کی پابندی تو یقیناً لازم ہے لیکن تنقید کے دروازوں کو بند کر دینا پیش نظر تنظیم کی پیشگی ہلاکت کا سامان ہوگا۔ اس تنظیم کے ارباب عمل و عقد کا تنقید کو برداشت کرنے کی ہمت و صلاحیت سے مستح ہونا ضروری ہے۔ اس کے ساتھ ہی یہ بھی لازمی ہے کہ پیش نظر تنظیم کا نظام شورائی ہو اور قرآن حکیم کی اس ہدایت کہ "وَأْمُرْهُمْ بِشُرَائِهِمْ بَيْنَهُمْ" کا جیتا جاگتا نمونہ ہو۔

چھٹی خصوصیت ہماری اجتماعیت کی یہ ہونی چاہیے کہ اس میں زہد خشک اور تفریح بے قید کے مابین درمیانی کیفیت پیدا ہو اور نہ تو عبوسا قسطنطیرا کا نقشہ پیدا ہو جائے نہ دوسری انتہا ہو کہ ہر وقت ہنسی دل لگی اور تفریح کا ماحول طاری رہے۔

اسی طرح دربانیت، اور دستم، کے مابین درمیانی کیفیت کا پیدا کرنا بھی لازمی ہے۔ دین میں نہ قطعی ترک لہذا نہ کی ترغیب ہے اور نہ عیش پرستی کی گنجائش ہے۔ اللہ کی نعمتوں سے جائز طریقے سے تمتع ہونے کو بڑا سمجھنا بھی دین کی روح کے منافی ہے اور عیش کوشی بھی از روئے دین ممنوع ہے۔

ساتویں ضروری چیز جو قرارداد کی توضیح میں بہت وضاحت کے ساتھ آچکی ہے کہ انتظامی اور

تنبلی امور میں دلچسپی کے ساتھ اسی درجہ کا گہرا شغف تعبیدی امور میں ہونا لازمی ہے ورنہ بالکل یک رخ شخصیتیں پیدا ہو جاتی ہیں جن کی بدولت دینی تنظیموں میں بہت سی خرابیاں رونما ہو جاتی ہیں۔ پیش نظر تنظیم میں انشاء اللہ اس امر کی خصوصی نگہداشت کی جائے گی۔

آٹھویں اور آخری ضروری پینریہ ہے کہ اپنے زمانے کے مخصوص فتنوں کا صحیح فہم اور ان کی اہمیت کا صحیح شعور حاصل کیا جائے۔ اس معاملے میں دین کے خادموں کو بالکل ماہر تشخیص طیب کے مانند ہونا چاہیے تاکہ وہ اپنے زمانے کی اصل اور بنیادی بیماریوں کی صحیح تشخیص کر سکیں۔ بصورت دیگر یہ ہو سکتا ہے اور بسا اوقات ہوتا ہے کہ ساری جدوجہد علامات کے خلاف ہوتی رہتی ہے۔ اور بیماری کی اصل جزایوں کی تول قائم رہتی ہے۔ حضرت صدیق اکبر رضی اللہ تعالیٰ عنہ کی نگاہ حقیقت میں نے بالکل صحیح اندازہ کر لیا تھا کہ منج زکوٰۃ وغیرہ جیسے بظاہر فروغی معاملات کی تہ میں اصل مرض کون سا کام کر رہا ہے۔ اسی طرح حضرت عمر بن عبدالعزیز کی نگاہ دور رس نے بھی اپنے وقت کے فتنے کا صحیح صحیح اندازہ کر لیا تھا پھر ان کے بعد بھی تمام عبد دین اپنے اپنے دور کے فتنوں کی اہمیت کا اندازہ کر کے ان کے سدباب کی سعی کرتے رہے۔ انجراہم اللہ خیرا لجزاء عن جمیع المسلمین، اپنے وقت کے امراض کی صحیح تشخیص کے لئے بڑی گہری بصیرت کی ضرورت ہے اور یہ چیز درحقیقت اللہ تعالیٰ کی طرف ہی سے ہوتی ہے۔ تاہم اپنے مقدور بھرا اس امر کی سعی ضروری ہے کہ کسی ایک ہی پٹی ہوئی راہ پر چلتے رہنے کے بجائے اس پر مسلسل غور و فکر اور تفکر و تدبیر کیا جاتا رہے کہ ہمارے زمانے کے اصل فتنے کون سے ہیں اور ان کے سدباب کی صحیح راہ کون سی ہے۔

آخر میں ایک اہم حقیقت کی طرف اشارہ کر کے اپنا معروضات کو ختم کرتا ہوں کہ جو کام کرنے کا عزم ہم نے اللہ تعالیٰ کے فضل سے کیا ہے وہ بیک وقت آسان بھی ہے اور مشکل بھی۔ آسان اس اعتبار سے کہ یہ ہمارے دین کا نقصانہ ہماری فطرت کی پکار اور سب سے بڑھ کر یہ کہ ہمارے پروردگار کی جانب سے عاید کردہ فرض ہے۔ لہذا اس کی ادائیگی کی سعی و جہد سے دلوں کو راحت اور قلوب کو اطمینان و سکون حاصل ہوگا۔ اور مشکل اس اعتبار سے کہ بسا اوقات اس راہ کی مسلسل جدوجہد کا کوئی محسوس نتیجہ برآمد ہوتا نظر نہیں آتا اور انسان کو کھلی صبر و استقامت کے ساتھ اپنی محنت کے نتائج و ثمرات سے بالکل بے نیاز ہو کر کام کے جانا پڑتا ہے۔ نبی اکرم صلی اللہ علیہ وسلم نے حضرت علی رضی اللہ عنہ سے مخاطب ہو کر فرمایا تھا کہ "اے علی، اگر اللہ تیرے ذریعے کسی ایک انسان کو بھی ہدایت کی راہ پر لے آئے تو یہ تیرے لئے سرخ اونٹوں سے بہتر ہے"۔ بس!

یہی اس راہ کے ہر مسافر کا ماٹو (MOTTO) ہونا چاہیے اور اگر اس کے بیٹے اللہ تعالیٰ ایک
 فرد بشر کو بھی سیدھی راہ پر لے آئے تو اسے چاہیے کہ اس بات کو واقعہً ایک دولت بے بہا اور
 نعمت غیر منترقبہ تصور کرے، دائرہ یہ ہے کہ اگر ہمارے قلب و نظر کی کیفیت فی الواقع یہ نہ ہو جائے تو
 اس راہ میں ثابت قدم رہنا محال ہے۔

آخر میں میں اپنے اور آپ سب کے لئے اللہ تعالیٰ سے ہدایت و استقامت اور عفو و مغفرت کی
 دعا کرتا ہوں ———— واخر دعوانا ان الحمد لله رب العالمین
 (میشاق لاہور، بابت دسمبر ۱۹۶۶ء)

مولانا امین احسن اصلاحی کا الوداعی خطاب

عزیز سا بھتیو!

اللہ تعالیٰ کی توفیق سے آپ نے ایک جماعتی نظم کے قیام کی قرار داد پر اتفاق کر لیا میں آپ پر
 کو جانکیا دیتا ہوں اور دعا کرتا ہوں کہ اللہ تعالیٰ ہمیں اس کام کے لئے عزم و ہمت عطا فرمائے اور ہر قدم
 پر ہماری دست گیری اور رہنمائی فرمائے ———— میں اس موقع پر آپ کے سامنے یہ اعتراف کرتا
 ہوں کہ ہر خرید اس کی ضرورت اور اہمیت ٹھہرے واضح تھی۔ لیکن میں دو سبب سے اس قسم کی ذمہ داری
 سے گریز کرتا رہا۔ ایک تو یہ کہ اب میرے قومی ضعیف ہو رہے ہیں۔ کوئی بھاری بوجھ اٹھانا میرے لئے
 ممکن نہیں رہا۔ دوسرا یہ کہ زندگی کے اس آخری دور کے لئے اپنے ذوق کے مناسب جو کام میں نے
 تجویز کر لیا تھا اب وقت و فرصت کا طح لگھ اس پر صرف کرنا چاہتا تھا۔ چنانچہ دوستوں کے ساتھ یہ
 اصرار بلکہ دباؤ کے باوجود میں خود اس کے لئے پہل کرنے کی ہمت نہیں کر سکا۔ دوستوں نے جب
 کبھی اسی فریضہ کی اہمیت کی طرف توجہ دلائی۔ میں ان کے دلائل کا تو انکار نہ کر سکا، لیکن اپنی
 کمزوریوں اور تجویریوں پر نگاہ کر کے ان کی بات کو ٹالتا ہی رہا۔ میں یہ بھی غسوس کرتا رہا کہ اگرچہ
 میرے اوقات تمام ترقی دینی و علمی کاموں ہی میں بسر ہو رہے ہیں تاہم معاشرے سے متعلق ٹھہرے جو
 بھی فریضہ عاید ہوتا ہے اس میں مجھ سے گونا گویا ہو رہی ہے جس کے سبب سے نہ صرف میری بعض تعلیمی
 سکرٹ رہی ہیں بلکہ اندیشہ اس بات کا ہے کہ اس پر مجھ سے مواخذہ ہو۔ ان تمام احساسات کے باوجود

میں اپنے آپ کو معذور سمجھتا رہا جس کی وجہ یہ ہو سکتی ہے کہ آدمی اپنے آپ کو معذور سمجھنے میں بڑا فیاض ہوتا ہے۔

بہر حال اب میں پورے شرح صدر کے ساتھ اس کام میں شریک ہوتا ہوں اور ان تمام دستوں کا دل سے شکر گزار ہوں جنہوں نے اس عظیم فرض کی اہمیت کو سمجھا اور ہم سب کو اس کے سمجھانے کا اہتمام کیا۔ اللہ تعالیٰ ہم سب کی طرف سے ان کو جزائے خیر عطا فرمائے۔

میرے ذمہ اس وقت آپ تمام شرکائے مجلس کو بعض ضروری ہدایات دینے کا کام سپرد کیا گیا ہے۔ یہ ہدایات ان کاموں سے متعلق ہیں جو آپ کو یہاں سے رخصت ہونے کے بعد کرنے ہیں۔ براہ کرم ان کو نوٹ کر لیجئے۔

جماعتی تنظیم سے متعلق اس وقت آپ کو پہلا کام یہ کرنا ہے کہ تنظیم کے نظام و دستور سے متعلق آپ کے سامنے جو تجویزیں ہیں وہ مقامی رفقاء سے مشورہ کے بعد قلم بند کر کے شیخ سلطان احمد صاحب کے پاس بھیج دیجئے تاکہ مجلس مشاورت ان سے فائدہ اٹھا سکے۔ حتیٰ الوسع اس بات کی کوشش کیجئے کہ تجاویز کے بارے میں اگر اختلاف رائے ہو تو وہ خود و بخت سے مقامی رفقاء ہی کے اندر حل ہو جائے تاکہ آگے کا کام آسان ہو جائے۔ اگر خود و بخت کے بعد بھی کسی امر میں اختلاف باقی رہ جائے تو اس کو نوٹ کر دیا جائے۔

اپنی اور اپنے دوسرے بھائیوں کی اصلاح و تربیت سے متعلق جو کام آپ کو کرنے ہیں ان کے بارے میں مفصل ہدایات تو افرادی قوت کا جائزہ لینے کے بعد ہی دی جا سکیں گی لیکن چند کام ایسے ابتدائی اور بدیہی نوعیت کے ہیں کہ ان کا اہتمام بلا تاخیر آپ کو کرنا چاہیے۔

پہلا کام نماز کا اہتمام ہے۔ نماز ہمارے دین میں ایمان کا اولین تقاضا ہے۔ قرآن و حدیث سے یہ بات ثابت ہے کہ اصلاحی تنظیم کی شیرازہ بندی اسی چیز سے ہوتی ہے اور انبیاء علیہم السلام نے اصلاح و تربیت کا پہلا قدم اسی سے اٹھایا ہے۔ آپ بھی اس کی پابندی کے لئے مضبوط جہد کیجئے اور اپنے عزیزوں، قریبوں، دوستوں، پڑوسیوں اور غلہ داروں کو بھی دستوری اور غیر خواہی کے ساتھ اس کی تلقین کیجئے۔ نماز کے اہتمام میں یہ بات بھی داخل ہے کہ حتیٰ الوسع محلہ کی مسجد میں جماعت کے ساتھ نماز ادا کیجئے۔ بغیر کسی عذر معقول کے اس میں کوتاہی نہ کیجئے اور دوسروں کو بھی نماز باجماعت کی عظمت و اہمیت سمجھانے کی کوشش کیجئے۔

دوسرا کام یہ ہے کہ اپنے دینی علم میں اضافہ کا اہتمام کیجئے۔ جن مقامات پر یہ ممکن ہو کہ کسی ذی علم

کی اہمائی میں قرآن مجید کا اجتماعی مطالعہ کیا جاسکے وہاں حلقہ تدریس قرآن قائم کیجئے اور سہفتہ میں کم از کم ایک دن اس کام کے لئے خاص کیجئے کہ کچھ وقت قرآن کے فکر و مطالعہ میں بسر ہو۔ اس کے ساتھ اگر حدیث کی ایسی کتابوں کا مطالعہ بھی کیا جائے جو اخلاقی احادیث پر مشتمل ہیں مثلاً ریاض الصالحین وغیرہ تو اس سے مزید خیر و برکت ہوگی۔ اگر کسی ذی علم کی رہنمائی حاصل نہ ہو تو عام حلقہ مطالعہ اسلامی قائم کیجئے اور منتخب اسلامی کتب کا انضمام سے مطالعہ کیجئے۔ اس قسم کے حلقوں میں اپنے ان دینی بھائیوں کو بھی شرکت کی دعوت دیجئے جن کے اندر دین اور علم دین کی رغبت شمسوں کریں۔

آپ لوگوں میں سے جن لوگوں نے جدید تعلیم پائی ہو ان کو یہی یہ مشورہ بھی دوں گا کہ وہ عربی زبان سیکھنے کی کوشش کریں تاکہ وہ قرآن وحدیث سے براہ راست استفادہ کر سکیں۔ بظاہر یہ کام مشکل نظر آتا ہے لیکن شوق اور طلب سے ہر مشکل آسان ہو جاتی ہے۔ اپنے اپنے شہروں میں جس عالم سے بھی اس کام میں آپ کو مدد ملے گی ترقی ہو اس سے استفادہ کیجئے۔ ہم خود بھی حالات کا جائزہ لینے کے بعد اس مسئلہ پر غور کریں گے کہ آسان طریقہ سے آپ کو عربی سکھانے کی کیا مشکل اختیار کی جاسکتی ہے۔ لاہور میں اس سلسلہ میں ہم نے جو تجربے کئے ہیں ہم ان سے بھی آپ کو آگاہ کریں گے تاکہ جن مقامات پر اس رائج پر درس جاری ہو سکے وہاں اس رائج پر درس جاری کئے جائیں۔

تیسرا کام یہ ہے کہ اپنے اپنے مقامات پر اپنے ہم خیال اور رفیق تلاش کیجئے جن کے تعاون سے پیش نظر مقصد کو تقویت حاصل ہو۔ جو اس جدوجہد میں آپ کے لئے سہارا بن سکیں اور جن کے لئے آپ سہارا بن سکیں جو آپ کی اصلاح کریں اور جن کی آپ اصلاح کریں۔ جماعتی زندگی کی یہی خیر و برکت ہے جو انفرادی زندگی میں حاصل نہیں ہو سکتی۔ اگرچہ یہ زمانہ بہت بڑا ہے لیکن اس بڑے زمانے میں بھی اچھی روحیں اور نیک نفوس موجود ہیں۔ ضرورت ٹٹولنے اور جستجو کی ہے۔ جب آپ جستجو کریں گے تو اللہ کے بے شمار بندے ایسے مل جائیں گے جو آپ کی رفاقت کے لئے اٹھ کھڑے ہوں گے کتنے نفوس ہوتے ہیں جن کے اندر دینی حس موجود ہوتی ہے لیکن کوئی اس کے اُکسانے والا نہیں ہوتا اس وجہ سے وہ دینی ہوتی رہتی ہے۔ آپ ایسے نفوس تلاش کیجئے، ان تک پہنچئے، ان سے تبادلہ خیالات کیجئے اور اس کام میں ان کو تعاون کی دعوت دیجئے۔

آپ کی اجتماعی طاقت جتنی ہی بڑھتی جائے گی اتنی ہی ان کاموں کی انجام دہی آپ کے لئے آسان ہوتی جائے گی۔ جو افراد اور معاشرہ کی اصلاح سے متعلق آپ پیش نظر رکھتے ہیں۔ یہ چند ابتدائی کام ہیں جو اس قرار داد کی روشنی میں جو آپ نے پاس کی ہے فی الفور شروع کئے

۱۹۷۵ء

تائید و تبصہ

۱: مولانا عبدالمجاہد دریا بادی مدیر صدق جدید، لکھنؤ

”لاہور کے ایک معزز دینی ماہنامہ میثاق“ سے یہ معلوم کر کے
ایک نیا اصلاحی ادارہ دلی خوشی ہوئی کہ وہاں چند ذی فہم و بصیرت شخصوں کی سعی و
 اہتمام سے ایک نئے دینی ادارہ کی بنیاد بالکل صحیح اصول پر پڑ رہی ہے۔ یہ حضرات زیادہ تر جماعت
 اسلامی سے نکلے ہوئے ارکان ہیں اور یقین ہے کہ یہ انشاء اللہ ان غلطیوں سے محفوظ رہیں گے جن کا خوب
 تجربہ انہیں جماعت مذکور میں شامل رہ کر ہو چکا ہے۔ ادارہ کے ایک بانی مولانا امین احسن، اصلاحی کی
 یہ بات آب زر سے لکھنے کے قابل ہے :-

”جماعتیں اور تنظیمیں قائم تو ہوتی ہیں۔ اصلاحی اعلیٰ و برتر نصب العین کے لئے، لیکن قائم ہو جانے
 کے بعد وہ رفتہ رفتہ از خود نصب العین اور مقصدین جاتی ہیں اور اصل نصب العین غائب ہو جاتا ہے“
 یہ صدق کے مسلک کی صدقہ ترجمانی ہے۔ مولانا اصلاحی کی تقریر کا یہ لکھنا بھی خصوصی اہمیت
 کا حامل ہے :-

”ادباً اقتدار کی ہر بات کو ہدف تنقید بنا لینا یہاں تک کہ ان کے خیر کو بھی شر قرار دے لینا
 اور اسی کی مخالفت میں اس حد تک بڑھ جانا کہ دوسروں کی برائیاں بھی ان کے کھاتے میں ڈال
 دینا عقل و منطق کی رو سے جائز ہے اور نہ اسلام کی رو سے یہ اقتدار کی ہوس میں اندھے ہو
 جانے کی علامت ہے“

اور پاکستان کی رہنمائی کی نہیں) جماعت اسلامی کو شدید ترین نقصان شاید اسی چیز نے
 پہنچایا ہے اللہ ہم کو پچھلی غلطیوں سے سبق لینے کی توفیق دے اور راہ اصلاح و ہدایت پر مستقیم رکھے“
خدمتِ دین کی گنجائشیں | ”پاکستان سے دینی ماہنامہ ”میشاق“ لاہور سے نکلتا
 دینی و اجتماعی تنظیم کے سلسلے میں :

”آخر میں اس امر کی وضاحت بہت ضروری ہے کہ پیش نظر تنظیم ہرگز ”الجماعت“ کے حکم میں
 داخل نہ ہوگی۔ ”الجماعت“ کا مقام ہماری دانست میں امت مسلمہ کو بحیثیت مجموعی حاصل ہے۔ دین
 کی خدمت ایک نہایت وسیع و عریض کام ہے اور اس کے گوشے بے شمار ہیں ہم ان تمام جماعتوں

اور اداروں کو تندر کی نگاہ سے دیکھتے ہیں جو کسی بھی گوشے میں دین کی خدمت کا کام کر رہی ہیں اور -

انشاء اللہ ان کے ساتھ ہمارا رقیہ تعاون و تائید ہی کا ہوگا۔

بات اصلاً بہت موٹی اور بالکل صاف و واضح ہے لیکن اس زمانے میں بہت بڑی بات ہے۔

دین و امت کی خدمت کے اتنے پہلو ہیں اور خدمت کے لئے گنجائش اتنی ہے کہ اگر نصابیت کو چھوڑ کر

خٹوڑے سے بھی عزم و حوصلہ کے ساتھ خدمت کا ارادہ ہو تو خلوص اور فہم سلیم سے کام لینے والا ہر

خدمت اس کے اندر کھپ سکتا ہے اور باہمی مناقشہ سے جو اب تک بڑا سنگ راہ بنا ہوا ہے بجات پاتا کہ

ہر گروہ اپنے مذاق و استعداد کے لحاظ سے سچا خادم دین بن سکتا ہے۔

میشاق، لاہور جنوری ۱۹۷۹ء بحوالہ صدق جدید ۱۷ نومبر ۱۹۷۹ء

۲: مولانا عبدالباری ندوی

”تازہ میثاق“ میں زیادہ تر

پرانی جماعت اسلامی سے

فرنگی ساخت کی جماعت سازی اور اس کی فتنہ سامانی

علیحدہ ہونے والے حضرات جو ایک نئی جماعت بنا رہے ہیں اور جس کا ہمارے حضرت صاحب صدیقی

نے بھی خیر مقدم کیا ہے اس کی تفصیلات معلوم ہوتی ہیں۔ آپ کی تقریر کی جس بات کی صاحب صدیقی نے

داد دی ہے میں بھی اسے ہی سب سے زیادہ قابل داد اور سب سے زیادہ سچے لکھنے کے قابل پاتا

ہوں۔ میں تو فرنگی ساخت کی جماعت سازیوں کے عین خیر ہی میں اس فساد کو داخل جانتا ہوں اور

علی الاعلان کہا کرتا ہوں کہ یہ اختلافی سازی کی بنیاد ہوتی ہے۔ انبیاء کا طریق یہ ہے کہ صاحب دعوت

و عزیمت اپنی دعوت لے کر کھڑا ہوتا ہے اور بلا کسی مصنوعی جماعت سازی کے جو لوگ بڑھا و رعیت

اسی کے ساتھ شریک ہوتے ہیں پس وہی ”حزب اللہ“ بن جاتے ہیں اور قواعد و ضوابط اور کثرت

رائے وغیرہ کی بحث کے بغیر جب تک وہ داعی کے ساتھ چلتے رہتے ہیں تبھی تک خیریت رہتی ہے۔ باقی

جہاں اقلیت و اکثریت وغیرہ کی رائے شماری اور صدر و سیکرٹری اور چنہ بازی وغیرہ کے جدید فرنگی

طریقے داخل ہوتے ہیں پھر یقینی ہے کہ ایسی صورت میں جیسا آپ نے بالکل صحیح لکھا ہے بالکل

نفسیاتی طور پر (جماعت خود مقصود بن جاتی ہے اور اصل مقصود غائب ہوتے ہوئے ہمزاد صفر ہو جاتا

ہے۔ اس کے علاوہ جب تک غیر معمولی اخلاص و تہمت کم و بیش تمام افراد جماعت میں نہ ہوں، جماعتی

عصبیت و درنمات اس جماعت سازی کا لازمہ ہے۔ مجھے تو ہمیشہ المد آباد کے عارف اکبر کا یہ عارفانہ شعر برابر یاد آتا رہتا ہے جس کے ذریعے اس طرز کی جماعت سازیوں کے آغاز ہی میں انہوں نے آگاہ فرما دیا تھا :

کر گیا بختائے بر حال بندہ کہ ہستم اسیر کمیٹی و چندہ !
 اور یہ سراپا ناکارہ اور کے حضرات سے یہی عرض کرتا رہتا ہے کہ اپنی جماعتوں کو توڑ دیں کہ ان میں سے انجام کسی ایک کا بھی بخیر نہیں ہوتا میں جب آخر تک کوئی صدارت سے کنارہ کش ہونے پر راضی نہ ہوا تو بالآخر صدارت کو دو صدروں میں تقسیم کرنا پڑا !
 (مولانا اصلاحی کے نام ایک خط سے ماخوذ)

بقیہ : سرافندیم : صفحہ ۶ سے آگے

کے ساتھ کہ مجھے اس کا کوئی جذباتی جواب مطلوب نہیں۔ اگر صرف جذبات میں ہاں کرا لینے کی خواہش ہوتی تو شاید میں ابھی آپ سب کے ہاتھ کھڑے کر دیتا۔ لیکن مطلوب اصل میں یہ ہے جو آئے خوب سوچ سمجھ کر آئے۔ دل و دماغ کے متفقہ فیصلے کے بعد آئے اور پھر آئے تو تحفظات کے ساتھ نہ آئے بلکہ تن، من، دھن سب کے ساتھ آئے اور یہ اچھی طرح جان کر آئے کہ وہ در رہ منزل لیتے کہ خطر ہاست ہے

شرط اول قدم این است کہ عجبوں باشی!

اقول قولي، هذا هو استغفر الله لي ولكم ولسائر المسلمين
 والمسلمات و احرار دعواتنا ان الحمد لله رب العالمين ،

بقیہ : مولانا امین احسن اصلاحی کا الوداعی خطاب : صفحہ ۹۲ سے آگے

جاسکتے ہیں آگے اللہ تعالیٰ مجید کاموں کی راہیں کھولے گا۔ اگر ہمارے اندر اس کے دین کی خدمت کے لئے خلاص ہوگا۔ اب دعا کیجئے کہ ہمیں اس کام کے لئے سچا عزم حاصل ہو اور ہر قدم پر توفیق الہی ہماری رہنمائی فرماتے۔

دعوت الی اللہ

کے اہمیت

اور اس کے اصول و مبادی

ایک تقریر پر جو یکم اکتوبر ۱۹۷۳ء کی رات کو جامعہ محمدیہ طنائی کے سالانہ اجلاس میں کی گئی،
 حمد و ثناء کے بعد آیہ کریمہ ”وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ
 اِنْتَجِي مِنَ الْمُسْلِمِينَ“ کی تلاوت کی گئی اور عرض کیا گیا :-
 ”بزرگو اور بھائیو!

حقیقت یہ ہے کہ میرا یہ مقام ہرگز نہ تھا کہ میں ایسے عظیم الشان دینی اجتماع سے خطاب کرتا۔ تاہم جب آپ
 حضرات کا حکم تو میں کچھ معروضات پیش خدمت کرتا ہوں، اور اب جبکہ آپ حضرات سے ہم کلام ہونے کا ایک موقع
 مل ہی گیا ہے تو کوشش کرتا ہوں کہ ایسی بات آپ کے گوش گزار کروں جو حقیقتاً مفید ہو اور جس سے کم از کم ان لوگوں کو ضرور
 فائدہ پہنچے جو اَلْقَى السَّعْ وَهُوَ مُتَهَيِّدٌ كَيْفِيَّتِ كَيْ سَاعَتْهُ ان گزارشات کو سنیں اس لیے کہ ایسے ہی لوگوں
 کے بارے میں امید کی جاسکتی ہے کہ عہد

شاید کہ اتر جائے تیرے دل میں میری بات!

میں نے اپنی گزارشات کا عنوان قرآن حکیم کی اس آیت کو بنایا ہے کہ مَنْ أَحْسَنُ قَوْلًا مِّمَّنْ دَعَى إِلَى
 اللَّهِ وَعَمِلَ صَالِحًا وَقَالَ اِنْتَجِي مِنَ الْمُسْلِمِينَ یعنی اس شخص سے بہتر بات اور کس کی ہو سکتی ہے
 جو اللہ کی طرف بلائے اور نیک عمل کرے اور یہ کہے کہ میں مسلمانوں میں سے ہوں! یعنی میری آج کی گزارشات کا موضوع
 ہے۔ دعوت الی اللہ۔ اس موضوع کا انتخاب میں نے دو وجوہات کی بنا پر کیا ہے :-

۱۔ یہ کہ میں اور آپ جس امت کے افراد ہیں۔ اس کا مقصد وجود اور غرض تائیس ہی
 امت کا فرض منصبی | ”دعوت الی اللہ ہے اور دنیا میں ہمدانی عورت اور مرد ہی نہیں ہمارے وجود اور
 بقا کا اخصلا بھی اسی بات پر ہے کہ ہم اپنے اس فرض منصبی کو کا حقر، ادا کریں۔ سورۃ بقرہ کے سترھویں رکوع میں
 تحویل تیار کے حکم کے ساتھ یہی آیت وارد ہوئی ہے کہ وَكَذَلِكَ جَعَلْنَاكُمْ أُمَّةً وَسَطًا لِتَكُونُوا

شَدَّ عَلَى النَّاسِ وَ يَكُونُ الرَّسُولُ عَلَيْكُمْ شَهِيدًا ۝ ہم نے تمہیں ایک اُمرہ وسط اس لیے بنایا ہے کہ تم لوگوں پر گواہ ہو اور یہ رسول (صلی اللہ علیہ وسلم) تم پر گواہ ہیں۔ تحویل قبلہ کا حکم دراصل علامت — (SYMBOL) یعنی اس امر کی کہ اب متوکیان مسجد اقصیٰ یعنی نبوا سرائیل سے ہدایت خداوندی کی امانت داری و ظہوری کا منصب سلب کر لیا گیا اور متوکیان مسجد حرام یعنی نبوا اہلعلی اس منصب پر فائز کر دیئے گئے۔ ظاہر ہے کہ امت مسلمہ کا اصل مرکز اور قلب (NUCLEUS) ہونے کی حیثیت نبوا اہلعلی ہی کو حاصل ہے، ان ہی کی زبان خدا کی آخری کتاب کی حامل بنی اور ان ہی کے رسوم و رواج سے قطع و برید اور حذف و اضافے کے ساتھ خدا کی آخری شریعت کا تانا بانا نیا ہوا "اٰخِرِيْنَ" یعنی وہ دوسری اقوام جو بعد میں اس امت میں شامل ہوتی چلی گئیں۔ معنوی اعتبار سے یقیناً "صِنْتُهُمْ" یعنی ان ہی میں سے ہیں۔ اور یہ بھی اللہ کا بڑا ہی فضل ہے جو ان پر ہوا۔ لیکن یہ شرف "اُمِّيَّتِيْنَ" ہی کو حاصل ہوا کہ خدا کے آخری رسول صلی اللہ علیہ وسلم کی بعثت اُن ہی میں ہوئی۔ اور اُن ہی میں سے، ہوئی لے یہ رتبہ بلند ملا جس کو مل گیا!

ہر قدمی کے واسطے دارورسن کہاں!

اس امت کی وجہ تشکیل اور غرض تاسیس سورہ آل عمران میں ان الفاظ میں بیان ہوئی کہ كُنْتُمْ خَيْرَ اُمَّةٍ اُخْرِجَتْ لِلنَّاسِ تَأْمُرُونَ بِالْمَعْرُوفِ وَ تَنْهَوْنَ عَنِ الْمُنْكَرِ وَ تُوْمِنُونَ بِاللّٰهِ تم وہ بہترین امت ہو جیسے نوع انسانی کے لیے برپا کیا گیا ہے، تم حکم دیتے ہو نیکی کا، روکتے ہو بدی سے اور ایمان رکھتے ہو خدا پر۔ گویا دنیا کی دوسری تمام اقوام و اہم اپنے لیے جیتی ہیں اور ان کا مطمح نظر اس کے سوا اور کچھ نہیں ہوتا کہ ان کا بول بالا اور عظمت و وبالہا ہو اور وہ آدم کی زیادہ سے زیادہ اولاد کو بس پڑے تو عسکری و سیاسی درجہ کم از کم معاشی و تہذیبی تسلط کے چنگل میں گرفتار کر کے اپنے تابع رکھ سکیں لیکن اس امت کا جینا اس لیے ہے کہ دنیا میں اللہ کا نام رہے۔ اس کا کلمہ بلند ہو، حق کا بول بالا ہو۔ نیکیاں عام ہوں اور اچھائیاں پروان چڑھیں۔ اور بدیاں ختم ہوں اور برائیوں کا استیصال ہو جائے۔ یعنی یہ امت دراصل دنیا میں خدا کی نمائندہ، خیر کا ذریعہ و آلہ (INSTRUMENT) اور شر اور باطل کے استیصال کا ادارہ (INSTITUTION) ہے۔

جیب تک یہ اپنے اس فرض منصبی کو ادا کرتی رہی۔ اس کا اپنا بول بھی بالا اور حق کے ساتھ یہ جیسا بلند رہی۔ لیکن جیب اس نے اپنے مقصد وجود کو بھلا دیا اور یہ بھروسہ دنیا کی دوسری قوموں کی طرح ایک قوم بن کر رہ گئی تو اس

لے اشارہ ہے سورہ جمعہ کی آیات ۴ تا ۶ کی جانب!

لے عہدہ تو جیتے ہیں کہ دنیا میں ترانہ نام رہے۔ اتنا

پر بھی اسی طرح عتاب خدادندی نازل ہوا۔ جس طرح اس سے پہلے بنی اسرائیل پر ہوا تھا۔ اول اول معاملہ صرف
 وَإِنْ تَوَلَّوْا لَيَسْتَبْدِلْ قَوْمًا غَيْرَكُمْ لَعَلَّكُمْ تُعْلَمُونَ اور عالم اسلام کی سیادت
 بنی اسمعیل یعنی عربوں سے چھین کر وہوں اور سلجوقیوں کو عطا کر دی گئی۔ اس پر بھی آنکھیں نہ کھلیں تو فتنہ مارتا رہا
 کی صورت میں قبر خدادندی کا وعدہ اولیٰ "نازل ہوا اور بَعَثْنَا عَلَيْكُمْ عَبْدًا لَتَأْتِيَ بِالنَّبِيِّ
 سَنَدِيْدٍ نَّجِيًّا سُوْفَا خِلَالَ السِّيَادَةِ کا ہومہو نقشہ کھینچ گیا۔ تاریخ حیران کہ اہل ہند فتنہ مارتا
 کا انتظار ہی کیوں کرتے رہ گئے اور کیوں ان کا رخ تیر کی مانند سیدھا بغداد کی طرف رہا لوگ مہجول جہتے ہیں
 کہ اس آمت کا مرکز بنو اسمعیل تھے اور اس کا قلب بغداد تھا اور اصل گوشمالی ان کی مطلوب تھی۔ تاریخ
 شاہد ہے کہ اس کے بعد مسلمانوں میں سے جو قوتیں ابھریں۔ وہ بنی اسمعیل میں سے نہ تھیں۔ "آخِرِيْنَ" میں سے
 تھیں یعنی ہند میں مغل اور ایشیائے کوچک میں ترک جو بالآخر خلافت اسلامی کے بھی وارث ہوئے اور اس
 طرح بنو اسمعیل کی مذہبی و دینی سیادت کا آخری امتیازی نشان بھی مٹ گیا اور ان کی حیثیت ترکوں کے
 حکوموں اور باج گزاروں سے زیادہ کچھ نہ رہی۔ یہ تو اس صدی کے واقعات ہیں کہ اس کے اوائل میں
 وہ ترکوں کی غلامی سے نکل کر پہلے یورپی تسلط کے تحت آئے اور پھر صدی کے وسط کے لگ بھگ آہستہ
 آہستہ اس سے بھی نجات پائی اور آزادی کا سانس لیا۔ اس کے بعد کی ربع صدی اس داستان کا المناک ترین
 باب ہے کہ آزاد ہو کر بھی جب انہوں نے دین سے بے رخی اختیار کی اور تپیش و تنعم کی زندگی کو اختیار کیا اور
 مغربی تہذیب کے ظاہر سے متاثر ہو کر عیاشی اور فکری و عملی آوارگی کو شعار بنایا۔ ملت اسلامی کی بجائے نسلی و وطنی
 عصبیتوں کو اجماعاً۔ شریعت کو پس پشت ڈالا اور مذہب کے نام لیواؤں پر مظالم ڈھائے تو بالآخر کم از کم بنی اسمعیل
 کی حد تک تَوَعَّدُوا الْآخِرَةَ، بھی آکر رہا اور اللہ نے اپنی ایک علی الاعلان (PROCLAIMED) معضوب
 قوم کے ہاتھوں انہیں ایسی ذلت آمیز شکست دی کہ رہے نام اللہ کا۔ لے

لے سورہ فتح۔ اگر تم پھر جاؤ گے تو وہ قہر ہی جگہ کسی دوسری قوم کو اسی مقام پر فائز کر دے گا۔

لے راقم الحروف نے جولائی ۱۹۹۷ء کے میثاق میں سیاہ حاشیے میں لکھا تھا: "گذشتہ ماہ اسرائیل کے ہاتھوں مسلمانان عرب کو جو ذلت آمیز شکست
 اٹھانی پڑی اور جس پر پوری دنیا کے مسلمانوں نے اپنے دلوں میں درد کی شدید بیسیں محسوس محسوس کیں۔ پھر نام نہاد اقوام متحدہ نے
 اس معاملے میں سردہری ہی نہیں باقاعدہ اسرائیل نوادی کا جو رد یا اختیار کیا اس سے کم از کم مسلمانان عرب کے لیے تو ایک بار
 دَصُرْتُمْ عَلَيْهِمُ السِّلَاطُ وَالْمَسْكَنَةُ۔ کی وہی کیفیت پیدا ہو گئی جس میں کئی ہزار سال تک بنی اسرائیل مبتلا رہے
 ہیں۔" اس وقت یہ اندازہ ہو سکتا تھا کہ صرف چار ساڑھے چار سال بعد ہی سقوط مشرقی پاکستان کی صورت میں عذاب خدادندی کا ایک
 کوڑا "آخِرِيْنَ" کے ایک اہم حصے کی بیخ بے پڑنے والا ہے:

حال عرب اسرائیل جنگ سے ذلیل و خوار تو پوری امت اسلامی ہوئی اور یہ داغ رسوائی لازماً سارے ہی مسلمانوں کے حصے میں آیا۔ لیکن اس میں "اَلَّذِي تَوَلَّى كِبْرًا" کا مصداق بہر حال عرب ہی ہیں۔ دینی ہستی اور مذہب سے بچھڑ کر، یقیناً اس وقت پوری امت مسلمہ ہی کا حال ہے۔ لیکن واقعہ یہ ہے کہ اس معاملے میں مصر، شام اور لبنان کی بدقسمتیاں دوسرے مسلمانوں سے کئی ماٹھ آگے ہیں۔ تو پھر کون سے تعجب کی بات ہے۔ اگر ذلت و رسوائی میں سے بھی سب سے بڑا حصہ انہی نے پایا۔ ویسے بھی جب عزت و فضیلت اور شرف میں یہ مقدم تھے تو منضقی طور پر ذلت و رسوائی کا بھی حصہ اولی انہی کا ہونا چاہیے!

قصہ طول کھینچ گیا عرض صرف اس قدر کرنا تھا کہ اس امت کی عرض نائیس دعوت الی اللہ ہے اور اس پر نہ صرف یہ کہ اس کی عزت و عظمت کا انحصار بلکہ وجود و بقا کا دار و مدار بھی ہے اور "اُمِّيَّتِمْ" اور "اٰخِرِيْنَ" دونوں کے لیے ایک ہی راہ ہے کہ "هَسْبِيَ رَبُّكُمْ اَنْ يَّرْحَمَكُمْ" کی نوید جان فرما سے کرتے ہوئے موصولوں کو از سر نو استوار اور ٹوٹتی ہوئی امیدوں کو نئے سرے سے قائم کریں اور "وَ اِنْ عُدْتُمْ عَنَّا فَاِنَّا لَمُهَيِّبُونَ" کی وعید سے لرزاں و ترساں ہو کر اپنے فرض منصبی کی ادائیگی کے لیے اٹھ کھڑے ہوں۔ اللہ تعالیٰ کی جانب سے یہ پے در پے تنبیہات اسی لیے ہیں کہ ہم جان لیں کہ ہمارے لیے "فَقَرُّوا اِلَى اللّٰهِ" کے سوا کوئی راہ نہیں ہے اور اپنی عظمت و سطوت پاریزگی کی بازیافت ہی نہیں بلکہ اپنے وجود و بقا کی ضمانت۔ لیے بھی کوئی لائحہ عمل "دعوت الی اللہ کے سوا موجود نہیں ہے!"

دوسرا سبب آج کے اس اجتماع میں اس موضوع پر گفتگو کا یہ ہے

رسول اللہ کی مؤکد ترین سنت

کہ یہ ایسے لوگوں کا اجتماع ہے جو سنت رسول اللہ صلی اللہ علیہ وسلم کے شیدائی ہیں اور جن کا مسلک و مشرب ہی یہ ہے کہ جو آنحضرت صلی اللہ علیہ وسلم کی سنت کے اتباع کا جذبہ موجود ہے۔ لیکن افسوس کہ آپ کو آنحضرت صلی اللہ علیہ وسلم کی بہت سی دوسری سنتیں تو یاد ہیں اور ان پر آپ عمل بھی پوری شدت کے ساتھ کرتے ہیں۔ بلکہ ان کی وجہ سے آپ دوسروں سے جنگ و جدل سے بھی نہیں جوکتے۔ لیکن حضور صلی اللہ علیہ وسلم کی سب سے بڑی سنت، جس سے زیادہ مؤکد سنت اور کوئی نہیں جس پر آپ کا تو اترا عمل ظاہر و باہر ہے، جس پر آپ اپنی بعثت کی پہلی ساعت سے حیات و نبوی لی آخری گھڑی تک ہر لحظہ و ہر آن عمل پیرا رہے۔ اسے آپ نے نہ صرف یہ کہ عملاً ترک کر دیا ہے، بلکہ ٹھنڈا بھی دیا ہے۔ میری مراد "سنت دعوت" سے ہے۔ کون کہہ سکتا ہے کہ دعوت و تبلیغ آنحضرت صلی اللہ علیہ وسلم کی مؤکد ترین سنت

منہیں ہے؟ کون کہہ سکتا ہے کہ زندگی بھر حضورؐ کو دعوت و تبلیغ سے زیادہ کسی بات کا دھیان یا دھن رہی؟ اب اگر سنت نام ہے حضور صلی اللہ علیہ وسلم کے طریقے اور طرز عمل کا تو خدا را سوچئے کہ ان حضورؐ کی سب سے بڑی سنت کون سی ہے؟ ”بَلِّغُوا عَسَىٰٓ أَن يَكْفُرَ“ کے تاکید ہی حکم پر غور کیجئے کہ اس کو ”وَكُوْاۤیْمَةً“ جس کے ذریعے کس قدر دعوتیت دے دی گئی ہے۔ رفع یدین جس کے بارے میں آپ بہت جھگڑاتے ہیں۔ لیکن ہے جو یقین کے ساتھ کہہ سکے کہ اس پر آپؐ عمر بھر عمل پیرا رہے! آئین بالجہر کے بارے میں کون ہے جو یہ دعویٰ کر سکے کہ اس پر آپؐ نے از اول تا آخر مداومت کی؟ برعکس اس کے ”دعوت و تبلیغ“ وہ سنت مؤکدہ ہے جس پر آپؐ ۲۲ سال کی پوری مدت کے دوران مسلسل عمل پیرا رہے۔ گویا دعوتِ الی اللہ ایک طرف تو ان لوگوں کے قرآنِ آیتِ مسلمہ کا مقصد وجود اور فرض منصبی ہے اور دوسری طرف ہمارے محبوب پیغمبر صلی اللہ علیہ وسلم کی مؤکد ترین سنت ہے۔ لہذا اسی موضوع پر میں آپ سے چند باتیں کروں گا۔

”دعوتِ دین، یا دعوتِ الی اللہ، کوئی مفرد یا بسیط عمل نہیں ہے۔ بلکہ اس کے متعدد پہلو اور بے شمار مراتب و مدارج ہیں۔

یہ ایک فرد کی اپنی ذات اور اس کے اہل و عیال (قُوۡاۤ اَنْفُسَكُمْ وَاٰهْلٰیكُمْ شَادَاہ) سے شروع ہو کر، اس کے کنبہ قبیلے (وَ اَسْذٰرَ عَشِیْرَتٰکَ الْاَقْرَبِیْنَ ۝) پھر قوم (یَقُوْمِ الْعِبَادِ وَاللّٰہ) اور بالآخر پوری نوبح انسانی (تَلٰکُوْنُوۡا نَسَاۤءُ) تک پہنچتا ہے۔ اس کی ابتداء محض خبردار کرنے اور ”در سنادینے“ (یٰۤاٰیہَا الْعٰلَمِیْنَ ۝ ثُمَّ فَاَسْذٰرَہ) سے ہوتی ہے۔ لیکن اس کا مقصد یہ ہے کہ خالق کائنات کی کبریا کی کا اعلان و اظہار ہو۔ (وَرَبَّکَ فَکَبِّرُوۡہُ) حسب استعداد و مذاق مخاطبین اسے بلند پایہ علمی و عقلی استدلال کے ساتھ بھی پیش کیا جانا چاہیے (ادْعُ اِلٰی سَبِیْلِ رَبِّکَ بِالْحِکْمَہ) اور مؤثر و دلنشین و غلط و نصیحت (وَاَسْمُوۡعَظَمَ الْحَسَنَہ) کے ذریعے بھی۔ پھر کٹ جتنوں اور ہٹ دھرم لوگوں کے مقابلے میں بحث و جدال کی بھی ضرورت پر سکتی ہے (وَ جَادِ لِنَهْرٍ یَّاۤتِیْجِیْ اَحْسَنُ) اور وقت آنے پر جہاد و قتال بھی اسی دعوتِ الہی کی بلند ترین منازل قرار پاتے ہیں۔ (وَقَاتِلُوۡا هُمْ حَتّٰی لَا تَکُوْنُوۡا فِتْنَہً وَّ یَکُوۡنَ الدِّیْنُ لِلّٰہِ) تاکہ اللہ کا کلمہ سر بلند ہو۔ اسی کا حکم چلے اور لوگ عدل و قسط پر قائم ہوں۔ (لِیَقُوْمَ النَّاسُ بِالْقِسْطِ ۝)

۱۰۰
۵ ص ۲۱

آج کی اس گفتگو میں میں دعوت اللہ کے ان بلند تر مراتب سے بحث نہیں کرنا چاہتا جن کے لیے اجتماعی جدوجہد لازمی ہے یعنی ایک تو تمام بنی آدم پر خاتم النبیین صلی اللہ علیہ وسلم کی نبوت و رسالت کی جانب سے اتمام حجت کا وہ فریضہ میری آج کی گفتگو کے دائرے سے خارج ہے جو آپ کی امت پر بحیثیت مجموعی عائد ہوتا ہے۔ اور دوسرے خود اس امت کی اجتماعی اصلاح کا وہ کام بھی میری آج کی گفتگو کا براہ راست موضوع نہیں ہے جو بجائے خود ایک منظم اجتماعی جدوجہد کا مقاضی ہے۔ اس کے برعکس آج میں "دعوت الی اللہ" کی ان ابتدائی اور بنیادی منزلوں کا تذکرہ کرنا چاہتا ہوں جن تک ہر مسلمان کی رسائی ممکن بھی ہے اور لازم بھی!

اس سے پہلے میں اس استہزا کا تذکرہ کرنا چاہتا ہوں جو ہمارے معاشرے میں تبلیغ کے مقدس اور عظیم الشان فریضے کے ساتھ کیا جا رہا ہے۔ آپ

جانتے ہیں ہر مذہبی فرقے نے "مبلغین" کی ایک رسول مروس، جاری کی ہوئی ہے اور اس کے تحت تنخواہ دہاؤ تبلیغ بعض اختلافی مسائل پر مناظرانہ انداز کی تقریریں دیہات و قصبات میں کرتے پھرتے ہیں جس سے اس کے سوا اور کچھ حاصل نہیں ہوتا کہ ان کے ہم مسلک وہم مشرب لوگوں پر وقتی طور پر ایک سرور کی سی کیفیت طاری ہو جاتی ہے کہ واقعہ ہم ہی تھے پر ہمیں اور ہمارا ہی مسلک صحیح تر ہے!۔ ایسے مبلغین کی اکثریت کو تو اس کی سرے سے جرات ہی نہیں ہوتی کہ اپنے سامعین کو براہ راست خطاب کر کے یہ کہہ سکیں کہ تمہارے اندر یہ خرابیاں ہیں انہیں دور کرو، سووی کا دربار نہ کرو، غلط حسابات نہ رکھو، رشوت نہ لو، اسراف نہ کرو، بعض واعظین اگر برائے بیعت ایسی کوئی بات کہہ بھی دیں تو اس کا کوئی اثر نہیں ہوتا اس لیے جس اجتماع میں وہ تقریر کر رہے ہوتے ہیں۔ اس کا اہتمام ان تمام غلط کاموں کی آمدنی سے ہوتا ہے! سامعین کی اکثریت تھوڑی دیر کے اپنے مقربین کی اس حق گوئی سے بھی لذت اندوز ہوتی ہے، رہنے میاں حضرات اور چوہدری صاحبان تو وہ زیر لب مسکرا کر اس وقت تو ایک خاموش مگر تلامذہ پر اکتفا کر لیتے ہیں مگر بعد میں اپنی سخی گفتگوؤں میں اپنے مذہبی پیشواؤں کی گھریلو نجی خامیوں اور کوتاہیوں کا امانت آمیز تذکرہ کر کے بدلہ چکالیتے ہیں اور اس پورے سلسلے کا نام ہے تبلیغ دین!

حضرات! میں پورے سوز اور درد کے ساتھ یہ سوچنے کی دعوت دیتا ہوں کہ کیا یہ نبی اکرم صلی اللہ علیہ وسلم کی سب سے زیادہ موثر اور موکد سنت کے ساتھ استہزا اور تمسخر نہیں ہے؟ اور کیا اس طرح ہادائے طور

لے واضح رہے کہ اردوئے قرآن علما و صحابہ امت مسلمہ کا فرض منصبی وہ ہے جس کی جانب اس آیت کریمہ میں اشارہ ہوا کہ تَوَلَّوْا
 بِمَنَاقِبِهِمْ الرَّبَّابِئُونَ وَالْأَحْبَارِ عَنْ قَوْلِهِمْ إِلَّا تَمَرَدًا أَكْطَمُهُمُ السُّحُوتِ (کیوں نہیں روکتے
 انہیں ان کے درویش اور علما و گناہ کی بات کہنے اور حرام کھانے سے؟)

پر ہم خود انھیں صلی اللہ علیہ وسلم کی توہین و تحقیر کے مرتکب نہیں ہو رہے؟ منیر رسول پر کھڑے ہونے والوں کی ہمارے اس معاشرے میں جو قدر و منزلت و عزت و وقعت ہے، قطع نظر اس سے کہ اس کا اصل سبب خود وہ ہیں یا دوسرے، اس سے کیا بالواسطہ خود اس محترم ہستی صلی اللہ علیہ وسلم کی تحقیر نہیں ہوتی جس سے یہ منیر منسوب ہے؟ خدا کے لیے اپنے طرز عمل پر نظر ثانی فرمائیں۔ تنخواہ پر کام کرنا حرام نہیں۔

لیکن یہ واضح رہنا چاہیے کہ معاوضے پر کام کرنے والا مدرس و معلم ہو سکتا ہے داعی و مبلغ ہرگز نہیں ہو سکتا اس راہ کی تو سب سے پہلی شرط یہ ہے کہ ہر طرح کے مفادات و اغراض سے بالکل پاک ہو کر خالص نفع و خیر خواہی کے جذبے سے اور اس اعلان کے ساتھ کام کیا جائے کہ وَمَا أَسْئَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَى رَبِّ الْعَالَمِينَ ﴿۱۰﴾

احیائے سنت کا اجر و ثواب | آپ حضرات نے حضور صلی اللہ علیہ وسلم کی یہ حدیث بہت مرتبہ سنی ہوگی کہ جس نے میری کسی ایسی ایک سنت کو زندہ کیا جس پر عمل متروک ہو چکا ہو تو اس کو سو شہیدوں کا اجر و ثواب ملے گا، میں آج آپ کو اس بات کی دعوت دیتا ہوں کہ آپ انھیں صلی اللہ علیہ وسلم کی 'سنتِ دعوت' کو زندہ کریں اور اس کی ایک ہی صورت ہے اور وہ یہ کہ آپ میں سے ہر شخص یہ فیصلہ کرے کہ آج سے میں "دین کا داعی" اللہ کی طرف پکارنے والا، اور حضور صلی اللہ علیہ وسلم کی سنتِ دعوت کا ادنیٰ متبع ہوں!

دعوت الی اللہ کی اصل شرط: اللہ کی ربوبیت پر اعتماد | اس بات کو بالکل دل سے نکال دیں کہ دین کی دعوت کے لیے دین کے کسی لیے

چوڑے علم کی ضرورت ہے، آج "علم دین" جن معلومات کا نام ہے میں آپ کو یقین دلاتا ہوں کہ وہ اکثر صحابہ رضوان اللہ تعالیٰ علیہم اجمعین کو آپ میں سے اکثر سے کم حاصل تھیں۔ انہیں جو علم بہ تمام و کمال حاصل تھا وہ "علم ایمان" تھا جیسا کہ ایک صحابی فرماتے ہیں کہ تَعَلَّمْنَا الْإِيمَانَ ثُمَّ تَعَلَّمْنَا الْقُرْآنَ "ہم نے ایمان پہلے سیکھا، قرآن بعد میں!"

منطقی طور پر بھی "دعوت الی اللہ" کا اصل لازمہ "ایمان باللہ" کو ہی کہہ جانا چاہیے، چنانچہ جو آیت میں نے سنائی تھی اس سے متصلاً قبل ایمان باللہ کی بلند ترین منزل یعنی ربوبیت خداوندی پر دل کے جم اور ٹھک جانے اور اس پر استقامت حاصل ہونے ہی کا تذکرہ ہے کہ "إِنَّا كَذِبْنَا لَكَ مَا كُنَّا نَدِينَا اللَّهَ ثُمَّ

لے ترجمہ: میں تم سے اس (دعوت) پر کوئی اجر نہیں مانگتا۔ میرا اجر تو بس اللہ کے ذمے ہے!

مَنَّامًا مَوْا..... الخ ” دعوت الی اللہ کے منصب پر فائز وہی لوگ ہو سکتے ہیں جو خدا کی ربوبیت پر پوری طرح مطمئن اور اس پر مضبوطی سے قائم ہوں۔

دعوت الی اللہ کا دوسرا لازم یہ ہے کہ داعی کی عملی زندگی میں ایمان باللہ کے اثرات محسوس و مشہور ہوں اور وہ عمل صالح کا ایک حسین نمونہ ہو چنانچہ

اس آیت میں بھی وَمَنْ أَحْسَنُ مَحْوُلًا مَحَوَّنِ دَعَىٰ اِلَى اللّٰهِ كَ فَوَ اَبَدٍ وَعَمَلٍ صَالِحًا كَا تَذَكَرَ ہے، اس لیے کہ یہ دعوت کے موثر ہونے کی شرط لازم ہے! اس کے بغیر تعلیم و تدریس ہو سکتی ہے، اعلیٰ سطح کا علمی کام بھی کیا جاسکتا ہے اور اس میں شک نہیں کہ ان چیزوں کا اپنا ایک مقام اور ان کی اپنی ایک افادیت ہے، لیکن دعوت، موثر صرف وہی ہو سکتی ہے جس کا شاہد عمل صالح ہو۔ حقیقت یہ ہے کہ عمل صالح، ہی وہ مشکل ”گھائی“ ہے جس سے جی چڑا کر ہم لوگوں نے یہ تقسیم کار کی ہے کہ کچھ لوگ اس کی قید سے آزاد ہوں اور حلال و حرام سب ذرائع سے دولت کما کر کچھ دوسرے لوگوں کو پالیں، جو دین کی تبلیغ کا کام کریں۔ ذہانت کا تو یہ یقیناً ایک شاہکار ہے! لیکن حقیقت یہ ہے کہ دین کے خلاف اس شرفیافتہ معاہدے سے بڑی سازش شاید کوئی اور نہ ہو۔ یہ آیت کریمہ دعوت کے مطلوبہ عمل کے ایک اور پہلو کو بھی واضح کر رہی ہے اور وہ یہ کہ دعوت اللہ اور اس کے دین کی طرف ہونی چاہیے

دعوت الی اللہ کا اصل ہدف

نہ کہ کسی خاص فرد، یا گروہ، یا جماعت یا فرقے یا مسلک و مشرب کی طرف دعوت کا اصل ہدف یہ ہونا چاہیے کہ زیادہ سے زیادہ لوگ اللہ کو پہچانیں، اس کی ربوبیت کا اقرار کریں اور اس پر پورے اطمینان قلب کے ساتھ یقین رکھیں، اسی کی اطاعت و بندگی کو اپنے اوپر لازم کریں اور اسی کی رضا جوئی کو اپنی زندگیوں کا نصب العین بنائیں اور اس کے لیے حضور نبی کریم صلی اللہ علیہ وسلم کے بتائے ہوئے طریقے کو اختیار کریں۔ اس بات کو اس آیت کریمہ میں دو طرح فوائد فرمایا گیا، ایک ”مَحَوَّنِ دَعَىٰ اِلَى اللّٰهِ“ کے الفاظ سے اشارہ کر دیا گیا کہ دعوت اللہ کی طرف ہو کسی خاص فرد یا جماعت کی طرف نہ ہو۔ اور دوسرے ”وَقَالَ اسْتَجِبْ مِّنَ الْمُسْلِمِينَ“ میں مزید وضاحت کر دی گئی کہ داعی خود بھی صرف مسلمان ہونے کا داعی ہو اور کسی خاص گروہ یا فرقے کی جانب اپنے آپ کو منسوب نہ کرے اور اس کی دعوت بھی صرف اسلام کی طرف ہونے کی صورت میں مسلمانانہ مشرب کی طرف۔ اس لیے کہ اللہ کے نزدیک تو دین بس اسلام ہی ہے! (إِنَّا الْمُسْلِمِينَ عِنْدَ اللّٰهِ

(الاسلام ۵)

لَهُ فَلَا اقْتِحَادَ الْعَقَبَةَ وَمَا أَدْرَاكَ مَا الْعَقَبَةُ..... الخ (سورۃ بقرہ)

قرآن حکیم کا یہ اعجاز ہے کہ وہ مختصر ترین الفاظ میں وسیع ترین مفہوم کو بیان کر دیتا ہے۔ یہاں "اِسْتَحْيَ مِنَ الْمُسْلِمِينَ" میں

ایک اور فتنے کی بیج کنی بھی کر دی گئی ہے جس میں داعی کے مبتلا ہونے کا شدید خطرہ ہوتا ہے۔ یعنی مقام دعوت پر فائز ہونے کا تکبر، غرور اور گھمنڈ۔ جس سے ایک طرف داعی خود زندہ و درگاہ حق ہو جاتا ہے اور دوسری طرف اس کی دعوت کی تاثیر ختم ہو جاتی ہے۔ ان الفاظ میں ایک داعی حق کے قلبی تزلزل و تواضع کی کیفیت کا نقشہ اس طرح کھینچا گیا کہ وہ یہ کہتا ہے کہ میں بھی بس ایک مسلمان ہی ہوں اور عام مسلمانوں سے کسی طرح بھی افضل یا اعلیٰ نہیں ہوں۔

اس طرح "اِسْتَحْيَ مِنَ الْمُسْلِمِينَ" سے بیک وقت ایسے دو فتنوں کا سدباب کر دیا گیا جن میں عموماً اصحاب دعوت و عزیمت کے مبتلا ہونے کا خطرہ

ہوتا ہے، یعنی ایک یہ کہ ان کی دعوت امت میں ایک نئے فرقے کی پیدائش کا سبب بن سکتی ہے جس سے افتراق و تشدد میں اضافہ ہوتا ہے۔ اس کا سدباب اس سے ہو جاتا ہے کہ داعی اور اس کے ساتھی یہ بات ہر وقت پیش نظر رکھیں کہ ہم بھی مسلمانوں ہی میں سے ہیں اور امت مسلمہ ہی کا ایک جزو ہیں، کوئی علیحدہ چیز نہیں! اور دوسرے یہ کہ داعی کی اپنی شخصیت ایک نیابت بن جائے جس کی پرستش شروع ہو جائے۔ اس فتنے کی ابتدا اصل میں داعی کی اپنی ذات سے ہوتی ہے۔ یعنی پہلے خود اس کے اپنے دل و دماغ میں یہ خیال پیدا ہوتا ہے کہ میں "چیزے دگر ہوں۔" داعی کے قلب کا یہ احساس اس کے قریبی ساتھیوں پر منکسر ہوتا ہے اور رفتہ رفتہ چیراں نئے پرند و مریداں سے پرانندہ کے مصداق داعی کی شخصیت لات و منات اور عُزْبُو شِی و ہیل کی فہرست میں اضافے کا سبب بن جاتی ہے۔ اس کا سدباب صرف اس طرح ہو سکتا ہے کہ داعی کے سامنے ہمیشہ یہ حقیقت عیاں رہے کہ "اِسْتَحْيَ مِنَ الْمُسْلِمِينَ" میں بھی بس ایک عام مسلمان ہوں اور اگر اللہ قسم "وَلَا تَمُوْنِ اِلَّا وَاَنْتُمْ مُسْلِمُوْنَ" کے مصداق حالتِ اسلام ہی میں اٹھائے تو بس یہی میری سب سے بڑی کامیابی ہے!

"وَمَنْ اَحْسَنَ قَوْلًا" کے الفاظ پر بھی غور فرمایئے! ان الفاظ میں اس حقیقت کی جانب اشارہ ہے کہ یوں تو

دنیا میں ہر صاحب صلاحیت آدمی کسی نہ کسی بات کی دعوت دیتا ہی ہے، کوئی خاندان یا برادری کے مفادات کی پکار مگاتا ہے تو کوئی ملک و قوم کی عظمت کا راگ الاپتا ہے، کوئی جمہوریت کے قیام کی دعوت لے کر کھڑا ہوتا ہے تو کوئی اشتراکیت کے نفاذ کا داعی بنتا ہے۔ لیکن ان سب سے بہت بلند، اعلیٰ اور رفیع دعوت اس کی ہے جو اللہ کے بندوں کو اللہ کی طرف پکارتا اور اس کے دین کی دعوت دیتا ہے۔ حقیقت یہ ہے کہ اس زمین کے اوپر اور اس آسمان کے نیچے انسان کے لیے اس مرتبے سے بلند تر کوئی مرتبہ نہیں کہ وہ "دَاعِيًا اِلَى اللّٰهِ" اور "مَسْجُوْبًا"

حَسْبُوا، صلی اللہ علیہ وسلم سے کسبِ نور کر کے خود بھی ہدایت کا ایک چھوٹا سا چراغ بن جائے۔ اَوْ فِي ذٰلِكَ
فَلْيَتَنَزَّلِ مِنَ الْمُتَنَزِّلِينَ (جس چاہیے کہ اسی کی حرص کریں حرص کرنے والے!)

اب تک جو کچھ عرض کیا گیا اس کا خلاصہ یہ ہے:-

خلاصہ کلام

۱۔ امت مسلمہ کی غرض تائیس اولاس کا مقصد وجود ہی دعوت الی اللہ ہے اور دنیا

میں اس کی عزت و ہر لذیذ ہی نہیں بلکہ اس کے وجود و بقا کا تمام تر انحصار بھی اس پر ہے کہ وہ اپنے اس
فریضے منصبی کو کما حقہ ادا کرے۔

۲۔ پھر دعوت الی اللہ ہی نبی اکرم صلی اللہ علیہ وسلم و فداہ ابی و امی کی وہ سب سے زیادہ مؤکد سنت ہے
جس پر آپ کا تواریخ ظاہر و باہر ہے۔ لہذا حضور صلی اللہ علیہ وسلم کے اتباع کا اولین تقاضا بھی یہی ہے
کہ آپ کی سنت دعوت کا اتباع کیا جائے!

۳۔ مختلف مذہبی جماعتوں اور فرقوں نے اپنے اپنے مسلک و مشرب کی اشاعت و توسیع کے لیے مبلغین کی
جو رسولِ سرورس جاری کی ہوئی ہے۔ وہ دعوت الی اللہ کے نقطہ نظر سے نہ صرف یہ کہ مفید نہیں ہے بلکہ الٹی مہر ہے!
۴۔ دعوت الی اللہ کے اصل لوازم ایمان اور عملِ صالح ہیں نہ کہ فروعات دین کا علم۔ اللہ تعالیٰ کی ربوبیت
پر یقین و اتق اور اعمالِ صالح و اخلاقِ حسنہ کے امتزاج جمیل کے ساتھ یہ بھی لازم ہے کہ داخلی میں تواضع و انکسار پایا
جائے اور اس کی دعوت بھی محض اللہ اور اس کے دین کی طرف ہو تاکہ نہ اس کی اپنی شخصیت ایک نیابت بن سکے۔
اور نہ ہی اس کے حلقہ بگوش ایک نئے فرقے کی صورت اختیار کر سکیں۔

۵۔ دعوت الی اللہ کے بہت سے پہلو اور بے شمار مدارج و مراتب ہیں۔ اور آج کی گفتگو کا اصل موضوع دعوت
الی اللہ کی وہ ابتدائی اور بنیادی منزلیں ہیں جن تک ہر باشعور مسلمان کی رسائی ممکن بھی ہے اور لازم بھی!

اب میں آپ کی توجہ سیرت محمدی علی صاحبہا الصلوٰۃ والسلام کے ان واقعات کی جانب
مبذول کرنا چاہتا ہوں جو بعثت کے فوراً بعد پیش آئے تاکہ ایک طرف دعوت الی اللہ

اسوہ حسنہ

کے اصل مبادی و اصول اور اس کا صحیح منہج و اسلوب واضح ہو جائے اور دوسری طرف یہ بات بھی واضح ہو جائے کہ خود
اس شخصہ صلی اللہ علیہ وسلم کو دعوت کے ابتدائی دور میں وہ تمام مشکلات پیش آئیں اور ان تمام دل شکنیوں کا سامن کرنا
پڑا جو کسی بھی دعوت کے ابتدائی ایام میں پیش آتی لازمی ہیں۔ اور آپ نے بعینہ انہی فطری طریقوں کو اختیار فرمایا جو کسی
بھی شخص کو دعوت کے پیش کرنے کے لیے لازماً اختیار کرنے پڑتے ہیں۔

آپ کو معلوم ہے کہ ان حضور صلی اللہ علیہ وسلم کی بعثت سے پہلے کی زندگی بھی اخلاقِ حسنہ کا ایک گال

نمونہ معنی اور آپ کی سیرت و اخلاق پر کسی قسم کا کوئی داغ یا دھبہ موجود نہ تھا آپ نے اپنے حسن اخلاق اور راست معاملگی کی بدولت اپنے معاشرے سے 'الصادق' اور 'الامین' کے خطابات حاصل کئے تھے۔ یہ واضح رہنا چاہیے کہ آپ نے یہ خطابات زندگی کی عین منجھڑیوں میں رہتے ہوئے حاصل فرمائے تھے نہ کہ اس سے دو۔ کسی گوشہ عافیت میں بیٹھ کر۔ آپ ہمیشہ اپنی سوسائٹی میں ایک فعال فرد کی حیثیت سے مشربک رہے حتیٰ کہ آپ نے اس وقت کی اعلیٰ ترین سطح پر کالہ بار بھی فرمایا اور حقیقت یہ ہے کہ دراصل اسی میدان میں آپ کی 'صدراقت' اور 'امانت' کے اصل جوہر نمایاں ہوئے۔ بعد میں جب آپ 'دعوت الی اللہ' کے منصب پر فائز ہوئے تو اس وقت آپ کی دعوت کی تاثیر میں جہاں اس بات کو دخل ہے کہ خود وہ دعوتِ فطرتِ انسانی کے نہایت قریب اور عقلِ صحیح و طبعِ سلیم کی جانی بچانی تھی وہاں اس امر کو بھی فیصلہ کن حد تک دخل حاصل ہے کہ اس کا پیش کرنے والا 'الصادق' اور 'الامین' تھا۔ صلی اللہ علیہ وسلم و فداۃ ابی و امی !

قرب بعثت کے زمانے میں آپ پر فکر کا غلبہ ہو گیا۔ اور رفتہ رفتہ 'حاضر و موجود' اللہ سے بیزاری اور حقیقتِ نفس الامری کی تلاش و جستجو کا جذبہ بڑھنا چلا گیا۔ چنانچہ حضرت عائشہ رضی اللہ عنہا فرماتی ہیں کہ "شَدَّ حَبْلَ إِلَيْهِ الْخَلَاءُ فَكَانَ يَحْلُو بِعَارِجِهِ لَوْ قَاتِلَتْ خَيْبَةَ" کہ پھر آپ کو خلعت گزینی محبوب ہو گئی۔ چنانچہ آپ عارِج میں خلوت گزین ہوئے تھے اور وہاں عبادت فرماتے تھے۔ مروج حدیث میں اس عبادت کی نوعیت التفسیر والاعتبار یعنی غور فکر اور عبرت پذیری بیان ہوئی ہے۔ اللہ ہی بہتر جانتا ہے کہ یہ سلسلہ کتنے عرصے چلا۔ بہر حال وہ وقت آ گیا کہ تلاشِ حقیقت میں سرگرداں کو ہدایتِ تامہ حاصل ہونی چاہئے وحی کا سلسلہ شروع ہوا، حقیقت پر سے پر سے اٹھادیئے گئے۔ آپ کو منصبِ نبوت عطا ہوا اور آپ 'دعوت الی اللہ' کے علمبردار اور قرآن مجید کے الفاظ میں "سَاهِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِإِذْنِهِ وَسِرَاجًا مُبِينًا" بنا دیئے گئے۔ اَفْصَحِ اللَّهُ تَعَالَى عَلِيٍّ وَعَلَى آلِهِ وَصَحْبِهِ أَجْمَعِينَ۔

بعثت کے فوراً بعد دعوت کا سلسلہ شروع ہو گیا۔ چنانچہ فطری طور پر سب سے پہلے ان قریب ترین لوگوں کو دعوت دی گئی۔ جن کے ساتھ آپ کا اٹھنا بیٹھنا رہا تھا اور جو آپ کے اخلاق و عادات سے سب سے زیادہ واقف تھے یعنی زوہرہ بنت مسعود، حضرت خدیجہ الکبریٰ، چچا زاد بھائی جنہوں نے آپ ہی کے سایہ عاطفت میں تربیت پائی تھی یعنی حضرت علیؓ، آزاد کردہ غلام حضرت زیدؓ اور عجمی دوست حضرت صدیق اکبرؓ۔ چنانچہ یہ سب

۷۷ سے وہی تیرے زمانے کا امام برحق۔ جو تجھے حاضر و موجود سے بیزار کرے (اقبال)

لَعَلَّ دَوَّجَدَكَ جَنَّاتًا فَهَدَىٰ (سورۃ الضحیٰ)۔ ترجمہ: پایا تمہیں تلاشِ حق میں سرگرداں، تو ہدایت دی !

حضرات پہلے ہی دن ایمان لے آئے اور یہیں سے 'دعوتِ الی اللہ' کا پہلا سبق واضح ہوا یعنی یہ کہ یہ گھر سے شروع ہوتی ہے اور اس کا اولین میدان انسان کے قریب ترین اعزہ و اقارب ہیں یا عزیز ترین اصحاب و احباب!

پھر ان 'سابقوں' نے 'اتباعِ سنت' کا جو مفہوم سمجھا اور آنحضرت صلی اللہ علیہ وسلم کی سنتِ دعوت، کا جس طور سے اتباع کیا اس کی سب سے دلچسپ مثال حضرت صدیق اکبر رضی اللہ عنہ نے قائم فرمائی کہ داعی اعظم صلی اللہ علیہ وسلم کے اتباع میں خود بھی فوری طور پر داعی بن گئے اور یہ ان ہی کی دعوت و تبلیغ کا اثر تھا کہ 'سابقوں' الاولون کے سرگرم اور کل سرسبز عثمان غنیؓ، عبدالرحمنؓ، ابن عوفؓ، طلحہؓ، زبیرؓ، سعدؓ، بن ابی وقاصؓ، ابو عبیدہؓ، ابن الجراحؓ، عثمانؓ بن مظعونؓ وغیرہم اللہ کے دین میں داخل اور امتِ محمدی میں شامل ہوئے۔ **فجزاه الله عن جميع المسلمين والمسلمات خيرا جزا** یہاں سے معلوم ہوتا ہے کہ محبتِ رسولؐ کا اصل تقاضا آپؐ کی سنتِ دعوت کا اتباع ہے۔ واضح رہے کہ حضرت ابو بکر صدیقؓ کوئی زاویہ نشین یا گوشہ گیر انسان نہ تھے۔ بلکہ معاشرے کے ایک متمول اور بااثر شخص اور ایک نہایت کامیاب تاجر تھے۔ آنحضرت صلی اللہ علیہ وسلم نے فرمایا کہ میں نے ہر شخص کے احسانات کا حساب چکا دیا۔ سوائے ابو بکرؓ کے، ان کے احسانات کا بدلہ میں نہیں دے سکتا۔ اللہ ہی دے گا۔ واقعہ یہ ہے کہ حضرت ابو بکرؓ نے اپنی بالکل ابتدائی دور کی دعوت و تبلیغ سے امتِ محمدیہ کو ان مایہ ناز ہستیوں کا تختہ دے کر جو احسانِ عظیم کیا ہے پوری امت اس کا بدلہ چکانے سے تاقیامت معذور رہے گی! **ایہ دعوتِ الی اللہ کے شجرہ طیبہ کی ایک شاخ کا ذکر تھا جو تمام شاخوں میں سب سے بڑی تھی لیکن تہا ز تھی۔ حقیقت یہ ہے جو شخص بھی اس دعوت پر ایمان لایا وہ فوری طور پر خود بھی اس کا داعی بن گیا۔**

"اصل ثابت کی طرف رجوع کیجئے حضور صلی اللہ علیہ وسلم کو حکم ملا **وَاصِدْرَ عَمْسِيْرٍ نَّكَ الْأَقْرَبِيْنَ**" اپنے قریبی عزیزوں کو خبردار کرو۔ سوچئے! آج بھی کسی کو حکم ہو کہ اپنے قریبی رشتہ داروں کو کوئی پیغام پہنچا دو تو وہ اس کے لیے سب سے اچھا طریقہ کونسا اختیار کرے گا؟ آنحضرت صلی اللہ علیہ وسلم نے اپنے پورے گھرانے یعنی جو ہاشم کی دعوت کا اہتمام فرمایا۔ چالیس کے لگ بھگ آدمیوں کو کھانا کھلانے کے بعد ان کے سامنے اپنی دعوت پیش کرنی چاہی، لیکن ابو لہب کی بکواس نے اس کا موقع ہی نہ دیا اور مجلس ویسے ہی برخواست ہو گئی۔ سوچئے کتنی دل شکنی اور کیسی مایوسی کا سامنا حضورؐ کو ہوا ہوگا۔ لیکن داعی الی اللہ کے لئے مایوسی کا کیا سوال، پھر اہتمام فرمایا۔ دوبارہ کھانا کھلایا۔ اور پھر دعوت فرمائی۔ روایت ہے کہ بھرے مجھے میں سے صرف ایک نوجوان، جسے نوجوان کے بجائے بھی بچہ ہی کہنا زیادہ مناسب ہے۔ ایسا نکلا جس نے ساتھ دینے کا وعدہ

کیا۔ چشم تصور سے دیکھیے کہ اللہ کا رسول صلی اللہ علیہ وسلم اپنے خاندان کو اللہ کی طرف بلا رہے۔ لیکن کوئی ایک متنفس بھی ٹس سے مس نہیں ہوتا، حضرت علیؑ تو پہلے ہی سے اپنے تھے ان دونوں دعوتوں کا حاصل تو صفر ہی ماہ ہی سے ہی تو موافق تھے جن پر وحی الہی تسمیٰ و تثنیٰ کے لیے اترتی تھی کہ **وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا** اور **فَاصْبِرْ وَمَا صَبْرُكَ إِلَّا بِاللَّهِ** لے۔

حکم ہوا۔ "فَاصْذَعْ سِمًا تَوَّ مَرَّةً" جس بات کا تجھے حکم ملا ہے اسے بر ملا اور علی الاعلان کہہ! آپ نے وقت کے رواج اور دستور کے مطابق کوہِ صفا پر کھڑے ہو کر نعرہ لگایا "واصبحا" لوگو! غصہ درپیش ہے۔ فوراً جمع ہو جاؤ جب لوگ جمع ہو گئے تو آپ نے پہاڑی کا وعظ، ارشاد فرمایا۔ ارشاد ہوا، "مے معشر قریش! اگر میں تم سے کہوں کہ پہاڑ کے عقب سے ایک لشکر آ رہا ہے تو تم کو یقین آئے گا؟" سب نے کہا "کیوں نہیں؟ جبکہ ہم نے آپ کو ہمیشہ سچ بولتے ہی دیکھا ہے!" تب آپ نے فرمایا "تو میں یہ کہتا ہوں کہ اگر تم ایمان نہ لاؤ گے تو تم پر دردناک عذاب نازل ہو گا"۔ لوگ سخت برہم ہوئے اور کہتے ہیں کہ اسی موقع ابو لہب نے کہا تھا "تَبَّ لَكَ، اَلَيْسَ ذَا جَمَعْتَنَا" تیرے ہاتھ ٹوٹ جائیں کیوں اسی لیے تو نے ہمیں جمع کیا تھا جس پر سورہ لہب نازل ہوئی کہ ہاتھ محمد (صلی اللہ علیہ وسلم) کے نہیں بلکہ ابو لہب کے ٹوٹ چکے!۔ لیکن ابو لہب کے ہاتھوں کا ٹوٹنا تو ابھی عالمِ امر میں تھا۔ عالم واقعہ میں تو اس کا ظہور تو بہت بعد میں ہوا۔ اس وقت جو صورت بالفعل موجود تھی وہ تو یہی تھی کہ آنحضرت صلی اللہ علیہ وسلم گویا اندھوں اور بہروں کے سامنے اپنی دعوت پیش فرما رہے تھے جس کا قبول کرنے والا کوئی نہ تھا۔ پہاڑی کے اس وعظ، کا تجزیہ کیجئے تو معلوم ہوتا ہے کہ اس میں اصل دلیل داعی کی صداقت و امانت کا وہ عام افراد ہے جو سوسائٹی میں موجود تھا اور مقام نبوت کی وضاحت کے لیے موقع اور محل کے اعتبار سے بہترین تمثیل پیش کی گئی ہے کہ جیسے بلندی پر کھڑا ایک شخص دونوں طرف بکھ رہا ہوتا ہے جبکہ پستی میں کھڑے لوگ دوسری طرف کے حالات سے واقف نہیں ہو سکتے اسی طرح نبوی کی نگاہ میں دنیا و آخرت دونوں ہوتے ہیں، جبکہ عام انسانوں کی نگاہ میں دنیا کے بھی صرف ظاہر تک محدود ہوتی ہے۔

يَعْلَمُونَ ظَاهِرًا مِّنَ الْحَيٰوةِ الدُّنْيَا وَهُمْ مِّنَ الْآخِرَةِ هُمْ غٰفِلُونَ۔ لے

اس طرح رفتہ رفتہ دعوت کا حلقہ وسیع ہوا، اللہ ہی جانتا ہے کہ ایسے کتنے اجتماعات کو آپ نے خطاب فرمایا۔ کتنے لوگوں سے ان کے گھروں میں جا کر ملاقات کی اور ان کے سامنے اپنی دعوت پیش کی۔ دھن کا عالم یہ تھا کہ

لے اپنے پروردگار کے فیصلے کا انتظار کر تو ہماری نگاہوں میں ہے! لے میں صبر کر اور تیرا مہربان اللہ ہی کے عبود سے پر ہے۔ سورہ روم۔ یہ لوگ واقف ہیں حیات دنیوی کے بھی بس ظاہر ہی سے اور آخرت سے تو پورے غافل ہیں ہی!

جب بھی معلوم ہوا کہ کوئی قافلہ باہر سے آیا ہو ہے یا کوئی نووادہ کے میں موجود ہے۔ آپ اس کے پاس پہنچ جاتے اور اپنی دعوت پیش فرماتے۔ اسی سے دعوت اور تعلیم و تدریس کا فرق واضح ہوتا ہے معلم و مدرس یوں درد کی ٹھوکریں نہیں کھاتے بلکہ وہ مطلوب و مرشح ہوتے ہیں اور طالبانِ علم ان کے پاس آتے اور ان کی ناز برداریاں کرتے ہیں۔ جبکہ داعی طالب ہوتا ہے اور لوگ مطلوب، وہ گھر گھر جاتا ہے ہر دروازے پر دستک دیتا ہے، ہر گوش تک اپنی آواز پہنچاتا ہے، لوگ مسخر کرتے ہیں۔ تعذیب سے بھی نہیں چوکتے، جھٹلاتے اور دھتکارتے ہیں تو داعی الی اللہ رات کے وقت اپنے رب کے حضور میں عاجزی و فروتنی کے ساتھ گڑ گڑا کر گڑا کر ان کی ہدایت کے لیے دعائیں کرتا ہے اور ایک ایک کا نام لے کر درخواست کرتا ہے کہ "باری تعالیٰ! عمر ابن الخطاب یا عمرو بن ہشام میں سے کوئی ایک تو مجھے مزدور ہی عطا فرما دے" ایک طرف یہ اور دوسری طرف یہ بھی نگاہ میں رہے کہ "داعی الی اللہ" کے سینے میں پتھر کا ٹکڑا نہیں بلکہ ایک انتہائی حساس قلب ہوتا ہے جو اہل نفاق کے کفر و انکار پر بری طرح تڑپتا ہے ان کے انجام بد کے تصور سے اس پر غم و اندوہ کی جو حالت طاری ہوتی ہے اس سے اس پر عین عالمِ شباب میں بڑھاپے کے آثار طاری ہو جاتے ہیں اور وحی الہی کو بار بار تسلی و تسفی ہی نہیں محبت آمیز تشبیہ بھی کرنی پڑتی ہے کہ "لَعَلَّكَ بَاخِعٌ نَفْسِكَ اَنْ لَا يَكُونُوا مُؤْمِنِينَ" اور "لَعَلَّكَ بَاخِعٌ نَفْسِكَ عَلَيَّا وَتَاوَهُمْ اِنْ كَسَبُوْا مَسِيْرًا بِهٰذَا الْاٰحْسَدِيْنَ اَسْمًا" لے رسول کیا تم ان کے کفر و انکار پر صدمے سے اپنے آپ کو ہلاک کرو گے؟ ہم نے یہ قرآن تم پر اس لیے تو نہیں اتارا کہ تم ایسی سخت مشقت میں پڑ جاؤ۔ ظنہ مَا اَنْزَلْنَا عَلَيْكَ الْقُرْآنَ بِتُسْوِيٍّ"۔

بات طویل ہو جائے گی۔ دعوت کے اس ابتدائی مرحلے کے بعد تعذیب و ابتلا کا جو دور شروع ہوا اور جن صبر آزما اور جاں گس حالات

دعوت کے اساسی نکات

سے آنحضرت صلی اللہ علیہ وسلم اور آپ کے رفقاء کرام کو گذرنا پڑا وہ اپنی جگہ ایک مستقل موضوع ہے اور جیسا کہ میں نے عرض کیا تھا یہ اپنی آج کی گفتگو کو دعوت الی اللہ کی صورت ابتدائی منزلوں تک محدود رکھنا چاہتا ہوں۔ البتہ اس گفتگو کو ختم کرنے سے قبل میں آنحضرت صلی اللہ علیہ وسلم کا ایک خطبہ آپ کو ضرور سنانا چاہتا ہوں جو تقریباً اسی ابتدائی دور کا ہے۔ اس سے یہ معلوم ہو گا کہ دعوت الی اللہ کے اساسی و بنیادی نکات کیا ہیں اور اس میں اول اولیٰ کن امور پر زور دیا جاتا ہے! خطباتِ نبوی کی کتابوں میں یہ خطبہ ان الفاظ میں نقل ہوا ہے۔

لوگو! تم جانتے ہو کہ رائد اپنے قافلے والوں کو بھی

دھوکا نہیں دیتا۔ خدا کی قسم! اگر (بفرض محال) میں

"اِنَّ السَّامِرَةَ لَا يَكْتُمُ اَهْلَهُ"

واللہ لو کہ نہ بتائے بیٹا

اعمال کا حساب ہوگا اور پھر بدلہ ل کر رہے گا۔ بھلائی کا بھلائی سے یعنی ہمیشہ کے لیے جنت اور برائی کا برائی سے یعنی جہنم ہی آگ۔ اس سے معلوم ہوا کہ دعوت الی اللہ کے بنیادی اور اساسی نکات تو تین ہیں یہی یعنی توحید، رسالت اور معاد لیکن ان میں بھی ابتداءً اصل زور آخرت کے محاسبے اور جزا و سزا سے خبردار کرنے پر ہونا چاہیے۔ پورا قرآن مجید اور خصوصاً ابتدائی مکاتبات اس پر شاہد عادل ہیں۔ اور دعوت کا جو پہلا حکم آنحضورؐ کو دیا گیا وہ تو اس پر آخری دلیل اور قطع حجت ہے۔ ارشاد ہوا: **يَا أَيُّهَا الْمُدَّثِرُ قُمْ** **فَاذْكُرْ** **الْأَقْرَبِينَ** اور ڈرا اپنے قریبی رشتہ داروں کو۔ دنیا میں نظام دین و شریعت کا نفاذ و قیام دعوت الی اللہ کا ہدف تو یقیناً ہے۔ لیکن اسے ہدف بعید کہنا چاہیے۔ اس کا اولین ہدف اپنے نوع کی افرادی فلاح و نجات ہے۔ چنانچہ ایک مقام پر آنحضور صلی اللہ علیہ وسلم نے فرمایا کہ میری اور تمہاری مثال ایسے ہے کہ جیسے آگ کا ایک بڑا الاٹھنہ اور تم اس میں گر پڑنے کو تیار ہو اور میں تمہیں مکر سے بڑھ چڑھ کر اس میں گرنے سے روک رہا ہوں۔ پھر ظاہر ہے کہ جس سے جتنی زیادہ محبت ہو اتنا ہی وہ اس دعوت میں مقدم ہوگا۔ یہی وجہ ہے کہ حضورؐ خاص اپنے گھرانے کے افراد کو لے کر بیٹھے تھے اور فرماتے تھے۔ **يَا قَاطِمَةُ بِنْتُ مُحَمَّدٍ انقذی نفسك من النار فانی لا املك لك من الله شيئاً** یا صفیة عمة رسول الله انقذی نفسك من النار فانی لا املك لك من الله شيئاً“ لے خاطرہ، محمد کی بیٹی، اور اے صفیہ اللہ کے رسول کی چھو بھی! خود اپنے آپ کو آگ سے بچانے کی فکر کرو۔ اس لئے کہ اللہ کے یہاں مجھے تمہارے بارے میں کوئی اختیار نہ ہوگا۔“

حضرات! یہ ہیں دعوت الی اللہ کے اصول و مبادی اور یہ ہے اس کا اسلوب و پہنچ مبادک ہیں وہ لوگ جو آج کی اس مجلس سے یہ فیصلہ کر کے اٹھیں کہ ہم ان اصول اور اس اسلوب پر دعوت الی اللہ کا کام کریں گے اور حضور نبی کریم صلی اللہ علیہ وسلم کی سنت دعوت کا اتباع کریں گے۔ میں نے اپنی اس گفتگو کو دعوت کے ابتدائی مراحل تک اس لیے محدود رکھا ہے کہ مجھے یقین ہے اور میں علی دہرہ بصیرت جانتا ہوں کہ اگر اس اسلوب پر دعوت الی اللہ کے چھوٹے چھوٹے چراغ اور نئے نئے ویسے ہمارے سنبھوں، بستوں اور قصبوں میں روشن ہو گئے تو پھر اس دعوت کے اعلیٰ مقامات اور بلند تر منازل کا سامان بھی فراہم ہو جائے گا اور نہ صرف یہ کہ ایک ایسی اجتماعی قوت بہم پہنچ جائے گی جو امت محمدی کے جملہ اخلاقی و روحانی عوارض کا مداوا کرے اور۔ **وَلَتَكُنَّ مِّنكُمْ أُمَّةٌ يَدْعُونَ إِلَى الْخَيْرِ**

وَيَا مَعْرُوفٍ بِالمَعْرُوفِ وَيَهْيُونَ عَنِ المُنْكَرِ وَاذَلِكُمْ هُمُ المَقْلُوبُونَ
 کی مصداق بن جائے۔ بلکہ وہ دن بھی دور نہ رہے گا جب یہ امت بحیثیت مجموعی دعوت الی اللہ کے
 فریضے کو ادا کرے گی اور "كُنْتُمْ خَيْرَ اُمَّةٍ اُخْرِجْتُمْ لِّلنَّاسِ سَامِرُونَ بِالمَعْرُوفِ
 وَتَهْتُونَ عَنِ المُنْكَرِ وَكُؤْمِنُونَ بِالله" کی صحیح معنی میں مصداق ہوگی اور تمام نوع
 انسانی پر نبی اکرم صلی اللہ علیہ وسلم کی نبوت و رسالت کے جانب سے اتمامِ حجت کرے گی۔ "يَكُونُ
 الرَّسُولُ شَهِيدًا عَلَيْكُمْ وَتَكُونُوا شَهِدًا اَعْلَى النَّاسِ" اس کے برعکس
 اگر ترتیب یہ رہے کہ بلند بانگ و عادی سے کام شروع کیا جائے اور پیٹھے ہی قدم پر 'عالمی انقلاب' کا
 نعرہ لگایا جائے اور نجات و اخروی کامیابیوں کا تذکرہ کر کے قیامِ حکومتِ البلیتہ اور نفاذِ نظامِ اسلامی کو اولین
 ہدف بنا کر جدوجہد شروع کی جائے تو بسا اوقات چند ہی قدم چل کر انسان ہار جاتا ہے اور خود اپنی
 طے کردہ راہ کی کسی ادنیٰ سی چیز کو اپنا "عبوری نصب العین" قرار دے کر بس اسی کا پورا ہوتا ہے۔
 فَنَعُوذُ بِاللهِ مِنْ ذَالِكُمْ! ————— اِقْوَلْ قَوْلِي هَذَا
 وَاسْتَعِظُوا بِاللهِ لِي وَاَنْتُمْ وَاَسَائِرُ المَسْلَمِينَ وَاَلْمَسْلَمَاتِ
 وَآخِرُ دَعْوَانَا اِنِ الْحَمْدُ لِلّٰهِ رَبِّ الْعَالَمِينَ

مکتبہ مرکزی انجمن خدام القرآن لاہور

کے تازہ پیشے کتب

مبتدی حضرات کے لئے عربی سیکھنے کا آسان ذریعہ

عربی کے پچیس آسان اسباق

تالیف: محمد یار راضی

۲۰۰۳۳۰ پر ۲۲ صفحات، سفید کاغذ، طباعت آفٹنٹ، قیمت فی نسخہ: ۲

لے سورۃ آل عمران اور چاہیے کہ جسے تم میں ایکن جماعت ایسی جو بلاقی رہے نیک کام کی طرف اور حکم
 دے اچھے کاموں کا اور منع کرے برائی سے۔ اور وہی سنیچے اپنی مراد کو!

Guest House Expenses	585.76
News Papers/Magazines	158.90
Travelling Expenses	1,459.32
Miscellaneous Expenses	2,069.06
Tape Recorder Expenses	211.00
Bank Charges	26.90
Quran Conference Expenses	6,862.50
*Al-Kuliya-ul-Arabia (Net)	3,268.41
*Payment to Maktaba	1,08,081.00
Purchase of Assets	
Library	...	300.00			
Furniture	...	1,806.00			
Tape-Recorder	...	2,849.30	4,955.50
Publicity	483.50
Cash 31st December, 1973					
in hand	...	498.68			
With Bank	...	34,928.11			
Cash Advances	...	907.25			
Deposits Payable	...	1632.00 (724.75)	34,702.04
					<u>Total Rs. 1,80,909.00</u>

Sd.

(Qamar Saeed Qureshi)

Chief Organiser (ناظم اعلى)

Sd,

(Mian Mohammed Rashid)

Treasurer (ناظم بيت المال)

Sd.

(Haji Mohammed Yousuf)

Internal Auditor (مخاسب)

RECEIPTS & PAYMENTS ACCOUNT

MARKAZI ANJUMAN KHUDDAM-UL-QURAN LAHORE

(FROM THE PERIOD 4TH NOVEMBER 72, TO 31st-DECEMBER 1973)

DULY AUDITED BY

M/s. HAMEED CHAUDHRI & COMPANY

CHARTERED ACCOUNTANTS

RECEIPTS

Initial Contribution of Founder Members (مؤسسين)	1,00,000.00
" " " Mobsineen (موسنين)	25,000.00
" " " Permanent Members (مستقل ارکان)	12,000.00
Monthly Contributions	19,252.00
General Contributions	21,927.00
Zakat	2,550.00
Misc : Receipts	180.00
				Total Rs.	1,80,909.00

PAYMENTS

Staff Salaries	2,297.42
Postage, Telegram & Telephone	1,430.50
Stationery & Printing	664.60
Rent	13,000.00
Electricity Expenses	400 59
Sui Gas	252.00

Contd. on cover page 3